
ଅଶ୍ରତର୍ପଣ 


ଆଶୁସାର୍‌ ପ୍ରଫେସର ଆଶୁତୋଷ ପଟ୍ଟନାୟକ ଏକ ପତିଆରାର ନାମ, 
ଏକ ନିଷ୍ଠାର ନାମ୍‌ ଏକ ଆପଣାପଣର ନାମ। ସତରେ ସେ ଆଶୁତୋଷ, 
ଶିବ। କେବେ ଅଳରେ ଆନନ୍ଦିତ ତ କେବେ ତୃତୀୟ ନୟନରେ ଅଗ୍ନିରେ 
ଆଖପାଖର କ୍ଷୁଦ୍ରପଣକୁ ଜଳାଇ ଦେବାର ସେ କ୍ଷମ। ପରିବାର ବାହାରେ 
ବାଣୀବିହାର ସ୍କାତକୋତ୍ତର ଓଡ଼ିଆ ବିଭାଗ ଥୁଲା ତାଙ୍କର ବୃହତ୍ତର ପରିବାର | 
ସେ ହୁଏତ ନିଜେ ଜାଣି ନ ଥଲେ ତାଙ୍କୁ କେତେ ଛାତ୍ରଛାତ୍ରୀ ଶ୍ରଦ୍ଧା କରନ୍ତି। 
କେତେ ଜ୍ଞାନୀ ଗୁଣୀ ଜିଜ୍ଞାସୁ ତାଙ୍କଠାରୁ ପଦେ କଥା ଶୁଣିବାକୁ ଅପେକ୍ଷା କରନ୍ତି । 
ସେ ସ୍ଵର ଆଉ ଶୁଭିବ ନାହିଁ । ୧ ୨.୭. ୨ ୦ ୧୯ରୁ ସେ ସ୍ବର ନିରବି ଯାଇଛି। 
ସେ ଏବେ ସୃତିର ମଣିଷ ¦! କ୍ରମେ ସେ ପରିପ୍ରାପ୍ତ ହେବେ ଆମ ଚେତନାକୁ | 
ତାଙ୍କ ଲିଖ୍ମତ ପୁସ୍ତକମାନ ଅଲୋଡ଼ିତ କରିବ ଆଗ୍ରହୀ ପାଠକର ଅନ୍ତଃକରଣକୁ | 

ସତରେ, ଏମିତି ଦିନ ସରିଯାଏ | ତାଙ୍କ ପାଖରେ ଥବା ମଣିଷମାନେ ବି 
ଟେର ପାଆନ୍ତିନି, ଶେଷ ସମୟ ଆସିଯାଏ । ସାର୍‌ ଢେର୍‌ କଷ୍ଟ ପାଇଛନ୍ତି। 
ଶାରୀରିକ, ମାନସିକ ବିବିଧ କଷ୍ଟ ତାଙ୍କୁ ବିବ୍ତତ କରିଛି । ସେ ବଞ୍ଚିଥଲେ ପରମ 
ପ୍ରେମମୟୀ ପତ୍ନୀ ବିମଳା ଦେବୀଙ୍କ ଏକାନ୍ତିକ ସେବା ଓ ପ୍ରେମରେ । ତେବେ 
ଜଗନ୍ନାଥଙ୍କର ପରମ ଭକ୍ତ ଆଶୁସାର୍‌ ବାହୁଡ଼ାରେ ହିଁ ବାହୁଡ଼ିଗଲେ ଆରପୁରକୁ 

ସାର୍‌, ଆମେ ଜାଣୁ ଏ ସୃତି ତର୍ପଣ ନିଜକୁ ବୁଝାଇବା ଭଳି ବ୍ୟାପାର । ଆମେ 
ଜାଣୁ ଆପଣଙ୍କ ଭଳି ଅଉଜଣେ ଶିକ୍ଷକପାଇଁ ଉତ୍କଳ ବିଶ୍ବବିଦ୍ୟାଳୟକୁ ବହୁଦିନ 
ଅପେକ୍ଷା କରିବାକୁ ପଡ଼ିବ। ଆମେ ଏକଥା ବି ଜାଣୁ ଯେ ଏହି ସୃତି ଦର୍ପଣ ପୁସ୍ତକର 
ପୃଷ୍ଠା ନୁହେଁ ଧାଡ଼ିଠାରୁ ଆପଣଙ୍କୁ ଭଲ ପାଉଥିବା ମଣିଷଙ୍କ ସଂଖ୍ଯା ଅଧୁକ । 
ଆମେ ଏତେ ସ୍ଵଜ୍ ସମୟ ମଧ୍ଯରେ ସମସ୍ତଙ୍କ ପାଖରେ ପହଞ୍ଚପାରିନୁ। ଆମକୁ 
ଆପଣ କ୍ଷମା କରିବେ । ଯେଉଁମାନେ ଆମକୁ ଲେଖାଟିଏ ଦେଇ ସହଯୋଗ 
କରିଛନ୍ତି ସମସ୍ତଙ୍କ ପାଖରେ ଆମେ କୃତଜ୍ଞ । 

ସାର୍‌ ଆପଣ ହିଁ ଆପଣଙ୍କ ସହ ସ୍ଵର୍ଗପୁରରୁ ଆମକୁ ଆଶୀର୍ବାଦ କରନ୍ତୁ। 
ଜୀବିକା ପ୍ରତି ନିଷ୍ଠା ଓ ଜୀବନ ପ୍ରତି ଧନାତ୍ସକ ଦୃଷ୍ଟିଭଙ୍ଗୀ ଆମ ଜୀବନକୁ 
ନିୟନ୍ତ୍ରଣ କରୁ | 

ଯେଉଁମାନଙ୍କ ଆର୍ଥକ, ମାନସିକ, ମନସ୍ତାତ୍ତିକ ଓ ଶାରୀରିକ 
ସହଯୋଗରୁ ଏହି ମହତ୍‌ କାର୍ଯ୍ୟଟି ସମ୍ଭବ ହୋଇପାରିଛି 
ସମସ୍ତଙ୍କୁ ଆମେ ଏଇ ଅବସରରେ କୃତଜ୍ଞତା ଜଣାଉଛୁ | ଯେଉଁ 
ଗୁରୁଜନମାନେ ଲେଖାଟିଏ ଦେଇ ପ୍ରଫେସର ପଟ୍ଟନାୟକଙ୍କ 
ସ୍ୃତିଚାରଣ କରିଛନ୍ତି, ସେମାନଙ୍କ ନିକଟରେ ଆମେ ରଣୀ| 


— ପ୍ରଫେସର ଆଶୁତୋଷ ପଟ୍ଟନାୟକ ସତି ପରିଷଦ 

ପରିଚୟ ଫର୍ଦ 
ପ୍ରଫେସର ଡକ୍ଟର ଆଶୁତୋଷ ପଙ୍ଗନାୟକ 


ଜନ୍ମ : ୧ ଡିସେମ୍ବର ୧୯୩୯ 
ଜନ୍ମସ୍ଥାନ : ଜଗତସିଂହପୁର 
ଶିକ୍ଷା : ରେଭେନ୍ବା କଲେଜରୁ ଆଇ.ଏ, ବି.ଏ (ଓଡ଼ିଆ ଅନର୍ସ) ଓ ଏମ୍‌.ଏ ପର୍ଯ୍ୟନ୍ତ 
ଶିକ୍ଷାଲାଭ। ଏହି କଲେଜରୁ ଉତ୍କଳ ବିଶ୍ଵବିଦ୍ୟାଳୟ ଅଧ୍ନରେ ପରିଚାଳିତ 
ଏମ୍‌.ଏ. ( ୧୯୬ ୨ ) ଓଡ଼ିଆ ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧ୍ୟକାର 
କରି ଉତ୍ତୀର୍ଣ୍ଣ ଓ ସ୍ବର୍ଣ୍ଣପଦକ ଲାଭ । 
ଗବେଷଣା : 
୧. ପ୍ରାଚୀନ ଓଡ଼ିଆ ସାହିତ୍ଯରେ ଶ୍ରୀରାଧା” ଶୀର୍ଷକରେ ସନ୍ଦର୍ଭ ପାଇଁ 
୧୯ ୭ ୭ ମସିହାରେ ଉଜ୍କଳ ବିଶ୍ବବଦ୍ୟାଳୟରୁ ପିଏଚ୍‌.ଡି ଡିଗ୍ରୀ ଲାଭ। 
୨. ଅଭିମନ୍ୟୁ ସାହିତ୍ଯରେ ଦାର୍ଶନିକତାଂ ଶୀର୍ଷକ ସନ୍ଦର୍ଭ ପାଇଁ ୧୯ ୮୮ ମସିହାରେ 
ଉତ୍କଳ ବିଶ୍ବବିଦ୍ୟାଳୟରୁ ଓଡ଼ିଆରେ ଡି.ଲିଟ୍‌ ଡିଗ୍ରୀ ଲାଭ। 
୩. “ଓଡ଼ିଶା ଓ ଓଡ଼ିଶା ସାହିତ୍ୟରେ ବୈଷ୍ଣବ ଧର୍ମ” ଓ “ଓଡ଼ିଆ ସାହିତ୍ୟରେ ପ୍ରତିଫଳିତ 
ଓଡ଼ିଶାର ସଂସ୍କୃତି ଶୀର୍ଷକରେ ଗବେଷଣା ପ୍ରକଳ୍ପ କାର୍ଯ୍ୟ ସଂପାଦନା ! 
ପ୍ରକାଶିତ ପୁସ୍ତକ : 
୧. ପ୍ରାଚୀନ ଓଡ଼ିଆ ପୋଥ ସମ୍ପାଦନା ପଦ୍ଧତି ଓ ଅନୁବାଦ କଳା 
୨. ଓଡ଼ିଆ ସାହିତ୍ୟରେ ତନ୍ତ୍ରର ପ୍ରଭାବ ¬ ଓଡ଼ିଶା ସାହିତ୍ୟ ଏକାଡେମୀ ପ୍ରକାଶିତ 
୩. ଓଡ଼ିଶା ରୀତି ସାହିତ୍ୟ ଧାରା ଓ ଧାରା- ତକ୍ଷଶିଳା ପ୍ରକାଶନୀ ପ୍ରକାଶିତ 
୪. ଓଡ଼ିଆ ବୈଷ୍ଣବ ସାହିତ୍ୟ ତତ୍ତ୍ଵ ପ୍ରଥମ ଭାଗ (ଜ୍ଞାନମିଶ୍ରା ଭକ୍ତି) 
୫. ଓଡ଼ିଆ ବୈଷ୍ଣବ ସାହିତ୍ଯ ତତ୍ତ୍ଵ ଦ୍ବିତୀୟ ଭାଗ୍‌ (ଶୁଦ୍ଧା ଭକ୍ତି ସାହିତ୍ଯ) 
୬. ଟିକା ଟିପ୍ପଣୀ ଓ ପତ୍ରବିନିମୟ ଲିଖନ ପ୍ରଣାଳୀ ( ତାରା ତାରିଣୀ ପୁସ୍ତକାଳୟ ପ୍ରକାଶିତ) 
୭. ଓଡ଼ିଆ ସାହିତ୍ୟରେ ପ୍ରତିଫଳିତ ଓଡ଼ିଶାର ସଂସ୍କୃତି (ପ୍ରଥମ) 
ଶୁଦ୍ଧ ସଂପାଦନା : 
୧. ଅଭିମନ୍୍ୟୁଙ୍କ “ପ୍ରେମ ଚିନ୍ତାମଣି”ର ପ୍ରଥମ ଓ ଦ୍ଵିତୀୟ ଭାଗ । 
୨. ଶରଣ ଦାସଙ୍କ କୃତ ' ଚାଚେରୀ ଲୀଳା” | 
. ଦୀନବନ୍ଧୁ ରାଜ ହରିଚନ୍ଦନଙ୍କ ନବ ବୂନ୍ଦାବନ ବିହାର! । 


୩ 

ବୃତ୍ତିଗତ ଜୀବନ : 


୧. 


୧୯୬ ୨ ମସିହାରେ ବି.ଜେ.ବି କଲେଜର ସାନ୍ଧ୍ୟ ମହାବିଦ୍ୟାଳୟରେ ଓଡ଼ିଆ 


ଭାଷା-ସାହିତ୍ୟର ଅଧ୍ୟାପକ | 
୧୯୭୫ ମସିହାରେ ଉତ୍କଳ ବିଶ୍ଵବିଦ୍ୟାଳୟ ଅଧୂନରେ ଥବା ପତ୍ରବିନିମୟ 
ପାଠ୍ୟକ୍ରମ ନିର୍ଦ୍ଦେଶାଳୟରେ ଓଡ଼ିଆ ଅଧ୍ୟାପକ | 


୩. ଉକ୍କଳ ବିଶ୍ଵବିଦ୍ୟାଳୟରେ ଅଧ୍ୟାପକ ( ୧୯୭୭-୧୯୮୪) 
୪. ଉକ୍କଳ ବିଶ୍ଵବିଦ୍ୟାଳୟରେ ପ୍ରାଧ୍ୟାପକ (୧୯୮୪-୧୯୯୦) 
୫. ଉକ୍କଳ ବିଶ୍ବବିଦ୍ୟାଳୟରେ ପ୍ରଫେସର (୧୯୯୦-୧୯୯୯) 
ଉତ୍କଳ ବିଶ୍ଵବିଦ୍ୟାଳୟର ଆର୍ଭବଲ୍ଲଭ ଚେୟାର ଅଫ୍‌ ପ୍ରଫେସରରେ ନିଯୁକ୍ତି 
ପ୍ରଫେସର ପଟ୍ଟନାୟକଙ୍କ ତତ୍ବାବଧାନରେ ୩ ୨ଜଣ ଏମ୍‌ଫିଲ୍‌, ୮୦ଜଣ 
ପିଏଚ୍‌ଡି ଓ ୧ ୦ଜଣ ଡି.ଲିଟ୍‌ ଲାଭ 

୧. ୧୯୯୨-୧୯୯୭ : କେନ୍ଦ୍ର ସାହିତ୍ୟ ଏକାଡେମୀର ସଭ୍ୟ ଓ ପରାମର୍ଶଦାତା 
ମଶ୍ଡଳର ସଦସ୍ଯ 
୨. ୧୯୯୭-୨୦୦୨ : ଓଡ଼ିଶା ସାହିତ୍ୟ ଏକାଡେମୀର ସଭ୍ୟ 
୩. ୧୯୮୭-୧୯୮୮ : ଇନ୍ଦିରାଗାନ୍ଧୀ ଜାତୀୟ ମୁକ୍ତ ବିଶ୍ଵବିଦ୍ୟାଳୟର 
ଏମ୍‌.ଆଇ.ଏଲ୍‌ କମିଟି ସଭ୍ୟ 

ଆଶ୍ରଭାଇ 
ot 
@ ସୀତାକାନ୍ତ ମହାପାତ୍ର 


ଆଶୁଭାଇ, କୁନିଅପା ଏ ଦିହେଁ ଅତି ଆପଣାର ଯୋଡ଼ିଏ ନାଁ। ଯେକୌଣସି 
ସମୟରେ ଯେକୌଣସି କାମରେ ଦୁହିଙ୍କ ମନେପକାଉ। ମୋ! ସ୍ତ୍ରୀ ଚାମେଲି ଏବଂ ମୁଁ 
ଆଶୁଭାଇଙ୍କୁ ସବୁବେଳେ ଯେଉଁ କାମ ପଡ଼ିଲେ ବି କେବେ ଭୁଲିନୁ। ଏବେ ଆଶୁଭାଇ 
ଆମକୁ ଛାଡ଼ି ଚାଲିଗଲେ, ଏ କଥା ଭାବିଲା ବେଳକୁ ପ୍ରାଣ କାନ୍ଦୁଛି । ଆଶୁଭାଇଙ୍କ 
ସାହିତ୍ୟ ପ୍ରୀତି, ଯେତେଯେତେ ନିଜେ ଲେଖିଛନ୍ତି ଏବଂ ଓଡ଼ିଆ ସାହିତ୍ୟରେ 
ଯେତେଯେତେ ମୋର ଜାଣିବାକଥା ସବୁ କୁହନ୍ତି, ବୁଝେଇ ଦିଅନ୍ତି । ସବୂବେଳେ ବହି 
ମଧ୍ଯ ପଢ଼ିବାକୁ ଦେଇଛନ୍ତି | 
ଆମ ଘର ପାଖରେ ଥିଲେ କୂନିଅପା, ଯେତେବେଳେ ରକ୍ତପରୀକ୍ଷା ସେଇଠିକୁ 
ଆଗ ଯାଉଥିଲି | ଆଶୁଭାଇ କେତେବେଳେ ଥାଆନ୍ତି, କେତେବେଳେ ନଥନ୍ତି। କିନ୍ତୁ 
ତାଙ୍କର ହସହସ ମୁହଁ, ମିଠାକଥା, ସ୍ନେହ ସମ୍ଭାଷଣ ଆଜୀବନ ମନେରହିବ। 
ଚକେଇସିଆଣିକୁ ସେମାନେ ଚାଲିଗଲା ପରେ ଯିବୁ ଯିବୁ ବୋଲି ବେଶ୍‌ 
ଡେରି ହେଲା। ଅବଶେଷରେ ଖୋଜି ଖୋଜି ତାଙ୍କ ଘର ଠାବ କରି ପହଞ୍ଚିଥିଲୁ। 
ଆଜି ଭାବିଲାବେଳକୁ ମନ ଏତେ ଭାରାକ୍ରାନ୍ତ ହୋଇପଡ଼ୁଛି ଯେ ଆଉ କିଛି ବେଶୀ 
ଲେଖିବାକୁ ହାତ ଚାଲୁନି | ଇଷ୍ଟଦେବ ଶ୍ରୀଜଗନ୍ନାଥଙ୍କ ପାଖରେ ପ୍ରାର୍ଥନା ଆଶୁଭାଇଙ୍କ 
ଆତ୍ସାକୁ ଚିର ଶାନ୍ତି ଦିଅନ୍ତୁ 
ପୂବତନ ସଚବ, ସଂସ୍କୃତ ବଭାଗ, ଭାରତ ସରକାର 


'ଶୃବ୍ଧା', ୨ ୧-ସତ୍ୟନଗର, ଭୁବନେଶ୍ବର-୭୫୧ ୦୦୭ 
ମୋ.: ୯୪୩୭୭୭୮୬୦୧ 

ଲୋକ ଚାଲିଗଲେଣି କାଳକ୍ରମେ। କ”ଣ କରାଯାଏ ? ଏଇ ବନ୍ଧୁ ଆଶୁତୋଷ ବାବୁ 
ଚାଲିଗଲେ | ବୂଢ଼ାମାନଙ୍କ ପାଇଁ ମୂତ୍ୟୁ ବୋଧହୁଏ ଆଶୀର୍ବାଦ- ଜରା ଓ ବ୍ୟାଧି ହାତରୁ 
ମୁକ୍ରିଦିଏ ତାହା ମୁହୂର୍ଭକେ; ଜୀବାତ୍ସା ଝାଡ଼ିଝୁଡ଼ି ହୋଇ ପୁନର୍ଜନ୍ଧପାଇଁ ପ୍ରସ୍ତୁତ ହୁଏ 
ପିତୃଯାନ ମାର୍ଗରେ । ଅଧିକନ୍ତୁ ମଣିଷ ହାତରେ ବେଳେବେଳେ ଏମିତିଆ ମରଣ ଥାଏ 
ଯେ ମରୁମରୁ ସେ ଶେଷ କରିଦିଏ ମରଣଟାକୁ | ଶିକ୍ଷକ ଓ ସାହିତ୍ୟକଙ୍କ ଭାଗ୍ୟରେ 
ଏମିତିଆ ମରଣ ଥାଏ ଯେ ମୂତ୍ୁ ବନ୍ଧୁ ଭାବରେ ଉପସ୍ଥିତ ହୁଏ । ମୂତ୍ୟୁ ତାଙ୍କ ଜରା ଓ 
ବ୍ୟାଧିର ନିରାକରଣ କରେ ମଙତ୍ର ତାଙ୍କୁ ପୂରା ମାରିପାରେ ନାହିଁ। ଶିକ୍ଷକ ବଞ୍ଚନ୍ତି 
ଛାତ୍ରଙ୍କ ସଜୀବ ଜ୍ଞାନ ଭିତରେ, ଆଉ ସାହିତ୍ୟିକ ବଞ୍ଚନ୍ତି ପାଠକଙ୍କ ଜ୍ଞାନ ଓ ଅନୁଭବ 
ଭିତରେ । ଆଶୁବାବୂ ଥିଲେ ଛାତ୍ରବସ୍ଳ ବିଦ୍ଵାନ ପ୍ରଫେସର ଓ ଗବେଷକ ସାହିତ୍ୟ 
ସମାଲୋଚକ ଏକାଧାରରେ | ଲେଖକ ତାଙ୍କୁ ଛାତ୍ରାବସ୍ଥାରୁ ଜାଣେ | ଆଶୁବାବୁ କୃତୀଛାତ୍ର 
ଥିଲେ। ସୃତିଶକ୍ତ ଥିଲା ପ୍ରଖର। ସାରା ଜୀବନ ବିତାଇଛନ୍ତି ଅଧ୍ଯାପନାରେ ଓ 
ଗବେଷଣାରେ | ପ୍ରାଚୀନ ସାହିତ୍ୟ ଥିଲା ତାଙ୍କର ଗବେଷଣା କ୍ଷେତ୍ର। ସେଦିନ ଶୁଦ୍ଧ 
ପୋଥି ସଂପାଦନା ଥାଏ ଗବେଷଣାର ପ୍ରତିମାନ। ସେ ଦୁଇଟି ପୋଥି ସଂପାଦନା 
କରିଛନ୍ତି ଓ ସେହି ଦୂଇଟି ବହିର ଶୁଦ୍ଧ ସଂସ୍କରଣ ପ୍ରସ୍ତୁତ କରିଛନ୍ତି, ବୋଧହୁଏ ଶରଣ 
ଦାସଙ୍କ ‘ଚାଚେରୀ ଲୀଳା!” ଥିଲା ତାଙ୍କର ଆବିଷ୍ଠାର। ଏହି କ୍ଷେତ୍ରରେ ‘ ଚାଚେରୀ 

ଲାଳା' ଓ ଅଭିମନ୍୍ୁଙ୍କ ' ପ୍ରମଚିନ୍ତାମଣି'ରେ ତାଙ୍କ ସଂପାଦନା କୃତିତ୍ବ ଉତ୍କୀର୍ଣ। ବହି 
ଦୁଇଟିର ମୁଖବନ୍ଧ ଦୀର୍ଘ ଓ ପାଣ୍ରିତ୍ୟପୂର୍ଣ। ସଂପାଦନା ଉପଲକ୍ଷେ ସେ ମଧ୍ଯ ଛାତ୍ରସେବ୍ୟ 
ଅନୁବାଦ-କଳା ଓ ପୋଥି ସଂପାଦନା ବିଧି ସଂକ୍ରାନ୍ତ ବହିଟିଏ ଲେଖିଛନ୍ତି। ଯାହା 
ଦିଶ୍ତର୍ଶନ ଦେବ। ଆଶୁବାବୁ ବୋଧହୁଏ ଥିଲେ ବୈଷ୍ଣବ ଭାବାପନ୍ସ। ଗବେଷଣା 
କରିଛନ୍ତି ରାଧାଙ୍କ ସତ୍ଚନ୍ଧରେ, ଓଡ଼ିଆ ରାଧାସାହିତ୍ୟ, ବୈଷ୍ଣବ ସାହିତ୍ଯତତ୍ତ ଓ 
ଅଭିମନ୍ୟୁଙ୍କ କାବ୍ୟର ଦାର୍ଶନିକ ଦିଗ ହେଉଛି ତାଙ୍କ ଅଧ୍ୟୟନ ଓ ଗବେଷଣାର 
ବ୍ୟାପକ କ୍ଷେତ୍ର | ଏହି କ୍ଷେତ୍ରଟି ଯେତିକି ବିଶାଳ, ସେତିକି ଗଭୀର | ଏହି କ୍ଷେତ୍ରରେ 
ଗବେଷଣା କରି ଯଶସ୍ବୀ ହେବା ଏକ ବିରଳ ବ୍ୟାପାର । ଯେଉଁମାନେ ଏହି କ୍ଷେତ୍ରରେ 
ଗବେଷଣା କରିବେ, ସେମାନେ ଅବଶ୍ୟ ଆଶୁବାବୁଙ୍କ ପଦାଙ୍କ ଅନୁସରଣ କରିବେ | 
ଯେତେବେଳେ ଆଶୁବାବୁଙ୍କର ନୂଆ ବହି ପ୍ରକାଶ ପାଏ, ସେ ଲେଖକଙ୍କୁ ଖଣ୍ଡିଏ 
ଖଣ୍ଡିଏ ଦେଇଥାନ୍ତି। ପ୍ରଦତ୍ତ ବହିଗୁଡ଼ିକ ସ୍ଵୃତିର ସମ୍ବଳ ହୋଇ ରହିଛନ୍ତି । ଅଧିକାଂଶ 
ଏ ଲେଖକ ଆମୁଳାନ୍ତ ପଢ଼ିଛି ଓ ଉପକୃତ ହୋଇଛି ଜ୍ଞାନର ଆଲୋକରେ | ତାଙ୍କ 
ଅବର୍ଭମାନରେ ସେଗୁଡ଼ିକ ଲେଖକପାଇଁ ଅମୂଲ୍ୟ ସଂପଦ ହୋଇ ଉଠୁଛନ୍ତି । ଆଜି 
ତାଙ୍କ ବିୟୋଗରେ ଏତିକି ପ୍ରାର୍ଥନା ଯେ ତାଙ୍କର ଆତ୍ସା ବୈଷ୍ଣବ ସଦ୍ଗତି ଲାଭ 
କରୁ | ତାଙ୍କର ପତ୍ନୀ ଓ ପୁତ୍ରକନ୍ୟା ସ୍ଵାଭାବିକ ବ୍ୟପାରର ସମ୍ମୁଖୀନ ହୁଅନ୍ତୁ ଧୈର୍ଯ୍ୟ ଓ 
ସାହସର ସହିତ । ମଣିଷ ଏକାକୀ ଜନ୍ମ ହୁଏ ଓ ଏକାକୀ ବିଦାୟ ଘେନେ- “ ଏକଃ 
ପ୍ରସୁୟତେ ଜନ୍ମୁରେକ ଏବ ପ୍ରଲୀୟତେ। ” 

ଆଶୁଭାଇଙ୍କୁ ଚିଠି 
@ ପ୍ରଫେସର ବୈଷ୍ଣବ ଚରଣ ସାମଲ 


ଆଶୁଭାଇ ! ଏଇ ଏଗାରଦିନ ହେଲା ଖୋଜୁଥିଲି ତମ ମୋବାଇଲ ନମ୍ବର । 
ତମକୁ ଟିକିଏ ଫୋନ୍‌ କରିବାପାଇଁ। ଅଥଚ କ'ଣ ତମର ମୋବାଇଲ ନମ୍ବର ? ଯାହା 
ତ ଥିଲା ତାହା ତ ଉଭେଇ ଗଲା। ଏବେ ତମର ନୂଆ ନମ୍ବର କ”ଣ କିଏ କହିବ ? 
ଏଇ ଚାରିମାସ ପାଞ୍ଚମାସ ତଳେ ଫୋନ୍‌ କରିଥିଲ ଘରକୁ ଯିବାପାଇଁ ଯିବି ଯିବି 
ବୋଲି ଯାଇପାରିଲି ନାହିଁ। ଭାଉଜଙ୍କ ହାତରୁ କପେ ଚା” ବି ଖାଇପାରିଲି ନାହିଁ। 
ତମେ ଏତେ ଶୀଘ୍ର ଚାଲିଯିବ ବୋଲି ତ ମୋର ଧାରଣା ନଥିଲା। ଅଥଚ ତମେ 
ଚାଲିଗଲ, ଟିକେ ଜାଣିପାରିଲି ନାହିଁ ତମେ ଗଲ ଯେ ତେବେ କେଉଁଠିକୁ ଗଲ ? 
କ”ଣ ତମର ଠିକଣା ? ତମ ଠିକଣା ତ ଏବେ ବଦଳିଗଲା। କେଉଁ ଜାଗାରେ 
ରହିଲ ? କ'ଣ ବୃନ୍ଦାବନରେ ତମ ପ୍ରିୟ ଦେବତା ରାଧାକୃଷ୍ଣଙ୍କ ପାଖରେ ନା ପୁରୁଷୋତ୍ତମ 
ଧାମର ପ୍ରଭୁ ଶ୍ରୀଜଗନ୍ନାଥଙ୍କ ପାଖରେ ? କେଉଁଠି କିଏ ବତେଇ ଦେବ ଠିକଣା ? 
ଆଗରୁ ତ କେତେ ଚିଠି ଦିଆନିଆ ହେଇଛେ। ଏବେ କେମିତି ପଠେଇବି ଚିଠି ? 
ଭାରି ସନ୍ଦେହରେ ପଡ଼ିଯାଇଛି ମୁଁ । ଭାବୁଛି, ଭାଉଜ ବିମଳା ଦେବୀଙ୍କୁ ପଚାରିବି କି ? 
ସିଏ ତ ତମର ସୁଖଦୁଃଖ, ପ୍ରେମ କାରୁଣ୍ୟର ସାଥୀ ! କାଳେ ସିଏ କହିପାରିବେ ? ନା, 
ସିଏ କଂ'ଣ , ଆଉ ବା କିଏ, ତମ ଠିକଣା କହିପାରିବେ ନାହିଁ। ତମେ ତ ସରଳ 
ଜୀବନ କଟେଇ ଥିଲ | ରାଗି ଯାଅ ଯେ ବେଳେବେଳେ, ହେଲେ ଠିକ୍‌ ପରମୁହୁର୍ଭରେ 
ଥପ୍‌ କରି ଥଣ୍ଡା ହୋଇଯାଅ | ତମ ପାଖରେ ଶତ୍ୁମିତ୍ର ସବୁ ସମାନ । ତମେ ତ ଥିଲ 
ବ୍ରହ୍ମଭୂତ ପ୍ରସନ୍ଧାତ୍ଵା। ତମର ଶୋଚନା ନଥିଲା, କୌଣସି ଆକାଂକ୍ଷା ନଥିଲା। ତମେ 
ଆଶୁତୋଷ | କ୍ଷଣକୋପୀ, ଅଥଚ ଆଶୁତୋଷ | କରୁଣା ଓଜାଡ଼ି ଦିଅ ତମେ । କେତେ 
କେତେ ଛାତ୍ରଛାତ୍ରୀ ତମ ସ୍ଟେହ ଶ୍ରଦ୍ଧା ପାଇ ମଣିଷ ହୋଇଛନ୍ତି। ସମସ୍ତଙ୍କ ମୁଖରେ 
ତମର ପ୍ରଶଂସା | ଭାଗବତରେ ଜଗନ୍ନାଥ ଦାସେ ପଦଟିଏ ଲେଖି ଦେଇଛନ୍ତି 

ଜୀବର ଭଲ ମନ୍ଦ ବାଣୀ 
ମରଣ କାଳେ ତାହା ଜାଣି | 

ତମର ବ୍ୟକ୍ତିତ୍ଵ କଂଣ ? ଏବେ ତ ସମସ୍ତଙ୍କ ମୁଖରେ ଭାସି ଉଠୁଛି ଗୋଟିଏ 
କଥା- ହାୟ ହାୟ, ମଣିଷ ପରି ମଣିଷଟିଏ ଚାଲିଗଲା। ମୋତେ ଲାଗୁଛି ତମେ 
ମରଣଜୟୀ ହୋଇଗଲ । କିଏ କହେ ତମେ ମରିଗଲ ବୋଲି ? ତୁମେ ଆହୁରି ନିବିଡ଼ 
ଭାବରେ ବଞ୍ଚିଗଲ ହୃଦୟେ ହୁଦୟେ | ମୁଁ ତ ଭାବି ପାରୁନାହିଁ ତମେ ମରିଗଲ ବୋଲି ! 
ତମ ପଞ୍ଚଭୂତର ଶରୀର ପଞ୍ଚଭୂତରେ ମିଶିଗଲା ସତ, ତମ ଆତ୍ସା ତ ଅଜର ଅମର।| 
ସିଏ ରହିଛି ବା ରହିଥିବ ସବୁଦିନେ। ତମେ ପରା ଏତେ ଭଲପାଅ ରାଧାକୃଷ୍ଣଙ୍କ, 
ଜଗନ୍ନାଥଙ୍କୁ ତମେ ଲେଖିଯାଇଛ କେତେ ପ୍ରାମାଣିକ ତଥ୍ଯ ସମ୍ବଳିତ ରାଧାକୃଷ୍ଣ 
ତତ୍ତ୍ମୂଳକ ଗ୍ରନ୍ଧ | ଓଡ଼ିଆ ବୈଷ୍ଣବ ସାହିତ୍ୟ ' ତମର ଗବେଷଣାତ୍ସକ ଜ୍ଞାନର ପରିଚୟ 
ତ କେବଳ ଦିଏ ନାହିଁ; ଦିଏ ତମର ବୈଷ୍ଣବ ସୁଲଭ ପ୍ରେମ ଓ ଭକ୍ତିର ପରିଚୟ, 
ଓଡ଼ିଆ ରାଧା ସାହିତ୍ୟ” ଓଡ଼ିଆ ସାହିତ୍ୟରେ ଶ୍ରୀରାଧାଙ୍କ କ୍ରମ ବିବର୍ଭନ ଓ ବିକାଶକୁ 
ଦର୍ଶାଇଦିଏ | ଶ୍ରୀରାଧାଙ୍କ ଦେହରେ ଯେଉଁ କାଳିମାଗୁଡ଼ାଏ ପୂର୍ବରୁ କବିମାନେ ଲଗାଇ 
ଦେଇଥିଲେ ତାହାକୁ ତମେ କେତେ ବୌବ୍ଧିକତା ସହକାରେ ଛଡ଼ାଇ ତାଙ୍କୁ ଠାକୁରାଣୀ 
କରି ଦେଇ ନାହଁ କି ? ଅଭିମନ୍ୟୁଙ୍କ ସାହିତ୍ୟରେ ଦାର୍ଶନିକତା”' ଅଭିମନ୍ୟୁ 
ସାମନ୍ତସିଂହାରଙ୍କ ବିଭିନ୍ନ ଗ୍ରନ୍ଧ ଅନୁଶୀଳନପାଇଁ ନୂତନ ମାର୍ଗ ଫିଟାଇ ନାହଁ କି ? 
ଶରଣ ଦାସଙ୍କ ' ଚାଚେରୀ ଲୀଳା! ଗ୍ରନ୍ଧ ଆବିଷ୍କାର ଓ ସଂପାଦନା ତମ ଭକ୍ତିତଦଗ୍ତ 
ପ୍ରାଣତାର ଏକ ସାର୍ଥକ ନିଦର୍ଶନ ନୁହେଁ କି ୨? ତମେ ତ ଆବାଲ୍ୟ ଭକ୍ତିପ୍ରାଣ। ଅଥଚ 
ତମେ ତନ୍ତ୍ର ଉପରେ ବି ଗବେଷଣା କରି ଲେଖିଛ ଓଡ଼ିଆ ସାହିତ୍ୟରେ ତନ୍ତ୍ର ପ୍ରଭାବ! | 
ତନ୍ତ୍ରକୁ ତମେ କେବଳ ତନ୍ତ୍ର ଭାବରେ ନ ବିଚାରି ଭକ୍ତିମାର୍ଗ ସହିତ ସମନ୍ବିତ 
କରିଦେଇଛ | ପ୍ରାଚୀନ ରୀତି ସାହିତ୍ଯ ଉପରେ ପୁସ୍ତକ ଲେଖିଛ। ଅଭିମନ୍ସୟୁଙ୍କ 
ପ୍ରେମଚିନ୍ତାମଣି ପୋଥି ସଂପାଦନା କରି ବିସ୍ତୃତ ମୁଖବନ୍ଧ ସହିତ ପୁସ୍ତକ ଲେଖିଛ | 
ସବୁ ଭିତରେ ଲକ୍ଷ୍ଯ କରିହୁଏ ତମର ଶ୍ରଦ୍ଧାକୁ। ତମେ ଶ୍ରଦ୍ଧାର ମଣିଷ। ଭଗବତ 
ଗୀତାରେ ଭଗବାନ କୃଷ୍ଣ ଅର୍ଜୁନଙ୍କୁ ଉପଦେଶ ଦେବା ପ୍ରସଙ୍ଗରେ କହିଛନ୍ତି- 

ଶ୍ରଦ୍ଧାବାନ୍‌ ଲଭତେ ଜ୍ଞାନଂ ତପ୍ୂରଃ ସଂଯତେନ୍ଦିୟଃ 
ଜ୍ଞାନଂଲବ୍ଧ୍ବା ପରାଂ ଶାନ୍ତି ମଚିରେଣା ମଧିଗଛନତି | 


୫ 

ତମେ ଥିଲ ଶ୍ରଦ୍ଧାଶୀଳ ମଣିଷ । ତମ ଅନ୍ତର ଶୁଦ୍ଧ ପବିତ୍ର | ଶ୍ରଦ୍ଧା ଥିଲା ଛାତ୍ରଛାତ୍ରୀଙ୍କ 
ପ୍ରତି, ବିଦ୍ୟା ପ୍ରତି, ପ୍ରାଚୀନ ସଂସ୍କୃତି ଓ ସାହିତ୍ୟ ପ୍ରତି, ବିଶେଷତଃ ବୈଷ୍ଣବ ସାହିତ୍ୟ 
ପ୍ରତି। ତମେ ବନ୍ଧୁବସ୍ଥଳ, ଛାତ୍ରବତ୍ଥଳ | ତମ ଭୁମି ଜଗତସିଂହପୁର ପ୍ରତି ଥିଲ ଶ୍ରଦ୍ଧାଶୀଳ | 
ତମେ ପ୍ରକୃତରେ ବୈଷ୍ଣବ ସୁଲଭ ମଣିଷଟିଏ |! ଭାଗବତରେ ବର୍ଣ୍ଣିତ ବୈଷ୍ଣବର ୨ ୧ଟି 
ଲକ୍ଷଣ ତମ ପାଖରେ ଦେଖିହୁଏ। ତମ ହସ ହସ ମୁହଁ ଏବେ ବି ମନେପଡ଼େ । 
ମନେପଡୁଛି ବାଣୀବିହାରରେ ଆମେ ଥିବା ସମୟରେ କେତେ କେତେ ଘଟଣା। 
କେତେ ସଂଘର୍ଷ, କେତେ ସ୍ଵବିରୋଧ, କେତେ ହସକାନ୍ଦର କାହାଣୀ | ମନେପଡୁଛି 
ତମ କୋଠରୀରେ ଛାତ୍ରଛାତ୍ରୀ ଓ ଅଧ୍ୟାପକ ଅଧ୍ଧାପିକାଙ୍କ ହସ କୌତୁକ କଥା। ତମେ 
ଯେ ଖୁବ୍‌ ମଜାଳିଆ ଲୋକ ତାହା ମୁଁ ଅନୁଭବ କରିଛି । ମନେପଡୁଛି ବୈଷ୍ଣବ ସାହିତ୍ୟ 
ପଢ଼େଇଲାବେଳେ ଆଖିବୁଜି ଗୋଟାଏ ଆଡ଼କୁ ମୁହଁ ବୁଲେଇ ଅନର୍ଗଳ କହିଯାଉଥିବା 
ଦୃଶ୍ୟ | ତମେ ତ ତତ୍ଵନିଷ୍ଠ ନିଶ୍ଚୟ; ତଥାପି ତମେ ଯେ ଏତେ ରାଧାକୃଷ୍ଣ ପ୍ରେମୀ ତାହା 
ମୁଁ ଦେଖିଛି ଓ ଶୁଣିଛି ଛାତ୍ରଛାତ୍ରୀମାନଙ୍କଠାରୁ | 

ଏବେ ଖୋଜୁଛି ତମର ଠିକଣା | ଚିଠିଟିଏ ଲେଖୁଛି, କାରଣ ଟେଲିଫୋନ୍‌ ନମ୍ବର 
ପାଉନାହିଁ ବୋଲି। ତମେ ଯେଉଁଠି ଅଛ ସେଠିକୁ କ'ଣ ମୋ ଚିଠି ଯିବ ? ମୋଂ ମନ 
କହୁଛି ତମେ ବୃନ୍ଦାବନରେ ରାଧାକୁଞ୍ଜରେ କି କୃଷ୍ଣଙ୍କ ପାଖରେ, ରାଧାକୁଣ୍ଡ ପାଖରେ କି 
କୃଷ୍ଣ କୁଣ୍ଡ ପାଖରେ, କିମ୍ବା ଲଳିତା ବିଶାଖା ଆଦି ସଖୀଙ୍କ ପାଖରେ ଅଥବା ରୂପଗୋସ୍ବାମୀ 
ବା ଜୀବଗୋସ୍ବାମୀଙ୍କ ମଠରେ ନତୁବା ନୀଳାଚଳରେ ଜଗନ୍ନାଥଙ୍କ ପାଖରେ ହୁଏତ 
ତମେ ରହିଥିବ ସେଠାରେ କ”ଣ ମୋ” ଚିଠି ପହଞ୍ଚି ପାରିବ ? କିଏ ଜାଣେ ? 

ଆଶୁଭାଇ ! ତମେ ଯେଉଁଠି ଥାଅ ତମ ପବିତ୍ର ଆତ୍ସା ଶ୍ରଦ୍ଧା ପରଶି ଦେଉ 
ଭାଉଜଙ୍କ ଉପରେ, ତମ ପୁଅଝିଅ ନାତିନାତୂଣୀଙ୍କ ଉପରେ, ତମ ବନ୍ଧୁ, ସାଙ୍ଗ, 
ସାଥୀ, ଛାତ୍ରଛାତ୍ରୀଙ୍କ ଉପରେ। 

ଏତିକି କାମନା। କ”ଣ ରଖିବ ନାହିଁ ? 


ତମର ସାନଭାଇ, 
ବୈଷ୍ଣବ 
< 

ବୈଷ୍ଣବଧର୍ମର ବ୍ୟାଖ୍ୟାକାର ଆଶୁତୋଷ 


® ପ୍ରଫେସର ନିତ୍ଯାନନ୍ଦ ଶତପଥୀ 


ଆଶୁବାବୁ ରେଭେନ୍ବା କଲେଜରେ ମୋ” ଉପର ବ୍ୟାଚ୍‌ରେ ପଢୁଥିଲେ । କୌଣସି 
ବ୍ୟକ୍ତିଗତ କାରଣରୁ ୧୯୬ ୧ରେ ଏମ୍‌.ଏ. (ଓଡ଼ିଆ) ପରୀକ୍ଷା ନ ଦେଇ ତା” ପରବର୍ଷ 
ଅର୍ଥାତ୍‌ ଆମବ୍ୟାଚ୍‌ର ପରୀକ୍ଷାର୍ଥୀମାନଙ୍କ ସହିତ ସେ ୧୯୬୨ରେ ପରୀକ୍ଷା ଦେଇ 
ପ୍ରଥମ ଶ୍ରେଣୀରେ ପ୍ରଥମ ହେଲେ। ମୁଁ ଅଛ ବ୍ୟବଧାନରେ ଦ୍ଵିତୀୟ ସ୍ଥାନରେ ଓ 
ନଗେନ୍ଦ୍ର ବାବୁ (ଡକ୍ଟର ନଗେନ୍ଦ୍ରନାଥ ପ୍ରଧାନ) ତୃତୀୟ ସ୍ଥାନରେ ରହିଲୁ। ସେ ବର୍ଷ 
ମାତ୍ର ଆମେ ତିନିଜଣ ପ୍ରଥମ ଶ୍ରେଣୀ ପାଇଥିଲୁ। ଆଜିପରି ପ୍ରଥମ ଶ୍ରେଣୀ ପାଇବା 
ଏତେ ସ୍ଵଚଛନ୍ଦ ନ ଥିଲା। ଏପରିକି ମାତ୍ର ଏକନମ୍ବରପାଇଁ ମଧ୍ଯ ବହୁଛାତ୍ର ଅନର୍ସ ତଥା 
ଏମ୍‌.ଏ. ପରୀକ୍ଷାରେ ପ୍ରଥମ ଶ୍ରେଣୀରୁ ବଞ୍ଚିତ ହେଉଥିଲେ। ଏବେ ୪ନମ୍ବର କମ୍‌ 
ଥିଲେ ବି ତାକୁ ସ୍ଵତଃ ବଢ଼େଇ ଦେଇ ଛାତ୍ରମାନଙ୍କୁ ପ୍ରଥମଶ୍ରେଣୀ ଦିଆଯାଉଛି | ପରୀକ୍ଷା 
ଫଳରେ ଆଶାନୁରୂପକ ଶତକଡ଼ା ପାଶ୍ହାରପାଇଁ ନାନାଦି ନୂଆ ନୂଆ ନିୟମ ପ୍ରବର୍ଉନ 
ହେଉଛି | ଏହାର ସବୁଠାରୁ ଅଧିକ ସୁଯୋଗ ତଳୁ ଉପରଯାଏ ଇଂରାଜୀ ବିଷୟକୁ 
ମିଳୁଛି | ଓଡ଼ିଆ ମାତୃଭାଷା ହୋଇ ଥିବାରୁ ସେଥିରେ ଅଧିକ ସଂଖ୍ୟକ ଛାତ୍ର ପ୍ରଥମଶ୍ରେଣୀ 
ପାଇବା କଥା | କିନ୍ତୁ ବିଶ୍ବବିଦ୍ୟାଳୟ ଏକ ସମୟରେ ପରୀକ୍ଷା ନିୟନ୍ତ୍ରଣ ଆଇନ୍‌ରେ 
ଏତେ କଠୋର ହେଉଥିଲେ ଯାହାଫଳରେ ଆଶୁତୋଷଙ୍କ ପରି ଭଲ ଛାତ୍ର ପ୍ରଥମ 
ଶ୍ରେଣୀରେ ପ୍ରଥମ ହୋଇବି ସେ ବର୍ଷ ଗୋଲ୍ଧ ମେଡାଲ ପାଇଲେ ନାହିଁ। କାରଣ ସେ 
ପୂର୍ବବର୍ଷ ପରୀକ୍ଷା ଡ୍ରପ୍‌ କରିଥିଲେ। ଯଦି ସେଇ କାରଣରୁ ତାଙ୍କୁ ଦିଆ ନଗଲା ତେବେ 
ମୁଁ ସେ ବ୍ୟାଚର ପ୍ରଥମ ଶ୍ରେଣୀରେ ପ୍ରଥମ ଥିଲି, ମୋତେ ମଧ୍ଯ ଦିଆଗଲା ନାହିଁ। 
ମୋତେ କେହି କେହି ପରାମର୍ଶ ଦେଲେ କୋର୍ଟକୁ ଗଲେ ଠିକ୍‌ ବିଚାର ମିଳିବ କିନ୍ତୁ 
ଏହି ସାମାନ୍ୟ କଥାପାଇଁ କୋର୍ଟ କଚେରୀକୁ ଯିବା ସପକ୍ଷରେ ମୁଁ ନଥିଲି। କାରଣ 
ସେଥିରେ ଅଧିକ ମାନସିକ ଅଶାନ୍ତି ଆସିଥାନ୍ତା। 

ରେଭେନ୍‌ସା କଲେଜ ଓଡ଼ିଆ ସେମିନାରର ସମ୍ପାଦକ ହେବାପାଇଁ ଷଷ୍ଠବାର୍ଷିକ 
ଛାତ୍ର ଆଶୁବାବୁ ଓ ପଞ୍ଚମବାର୍ଷିକ ଛାତ୍ର ମୋ” ମଧ୍ଯରେ ପ୍ରତିଦ୍ଵଦ୍ଧିତା ହୋଇଥିଲା। ସେ 
କିନ୍ତୁ ହାରିଗଲେ; ମୁଁ ଜିତି ତଳଶ୍ରେଣୀର ଛାତ୍ର ହେଲେ ବି ସେମିନାର ସେକ୍ରେଟାରୀ 
ହେଲି। ଏଥିପାଇଁ ତାଙ୍କ ମୋ” ମଧ୍ୟରେ ବୋଧହୁଏ କିଛି ପରିମାଣରେ ମନାନ୍ତର ସୃଷ୍ଟି 
ହୋଇଥିଲା। କିନୁ ତାହା ବେଶୀଦିନ ତିଷ୍ଠି ନ ଥିଲା। ସେ ନିଜେ ମୋତେ ଥରେ 
କହିଲେ ଯେ ସେକ୍ରେଟାରୀ ହେବାମାନେ ଗୁଡ଼ାଏ ବହିପତ୍ରର ଦାୟିତ୍ଵ ବହନ କରିବା । 
ମୋ! ପାଠ୍ୟସାଥୀମାନେ ସେମିନାରରୁ ବହି ନେଇ ଆଉ ଫେରଉ ନ ଥିଲେ। ଏପରିକି 
ଥରେ ସେମିନାର ଆଲମାରିରୁ ବହୁ ମୂଲ୍ୟବାନ ବହି କେହି ଦୁର୍ବୃତ୍ତ ଛାତ୍ର ଚୋରି କରି 
ନେଇଗଲେ । ତାହାର ମୂଲ୍ୟ ମୋତେ ହିଁ ଭରଣା କରିବାକୁ ହେଲା ଆଶୁବାବୁ କହିଲେ, 
“ ଦେଖିଲେ ତ ଏ ଦାୟିତ୍ବ ମୁଁ କେବେ ବି ତୁଲାଇ ନ ଥନ୍ତି। ଅଧାରୁ ଛାଡ଼ି ଦେଇଥାନ୍ତି। ” 
ତାଙ୍କ କଥାରେ ମୋ! ପ୍ରତି ଦରଦ ଓ ସହାନୁଭୂତି ଥିଲା। 

ଆମେ ୧୯୬୨ ମସିହାରେ ଉଳ୍କଳ ବିଶ୍ଵବିଦ୍ୟାଳୟ ଅଧୀନରେ ବା 
ପରିଚାଳନାରେ ଖୋଲିଥିବା ସାନ୍ଧାକଲେଜରେ ଚାକିରି ପାଇଲୁ। ମୁଁ ରେଭେନ୍‌ସା 
କଲେଜରେ ଓ ସେ ବି.ଜେ.ବି. କଲେଜରେ ଯୋଗଦେଲୁ | କିନୁ ବିଶ୍ଵବିଦ୍ୟାଳୟ 
ଏହିପରି ଚାରିଟି ସାନ୍ଧ୍ୟ କଲେଜକୁ ଚଳାଇ ନ ପାରିବାରୁ ସରକାରଙ୍କ ହାତକୁ 
୧୯ ୬୮ରେ ଟେକି ଦେଲେ | ଆମେ ସରକାରୀ କର୍ମଚାରୀ ହୋଇଗଲୁ ଓ ଆମର 
ପ୍ରାୟ ଛଅ ବର୍ଷର ଅଧ୍ୟାପନା ସମୟ ସରକାରୀ ଚାକିରିପାଇଁ ବ୍ୟର୍ଥ ହୋଇଗଲା | ପରେ 
ଆମେ ଉକ୍କଳ ବିଶ୍ବବିଦ୍ୟାଳୟ ଏମ୍‌.ଏ. ଓଡ଼ିଆ ବିଭାଗରେ ଯୋଗ ଦେଲୁ ଓ ବହୁ 
ସଂଘର୍ଷ ପରେ ଆମର ସିନିଅରିଟି ଚାକିରିରେ ସାବ୍ୟସ୍ତ ହେଲା। ଆଶୁବାବୁ ପ୍ରଥମେ 
ପତ୍ର ବିନିମୟ ବିଭାଗରେ ଓଡ଼ିଆ ଅଧ୍ୟାପକ ଓ ପରେ ସ୍ଵାତକୋତ୍ତର ଓଡ଼ିଆ ବିଭାଗରେ 
ପ୍ରାଧାପକ ଭାବେ ଯୋଗଦେଲେ । ସେ ଉଭୟ କରେସ୍ପଣ୍ଡେନସ ସ୍ବାତକୋତ୍ତର ଶ୍ରେଣୀ 
ବା ବିଶ୍ଵବିଦ୍ୟାଳୟ ଓଡ଼ିଆ ବିଭାଗରେ ବିଶେଷପତ୍ର ଭାବେ ବୈଷ୍ଣବଧର୍ମ ଓ ସାହିତ୍ୟ 
ପଢ଼ାଇବାରେ ଅନୁରାଗ ରଖିଲେ । ଶ୍ରୀରାଧାତତ୍ତ ଉପରେ ତାଙ୍କର ଥେସିସ୍‌ ଖୁବ୍‌ 
ଉଚ୍ଚକୋଟୀର ବୋଲି ଅଧ୍ୟାପକ ଓ ଛାତ୍ରଛାତ୍ରୀମାନେ ସ୍ଵୀକାର କରୁଥିଲେ। ପାଠ 
ପଢ଼େଇବାରେ ସେ କେବେ ବି ଅବହେଳା କରୁ ନଥିଲେ। ଛାତ୍ରମାନଙ୍କ ଖୁବ୍‌ 

ଆଦରଣୀୟ ଅଧ୍ୟାପକ ଥିଲେ। ଥିଲେ ମଧ୍ଯ ଏକାନ୍ତ ମିଷ୍ଟଭାଷୀ ଓ ପରୋପକାରୀ | 
ଏମ୍‌.ଏ. ଶ୍ରେଣୀରେ ଏବଂ ବିଶେଷ ପତ୍ରକୁ ନେଇ ଶିକ୍ଷକ ଓ ଛାତ୍ରମାନେ ବରାବର 
ଭାଗଭାଗ ହୋଇ ଯିବାର ଦେଖାଗଲା। ବୈଷ୍ଣବଧର୍ମ ଓ ସାହିତ୍ୟ ଶ୍ରେଣୀରେ ସ୍ଵାଭାବିକ 
୭ ୦ ଶତକଡ଼ା ଛାତ୍ର ଯୋଗ ଦେଉଥିଲାବେଳେ ଆଧୁନିକ ପର୍ଯ୍ୟାୟରେ ୩୦ ଶତକଡ଼ା 
ମଧ୍ଯ ଯୋଗ ଦେଉ ନଥିଲେ। ତେଣୁ ଆମମାନଙ୍କ ମଧ୍ୟରେ ଏକପ୍ରକାର ଅଘୋଷିତ 
ମତାନ୍ତର ଗଢ଼ି ଉଠୁଥିଲା, କିନୁ ଏଥିପାଇଁ କେବେ ବି ମନାନ୍ତର ହୋଇନାହିଁ କ୍ୟାମ୍ପସ୍‌ରେ 
ସେ ମୋର ପଡ଼ୋଶୀ ଥିଲେ। ତାଙ୍କ ପତ୍ନୀ ଶ୍ରୀମତୀ ବିମଳାଦେବୀ ରେଭେନସା 
କଲେଜରେ ମୋର ଆଇ.ଏସ୍‌ସି. ଶ୍ରେଣୀର କ୍ଲାସ୍‌ମେଟ୍‌ ଥିଲେ। ତେଣୁ ଆମ ଉଭୟ 
ପରିବାର ଭିତର ଓ ପିଲାମାନଙ୍କ ମଧ୍ୟରେ ଭଲ ସମ୍ପର୍କ ଥିଲା। ଆଶୁବାବୁ କିନ୍ତୁ ବିଭାଗର 
କୌଣସି ବଡ଼ ଦାୟିତ୍ଵ ନେବାରେ ସବୁବେଳେ କୁଣ୍ଠିତ ଥିଲେ। ପିଲାମାନଙ୍କୁ ନେଇ 
' ଏସ୍ରସନ୍‌ ବା ଷ୍ଡ଼ିଟୁର୍‌ରେ' ଯିବାକୁ ଡରୁଥିଲେ | ଅଧିକାଂଶ ସମୟରେ ମୋତେ ହିଁ 
ଯିବାକୁ ହେଉଥିଲା | ଏହି ମର୍ମରେ ସମଗ୍ର ଭାରତ ବୁଲି ଦେଖିବାର ସୁଯୋଗ ମିଳୁଥିଲା। 
ସମ୍ଭବତଃ ଏତେ ସଂଖ୍ୟକ ପିଲାଙ୍କ ଦାୟିତ୍ଵ ନେଇ ଦୂରସ୍ଥାନକୁ ଭ୍ରମଣପାଇଁ ଯିବାରେ 
ତାଙ୍କର ଏତେ ଆଗ୍ରହ ନଥିଲା। ବାସୁବାବୁ କିନ୍ତୁ ଏଥିପାଇଁ ପଛଉ ନଥିଲେ। 
ପିଲାମାନଙ୍କପାଇଁ ବାସୁବାବୁ ବିଭାଗରେ ଅଧିକ ଦାୟିତ୍ଵ ବହନ କରୁଥିଲେ | ପିଲାମାନଙ୍କ 
ସହିତ ସବୁଠାରୁ ଅଧିକ ମିଶୁଥିଲେ, ଯୋଗାଯୋଗ ରକ୍ଷା କରୁଥିଲେ । ଏପରିକି 
ସେମାନଙ୍କ ନିକ୍ନେମ୍‌ ଓ ବାପାମାଆଙ୍କ ନାମ ମଧ୍ୟ ମନେ ରଖୁଥିଲେ ମୁଁ କିମ୍ବା 
ଆଶୁବାବୁ ଏପରି କରିପାରୁ ନଥିଲୁ। 

ମୁଁ ବିଭାଗମୁଖ୍ୟ ଥିଲାବେଳେ ସମ୍ଭବତଃ ୧ ୯୯ ୨ ମସିହାରେ ଦିନେ ଆଶୁବାବୁ 
ମୋ!” ରୁମ୍‌କୁ ପଶି ଆସି ବାସୁବାବୂଙ୍କ ନାମରେ ନାନାଦି ଅଭିଯୋଗ ଆରୋପ କଲେ। 
ମୁଁ ବିସ୍ମିତ ହୋଇ ତାଙ୍କୁ ଚାହିଁ ରହିଲି; କାରଣ ମୁଁ ଜାଣିଥିଲି ବିଭାଗରେ ଉଭୟଙ୍କ 
ସଂପର୍କ ଥିଲା ନିଛିଦ୍ର। ଏପରି ଅଭିଯୋଗ ବ୍ଯାଜୋକ୍ତି ନୁହେଁ ତ ବୋଲି ତାଙ୍କୁ ମୁଁ 
ପଚାରିଥିଲି। ସେ କିନୁ ଖୁବ୍‌ ରାଗ ତମତମ ହୋଇ ଆସିଥିଲେ। ମୁଁ ତାଙ୍କୁ କହିଲି, 
“ମିିଜ୍‌ କୁଲ୍‌ ଡାଉନ୍‌' | ଆପଣ ଦୁହେଁ ଆମ ବିଭାଗର ଦୁଇଟି ସ୍ତମ୍ଭ। ଆଉ ଗୋଟିଏ 
ସ୍ତମ୍ଭ ବୈଷ୍ଣବବାବୁ ଓ ଅନ୍ୟଟି ବା ଚତୁର୍ଥ ସ୍ତମ୍ଭଟି ନିଜେ ମୁଁ କାରଣ ମୁଁ ବିଭାଗମୁଖ୍ୟ। 

ଆମ ଭିତରେ କିପରି କୌଣସି ଫାଟ ସୃଷ୍ଠି ନହେବ ସେଥିପାଇଁ ମୁଁ ଆନ୍ତରିକ ଉଦ୍ୟମ 
କରୁଥିଲି। ନିଜ ନିଜ ପାଠପଢ଼ାରେ ଆମେ ଚାରିଜଣ ଅପ୍ରତିଦୁନ୍ଦ୍ରୀ ଥିଲୁ ବୋଲି 
ପିଲାମାନେ ଅନୁଭବ କରୁଥିଲେ | ବିଶ୍ବବିଦ୍ୟାଳୟର ଅନ୍ୟବିଭାଗର ବନ୍ଧୁମାନେ ଏଥିପାଇଁ 
ସ୍ଵୀକୃତି ଦେଉଥିଲେ। ତେଣୁ ବାସୁବାବୁ ଓ ଆଶୁବାବୁଙ୍କ ମଧ୍ଯରେ, କିପରି ସୁସଂପର୍କ 
ପ୍ରତିଷ୍ଠିତ ହେବ ସେଥିପାଇଁ ମୁଁ ପ୍ରୟାସ କରୁଥିଲି | ୪.ଓ.୦. ତରଫରୁ ବିଭାଗକୁ ମିଳିଥିବା 
ପ୍ରୋଜେକ୍ଟର ଡାଇରେକ୍ଟର ଭାବେ ସିନିଅର ମୋଷ୍ଟ ଅଧ୍ୟାପକ ବାସୁବାବୁ ଦାୟିତ୍ଵ ବହନ 
କରୁଥିଲେ। କୌଣସି କାରଣରୁ ଆଶୁବାବୁଙ୍କ ସହିତ ଏଇ ପ୍ରୋଜେକ୍ଟ କାମକୁ ନେଇ 
ବାସୁବାବୂଙ୍କର ମନୋମାଳିନ୍ୟ ହୋଇଥିବା ପରେ ଜାଣିଲି। କିନ୍ତୁ ଏହା ଥିଲା ତାକାଳିକ | 
ମୁଁ ଅନୁଭବ କରୁଥିଲି କେତେଜଣ ଧୂର୍ଭ ଛାତ୍ର ଅଧ୍ୟାପକମାନଙ୍କ ମଧ୍ଯରେ ଥିବା 
ମନୋମାଳିନ୍ୟର ସୁଯୋଗ ନେଉଥିଲେ । ତେଣୁ ମୁଁ ଉଭୟଙ୍କୁ ଏଥିରୁ ନିବୃତ୍ତ ହେବାକୁ 
ପରାମର୍ଶ ଦେଇଥିଲି ତା' ପରେ ମୁଁ ସବାଆଗ, ପରେ ବାସୁବାବୁ ଓ ଶେଷରେ ଆଶୁବାବୁ 
ସେବା ନିବୃତ୍ତ ହୋଇଥିଲୁ। ଏହା ଗତ ଶତାବ୍ଦୀର ଶେଷ ଦଶକର କଥା | ଅନେକ 
କଥା ଆଜି ବିସ୍ୃତିର ଗର୍ଭରେ ବିଲୁପ୍ତ | ତାଳଗଛରୁ ପ୍ରଥମ ଦୁଇଟି ବରଡ଼ା ଖସିପଡ଼ିଛି। 
ଅନ୍ୟଟି ଖସିପଡ଼ିବାର ଅପେକ୍ଷାରେ... 

ଡୁପ୍ଲେକ୍ସଂ ୯ , ଶୈଳସଶ୍ରୀ ବିହାର, ଭୁବନେଶ୍ବର- ୨୧ 

୧୦ 


ସାନ୍ଧ୍ୟ ମହାବିଦ୍ୟାଳୟରେ ଆଶୁ ଓ ମୁଁ 


@ ପ୍ରଫେସର ଗଗନେନ୍ଦ୍ରନାଥ ଦାଶ 


ଭୁବନେଶ୍ବର ବକ୍ତି ଜଗବନ୍ଧୁ କଲେଜରେ ଅବସ୍ଥାପିତ ଉତ୍କଳ ବିଶ୍ବବିଦ୍ୟାଳୟର 
ସାନ୍ଧ୍ୟ କଲେଜରେ ମୁଁ ଯୋଗ ଦେବାର ପରଦିନ ହିଁ ରେଭେନ୍ବାରେ ଚାରିବର୍ଷ ଧରି 
ମୋର ସହାଧ୍ଯାୟୀ ବନ୍ଧୁ ଆଶୁ ସେଠାରେ ଯୋଗ ଦେଲା। ପ୍ରଥମେ ମୁଁ ଯୋଗ ଦେଇ 
ଥିବାରୁ ତା' ଅପେକ୍ଷା ବରିଷ୍ଠ (ବା Senior) ବୋଲି ବିବେଚିତ ହେଲି ଓ ମତେ 
ବିଭାଗୀୟ ମୁଖ୍ୟ ବୋଲି କଲେଜ କର୍ଚ୍ଧପକ୍ଷ ବା ପ୍ରିନ୍ଧିପାଲ ଗ୍ରହଣ କଲେ | ଆଶୁ ଏମ୍‌.ଏ. 
ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ହୋଇ ସ୍ବର୍ଣ୍ଣପଦକ ପାଇଥିଲା। ତେଣୁ ସେ 
ବିଭାଗୀୟ ମୁଖ୍ୟ ନହୋଇ ମୁଁ ହେବା ମତେ ଆଦୌ ଭଲଲାଗି ନଥିଲା। ମୋ” ମନରେ 
ସେଥିପାଇଁ ଅପରାଧବୋଧ ବହୁଦିନ ପର୍ଯ୍ୟନ୍ତ ଥିଲା। ତେବେ ସେଥିପାଇଁ ସେ ତ 
ଦାୟୀ ଥିଲା, କାରଣ ମୁଁ ତାକୁ ପୂର୍ବଦିନ ଯେତେ ଶିଖାଇଥିଲେ ହେଁ ସେ ମୋ” ସହ 
କଲେଜରେ ଯୋଗ ଦେବାକୁ ଆସି ନଥିଲା। ଆଉ ମୋ” ମନ ଆଶଙ୍କାଗ୍ରସ୍ତ ଥିବାରୁ 
ମୋର ତ ଆସିବାପାଇଁ ଥିଲା 

ସାନ୍ଧ୍ୟ କଲେଜର ନୂତନ ଭାବରେ ମନୋନୀତ ଅଧ୍ୟାପକମାନଙ୍କ ମଧ୍ଯରୁ ମୁଁ 
ଯୋଗ ଦେବା ପୂର୍ବରୁ କେବଳ ରାଜନୀତି-ବିଜ୍ଞାନର ମନାନ୍ଦ୍ର କୁମାର ମହାପାତ୍ର 
ଯୋଗଦେଇ ସାରିଥିଲେ। ତା” ପୂର୍ବରୁ ସେ ଏୟାରଫୋର୍ସର ଫଟୋଗ୍ରାଫ୍ର୍‌ ଥାଇ 
ଘରୋଇ ଭାବରେ ଏମ୍‌.ଏ. ପରୀକ୍ଷା ଦେଇଥିଲେ ଓ ଅଧ୍ୟାପନା ବୃତ୍ତି ଗ୍ରହଣ କରିଥିଲେ । 
ମୋ” ପରେ ଆଶୁ ଯୋଗ ଦେଲା ଓ ପରେ ପରେ ଅନ୍ୟମାନେ ଯୋଗ ଦେଲେ । 
ଓଡ଼ିଆ ଅଧ୍ୟାପକମାନଙ୍କ ମଧ୍ୟରେ ମୋର ସହକର୍ମୀ ଆଶୁ କେବଳ ମୋର ସହାଧାୟୀ 
ନଥିଲା, ତା” ସହ ସେ ବି ଥିଲା ମୋର ଜଣେ ଦରଦୀ ବନ୍ଧୁ। ଆଶୁ କେବେ କାହାର 
ଅନିଷ୍ଟ ଚିନ୍ତା କରେନାହିଁ କି ଲର୍ଷାରେ ଜର୍ଚ୍ଚର ହୁଏନାହିଁ। ସରଳତା ଥିଲା ତାର ସହଜାତ । 
ଅବଶ୍ୟ ବ୍ୟକ୍ତିଗତ ଜୀବନରେ ତଥା କର୍ମଜୀବନରେ ଆମେ ଯେପରି ବିଧିବ୍ୟବସ୍ଥା 

ଉପରୁ ଅସ୍ଥା ହରାଇବସୁୃ ଆଶୁ କେବେ ବି ସେପରି କରେନାହିଁ ବୋଲି ମୋର 
ଧାରଣୀ। ଆଶୁ ଅବଶ୍ଯ ବେଳେବେଳେ ଛୋଟ ଛୋଟ କଥାରେ ଅଭିମାନ କରି 
ରାଗିଯାଏ ଓ ପାଟିକରେ | କିନ୍ତୁ ତା'ର ସେ ରାଗ ଥିଲା କ୍ଷଣସ୍ଥାୟୀ ଓ କେବେ ବି ସେ 
ରାଗ ତାଂ ମନରେ ବସାବାନ୍ଧି ରହେନାହିଁ; ତା' ଶୀଘ୍ର ଓ ସହଜରେ କୁଆଡ଼େ 
ଉଭେଇଯାଏ। ମୋଟ ଉପରେ ସେ ଜଣେ ଭଲ ମଣିଷ | ଏପରି ଭଲ ମଣିଷ ଜଣେ 
ସହକର୍ମୀ ହେବା ସମସ୍ତଙ୍କ ଭାଗ୍ୟରେ ମିଳେନାହିଁ। ଆମର ଆଉ ଜଣେ ସହକର୍ମୀ 
ଥିଲେ ବନମାଳୀ ରଥ। ସେ ପେଟରେ କିଛି ରଖିପାରନ୍ତି ନାହିଁ। ତାଙ୍କର ସମସ୍ତ 
ପରିକଳ୍ପନା, ଯୋଜନା ଓ ଏପରି କି କେତେକ ଗୋପନ କଥା ଅକପଟ ଭାବରେ 
ଆଶୁ ଓ ମୋ” ଆଗରେ କହିପକାନ୍ତି। ଆଶୁ ଓ ମୁଁ ବେଳେବେଳେ ତାଙ୍କର କୌଣସି 
କୌଣସି ଗୋପନ କଥାକୁ ସମସ୍ତଙ୍କ ନିକଟରେ କହିଦେଇ ତାଙ୍କୁ ସାମାନ୍ୟ ଅପ୍ରସ୍ତୁତ 
କରି କିଛି ଆନନ୍ଦ ପାଉ | ପରେ ମୁଁ ବ୍ରହ୍ମପୁରରେ ଥିବା ସମୟରେ ସେ ମତେ ବହୁ 
ଭାବରେ ସାହାଯ୍ୟ କରିଥିଲେ ତଥା ତାଙ୍କର ଓ ମୋ” ଭିତରେ ବନ୍ଧୁତା ଆହୁରି ଘନିଷ୍ଠ 
ହୋଇଥିଲା। ସେଇ ସମୟର ଗୋଟାଏ ଗୋଟାଏ ହାସ୍ୟକର କଥା ମନେପଡୁଛି। 
ତାସ୍‌ ଖେଳରେ ସଙ୍କଟ ସମୟରେ ଆଶୁ ଡାକ ଛାଡ଼େ, “ହେ ପ୍ରଭୁ ଲିଙ୍ଗରାଜ ! ହେ 
ପ୍ରଭୁ ଲିଙ୍ଗରାଜ!” ମୁଁ କହେ, ପ୍ରଭୁ ଲିଙ୍ଗରାଜଙ୍କର ଆଉ କିଛି କାମ ଅଛି କି ? 
କେବଳ ଆଶୁତୋଷ ପଟ୍ଟନାୟକକୂ ତାସ ଖେଳରେ ଜିତାଇବା ତାଙ୍କର ଏକମାତ୍ର 
କାମ !' ତଥାପି ସେ ମଝିରେ ମଝିରେ ଏପରି ଡାକଛାଡ଼ିବାରୁ ବିରତ ହୁଏନାହିଁ । 

ବିଭିନ୍ନ ସମୟରେ ଆଶୁ ମତେ ବିଭିନ୍ନ ଭାବରେ ସାହାଯ୍ୟ କରିଛି । କିନ୍ତୁ ତାକୁ 
କେବେ କୌଣସି ସାହାଯ୍ୟ କରିବାର ସୁଯୋଗ ମତେ ମିଳିନାହିଁ। ମୁଁ ତା! ନିକଟରେ 
ରଣୀ ରହିଛି। ସେ ତ ଥିଲା ମୋର ଅକୃତ୍ରିମ ବନ୍ଧୁ | 

୧୨ 


ଚଠଟଏ 
® ବିଜୟ କୁମାର ଶତପଥୀ 


ହେ ମହାମ୍ବନ୍‌ ! ପୁଣ୍ୟାମ୍ମା ଆପଣ, ବୈକୂଣ୍ଠବାସୀ ତ ହୋଇଛନ୍ତି। ନହେଲେ 
ବାହୁଡ଼ାରେ ସେଇଠିକି ବାହୁଡ଼ି ଯାଇ ନଥାନ୍ତେ। ସେଠାରେ ଥାଇ ମୋର ଭୁମିଷ୍ଠ 
ପ୍ରଣାମ ଗ୍ରହଣ କରନ୍ଧୁ। ଆପଣଙ୍କର ସଦା ଅବର୍ଭମାନରେ ଆପଣଙ୍କ ପାଇଁ ଦି'ଧାଡ଼ି 
ଲେଖୁଲାବେଳେ ଆଖୁ ଲୁହକୁ ଯେତେ ଅଟକେଇଲେ ବି ବାଧା ମାନୁନି। ମୋର 
ସଂଘର୍ଷମୟ ଜୀବନର କେତୋଟି ଅଧ୍ୟାୟ ସହିତ ଆପଣଙ୍କର ସତି ଏମିତି ଜଡ଼ିତ ଯେ 
ତାକୁ ଜମାରୁ ଭୁଲି ହେଉନି । 

ମୋର ମନେପଡ଼ଛି ଆଜି ଗୋଦାବରୀଶ ମହାବିଦ୍ୟାଳୟ ବାଣପୂରରେ ଚାକିରି 
କରୁଥୁବା ବେଳେ ମୋର ଜଣେ ଛାତ୍ର ସେହି ମହାବିଦ୍ୟାଳୟରୁ ଓଡ଼ିଆ ଅନର୍ସରେ ପ୍ରଥମ 
ଶ୍ରେଣୀରେ ପ୍ରଥମ ହୋଇ ବାଣୀବିହାରରେ ଆଡମିଶନ୍‌ କରିଥିଲେ। ଥରେ ତାଙ୍କ ସହ 
ଦେଖା ହେଲାବେଳେ ସେ ଆପଣଙ୍କର ସ୍ତେହ, ଶ୍ରଦ୍ଧା, ଛାତ୍ର ବତ୍ଥଳତା ପ୍ରସଙ୍ଗରେ ମତେ 
କହିବାରୁ କେଜାଣି କାହିକି ଆପଣଙ୍କ ସଙ୍ଗେ ଦେଖା କରିବାକୁ ମୋର ମନେହେଲା। ତା'ର 
ଦିନ କେତୋଟି ପରେ ବିଭାଗରେ ଦେଖାହେଲେ ଆପଣ ।| ମୋର ସେଇଁ ଶ୍ରଦ୍ଧେୟ ମେଧାବୀ 
ଛାତ୍ର ଜଣକ (ଡକ୍ଟର ପ୍ରଦୀପ କୂମାର ବାରିକ) ମଧ୍ଯ ସେହିଠାରେ ଉପସ୍ଥିତ ହେଲେ। 
ପ୍ରଥମ ସେଇ ଦେଖା ଆପଣଙ୍କ ସହ| ଏଇଟା ୧୯୮୦ ମସିହା ବେଳର ଘଟଣା ହେବ 
ବୋଧହୁଏ | ପରେ ମୁଁ ପୁରୀ ଓ କଟକ ବଦଳି ହୋଇ ଆସିଲି। କ୍ରମେ ସମ୍ପର୍କ ନିବିଡ଼ ହେଲା 
ଆପଣଙ୍କ ସହ ଓ ଆପଣଙ୍କ ପରିବାର ସହ ଯେତେବେଳେ ଆପଣ ଜାଣିଲେ ମୁଁ ଆପଣଙ୍କର 
ପରମ ବନ୍ଧୁ ଧନେଶ୍ବର ମହାପାତ୍ରଙ୍କର ଜାମାତା | ମୁଁ ମଧ୍ୟ ମୋ ପତ୍ନୀଠାରୁ ଶୁଣିଥଲି- ସେ ଓ 
ତା'ର ଅନ୍ୟ ଭାଇ ଭଉଣୀମାନେ ସ୍କୁଲରେ ପାଠ ପଢୁଥିବାବେଳେ ତା” ବାପା ଓ ଓ.ଏମ୍‌ପି. 
ଠାରେ ଥବା ପି.ଜି. ହଷ୍ଟେଲର ସହ ତତ୍ତାବଧାରକ ଥିଲେ ଓ ତତ୍ତ୍ାବଧାରକ ଥିଲେ ଆପଣଙ୍କ 
ଶାଳକ ଫିଜିକ୍‌ସ ବିଭାଗର ପ୍ରଫେସର ବ୍ରଜ ସୁନ୍ଦର ମହାନ୍ତି ବ୍ରଜବାବୂ ଥିଲେ ଅଜାତଶତ୍ର, 
ବିଦ୍ଧାନ ଓ ଖୁବ୍‌ ଭଲ ମଣିଷ ଭାଇ ଭଉଣୀମାନଙ୍କ ପାଇଁ ଅଶେଷ ତ୍ଯାଗ ଥୁଲା 

ତାଙ୍କର । ବିମଳା ମାଡାମ୍‌ ଥଲେ ତାଙ୍କର ସାନ ଭଉଣୀ, ଯଦୁନାଥ ମହାନ୍ତିଙ୍କ ଝିଅ | 
ପ୍ରଖ୍ୟାତ ଦୁଇ କଥାକାର ଭ୍ରାତାଦୃୟ- କାହୁଚରଣ ଓ ଗୋପୀନାଥଙ୍କ ଝିଆରୀ | ଆପଣ 
ସାର୍‌ ଆସିଥିଲେ ଏକ ସଂସ୍କୃତପ୍ରାଣ ଓ ସଂଗତି ସମ୍ପନ୍ନ ପରିବାରରୁ ଆପଣଙ୍କର 
ଜୀବନସାଥ୍‌ ବିମଳା ମାଡାମ୍‌ଙ୍କ ପରି| ସୁଖ, ସୌହାର୍ଦଦ୍ୟ ମଣ୍ଡିତ, ଆନନ୍ଦ କୋଳାହଳ 
ମୁଖରିତ, ବୈକୁଣ୍ଠ ସମାନ ଆହା ଅଟେ ସେହି ଘରର ଦୂଷ୍ଟାନ୍ତ ଯଦି କେଉଁଠି ଥାଏ 
ତାହା ମୁଁ ଦେଖୁଛି ଆପଣଙ୍କ ଘରେ । ଛାତ୍ରଛାତ୍ରୀ, ଅତିଥ ଅଭ୍ୟାଗତ ଯେ କେହି ଆପଣଙ୍କ 
ଘରକୁ ଯାଏ ତାକୁ ନଖୁଆଇ ଛାଡ଼ନ୍ତି ନାହିଁ। 

କୌଣସି ପ୍ରତ୍ୟାଶା ନରଖୁ ଅଯାଚିତ ଭାବରେ ଆପଣ ସାହାଯ୍ୟ ସହଯୋଗର 
ହାତ ବଢ଼ାଉଥିଲେ ଛାତ୍ରଛାତ୍ରୀୟ ଗବେଷକ ଓ ସହକର୍ମୀମାନଙ୍କ ପ୍ରତି । ଅନେକ ବିରଳ 
ଦୃଷ୍ଟାନ୍ତ ମୁଁ ଏ କ୍ଷେତ୍ରରେ ଦେଖୁଛି ଓ ଅନୁଭବ କରିଛି | ଛାତ୍ରମାନଙ୍କ ପାଇଁ ହାତରୁ 
ଆପଣ ଟଙ୍କା ପଇସା ଖର୍ଚ୍ଚ କରିଛନ୍ତି, ସେମାନଙ୍କର ଉତ୍ଥାନ ପାଇଁ ଇଶ୍ଵର ପ୍ରେରିତ 
ଦୂତ ପରି ପାଖରେ ଠିଆ ହୋଇଛନ୍ତି। ତେବେ ଆଜିର ଏ ବସ୍ତୁବାଦୀ ଦୁନିଆରେ 
ସେଇସବୁ ଛାତ୍ର, ଗବେଷକ ହୁଏତ ତାହା ଭୁଲିଯାଇ ପାରିଥା' ନ୍ତି । କୃତଜ୍ଞତା ଜଣାଇବା 
ତ ପଛକଥା।| କିନ୍ତୁ ଆପଣଙ୍କର ସହକର୍ମୀ ଭାବରେ ଯେଉଁ କେତେଦିନ ମୁଁ ଆପଣଙ୍କ 
ସହିତ ଉକ୍କଳ ବିଶ୍ଵବିଦ୍ୟାଳୟରେ କାମ କରିଛି ପ୍ରତ୍ୟକ୍ଷଦର୍ଶୀ ଭାବରେ ସେହି ଘଟଣା 
ସବୂକୁ ମୁଁ ଭୁଲିବି କେମିତି ? 

୧୯୯ ୪-୯ ୫ ମସିହା, ଏହି ଅର୍ବ ଦଶନ୍ଧିଟି ହେଉଛି ମୋ ଜୀବନରେ ଘୋର 
ସଂଘର୍ଷମୟ କାଳ | ମୁଁ ସେତେବେଳେ ଥାଏ ରିଡର୍‌ ରେଭେନ୍ସା ମହାବିଦ୍ୟାଳୟରେ । 
ଆପଣ ଜାଣିଥବେ ସାର୍‌ ବିଜ୍ଞାପନ ପ୍ରକାଣ ପାଇଥାଏ ଓଡ଼ିଆ ବିଭାଗର ଗୋଟେ 
ରିଡର୍‌ ଓ ଦୂଇଟି ଅଧ୍ୟାପକ ପଦବୀ ପାଇଁ| ବିଶ୍ବବିଦ୍ୟାଳୟ ପରିସର ମଧ୍ଯରେ କିମ୍ଭା 
କୌଣସି ବଡ଼ ପଦପଦବୀରେ କେହି ' ଗଡ୍‌ ଫାଦର୍‌' ନଥବା ମୋପରି ଜଣେ ଅକିଂଚନ 
ରିଡର୍‌ ପୋଷ୍ଟ ପାଇଁ ଦରଖାସ୍ତ କରିଥଲା ଓ ଇଣ୍ଟର୍‌୍ଭିଉ ମଧ୍ଯ ଦେଇଥିଲା। ତେବେ 
ବିଶ୍ଵବିଦ୍ୟାଳୟ କର୍ତ୍ତୁପକ୍ଷ ଓ ଏକ୍କପର୍ଟମାନେ କେଜାଣି କାହିଁକି ମୋତେ ଚାହୁଁ ନଥିଲେ 
ଏହାର କାରଣ ହୁଏତ ମୁଁ ସେମାନଙ୍କ ଦୃଷ୍ଟିରେ ଅନାମଧ୍ଧେୟ କିମ୍ବା ଅଯୋଗ୍ୟ ହୋଇଥବି, 
ଯଦିଓ ଏପରି ଭାବିବାର କାରଣକୁ ଅହେତୁକ ବୋଲି କୁହାଯାଇ ପାରିବ । 
ପରୀକ୍ଷକମାନଙ୍କ ମଧ୍ଯରେ ଥିଲେ ଜଣେ ବୟସ୍କ ଓ ନିଜକୁ ଖୁବ୍‌ ବିଦ୍ଵାନ୍‌, ହର୍ରାକର୍ଭା ଓ 
ଦାମ୍ଭିକ ବୋଲି ବିଟାରୁଥବା ବ୍ୟକ୍ତି । ସେ ଯେଉଁ ବିଶ୍ବବିଦ୍ୟାଳୟକୁ ଅଧ୍ୟାପକ ସିଲେକ୍‌ସନ୍‌ 
ପାଇଁ ଯାଆନ୍ତି ନିଜର ଅମିତ କ୍ଷମତା ଓ ପ୍ରଭାବ ପ୍ରଦର୍ଶନକୁ ଜାହିର କରି ସେ ଚାହୁଁଥିବା 
ପ୍ରାର୍ଥୀଙ୍କୁ ରଖୂଦେଇ ଆସନ୍ତି । ତେଣୁ ଏ କ୍ଷେତ୍ରରେ ତାହା ଅନ୍ୟଥା ହେବ କିପରି ? 

ତେବେ ଇଣ୍ଟର୍‌୍ଭ୍ୟୁରେ ଅନ୍ୟାୟ ହୋଇଛି ବୋଲି ଅନ୍ଯମାନଙ୍କ ତରଫରୁ ମକଦ୍ଦମା 
ହେଲା। କୋର୍ଟ ଯୋଗ୍ୟ ବ୍ୟକ୍ତିଙ୍କୁ ନିଯୁକ୍ତି ଦେବା ପାଇଁ ନିର୍ଦ୍ଦେଶ ଦେବା ସତ୍ତେ 
ବିଶ୍ଵବିଦ୍ୟାଳୟ ଭିନ୍ନ ପନ୍ା ନିର୍ଣୟ କଲେ। ଏହିପରି ନାନା ଘାତ ପ୍ରତିଘାତ, ଅସୂନ୍ଦର 
କୌଶଳ, ହଟଚମଟ ଆଦିକୁ ଲେଖୁ ବସିଲେ ପୋଥଟିଏ ହେବ ନିଶ୍ଚୟ | ମୁଁ କେବଳ 
ଭାବୁଥାଏ, ମୁଁ ରେଭନ୍ଵା କଲେଜରେ ରିଡର୍‌ଟିଏ ଅଛି, ସେଠିକି ଗଲେ ରିଡର୍‌ଟିଏ 
ହୋଇଯିବି, ଏଥରେ କାହାର କ'ଣ ଅସୁବିଧା ହେଉଛି ? କାହିଁକି ତୁଚାଟାରେ ଏ ରେ, 
ରେ କାର, ସାଜ ସାଜ ରବ ? କାହିଁକି ମଣିଷ ପ୍ରତି ଏ କାହୁଁ ଅଇଲା ଭାବ 
ସାର୍‌ ଆଜି ମୋର ସୃତି ପଟ୍ଟରେ ଉଦ୍‌ଭାସିତ ହୋଇଉଠୁଛି ମୋର ଏଲ ପ୍ରତିକୂଳ 
ସ୍ଥିତିରେ ଆପଣ ମୋ ପ୍ରତି ଯେଉଁ ସମବେଦନା ଦେଖାଇଥଲେ। ଆପଣ ବଡ଼ ସ୍ପଷ୍ଟ 
କଣ୍ଠରେ ବିଶ୍ଵବିଦ୍ୟାଳୟର ବିଭିନ୍ନ ସ୍ଥାନରେ ଓ ବିଭାଗରେ କହିଥିଲେ “ ବିଜୟ ଶତପଥୀ 
ଜଣେ ଭଲ ଶିକ୍ଷକ, ସେ ବିଶ୍ଵବିଦ୍ୟାଳୟରେ ଯୋଗ ଦେଲେ କାହାର କ'ଣ କ୍ଷତି ହେଉଛି, 
ମୋ ମସ୍ତକ ସେଦିନ ହୋଇଯାଇଥିଲା ଆପଣଙ୍କ ପାଦତଳେ ଆପଣଙ୍କ ସହିତ ବିଭାଗର 
ମୋର ଅଗ୍ରଜ ତୁଲ୍ୟ ପ୍ରଫେସର ନିତ୍ୟାନନ୍ଦ ନାୟକ ମଧ୍ଯ ଥଲେ ସେହି ଦୁର୍ଦିନଗୁଡ଼ିକରେ 
ମୋର ଶୁଭେଛୁ ଓ ହିତାକାଂକ୍ଷୀ। ପୁଣି ଆଜିବି ମୋର ମନେ ପଡ଼ୁଛି ୧୯୯୯ ମସିହା 
ଫେବୃୟାରୀ ମାସର ଏକ ଅପରାହ୍ନର ସୃତି। ମୁଁ ଯେଉଁଦିନ ଜଏନ୍‌ କରିବି ଓଡ଼ିଆ 
ବିଭାଗରେ | ମୁଁ ପହଞ୍ଚଥଲି ସାଢ଼େ ଚାରିଟା ବେଳକୁ ବିଭାଗରେ | ଆପଣ କିନ୍ତୁ ଅପେକ୍ଷା 
କରିଥିଲେ ମତେ ଫୁଲତୋଡ଼ାଟିଏ ଦେଇ ମତେ ସ୍ବାଗତ ଜଣେଇବା ପାଇଁ| 
ବାହୁଡ଼ା ଦଶମୀଦିନ ଦେହାନ୍ତ ହେଲା ଆପଣଙ୍କର | ପରଦିନ ଅର୍ଥାତ୍‌ ଠାକୁରଙ୍କ 
ସୁନାବେଶ ଦିନ ସକାଳୁ ପ୍ରଫେସର ସଂଘମିତ୍ରା ମିଶ୍ରଙ୍କଠାରୁ ଏ ଖବର ପାଇଁ ଆପଣଙ୍କ 
ଘରକୁ ଯାଇଥୁଲି ଶେଷ ଦର୍ଶନପାଇଁ। କିନୁ ଆପଣଙ୍କ ଶବାଧାର ଚାଲିଯାଇଥୁଲା ସ୍ଵର୍ଗଦ୍ଵାର । 
ତେବେ ମୋର ପରମସୈଭାଗ୍ୟ ମୁଁ ସେଠାରୁ ପୁରୀଯାଇ ସ୍ଵର୍ଗଦ୍ଵାରରେ ଦେଖେତ ଆପଣଙ୍କ 
ପାର୍ଥିବ ଶରୀର ଚିତାନଳରେ ନିଃଶେଷ ହେବାପାଇଁ ଅପେକ୍ଷା କରିଛି। ଶେଷଥରପାଇଁ 
ଦେଖୁନେଲି ଆପଣଙ୍କୁ । ମୋ ହାତରେ ଥବା ଫୁଲତୋଡ଼ା ରଖୁଦେଲି ଶବାଧାରରେ ଓ 
ପ୍ରଣାମ କଲି | ମୋର ଲୁହଭର୍ଭି ଦୁଇ ଆଖରେ ମୁଁ ଯେମିତି ଦେଖୁପାରୁଥଲି ଗୋଟିଏ ଛବି 
ଅନେକ ପଛକୁ ଫେରି ମୋର ଜଏନ୍‌ କରିବାଦିନ ଯେତେବେଳେ ଶୀତୁଆ ଅପରାହ୍ନ 
ଉତ୍ତୀର୍ଣ୍ଣ ହୋଇ ନଇଁ ଅସୁଥଲା ସଞ୍ଜ ବାଣୀବିହାର କ୍ଯା୍ଚସ୍‌କୁ ଆପଣ ଠିଆହୋଇଥଅନ୍ତି 
ବିଭାଗର ଉପରମହଲାରେ ଫୁଲତୋଡ଼ାଟିଏ ହାତରେ ଧରି | ପହଞ୍ଚି ଆପଣଙ୍କୁ ପ୍ରଣାମ 
କରନ୍ତେ ତତ୍କ୍ଷଣାତ୍‌ କହିଥିଲେ ଆପଣ “ଏତେ ସଂଘର୍ଷ ହେଲାପରେ ବିଜୟ ହେଲା 
ଆପଣଙ୍କର ବିଜୟ ବାବୁ।” ବାସ୍ତବତା ଭିତରକୁ ଲେଉଟି ଆସି ଦେଖେତ ଚିତାନଳ 
ପ୍ରକ୍ଵଳିତ ହେବାପାଇଁ ସବୁ ପ୍ରସ୍ତୁତି ସରିଗଲାଣି। ବଡ଼ ପୁଅ ଲିଟୁ ମଧ୍ଯ ପ୍ରସ୍ତୁତ ହେଲାଣି 

ମୁଖାଗ୍ନି ଦେବା ପାଇଁ| ମୁଁ ମନକୁ ମନ କହୁଥିଲି ଆପଣଙ୍କୁ ସାର୍‌ ଆପଣ ସେଦିନ ମତେ 
କହୁଥିଲେ ପରା, ସଂଘର୍ଷ ମଧ୍ୟରେ ମୋର ବିଜୟ ହୋଇଛି ବୋଲି । କିନ୍ତୁ ପ୍ରକୃତରେ 
ଆପଣ ଏ ସଂସାରରେ ବିଜୟୀ ସାର୍‌ ! ଆପଣଙ୍କପରି ଧର୍ମପ୍ରାଣ, ଜଗନ୍ନାଥ ଚେତନାରେ 
ନିମଜିତ ବ୍ୟକ୍ତିବିଶେଷ କେବଳ ବାହୁଡ଼ା ବିଜୟରେ ହିଁ ବିଜୟ ପଥରେ ଯାଇଥାନ୍ତି, 
ଏକୀଭୂତ ହୋଇଥାଆନ୍ତି ପରମାତ୍ସାଙ୍କ ସହ | ଏ ବିଜୟ ହେଉଛି ଯଥାର୍ଥରେ ପରମାତ୍ସାଙ୍କ 
ସହ ଏକାକାର ହେବାକୁ ଯାଇଥବା ଆତ୍କାର ବାହୁଡ଼ା ବିଜୟ! 
ପ୍ରାଚୀନ ଓ ମଧ୍ଯଯୁଗୀୟ ସାହିତ୍ୟର ଯଶସ୍ବୀ ଗବେଷକ ଆପଣ। ବୈଷ୍ଣବ ଧର୍ମ ଓ 
ଦର୍ଶନ ସମ୍ପର୍କରେ ଆପଣ ଅନର୍ଗଳ ବକ୍ତତା ଦେଇ ପାରନ୍ତି। ତେବେ କମ୍‌ କଷ୍ଟ 
ପାଇନାହାନ୍ତି ଆପଣ ରିଜାୟାଡ୍‌ ହେବାପରେ ପେନସନ୍‌ ପ୍ରଭୃତିକୁ ପାଇବାକୁ ନେଇ । 
ଅନ୍ୟର ଚକ୍ରାନ୍ତ, ଦୁର୍ବ୍ୟବହାରର ଶିକାର ମଧ୍ଯ ହୋଇଛନ୍ତି ଆପଣ | ଏହା ବୋଧହୁଏ 
ଭବିତବ୍ୟ ଭଲ ମଣିଷମାନଙ୍କର। 
ଦେହାନ୍ତ ହେବା ପୂର୍ବରୁ ଆପଣଙ୍କର ଅସୁସ୍ଥତା ଖବର ପାଇ ଥରେ ଯାଇଥିଲି 
ସାକ୍ଷାତପାଇଁ! ବଡ଼ କଷ୍ଟରେ ଉଠି ବସିଲେ ଆପଣ ଓ ମୋର ଦୂଇ ହାତ ପାପୁଲିକୁ 
ଧରି କମ୍ପିତ କଣ୍ଠରେ କହିଥିଲେ “ ମୁଁ ମରିଗଲେ ମତେ ମନେ ରଖୁବେନା ବିଜୟ 
ବାବୁ ! ” ମୁଁ ନୀରବ ରହିଥିଲି ତଳକୁ ମୁହପୋତି। କଟକ ଆସିବାଲାଗି ରସୁଲଗଡ଼ରୁ 
ବସ୍‌ ଧରିବାଯାଏ ମୁଁ କେବଳ ଚିନ୍ତା କରୁଥାଏ କେମିତି ବି ଭୁଲିପାରିବି ଏପରି 
ଜଣେ ମଣିଷଙ୍କୁ ? କେମିତିବା ଭୁଲିବେ ତାଙ୍କର ଅଗଣି ଛାତ୍ରଛାତ୍ରୀ ପ୍ରିୟଜନ 
ସତୀର୍ଥଗଣ ? ସେ ତିଷ୍ଠି ରହିବେ ସେମାନଙ୍କର ହୃଦ ସିଂହାସନରେ କାଳକାଳ ଧରି | 
ମହାତ୍ସନ ! ଚିଠିଟି ଦୀର୍ଘ ହେଲାବୋଲି କିଛି ମନେ କରିବେନି | ଲେଖୁ ଲେଖୁ 
ଏଣୁତେଣୁ ଲେଖୁଦେଲି। ବିରକ୍ତ ହେବେନି । ଆପଣ ତ କେବେ କାହା କଥା ଧରିବସନ୍ତି 
ନାହିଁ। ଯଦି କାହା ଉପରେ ରାଗନ୍ତି ତାହା ଭସାମେଘ ପରି ଆସେ ଓ ଯାଏ ପୁଣି 
ଆଗପରି ଆପଣଙ୍କର ହସ ହସ ମୁହଁ ଉଦ୍ଭାସିତ ହୁଏ ସେଇ ଗୁମ୍‌ସୁମ୍‌ ମେଘତନଳୁ | 
ଯେମିତି କିଛି ହୋଇନି, କିଛି ଘଟିନି। ଆପଣଙ୍କପରି ହୃଦୟଖୋଲା ମଣିଷ ଆଉ 
ମିଳିବେନି ସଂସାରରେ | ଆଜିର ଏ ଇଣ୍ଟରନେଟ୍‌, ଇନ୍ଷ୍ାଗ୍ରାମ, ହାଟସ୍‌ଆପ୍‌ ଯୁଗରେ 
ନିଜ ମନକଥା ଜଣାଇବା ପାଇଁ ହୁଏତ ପାରମ୍ପରିକ ଚିଠିର ଆବଶ୍ୟକତା ନାହିଁ। ତେବେ 
ମୋର ଏ ଚିଠି, ମୋ ଅନ୍ତର ଭାଷା ଚେତନାର ତରଙ୍ଗ ସାହାଯ୍ୟରେ ଆପଣଙ୍କର 
ଅଦୂଶ୍ୟ ହାତ ପାଆନ୍ତାକୁ ଯେ ଯିବ ସେ ଦୃଢ଼ ବିଶ୍ଵାସ ମୋର ଅଛି। 
ଏଇଠି ରହୁଛି। କୋଟି ପ୍ରଣାମ ଆପଣଙ୍କୁ । ଆନନ୍ଦରେ ଥାଆନ୍ତୁ ବୈକୁଣ୍ଡରେ। 
ଇତି ଗୁଣମୁଗ୍ଧ ଓ ସ୍ନେହର 
ବିଜୟ ଶତପଥୀ 

ପ୍ରେରଣାର ଉତ୍ସ ଆଶୁଭାଇ 


@ ସୁଲୋକ ସୁନ୍ଦର ମହାନ୍ତି 


ମୋର ବଡ଼ଭଉଣୀ ଡାକ୍ତର ବିମଳା ମହାନ୍ତିଙ୍କ ସହିତ ୧୯୬୫ ମସିହା 
ଡିସେମ୍ବର ମାସ ୨ ତାରିଖଦିନ ଜଗତସିଂହପୁରର କାଠିଆପଡ଼ା ଗ୍ରାମର ଚନ୍ଦ୍ରଶେଖର 
ପଟ୍ଟନାୟକଙ୍କର ଏକମାତ୍ର ସୁପୁତ୍ର ୧୯୬୨ ମସିହାରେ ଉଜ୍କଳ ବିଶ୍ବବିଦ୍ୟାଳୟର 
ସ୍ଵାତକୋତ୍ତର ଓଡ଼ିଆ ଶ୍ରେଣୀର ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ପାଇ 
ସ୍ବର୍ଣ୍ଣପଦକ ବିଜେତା ହୋଇଥିବା ଏବଂ ବିଜେବି କଲେଜରେ ଅଧାପକ ଭାବରେ 
କାର୍ଯ୍ୟରତ ଥିବା ଆଶୁତୋଷ ପଟ୍ଟନାୟକଙ୍କ ସହିତ ବିବାହ ଅନୁଷ୍ପିତ ହେବାରୁ ସେ 
ମୋର ‘ ଆଶୁଭାଇ” ହେଲେ | ଓଡ଼ିଶାର ସବନାମଧନ୍ୟ ରଷିପ୍ରତିମ ନେତୃଦ୍ଵୟ ଗୋପବନ୍ଧୁ 
ଚୌଧୁରୀ ଏବଂ ନବକୃଷ୍ଣ ଚୌଧୁରୀଙ୍କ ପରିବାର ତାଙ୍କର ମାତ୍ସବଂଶ। କହିବା ବାହୁଲ୍ୟ, 
ବିବାହ ପରେ ଆମ ଘରକୁ ବୁଲି ଆସି ଆଶୁଭାଇ ମୁଁ ଅଷ୍ଟମ ଶ୍ରେଣୀରେ ପଢୁଥିବାବେଳେ 
ତାଙ୍କର ଅଧ୍ୟାପକ ସୁଲଭ ଆଗ୍ରହ ହେତୁ ମୋର ପାଠପଢ଼ା ବିଶେଷତଃ ସାହିତ୍ୟ ଓ 
ସଂସ୍କୃତ ବିଷୟରେ ବିଭିନ୍ନ ଉପାଦେୟ ପରାମର୍ଶ ଦେଇ ମତେ ଯଥେଷ୍ଟ ଉପକୃତ 
କରିଛନ୍ତି । ଆଶୁଭାଇ ଓ ମୁଁ ଆମ ଜଗତସିଂହପୁରର ଶ୍ରୀକୃଷ୍ଣ ଏକାଡେମାର ପ୍ରାକ୍ତନ 
ଛାତ୍ର। କଲେଜରେ ଯେତେବେଳେ ମୁଁ କଳାଶ୍ରେଣୀର ଛାତ୍ର ହେଲି ଓ ସଂସ୍କୃତକୁ 
ଅଧ୍ଯୟୟନର ପ୍ରମୁଖ ବିଷୟ ଭାବରେ ଚୟନ କଲି ସେତେବେଳେ ଆଶୁଭାଇଙ୍କ 
ପରାମର୍ଶଗୁଡ଼ିକ ମୋ” ପାଇଁ ଅଧିକ ଉପାଦେୟ ଥିଲା। 

ଆଶୁଭାଇଙ୍କ ବ୍ୟକ୍ତିତ୍ଵ ଅନନ୍ୟ । ମିଷ୍ଟଭାଷୀ ଓ ଆଜନ୍ସ ନିରାମିଷାଶୀ | ମାଂ 
ଶାରଳାଙ୍କର ସୁପୁତ୍ର ଓ ଜଗତସିଂହପୁରର ଗର୍ବ ଓ ଗୌରବ | ବୈଷ୍ଣବ ସାହିତ୍ୟରେ 
ଅଧ୍ୟୟନ ଓ ଗବେଷଣା ହେଉଛି ତାଙ୍କର ସ୍ଵତନ୍ତ୍ର ପରିଚୟ |! ସତ କହିବାକୁ ଗଲେ, 
ତାଙ୍କ ବିଦ୍ବଭାର ଆକଳନ ମୋ” ପକ୍ଷରେ ଅସମ୍ଭବ। ଅଗଣିତ ପ୍ରକାଶନ ଓ 
ଜିଜ୍ଞାସୁ ବୃନ୍ଦଙ୍କ ମୁଖରୁ ତାଙ୍କର ପ୍ରତିଭାର ପରିଚୟ ମିଳିଥାଏ । ଓଡ଼ିଆ ସାହିତ୍ୟକୁ 

ତାଙ୍କର ଅବଦାନ ଚିରଭାସ୍ବର। ମୋ” ମତରେ ଆଶୁଭାଇଙ୍କ ସାରସ୍ଵତ ସାଧନା 
ଏହା ପ୍ରତିପାଦନ କରେ ଯେ ତ୍ରିବର୍ଗସାର ଧର୍ମ ହିଁ ପ୍ରାଚ୍ୟ ସାହିତ୍ୟର ଉତ୍ଭବ ଓ 
ବିକାଶର ପ୍ରଚୋଦକ | 
ଯମରାଜଙ୍କୁ ଗୁରୁ ଭାବରେ ଗ୍ରହଣ କରି ରଶଷିପୁତ୍ର ବାଳକ ନଚିକେତା 

ଅତି ବିନୟର ସହିତ ଜିଜ୍ଞାସା କଲେ ଯେ ପାର୍ଥିବ ଭିଭିଭୂମିରୁ ଶାଶ୍ବତ ପଦର 
କିପରି ସନ୍ଧାନ ମିଳିବ। ଶିଷ୍ଯର ଏହି ଜିଜ୍ଞାସାକୁ ସେଦିନ ଯମରାଜ ପୂରଣ 
କରିଥିଲେ। ନଚିକେତା ଚିରଞ୍ଜିବୀ। ଆଜି ଏହି ଉପାଖ୍ଯାନର ଅବତାରଣା 
ପ୍ରାସଙ୍ଗକ ମନେହୁଏ । କଠୋପନି ଷଦ୍ର ଫଳଶ୍ରତିରେ ଅଛି ଯେ ଶ୍ରାଦ୍ଧଦିନ ଏହି 
ଉପାଖ୍ୟାନ ଚର୍ଚା କଲେ ବିଗତାତ୍ସାର ଅନନ୍ତଲୋକ ପ୍ରାପ୍ତି ହୁଏ। ଚିନ୍ତା ଓ 
ଚେତନାରେ ଶ୍ରୀରାଧାଙ୍କୁ ମଣ୍ଡିତ କରିଥିବା ଏବଂ ସାହିତ୍ୟ ସହିତ ଧର୍ମର ମଞ୍ଜୁଳ 
ସତ୍ବନ୍ଧକୁ ପ୍ରାମାଣିକ କରିବାପାଇଁ ନିରବସଛିନ୍ନ ପ୍ରୟାସ କରିଥିବା ଆଶୁଭୀଇ ଯେ 
ସେହି ପରମ ପଦ ପ୍ରାପ୍ତ ହେବେ- ଏଥିରେ ସନ୍ଦେହ ନାହିଁ । ତାଙ୍କ ପଦକମଳରେ 
ବିନମ୍ର ପ୍ରଣତି ପୂର୍ବକ ପ୍ରାର୍ଥନା କରୁଛି। 

“ ଅସତୋ ମା” ସଦ୍ଗମୟ 

ତମସୋ ମା” ଜ୍ୟୋତିର୍ଗମୟ 

ମୂରତ୍ୟେର୍ମା ଅମୃତଂ ଗମୟ ! ” 


< 
p> ଏ 

ମୋର ବନ୍ଧୁ ଆଶ୍ନତୋଷ ପଟ୍ଟନାୟକ 


@ ଡକୁର ସ୍ନେହଲତା ପଙ୍ଗନାୟକ 


ବିଶିଷ୍ଟ ଗବେଷକ, ଚିନ୍ତାଶୀଳ ସମୀକ୍ଷକ, ଆଦର୍ଶ ତଥା ଛାତ୍ରବସଳ ଶିକ୍ଷକ, 
ସ୍ଵେହୀ, ଦରଦୀ ବନ୍ଧୁ ପ୍ରଫେସର ଡକ୍ଟର ଆଶୁତୋଷ ପଟ୍ଟନାୟକ ଆଉ ଇହଧାମରେ 
ନାହାନ୍ତି, ବାହୁଡ଼ା ଦଶମୀ ଦିନ ରାତି ୧୧ଟା ବେଳେ ସେ ପୁଥିବୀର ସମସ୍ତ ମାୟାବନ୍ଧନ 
କାଟି ସ୍ଵର୍ଗବାସୀ ହୋଇଛନ୍ତି। 

ବ୍ୟକ୍ତ ଗତ ଭାବରେ ତାଙ୍କ ସହ ମୋର ପରିଚୟ ବି.ଜେ.ବି. ସାନ୍ଧ୍ୟ 
ମହାବିଦ୍ୟାଳୟରେ | ସେ ୧୯୬୨ ମସିହାରେ ଓଡ଼ିଆ ଅଧ୍ୟାପକ ଭାବରେ ଚାକିରି 
ଜୀବନ ଆରମ୍ଭ କରିଥିଲେ | ୧୯୬୪ ମସିହାରେ ମୁଁ ମଧ୍ଯ ସେ କଲେଜରେ ଯୋଗ 
ଦେଇଥିଲି। ଡକ୍ଟର ଆଶୁତୋଷ ପଟ୍ଟନାୟକ ଥିଲେ ମେଧାବୀ ଛାତ୍ର । ଏମ୍‌.ଏ. 
ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ହୋଇଥିଲେ ଏବଂ ସରକାରୀ ଚାକିରି ମଧ୍ଯ 
ପାଇପାରିଥିଲେ | ମାତ୍ର ସରକାରୀ ଚାକିରିରେ ବାରମ୍ବାର ସ୍ଥାନ ପରିବର୍ଭନ କରିବାକୁ 
ପଡୁଥିବାରୁ ଉତ୍କଳ ବିଶ୍ଵବିଦ୍ୟାଳୟ ଅଧୀନରେ ଥିବା ସାନ୍ଧ୍ୟକଲେଜକୁ ଆପଣେଇ 
ନେଇଥିଲେ | ମାତ୍ର ସାନ୍ଧ୍ୟ କଲେଜକୁ ମଧ୍ଯ ୧୯୭୫ ମସିହାରେ ସରକାର ହାତକୁ 
ନେଇଥିଲେ। ସରକାରୀ କଲେଜକୁ ଯିବାକୁ ଚାହୁଁ ନଥିବା ଅଧ୍ଯାପକମାନଙ୍କୁ ଉତ୍କଳ 
ବିଶ୍ବବିଦ୍ୟାଳୟ ପତ୍ର ବିନିମୟ କାର୍ଯ୍ୟକ୍ରମ (Correspondence Course)ରେ 
ଅବସ୍ଥାପିତ କରିଥିଲେ | ପରେ ଉଜ୍କଳ ବିଶ୍ଵବିଦ୍ୟାଳୟ ପି.ଜି. ଡିପାର୍ଟମେଣ୍ଟରେ ଅଧ୍ୟାପକ 
ଭାବରେ ଯୋଗ ଦେଇଥିଲେ ମୁଁ ମଧ୍ଯ ସାନ୍ଧ୍ୟ କଲେଜରୁ, ପି.ଜି. ଡିପାର୍ଟମେଣ୍ଟକୁ 
ଆସିଥିଲି | ଦୀର୍ଘ ୩୪ ବର୍ଷ ଧରି ମୁଁ ତାଙ୍କ ସହ କାର୍ଯ୍ୟକରି ଆସିଅଛି। ଚାକିରି ସମୟ 
ଭିତରେ ଓ ଅବସର ନେବା ପରେ ମଧ୍ଯ ସେ ବିଭିନ୍ନ ଭାବରେ ମତେ ସାହାଯ୍ୟ 
କରିଛନ୍ତି । ପ୍ରାଚୀନ ମଧ୍ଦକାଳ ସାହିତ୍ୟ ସଂପର୍କରେ ଯେତେବେଳେ ଯାହା ପଚାରିଲେ 
ଏଭଳିକି ଫୋନ୍‌ରେ ପଚାରିଲେ ବି ସେ ତତ୍କ୍ଷଣାତ୍‌ ଉତ୍ତର ଦେଉଥିଲେ । 

ଅଧ୍ୟୟନ, ଅଧ୍ୟାପନା, ଗବେଷଣା ସହିତ ମୌଳିକ ସମାଲୋଚନା ଓ ସଂପାଦନା 
କ୍ଷେତ୍ରରେ ଏକ ବିଶିଷ୍ଟ ସ୍ଥାନ ଅଧିକାର କରିଥିଲେ | ପ୍ରାଚୀନ ପୋଥି ଶୁଦ୍ଧ ସଂପାଦନା 
ପଦ୍ଧତି ଓ ଅନୁବାଦ କଳା ରାୟବାହାଦୂର ଡକ୍ଟର ଆର୍ଉବଲ୍ଲଭ ମହାନ୍ତି ଓ ତାଙ୍କ ଗୁରୁ 
ତଥା ସହକର୍ମୀ ଡକ୍ଟର ବଂଶୀଧର ମହାନ୍ତିଙ୍କ ଆଦର୍ଶରେ ଅନୁପ୍ରେରିତ ହୋଇଥିଲେ । 
ତତ୍ତଵନିଷ୍ଠ ଆଲୋଚନାକୁ ସହଜ ଓ ସରଳ ଭାବରେ ଯେପରି ସେ ପ୍ରକାଶ କରିଛନ୍ତି 
ତାହା ତାଙ୍କର ମୌଳିକ ପ୍ରକାଶଭଙ୍ଗୀ ବୋଲି ସ୍ଵୀକାର କରିବାକୁ ପଡ଼ିବ | ମଧ୍ୟଯୁଗୀୟ 
ସାହିତ୍ୟର ଧର୍ମଧାରା, ରୀତି ସାହିତ୍ୟର ପ୍ରଖ୍ୟାତ କବିମାନଙ୍କ କାବ୍ୟର ସୁବୋଧ 
ଆଲୋଚନା, ପଞ୍ଚସଖା ଯୁଗର କବିମାନଙ୍କ ରଚନାର ସୁବୋଧ୍ୟ ଆଲୋଚନା କରି 
ତାଙ୍କ ବିଦ୍ଧତତାର ପରିଚୟ ଦେଇଛନ୍ତି। ବୈଷ୍ଣବ ତତ୍ତ୍ଵର ବିଭିନ୍ନ ସକ୍ଷ୍ମାତିସୂକ୍ଷ ବିଶ୍ଲେଷଣ 
କରି ବହୁ ମୂଲ୍ୟବାନ ପୁସ୍ତକ ରଚନା କରିଛନ୍ତି। ଡକ୍ଟର ଆର ବଲ୍ଲଭଙ୍କ ଦ୍ଵାରା 
ଅନୁପ୍ରେରିତ ହୋଇଥିବା ଡକ୍ଟର ଆଶୁତୋଷ ପରବର୍ଭୀ କାଳରେ ଉତ୍କଳ 
ବିଶ୍ଵବିଦ୍ୟାଳୟର ଓଡ଼ିଆ ବିଭାଗରେ ଖୋଲିଥିବା ଆର୍ଭବଲ୍ଲଭ ଚେୟାରର ପ୍ରଫେସର 
ଭାବରେ ନିଯୁକ୍ତି ପାଇଥିଲେ ! ତାଙ୍କ ତତ୍ତ୍ାବଧାନରେ ୭ ୬ଜଣ ପିଏଚ.ଡି., ୧୧ ଜଣ 
ଡି.ଲିଟ୍‌ ଓ ଅନେକ ଛାତ୍ର ଏମ୍‌.ଫିଲ୍‌. ଉପାଧି ଲାଭ କରିଛନ୍ତି। ଛାତ୍ରମାନେ 
ସବୁବେଳେ ତାଙ୍କ ପ୍ରଶଂସାରେ ଶତମୁଖ ହୋଇ ଉଠନ୍ତି । କାରଣ ବ୍ୟକ୍ତିଗତ ଭାବରେ 
ନିଷ୍ଠାର ସହ ସେମାନଙ୍କୁ ସେ ସାହାଯ୍ୟ କରନ୍ତି | 

ବ୍ୟକ୍ତିଗତ ଜୀବନରେ ସେ ଅହଙ୍କାରଶୂନ୍ୟ, ସଦାଚାରୀ ତଥା ଧର୍ମବିଶ୍ଵାସୀ, 
ମନ୍ତ୍ରପାଠ କରି ଠାକୁର ପୂଜା କରୁଥିବା ସମୟରେ ମୁଁ ହତଚକିତ ହୋଇପଡ଼େ | ସବୁ 
ମନ୍ତ୍ର ମୁଁ ବୁଝି ମଧ୍ୟ ପାରେନାହିଁ । ଜ୍ୟୋତିଷଶାସ୍ ପ୍ରତି ତାଙ୍କର ଅଗାଧ ବିଶ୍ବାସ ଥିଲା 
ଜାତକ ଗଣନା ମଧ୍ଯ ସେ ନିର୍ଭୁଲ ଭାବରେ କରିପାରୁଥିଲେ । ତାଙ୍କ ଗଣନା ନିର୍ଭୁଲ 
ବୋଲି ମୁଁ ମୋ” ନିଜ ଅନୁଭୂତିରୁ କହୁଛି | 

ମୋର ବନ୍ଧୁ ଆଶୁତୋଷ ଥିଲେ ସରଳ | ସବୁ ମଣିଷଙ୍କୁ ସର୍ବତୋଭାବେ ବିଶ୍ବାସ 
କରୁଥିଲେ ମାତ୍ର ସ୍ଵାର୍ଥସର୍ବସ୍ବ ସମାଜରେ ସେଥିପାଇଁ ତାଙ୍କୁ ଅନେକ ସମୟରେ କଷ୍ଟ 
ଭୋଗ କରିବାକୁ ପଡ଼ିଛି। ତାଙ୍କ ଗବେଷଣା, ସମାଲୋଚନା ପୁସ୍ତକର ଆଲୋଚନା 
ଏଠାରେ ସମ୍ଭବ ନୁହେଁ । 


ତାଙ୍କ ଅମର ଆତ୍କାର ସଦ୍ଗତି କାମନା କରି ରହିଲି | 
ଜି ୬, ବିଜେବି ନଗର 

ବିସ୍ପୃତିର ଅନ୍ଧକାରେ ସ୍ୃତିର ଦୀପାଳି 


@ ପ୍ରଫେସର ଡକୂର ନିତ୍ୟାନନ୍ଦ ନାୟକ 


“ ତୁମ ମାଟି ଦେହ ଗ୍ରାସିଛି ଶୁଶାନ 
ମାତ୍ର ଯଶୋଦେହେ ତୁମେ ଆୟୁଷ୍କାନ। ” 

କବିଙ୍କର ଜୀବନତତ୍ତ ନିହିତ ଏହି ଶାଶ୍ବତ ବାଣୀ ପ୍ରଥିତଯଶା ସ୍ଵର୍ଗତ ପ୍ରଫେସର 
ଡକ୍ଟର ଆଶୁତୋଷ ପଟ୍ଟନାୟକଙ୍କ ପ୍ରତି ଯଥାଥରେ ପ୍ରଯୁଜ୍ୟ ତାଙ୍କର ମାଟିର ଶରୀର 
ସିନା ମାଟିରେ ମିଶିଗଲା ହେଲେ ତାଙ୍କର ସାରସ୍ଵତ ସାଧନାର ବିପୁଳ କୃତିତ୍ଵପାଇଁ ସେ 
ପ୍ରକୃତରେ ଆୟୁଷ୍ମାନ୍‌। ସଂସାରରେ ଜନ୍ମମ୍ପତ୍ୟୁର ଲୀଳା ଏକ ଚିରନ୍ତନ ପ୍ରବାହ | ଆସିଛେ 
ଯେତେବେଳେ ଯିବାଟା ତ ସୁନିଶ୍ଚିତ; ମାତ୍ର ଏଇ ଆସିବାଯିବା ଭିତରେ ସେଇ ମଣିଷଟି 
ଆୟୁଷ୍ମାନ ହୋଇଯାଏ, ଯାହାକୁ ଜନସମାଳ ସ୍ମରଣ କରି ସଦାସର୍ବଦା ତାଙ୍କର ଯଶଗାନ 
କରିଥାଆନ୍ତି | ଏହିଭଳି ଏକ ଯଶସ୍ବୀ ଓ ମହାନ୍‌ ପ୍ରିଭାର ଅଧିକାରୀ ପ୍ରଫେସର ଡକ୍ଟର 
ଆଶୁତୋଷ ପଟ୍ଟନାୟକ, ଯାହାଙ୍କ ଜୀବନରେ କେବେ ଭୁଲି ହେବନାହିଁ | 

ପ୍ରଫେସର ଡକ୍ଟର ପଟ୍ଟନାୟକଙ୍କ ସହିତ ମୋର ସଂପର୍କ ପ୍ରାୟ ଚାଳିଶି ବର୍ଷର । 
ଏହି ଦୀର୍ଘକାଳ ମଧ୍ୟରେ ଜଣେ ସହକର୍ମୀ ଓଡ଼ିଆ ଅଧ୍ୟାପକ ଭାବରେ ତାଙ୍କ ସହିତ 
ଅଧ୍ୟାପନା କାର୍ଯ୍ୟ କରି ଆସିଛି ଏବଂ ଅନେକ ସ୍ମରଣୀୟ ଅନୁଭୂତି ଆଜି ମନେପଡୁଛି। 
ତାଙ୍କ ସହିତ ମୋର ପ୍ରଥମ ସାକ୍ଷାତ୍‌ ହୁଏ ୧୯୭୦ ମସିହା ନଭେମ୍ବର ୨ ୫ ତାରିଖ 
ସନ୍ଧ୍ୟାବେଳେ | ସେଦିନ ବି.ଜେ.ବି. ସାନ୍ଧ୍ୟ ମହାବିଦ୍ୟାଳୟରେ ଅଧ୍ୟାପକ ଭାବରେ 
ଯୋଗ ଦେବାପାଇଁ ମୁଁ ଯାଇଥିଲି। ସେ ଥିଲେ ଓଡ଼ିଆ ବିଭାଗର ମୁଖ୍ୟ | ମୁଁ ପରିଚୟ 
ଦେଲାପରେ ସେ ସଙ୍ଗେ ସଙ୍ଗେ ମୋତେ ଅଧ୍ୟକ୍ଷଙ୍କ ରୁମ୍‌କୁ ନେଇ ମୋତେ ଜଏନ୍‌ 
କରାଇଦେଲେ ଏବଂ ସାଙ୍ଗରେ ନେଇ ତୃତୀୟ ବର୍ଷ ଉପାଧି ଶ୍ରେଣୀରେ ଛାତ୍ରମାନଙ୍କୁ 
ମୋର ପରିଚୟ ଦେଲେ। ପରିଚୟ ଭାଷଣରେ ମୋ” ସଂପର୍କରେ ସେ ଯାହାସବୁ 
କହିଲେ, ମୁଁ ସ୍ତମ୍ଭୀଭୂତ ହୋଇଗଲି | 


୨୧ 

Nd 


ମୁଁ ତାଙ୍କୁ ବିନମ୍ର ଭାବରେ କହିଲି ଆପଣ ମୋ” ବିଷୟରେ ଏପରି 
କାହିଁକି କହିଲେ ? ଜାଣିଲେ କିପରି ? ସେ ମୋତେ ହସିହସି କହିଲେ, “ମୁଁ 
ନୟାଗଡ଼ କଲେଜର ଓଡ଼ିଆ ବିଭାଗ ମୁଖ୍ଯ ନିମାଇଁ ପଟ୍ଟନାୟକଙ୍କଠାରୁ 
ଆପଣଙ୍କ ବିଷୟରେ ସବୁ ଜାଣିଛି । 

ସେଦିନ ତାଙ୍କର ସେହି ସୌହାର୍ଦ୍ୟପୂର୍ଣ ବ୍ୟବହାର ମୋ” ପାଇଁ ଚିରସ୍କରଣୀୟ | 
ମୁଁ ପ୍ରକୃତରେ ଭାବିପାରି ନଥିଲି ମୋ” ପ୍ରତି ତାଙ୍କର ହଠାତ୍‌ କାହିଁକି ଏପରି 
ଶ୍ରଦ୍ଧାଶୀଳ ମନୋଭାବ । ସେଇ ଦିନଠାରୁ ଆମ ଭିତରେ ଏକ ବନ୍ଧୁତ୍ଵର ସଂପର୍କ 
ଗଢ଼ିଉଠିଲା। ତା'ପରେ ୧୯୭୭ ମସିହାରେ ସେ ଉତ୍କଳ ବିଶ୍ବବିଦ୍ୟାଳୟ 
ସ୍ବାତକୋତ୍ତର ଓଡ଼ିଆ ବିଭାଗରେ ଅଧ୍ୟାପକ ଭାବରେ ଏବଂ ପରେ ପ୍ରାଧ୍ୟାପକ ଓ 
ପ୍ରଫେସର ପଦବୀରେ ଅଧିଷ୍ଠିତ ହେଲେ ଏବଂ ଜଣେ ପ୍ରବୀଣ ଅଧ୍ୟାପକ ଭାବରେ 
ନିଜର ସ୍ଵତନ୍ତ୍ର ପରିଚୟ ସୃଷ୍ଟି କଲେ। 

ସୌଭାଗ୍ୟବଶତଃ ୧୯୮୫ ମସିହାରେ ପ୍ରାଧ୍ୟାପକ ଭାବରେ ମୁଁ ଓଡ଼ିଆ ବିଭାଗରେ 
ଯୋଗଦେଲି | ସେଦିନ ସେ ମୋତେ ଅତ୍ୟନ୍ତ ଖୁସିହୋଇ ସାନଭାଇ ସମ୍ବୋଧନ କରି 
ସ୍ବାଗତ କଲେ ଏବଂ ମୁଁ ତାଙ୍କୁ ବଡ଼ଭାଇ ବୋଲି ସମ୍ବୋଧନ କରି ତାଙ୍କର ଆଶୀର୍ବାଦ 
ନେଲି। ସେଦିନର ସେହି ଭାବାବେଗ ଅତ୍ୟନ୍ତ ମର୍ମସ୍ପର୍ଶୀ ଓ ମୋ” ପାଇଁ ଟିରସ୍କରଣୀୟ | 
ତା'ପରେ ଆମର ସଂପର୍କ ଧୀରେ ଧୀରେ ନିବିଡ଼ ହେବାରେ ଲାଗିଲା। ଗବେଷଣା 
ହେଉ ଅଥବା ଧର୍ମଦର୍ଶନ ଜନିତ କୌଣସି ଜଟିଳ ତତ୍ତ୍ବ ହେଉ | ଯଦି ଜାଣିବାକୁ ପଡ଼େ 
ମୁଁ ତାଙ୍କରି ପାଖକୁ ଚାଲିଯାଏ। ସେ ଏପରି ତଥ୍ୟଭିଭିକ ତାତ୍ତିକ ଆଲୋଚନା କରନ୍ତି 
ତାହା ଶୁଣି ମୁଁ ଆଶ୍ଚର୍ଯ୍ୟ ହୋଇଯାଏ। କାରଣ ସେହି ଆଲୋଚନାରେ ତାଙ୍କର 
ବହୁଶାସ୍ତ୍ଦର୍ଶିତା ପାଣ୍ଡିତ୍ୟ ଓ ବିଦଗ୍ଧତାର ଚମଜ୍ାରିତା ଫୁଟି ଉଠିଥାଏ 

ଡକ୍ଟର ପଙ୍ଟନାକ କେବଳ ଛାତ୍ରବତ୍ଥଳ ଅଧ୍ୟାପକ ନଥିଲେ, ସେ ଏକାଧାରରେ 
ପ୍ରବୀଣ ଅଧ୍ୟାପକ, ତଥ୍ୟ ଓ ତତ୍ତ୍ଵାନୁସନ୍ଧାନୀ ଗବେଷକ, ଉଚ୍ଚକୋଟିର ସମାଲୋଚକ, 
ପ୍ରାଚୀନ ପୋଥିର ସଂକଳକ ଓ ସଂପାଦକ, ଗବେଷଣା କ୍ଷେତ୍ରରେ ଦକ୍ଷ ନିର୍ଦ୍ଦେଶକ, . 
ସୁବକ୍ତା, ବହୁ ପୁସ୍ତକର ସ୍ରଷ୍ଟା ଓ ସଂକଳକ ଭାବରେ ପରିଚିତ 

ବିଶେଷ କରି ଡକ୍ଟର ପଟ୍ଟନାୟକଙ୍କର ଅଧ୍ଯାପନାଶୈଳୀ ଥିଲା ଅନନ୍ଯସୁଲଭ | 
ଶ୍ରେଣୀଗ୍ଧହରେ ଅଧ୍ୟାପନା ସମୟରେ ତଥ୍ୟଭିତ୍ତିକ ତାତ୍ଵିକ ପ୍ରସଙ୍ଗକୁ ସେ ଏପରି ସହଜ, 
ସରଳ, ସରସ ଓ ସୁନ୍ଦର ଭାବରେ ଛାତ୍ରଛାତ୍ରୀମାନଙ୍କୁ ବୁଝାଇ ଦେଉଥିଲେ ଯେ 

ସେମାନେ ମନ୍ତ୍ରମୁଗ୍ଧ ପରି ଶୁଣି ଚାଲୁଥିଲେ। ସେଇଥିପାଇଁ ସେ ଛାତ୍ରଛାତ୍ରୀମାନଙ୍କର 
ଥିଲେ ଅତ୍ୟନ୍ତ ପ୍ରିୟ ଓ ପୂଜ୍ୟ। କେବଳ ଏତିକି ନୁହେଁ ସେ ଛାତ୍ରଛାତ୍ରୀମାନଙ୍କର 
ବିଭିନ୍ନ ଅସୁବିଧା ବୁଝିବା ସହିତ ଦରକାରବେଳେ ସେମାନଙ୍କୁ ଅକୁଣ୍ିତ ଚିତ୍ତରେ 
ସାହାଯ୍ୟ ମଧ୍ଯ କରୁଥିଲେ । ସେଥିପାଇଁ ତାଙ୍କ ପ୍ରକୋଷ୍ଠରେ ପ୍ରାୟ ସଦାବେଳେ 
ଛାତ୍ରଛାତ୍ରୀମାନଙ୍କର ଗହଳି ଲାଗିଥାଏ। 

ଜଣେ କର୍ଭବ୍ୟନିଷ୍ଠ ଅଧ୍ୟାପକ ଭାବରେ ସେ ସବୁବେଳେ ଅଧ୍ୟୟନ ଓ 
ଅଧ୍ଯାପନାରେ ନିମଗ୍ନ ରହୁଥିଲେ । ଜଣେ ବିଷୟ ବିଶେଷଜ୍ଞ ଭାବରେ ଗବେଷଣା 
କ୍ଷେତ୍ରରେ ସେ ଦକ୍ଷ ଦିଗ୍ଦର୍ଶକର ଭୂମିକା ସୁଚାରୁ ରୂପେ ସଂପାଦନ 
କରୁଥିଲେ | ସମାଲୋଚନା କ୍ଷେତ୍ରରେ ତାଙ୍କର ତଥ୍ୟପୂର୍ଣ୍ଣ ସିଦ୍ଧାନ୍ତ ଅତ୍ୟନ୍ତ 
ପ୍ରଶଂସନୀୟ | ପ୍ରାଚୀନ ଓ ମଧ୍ଯଯୁଗୀୟ ଓଡ଼ିଆ ସାହିତ୍ୟର ବିଶିଷ୍ଟ ସମାଲୋଚକ 
ଭାବରେ ସେ ଅନନ୍ୟ କୃତିତ୍ବର ଅଧିକାରୀ। ବିଶେଷ କରି ଓଡ଼ିଶାରେ 
ବୈଷ୍ଣବଧର୍ମ ଓ ଦର୍ଶନକୁ ବିଶ୍ଳେଷଣ କରି ଓଡ଼ିଆ ସାହିତ୍ୟକୁ ସମୃଦ୍ଧି କରିବାରେ 
ତାଙ୍କର ଅବଦାନ ଅତୁଳନୀୟ | ବିଭିନ୍ନ ସୂତ୍ରରୁ ତଥ୍ଯସଂଗ୍ରହ କରି 
ବୈଷ୍ଣଠବଧର୍ମର ଜ୍ଞାନମିଶ୍ରା ଓ ଶୁଦ୍ଧାଭକ୍ତିର ଯେପରି ତାଵ୍ଵିକ ଆଲୋଚନା 
କରିଛନ୍ତି, ତାହା ତାଙ୍କର ଅପୂର୍ବ ବିଦଗ୍ଧତାର ଯଥାର୍ଥ ପରିଚୟ । 

ପୂର୍ବରୁ ଓଡ଼ିଆ ସାହିତ୍ୟରେ ଏପରି ଆଲୋଚନା ବିରଳ କହିଲେ ଅତ୍ୟୁକ୍ତି 
ହେବନାହିଁ। ତାଙ୍କର ନିରବଛିନ୍ନ୍‌ ସାରସ୍ଵତ ସାଧନାର ସିଛି ସ୍ଵରୂପ “ ପ୍ରାଚୀନ ଓଡ଼ିଆ 
ସାହିତ୍ୟରେ ଶ୍ରୀରାଧା” (ପିଏଚ୍‌.ଡି. ଉପାଧି) ଓ ‘ଅଭିମନ୍ୟୁ ସାହିତ୍ୟରେ 
ଦାର୍ଶନିକଦିଗ! (ଡିଲିଟ୍‌ ଉପାଧି), ‘ ବୈଷ୍ବତତ୍ତ ୧ମ ଓ ୨ୟ ଭାଗ', ' ପ୍ରେମ 
ଚିନ୍ତାମଣି? ପ୍ରଭୃତି ଅନେକ ଗ୍ରନ୍ଧ ରଚିତ ହୋଇ ଓଡ଼ିଆ ସାହିତ୍ୟକୁ ରୁଵିମନ୍ତ 
କରିଛି | ଅଧିକନୁ ତାଙ୍କ ଦିଗ୍ଦର୍ଶନରେ ଗବେଷଣା କରି ବହୁ ଗବେଷକ ପିଏଚ୍‌ଡି. 
ଓ ଡି.ଲିଟ୍‌ ଉପାଧିରେ ବିଭୂଷିତ ହେବା ସହିତ ଓଡ଼ିଆ ସାହିତ୍ୟର ବିଭିନ୍ନ ଦିଗର 
ବୈଚିତ୍ର୍ୟକୁ ଅବିଷ୍ଠାର କରିଛନ୍ତି। 

ଡକ୍ଟର ପଟ୍ଟନାୟକ ୧୯୯୯ ମସିହାରେ କର୍ମକ୍ଷେତ୍ର ବାଣୀବିହାରରୁ ଅବସର 
ନେଲେ ମଧ୍ଯ ସାହିତ୍ୟ ସାଧନାରୁ ବିରତ ହୋଇନଥିଲେ । ତାଙ୍କର ଗବେଷଣା 
କାର୍ଯ୍ୟ ସେହିପରି ଅବ୍ୟାହତ ଥିଲା। ୨୦୧୫ ମସିହାରେ “ଓଡ଼ିଆ ସାହିତ୍ୟରେ 
ପ୍ରତିଫଳିତ ଓଡ଼ିଶାର ସଂସ୍କୃତି” ୧ମଭାଗ ଓ ୨୦୧ ୬ରେ ୨ୟ ଭାଗ ପ୍ରକାଶ 

ପାଇଛି । ଗବେଷଣାଲବ୍ଧ ଏହି ଅମୂଲ୍ୟ ସାରସ୍ଵତ ବିଭବ ତାଙ୍କୁ ଓଡ଼ିଆ ଭାଷା, 
ସାହିତ୍ୟ ଓ ସଂସ୍କୃତିର ଇତିହାସରେ ଏକ ସ୍ଵତନ୍ତ୍ର ସ୍ଥାନରେ ଅଧିଷ୍ପିତ କରାଇବ, 
ଏଥିରେ ସନ୍ଦେହ ନାହିଁ। 

ଡକ୍ଟର ପଟ୍ଟନାୟକ କେବଳ ଜଣେ ସାରସ୍ଵତ ସାଧକ ନୁହନ୍ତି ଜଣେ 
ସମ୍ବେଦନଶୀଳ, ଶ୍ରଦ୍ଧାଶୀଳ ଓ ଧର୍ମପ୍ରାଣ ଉଦାର ବ୍ୟକ୍ତି ମଧ୍ଯ। ଯେଉଁମାନେ ତାଙ୍କ 
ସଂପର୍କରେ ଆସିଛନ୍ତି ସେମାନେ ତାଙ୍କର ନୀତି, ଆଦର୍ଶ, ଆତ୍ୀୟତା ଓ ବନ୍ଧୁପ୍ତିୟତାର 
ପରିଚୟ ନିଶ୍ଢ ପାଇଥିବେ; ପ୍ରକୃତରେ ସେ ଥିଲେ ଜଣେ ପୁଣ୍ୟକର୍ମା ଓ ପୁଣ୍ୟାତ୍ସା | 
ତାଙ୍କର ପରମାରାଧ୍ଯ ପ୍ରଭୁ ଶ୍ରୀଜଗନ୍ନାଥ ଓ ମା” ସାରଳାଙ୍କ ପୂଜାର୍ଚ୍ଟନାରେ ସେ ନିଜକୁ 
ସମର୍ପିତ କରିଥିଲେ। 

ସେଥିପାଇଁ ସେ ପ୍ରତିଦିନ ଘଣ୍ଟାଘଣ୍ଟା ଧରି ସେ ପ୍ରଭୁଙ୍କ ପୂଜାର୍ଚଚ ନାରେ ନିମଗ୍ନ 
ରହନ୍ତି। ବୋଧହୁଏ ତାଙ୍କର ସେହି ସମର୍ପିତ ଭକ୍ତି ଯୋଗୁଁ ପ୍ରଭୁ ଶ୍ରୀଜଗନ୍ନାଥ 
ପବିତ୍ର ବାହୁଡ଼ାଯାତ୍ରା ଅବସରରେ ତାଙ୍କର ପରମ ଭକ୍ତ ଡକ୍ଟର ପଟ୍ଟନାୟକଙ୍କୁ 
ତାଙ୍କ ସହିତ ବୈକୁଣ୍ଠଧାମକୁ ବାହୁଡ଼ାଇ ନେଲେ | ପ୍ରକୃତରେ ଏହାହିଁ ଥିଲା ବିଧିର 
ବିଧାନ; ମାତ୍ର ଆମପାଇଁ ତାଙ୍କର ଏହି ଆକସ୍ମିକ ମହାପ୍ରୟାଣ ଅତ୍ୟନ୍ତ ଦୁଃଖଦାୟକ | 
ଉଚ୍କଳଭାରତୀ ତାଙ୍କର ଜଣେ ମହାନ୍‌ ସାରସ୍ବତ ସାଧକ ଓ ଯୋଗଜନ୍ସା ପୁତ୍ରକୁ 
ଚିରଦିନପାଇଁ ହରାଇଲେ ଏବଂ ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତି କ୍ଷେତ୍ରରେ 
ମଧ୍ଯ ଅପୁରଣୀୟ କ୍ଷତି ହେଲା। 

ଏହିଭଳି ମହାନ୍‌ ବିଦ୍ଵାନନ ଯଶସ୍ଵୀ ଓ ପୁଣ୍ଯକର୍ମାଙ୍କ ସଂପର୍କରେ କଥା କହି 
ଚାଲିଲେ ଶେଷ ହେବନାହିଁ। ମୁଁ ତାଙ୍କର ଜଣେ ଗୁଣମୁଗ୍ଧ ସହକର୍ମୀ ବନ୍ଧୁ ଭାବରେ 
ସାମାନ୍ୟ ସୂଚନା ଦେଇଛି ମାତ୍ର। ତାଙ୍କର ଆକସ୍ମିକ ବିୟୋଗରେ ଆଜି ତାଙ୍କ 
ପରିବାରରେ ଗଭୀର ଶୋକରଛାୟା ବ୍ୟାପିଯାଇଛି। ଏଭଳି ଶୋକାକୁଳ ଅବସ୍ଥାରେ 
ମୁଁ ତାଙ୍କ ପରିବାର ପ୍ରତି ଗଭୀର ସମ୍ଭେଦନା ଜଣାଇବା ସହିତ ପ୍ରଭୁ ଶ୍ରୀଜଗନ୍ନାଥଙ୍କୁ 
ବିନମ୍ର ପ୍ରାର୍ଥନା କରୁଛି, ପ୍ରଭୁ ଏପରି ଘୋର ଦୁର୍ଦଦିନରେ ତାଙ୍କ ଶୋକସନ୍ତପ୍ତ ପରିବାରକୁ 
ସହାୟ ହୁଅନ୍ତୁ ଓ ତାଙ୍କର ଅମ୍ବାନ ଆତ୍ସା ପରମ ଶାନ୍ତି ଓ ସଦ୍ଗତି ଲାଭକରୁ | 

ଜୟଦେବ ନଗର, ପୁଟ୍‌ ନଂ- ୨୯୪୦ , ଭୁବନେଶ୍ବର- ୨ 

ର୍କ 


5 


୨୪ ସ୍ଲୃତିତୀରଥ୍ଥୈ ଆଶୁତୋଷ 


Digitized by srujanika@gmail.com 


ଆଶୁସାର୍‌ ଅବର୍ଭମାନରେ 
@ ସଂଘମିତ୍ରା ମିଶ୍ର 


କେବେ ଆପଣଙ୍କ କ୍ଲାସ୍‌ରେ ବସିନି, ତଥାପି ଆପଣ ସାର୍‌ | ପୂଜ୍ୟ ଆଶୁସାର | 
ପ୍ରଫେସର ପଟ୍ଟନାୟକ କହିଲେ ସମ୍ପର୍କଟା ଦୂରର ଭଳି ମନେହୁଏ। ଆପଣଙ୍କ 
ଦସ୍ତଖତରେ ମୁଁ ବାଣୀବିହାରରେ ଯୋଗ ଦେଇଛି । ମନେଥିବ କି ନାହିଁ 
୨୪.୦ ୧.୧୯ ୮୬ରେ ଆପଣ H.0.D. Chargeରେ ଥାଆନ୍ତି, ଆଉ ଖୁବ୍‌ 
ଆନନ୍ଦରେ ମୋର Jଠାମଆg Letter ଇତ୍ୟାଦିର ଦାୟିତ୍ଵ ବୁଝୁଥାଆନ୍ତି। ମୋର 
ଭାଗ୍ୟ ମୁଁ ଆପଣଙ୍କ ସମୟରେ ବାଣୀବିହାରରେ ଥିଲି । ଆପଣ କେମିତି ଆକାଶ 
ଭଳି ଲାଗନ୍ତି । ହାତ ପାଏନି ଛୁଇଁବାକୁ, ହେଲେ ମନେହୁଏ ମଥା ଉପର ସୁରକ୍ଷିତ | 
ଆପଣ ଶ୍ରେଣୀକକ୍ଷରେ ଥିଲାବେଳେ ମୁଁ ମୋ” ପ୍ରକୋଷ୍ଠରେ ବସି ସ୍ପଷ୍ଟ ଭାବେ 
ଶୁଣିପାରେ ଆପଣଙ୍କ ସ୍ଵର । ଭାବେ, ଶ୍ରେଣୀର ଶେଷ ବେଞ୍ଚରେ ବସୁଥିବା ପିଲାଟି 
ମଧ୍ଯ ବୁଝିପାରୁଥିବ। ବୈଷ୍ଣବ ତତ୍ତ୍ଵ ତ ଆପଣଙ୍କ କଣ୍ଠରେ ଥିଲା। ୨/୩ଥର 
ସେମିନାରକୁ ଆସିଛନ୍ତି । ସେଠି ବି ଶୁଣିଛୁ ଆପଣଙ୍କୁ । ସେ କଥା ଥାଉ ! 

ଆପଣ ପିଲାମାନଙ୍କର ଅଭିଭାବକ ଥିଲେ | ପିଲାଙ୍କୁ ସାହାଯ୍ୟ କରିବାକୁ ଆପଣଙ୍କ 
ଭଳି ଆଉ କେହି ଜୀବନପଣ କରି ନଥିଲେ । ଆମ ବିଭାଗ ଅର୍ଥାତ୍‌, ସ୍କାତକୋତଉର 
ଓଡ଼ିଆ ବିଭାଗ ଥିଲା ସ୍ଵତନ୍ତ୍ର। ବାସୁସାର୍‌ ଭାଷାତତ୍ତୁ। ଆପଣ ଧାର୍ମିକ ପରଂପରା, 
ନିତ୍ୟାନନ୍ଦ ସାର ଆଧୁନିକ ସାହିତ୍ୟ ଓ କୃଷ୍ଣ ସାର୍‌ ମଧ୍ଯକାଳୀନ ସାହିତ୍ୟରେ ଥିଲେ 
ଶୀର୍ଷ ସ୍ଥାନରେ | କେତେଥର ଫୋନ୍‌ କରି ବୁଝିଛି ଆପଣଙ୍କଠାରୁ ପାଠ | ଆମ ବିଭାଗ 
ଚାରିଟି ଦୃଢ଼ ସ୍ତମ୍ଭ ଉପରେ ଗଢ଼ି ଉଠିଥିଲା । ଦୂରଦୂରାନ୍ତରରୁ ପିଲା / ଗବେଷକ ଧାଇଁ 
ଆସୁଥିଲେ ଆପଣମାନଙ୍କୁ ଦେଖିବାକୁ | ସବୁ ପ୍ରଶ୍ନର ସମାଧାନ ଥିଲା ଆପଣଙ୍କ ପାଖରେ । 
ମୁଁ ସେହି ବିଭାଗର ଅଂଶବିଶେଷ ହୋଇ ନିଜକୁ ଭାଗ୍ୟବତୀ ମଣୁଥିଲି। 

ସାର୍‌, ଆପଣ ଥିଲେ ଦୂର୍ବାସା। ଯଦି ରାଗୁଥିଲେ ତ ସେଠି କେହି ଭୁଲ୍‌ 
ଠିକ୍‌ କହିବା ସମ୍ଭବ ନଥିଲା | ମନେଅଛି ବିଭାଗର ରୌପ୍ୟଜୟନ୍ତୀ କଥା | ଛାଡ଼ୁ 

ସେକଥା। ଆପଣ ଯଦି ଥରେ ବୁଝିଯାଆନ୍ତି ସବୁ ସମାଧାନ ହୋଇଯାଏ। ମୁଁ 
ପ୍ରଥମଥର ବିଭାଗମୁଖ୍ୟ ଥିବାବେଳେ ଏମ୍‌. ଫିଲ୍‌. ଆଡ୍ମିଶନ୍‌ରେ ଟିକେ ଅସୁବିଧା 
ଥିଲା। ଆଜି ଅସୁବିଧା କଥା ମନେନାହିଁ, ଖାଲି ମନେଅଛି ଆପଣ ସନ୍ଧ୍ୟା ଯାଏ 
ବସି ରହିଥିଲେ କାଳେ ମୁଁ କିଛି ଅସୁବିଧାରେ ପଡ଼ିବି ବୋଲି । ଗଣେଶ ପୂଜା 
ସରସ୍ଵତୀ ପୂଜାରେ ପିଲାଏ ଯାଇ ଆପଣଙ୍କଠାରୁ ପୁଜାସାମଗ୍ରୀ ସହିତ ଘିଅ ଆଣନ୍ତି । 
ସେ କଥା ମୁଁ ବାରମ୍ବାର ଦେଖିଛି। 

କେତେକଥା ମନେପଡୁଛି ସାର୍‌ । ୧୯୮ ୬ରୁ ଆପଣ ଅବସର ନେବା ପର୍ଯ୍ୟନ୍ତ 
ଦୀର୍ଘ ସମୟ ମୁଁ ଆପଣଙ୍କୁ ଭେଟିଛି। ସ୍ଵେହ ମ୍ୟାଡାମଙ୍କୁ କହିଛି ସାର୍‌ଙ୍କୁ କହିଦେବେ 
“ମୁଁ ତାଙ୍କର ଭଲ ସହଯୋଗୀ” ସତରେ ମୁଁ ମିତ୍ର ହେବାର ଯୋଗ୍ୟ ନଥିଲି ବା ଶତ୍ରୁ 
ହେବାର ସାମର୍ଥ୍ୟ ମଧ୍ୟ ମୋର ନଥିଲା । ଥରେ ଆପଣ hi ଥାଆନ୍ତି । ଆମେ ସବୁ 
ଖାତା ଦେଖୁଥାଉ । ଆପଣ ଆମକୁ ନେଇଗଲେ “ ଇସ୍କନ୍‌'- ସେତେବେଳେ ଗୋବିନ୍ଦ 
ରେଷ୍ଟୁରାଣ୍ଟ ହୋଇ ନଥାଏ। ଆମେ ସବୁ ତଳେ ବସି ଖାଇଲୁ। ସେଭଳି ସ୍ଵାଦିଷ୍ଟ 
ଭୋଗ ଆଉ କେବେ ଖାଇନି ଇସ୍କନରେ | ଏ କଥା ମୁଁ ଆପଣଙ୍କୁ ଅନେକଥର କହିଛି। 
ଏବେ ଖାତା ଦେଖା ହେଉଛି । ମୁଁ ବି କେତେଥର ଚିଫ୍‌ ଭାବେ ଖାତା ଦେଖିଛି । କାହିଁ 
ଦିନେ ତ ମୋ’ ସହିତ କାମ କରୁଥିବା ଅଧ୍ଯାପକମାନଙ୍କୁ ଇସ୍କନ ନେଇ ଖୁଆଇ ନାହିଁ| 
ଯଦି କିଏ ଖୁଆଉଥିବେ ମୁଁ ଅନ୍ତତଃ ଜାଣିନି | 

ସାର୍‌ ! ଆପଣ ଅବସର ନେଇଥଅନଛ୍ି। ପିଲାଏ ଚାହୁଁଥାଆନ୍ତି ଆପଣ କିଛିଦିନ 
ଆସି ପଢ଼ାନତୁ ସେମାନଙ୍କୁ । ଆପଣଙ୍କ ନିର୍ଦ୍ଦେଶ ଅନୁସାରେ Staff ଠଠଧ୩ାରେ ଏକଥା 
ପଡ଼ିଲା। ମୁଁ ଚିଠି ଦେଲି “ଆପଣ ଆସି ୫/୬ଟି କ୍ଲାସ୍‌ ନିଅନ୍ତୁ | ଆପଣ ରାଗିପାଚି 
ଉଚଛନ୍ନ। “ ୫/ ୭ଟି କାହିଁକି ମୁଁ କ”ଣ ଆଉ ଅଧୁକ କ୍ଲାସ ନେଇପାରିବିନି। ସଂଘମିତ୍ରା 
ଏମିତି ଲେଖିଲା କାହିଁକି ? ” ମୁଁ କିନୁ ଆପଣଙ୍କୁ ସେ ବାବଦ କୌଣସି ମାନ୍ୟ ଦେଇ 
ପାରିନଥାନ୍ତି। ତେଣୁ ସମ୍ଭମରେ ଲେଖିଥିଲି। ଏକଥା ବିଭିନ୍ନ ରୂପରେ ଢେର ଦିନ 
ବିଭାଗରେ ଚାଲିଲା | ସତରେ ଆପଣ ପିଲାଙ୍କୁ ଆଉ କ୍ଲାସ୍‌ ନେବାକୁ ଭଲ ପାଉଥିଲେ । 

ଜାଣିଛି ଆପଣ ବାରମ୍ବାର ୪.6.୯, U.P.5.C. ପ୍ରଭୃତିର ଅନୁରୋଧ ରଖି 
ନାହାନ୍ତି। ଦିଲ୍ଲୀ ଯାଇ ସୁନାମ କରିବାଠାରୁ ଏଠି ରହି ପିଲାଙ୍କୁ ଦେଖିବା ଭଲ । କିନ୍ତୁ 
ଥରେ ଆପଣ ମ୍ୟାଡମ୍‌ଙ୍କ ସହିତ ଦିଲ୍ଲୀ ଯାଇଥିଲେ। ମୁଁ ବି ଯାଇଥିଲି। ଶ୍ର~୍ଧେୟ 
ପ୍ରଫେସର ପ୍ରକାଶ ପଟ୍ଟନାୟକଙ୍କ vw ପାଇଁ । ଆପଣ ରହିଲେ ସ୍ଵାସ୍ଥ୍ୟ 

ପରୀକ୍ଷାପାଇଁ! ମୁଁ ଫେରି ଆସିଲି ଶୀଗ୍ର। ବହୁତ କଥା ଲେଖନ୍ତି ଯେ ଏଇଟା ତ ସମୟ 
ନୁହେଁ। ଆପଣଙ୍କର ଅନେକ ଶୁଭାକାଂକ୍ଷୀ ଏମିତି ଅଗଣିତ କଥା ଲେଖିବେ 

ସାର୍‌ ଆପଣଙ୍କ ପରିବାର ମୁଁ ଦେଖିଛି। ଆପଣ ନିଜ ମାଆଙ୍କ ସେବା କେମିତି କରନ୍ତି 
ତାହା ଦେଖି ମୁଁ ଅଭିଭୂତ ହୋଇଛି | ମ୍ୟାଡାମ୍‌ ଏତେବଡ଼ ଡାକ୍ତରାଣୀ। ତାଙ୍କର ଘରଣୀପଣ 
ଓ ସମର୍ପଣର ଭାବନା ବି ମୁଁ ଦେଖିଛି। ଏସବୁ ବାଦ୍‌ ଆଉ ଗୋଟେ କଥା ମନେପଡୁଛି। 
ଆପଣ ଆମକୁ ବହୁତ ଖାଇବାକୁ ଦେଇଛନ୍ତି। ନିଜେ ଖାଅନ୍ତିନି କିଛି କିନ୍ତୁ ଜଗିକରି ଠିଆ 
ହୋଇଥାନ୍ତି। ମନେଅଛି ଅମେ ପରୀକ୍ଷାରେ ୪ାାଞୟଠମ କରୁ। ଆଗରୁ କହିଥାଉ ସାର୍‌ 
ଆମେ ଆଜି ବରା କି ଆଜି ଜିଲାପି କି ପକୁଡ଼ି ଖାଇବୁ। ଆମେ ଆସିଲାବେଳକୁ ସେ ସବୁ 
ଥୁଆ ହୋଇଥାଏ ହଁ ବାଣୀବିହାରରେ ଗୋଟେପ୍ରକାର ମିଠା ଛେନାତାଡ଼ିଆ ମିଳୁଥିଲା। ମୁଁ 
ତାକୁ “ କାନ୍ଦୁରା ମିଠା' କହେ। କାନ୍ଦୁରାମିଠା!' ବି ଆମେ ଖାଉ | ଆପଣଙ୍କ ପରେ ଆଉ 
କାହା ପାଖରେ ବରାଦ କରି ଖାଇନି କି ନିଜେ ବି କାହାକୁ ଏମିତି ଦେଇପାରିନି। 
ସେତେବେଳେ ଭାବିଛି ଆପଣ ନିଶ୍ଚୟ ଏଥିପାଇଁ ଅର୍ଥ ଖର୍ଚ କରୁଥିବେ 

ସାର୍‌ ଆଜି ଆପଣଙ୍କ ବହି କଥା କହିବିନି। ଅଭିମନ୍ୟୁ ସାହିତ୍ୟର ଦାର୍ଶନିକଦିଗ 
ହେଉ କି “ଓଡ଼ିଆ ରାଧା ସାହିତ୍ୟ ହେଉ ଏସବୁ ଆପଣଙ୍କ ପ୍ରଜ୍ଞାର ଫସଲ। 
୧୬.୦୯.୨୦ ୧୬ରେ ଆପଣଙ୍କ ଲିଖିତ “ଓଡ଼ିଆ ସାହିତ୍ୟରେ ପ୍ରତିଫଳିତ ଓଡ଼ିଶାର 
ସଂସ୍କୃତି” ୧ମ ଓ ୨ୟ ଭାଗ ଉନ୍ମୋଚନ ଉତ୍ସବ କଥା ନିଶ୍ଚୟ ଦି'ଧାଡ଼ି କହିବି। ଏ 
ତାରିଖ ମୁଁ ମନେ ରଖି ନଥିଲି। ସାର୍‌ ଆପଣ ମୋତେ ନିଜ ଦସ୍ତଖତ ସହିତ ବହି ଦୂଇଟି 
ଆଣି ଦେଇଯାଇଥିଲେ | ସେ ବହି ଖୁବ୍‌ ତଥ୍ୟପୂର୍ଣ ଯାହା ମୋତେ ବାଟ ଦେଖାଉଛି। 
ମୋ’ ପଢ଼ାଘରେ ସେ ଦୂଇଟି ରହିଛି ପଥପ୍ରଦର୍ଶକ ଭାବରେ ! ସେ ଉତ୍ସବରେ ମୁଁ ଅତିଥି 
ପରିଚୟ ଦେବାର ସୌଭାଗ୍ୟ ପାଇଥିଲି। ଆପଣଙ୍କ ଛାତ୍ରଛାତ୍ରୀମାନେ ଆପଣଙ୍କୁ କେତେ 
ସମ୍ମାନ କରନ୍ତି ତା' ମୁଁ ଜାଣେ | ଏହି “ସୃତି ସୁମନ ' ପାଇଁ ସେମାନଙ୍କ ଆଗ୍ରହକୁ ମୁଁ ସମ୍ମାନ 
ଜଣାଉଛି। ଆପଣ ସୂକ୍ଷ୍ମ ଦେହରେ ଥାଇ ଆମ ସମସ୍ତଙ୍କୁ ବାଟ ଦେଖାନୁ। ଆପଣଙ୍କ 
ପରିବାର ଆପଣଙ୍କ ଅବର୍ଭମାନରେ ବଞ୍ଚିବାର ସାମର୍ଥ୍ୟ ସଞ୍ଚୟ କରନ୍ତୁ ଏତିକି କାମନା | 
ଆପଣ ସିନା ବାହୁଡ଼ାରେ ବାହୁଡ଼ିଗଲେ, ଆମେ ତ ସବୁ ଅଛୁ ନାଁ ଆପଣଙ୍କ ପ୍ରିୟ ପରିଜନ | 
ଆପଣଙ୍କୁ କେତେ ଲୋକ ଭଲ ପାଆନ୍ତି ଆପଣ ଜାଣନ୍ତି ନି ସାର୍‌ । ସେହି ଜଗନ୍ନାଥଙ୍କ 
ପାଦତଳେ ଆପଣଙ୍କ ଆତ୍ସାର ସଦଗତି କାମନା କରୁଛି | 

ବାହୁଡ଼ାବେଳର ଦୁଃଖ 


@ ଅଶୋକ ମହାନ୍ତି 


ସେଦିନ ଅନୁଜତୁଲ୍ୟ ପ୍ରିୟ ବନ୍ଧୁ ପ୍ରଦୀପ୍ତଙ୍କଠାରୁ ଖବରପାଇ ଆପଣଙ୍କ ରହଣି 
ସ୍ଥାନରେ ପହଞ୍ଚିଲାବେଳକୁ ଆପଣଙ୍କ ସ୍ଵର୍ଗରଥ ପ୍ରସ୍ତୁତ । ଆପଣ ଶୋଇଥାଆନ୍ତି ସେ 
ରଥରେ | ଚାରିଆଡ଼େ କେମିତି ଏକ ବାଇଗେଣି ରଙ୍ଗର ଶୋକାଛ୍ଥନ୍ନ ବାତାବରଣ । 
ଅନେକ ଲୁହ ଡବଡବ ଆଖିଙ୍କର ସମାବେଶ । ବାହାରେ ହଳଦିଆ ଜରି ରଙ୍ଗର 
ଟାଣଖରା | ସେଦିନ ପ୍ରଭୁ ଜଗନ୍ନାଥଙ୍କ ଏଶ୍ବର୍ଯ୍ୟଦୀପ୍ର ସୁନାବେଶ, ଶ୍ରୀକ୍ଷେତ୍ରରେ ପଣ୍ଡା, 
ପଢ଼ିଆରୀ, ସାଧୁ, ସନ୍ଧଙ୍କ ଗହଳିଚହଳି | ବଡ଼ଠାକୁରଙ୍କ ବାହୁଡ଼ାଯାତ୍ରା ରାତିରେ ଆପଣ 
ଆମମାନଙ୍କ ନିକଟରୁ ନେଲେ ଚିରବିଦାୟ ! ଏହି ଦୁର୍ଘଟଣାର ଚାରିଦିନ ପୂର୍ବରୁ ଆପଣ 
ଯିବା ଏକ ପ୍ରକାର ସ୍ପଷ୍ଟ ହୋଇଯାଇଥିଲା! ସ୍ଵର୍ଗଦ୍ଧାରଠାରେ ଆପଣଙ୍କୁ ସ୍ବର୍ଗକୁ ବାଟ 
ଦେଖାଇ ସନ୍ଧ୍ୟା ସୁଦ୍ଧା ଘରକୁ ଫେରିଥିବା ଜ୍ଞାତିକ୍ରଟୁମ୍ଭ, ପ୍ରିୟ ଛାତ୍ରଙ୍କ ପାଖରେ ଆଉ 
କଣ ଥାଏ ସାର୍‌ ! ଯାହାକିଛି ଦୀର୍ଘଶ୍ବାସ, କିଛି ବିଷଣ୍ଡଭାବ, ଆପଣଙ୍କୁ ଝୁରି ହେବାର 
ଗୋଟେ ଲମ୍ମା ନିରବତା | 

ପୂର୍ବରାଗ: ଆପଣ ପ୍ରଫେସର ଆଶୁତୋଷ ପଟ୍ଟନାୟକ, ଆମମାନଙ୍କର ପ୍ରିୟ ଅଶୁସାର | 
ବିଶ୍ଵବିଦ୍ୟାଳୟର କୃତିଛାତ୍ର ଜ୍ଞାନୋଦୀପ୍ତ ଗବେଷକ, ଧ୍ଯାନଗନ୍ଭୀର ଦାର୍ଶନିକ, ନୀତିନିଷ୍ଠ 
ଆଦର୍ଶ ଶିକ୍ଷକ, ଛଳଛଳ ହୃଦୟର ନିରୋଳା ମଣିଷ ଆପଣ| ଆପଣ ଭିନ୍ନ ବସାର ସୁନାରଙ୍ଗ 
ଚଢ଼େଇ | ଆପଣଙ୍କର ଜୀବନ ଜିଇଁବାର ଢଙ୍ଗ ଅଲଗା! ଆପଣଙ୍କ ନୀଡ଼ ନିର୍ମାଣର 
କଳାକୌଶଳ ଅନ୍ୟମାନଙ୍କ ଠାରୁ ସ୍ବତନ୍ତ୍ର ଆପଣଙ୍କ ଛାତ୍ରବସ୍ଥଳତା, ଶ୍ରଦ୍ଧା ଓ 
ଭଲପାଇବାରେ ଆନ୍ତରିକତାର ଚିହ୍ନା ଟିହ୍ଧା ବାସ୍ପା। ଆପଣ ଚାରିଖଣ୍ଡ ପାନରେ କୃତକୃତ୍ୟ | 
ତେବେ ସାର୍‌ ଦୁଃଖ ଏତିକି ଯେ ଆଜି ଯିଏ ପାନ ନିଏ କାଲି ସିଏ “ ଅନ୍ଧାରର କଇଁ” | 

୧୯ ୭୬ ବେଳକୁ ଆମେ କେତେଜଣ ସ୍କାତକୋଉତର ଓଡ଼ିଆବିଭାଗରେ ଛାତ୍ର 
ଭାବରେ ଯୋଗ ଦେଲାବେଳକୁ ଆପଣ ସେଠି ଅଧ୍ୟାପକ । ଖୁବ୍‌ ଶ୍ରଦ୍ଧାଶୀଳ, 

ଖୁସିମିଜାଜ୍ର ଭାବବିନୋଦିଆ ମଣିଷ ଆପଣ। ସେତେବେଳେ ଆପଣଙ୍କୁ 
ବାଣୀବିହାରରେ ଦେଖିଲେ ଲାଗୁଥିଲା ଆପଣ ସତେଯେମିତି ଆସିଥିଲେ ସୁନାର 
ବୋଇତରେ ରୂପାନଇର ଧାରେଧାରେ | 

ଆପଣଙ୍କ ଆଖିରେ ସେତେବେଳେ ରୀତିଯୁଗୀୟ ଓ ବୈଷ୍ଣବ ସାହିତ୍ୟର ମିଠା 
ଜହୁରାତି | ରାଧାଙ୍କୁ ସାହିତ୍ୟ ଉଦ୍ୟାନରେ ଖୋଜି ଠାବ କରିବାର ଅପୂର୍ବ ନିଶା | ଆପଣ 
ସେତେବେଳେ ରାଧାଙ୍କୁ ଆମକୁ ପ୍ରଥମଥରପାଇଁ ପରିଚିତ କରିଥିଲେ ପିନ୍ଧାଇ ରୂପରେ | 
ପାଞ୍ଚରାତ୍ର ବୈଷ୍ଣଠବୀୟ ଚେତନାର ଯେଉଁ ଚିତ୍ରସବୂ ଶବ୍ଦରେ ଆଙ୍କିଥିଲେ ଆମ ଆଗରେ 
ଏବେ ମଧ୍ଯ ସେସବୁ ସାଇତା ହୋଇ ରହିଛି ଆମ ସୃତିବାକ୍ଟରେ | ବୈଷ୍ଣବ ଓ ରୀତିଯୁଗୀୟ 
ସାହିତ୍ୟର ଚଟା କଲାବେଳେ ଆପଣଙ୍କ ମୁଖରୁ ଶବ୍ଦ ସବୁ ଚହଲା ବାଲିରେ ଧାନସବୁ 
ଖଇ ଫୁଟିଲା ପରି ଉତାରି ହୋଇ ଆମକୁ ବିସ୍ପିତ କରୁଥିଲା। ଥରେ ଆଲୋଚନା 
ଆରମ୍ଭ ହେଲେ ସରୁ ନଥିଲା | ଆମର ମନେ ହେଉଥିଲା ଆମେ ସତେଯେପରି ଗୋଟେ 
ଜୀବନ୍ତ ଟେପ୍‌ରେକର୍ଡର ଶୁଣୁଛୁ । କି ପ୍ରଚଣ୍ଡ ମେଧାଶକ୍ତି ! ନବ ନବ ଉନ୍ନେଷଶାଳିନୀ 
ପ୍ରଜ୍ଞାର ସାର୍ଥକ ପ୍ରତିରୂପ ଥିଲେ ଆପଣ । ଆପଣଙ୍କ ଚେହେରା, ବେଶପୋଷାକ, 
କାଥାବାର୍ା, ଶିକ୍ଷାଦାନରୁ ଏକ ଅପୂର୍ଵ ଚମକ ସ୍ପଷ୍ଟ ବାରିହୋଇ ପଡ଼ୁଥିଲା। ସେଦିନର 
କଥା ମନେଅଛି, ସବୁ ମନେ ଅଛି । ଆପଣଙ୍କ ମୁହଁର ପ୍ରଜାପତିଆ ନିଶ୍ର ଥିଲା ଆପଣଙ୍କ 
ସାହିତ୍ୟ ଆଭିଜାତ୍ୟର ସ୍ଵତନ୍ତ୍ର ଚିହ୍ନ । ପ୍ରଜାପତିଆ ନିଶତଳକୁ ପାନରସରେ ଭିଜି ଲାଲ 
ଦିଶୁଥିବା ଓଠ ଓ ପାଟିରେ କଡ଼ାପାନ | ଆପଣ କଥାପଦେ କହିଳୋ କିମାମ୍‌ ଓ ଗୁକୁରାତି 
ବାସ୍ମାରେ ବାସ୍ବାୟିତ ହୋଇ ଯାଉଥିଲା ଆପଣଙ୍କ କୋଠରୀର ବାତାବରଣ। ଅନ୍ଯକୁ 
ମିଠାକଥା କହି ଆମୋଦିତ କରିବାର କଳାକୌଶଳ ଆପଣଙ୍କୁ ଜଣା ଥିଲା। ଆପଣ 
ଥିଲେ ଅଜାତଶତ୍ରୁ। ଖୁବ୍‌ ସରଳ, ଅମାୟିକ ଭାବଭୋଳା ମଣିଷ ଆପଣ। କେବେ ବି 
କୂର୍ସିରେ ବସି କାହା ଉପରେ ଆଧିପତ୍ୟ ଜାହିର କରିବାର ନିଶା ନଥିଲା। ସମସ୍ତେ 
ଥିଲେ ଆପଣଙ୍କର ଏକାନ୍ତ ପ୍ରିୟ। ଆପଣ ଥିଲେ ଗରିମାମୟ ବ୍ୟକ୍ତିତ୍ଵର ଅଧିକାରୀ | 
ନିଜକୁ ଆଦୌ ବିଜ୍ଞାପିତ କରିପାରୁ ନଥିବା ସରଳ ହୃଦୟ ଛାତ୍ରଟି ପ୍ରତି ଆପଣଙ୍କର 
ଥିଲା ଅଶେଷ ଶ୍ରଦ୍ଧା ଛାତ୍ରମାନଙ୍କୁ ଆପଣ ପୁତ୍ରବତ୍‌ ସ୍ପେହ କରୁଥିଲେ। 

ଅଦୂରର ଏକ ଅନାହତ ବଂଶୀସ୍ବର ଆପଣଙ୍କ ଭିତରେ ସଦାସର୍ବଦା 
ନିନାଦିତ ହୋଇ ଆପଣଙ୍କ ଚେତନାକୁ ଉଚ୍ଚାଟିତ କରୁଥିଲା, ତାହା ଥିଲା ସାରସ୍ବତ 
ଗବେଷଣାପାଇଁ ଏକ ଆହ୍ବାନ | ସାହିତ୍ୟସୀାଧନା ଓ ଗବେଷଣା ଭିତରେ ଆତ୍ସମଗ୍ଧ 
ଥିଲାବେଳେ ଶାରୀରିକ ଯନ୍ତ୍ରଣାକୁ ଆପଣ ଆଦୌ ପ୍ରାଧାନ୍ୟ ଦେଉ ନଥିଲେ। 

ଆପଣ ଥିଲେ ନିର୍ଲିପ୍ତ ପୁରୁଷ । ସଂସାରରେ ଥିଲେ ବି ମନ ଓ ହୃଦୟ 
ଆପଣଙ୍କର ଥିଲା ନିତ୍ୟ ବୃନ୍ଦାବନ | ନାମାଚାର୍ଯ୍ୟ ବାୟାବାବାଙ୍କ ପରମ ଭକ୍ତ ଭାବେ 
ଆପଣଙ୍କ ପ୍ରତିଷ୍ଠା ଥିଲା। ଆପଣ ଥିଲେ ପରମ ବୈଷ୍ଣବ । ଆପଣ ଆତ୍ୃ ପ୍ରଚାରରେ 
ବିଶ୍ଵାସ କରୁନଥିଲେ। ପ୍ରତିଷ୍ଠାର ଡିଣ୍ଡିମ ପିଟିବାପାଇଁ କେବେ ଚାହୁଁ ନଥିଲେ। 
ଅଥଚ ସବୁ ପ୍ରତିଷ୍ଠା ଫୁଲମାଳ କରତାଳି, ପ୍ରମାଣପତ୍ର ସ୍ଵୀକୃତି ଆପଣଙ୍କ ପାଦ 
ଛୁଇଁଥିଲେ କୃଷ୍ଣଙ୍କ ବଂଶୀଧ୍ବନିରେ ଉଦ୍‌ବେଳିତ ଯମୁନାର ତରଙ୍ଗ ପରି | ଆପଣଙ୍କ 
ଶ୍ରଦ୍ଧା ମମତାର ମନ୍ତ୍ରରେ ଆକର୍ଷିତ ହୋଇ ଆପଣଙ୍କ ପାଖ ଛାଡ଼ୁ ନଥିଲେ ଆପଣଙ୍କ 
ଛାତ୍ରଛାତ୍ରୀଃୟ ଗବେଷକ ଗବେଷିକା | 

ବିରହ: ଆପଣଙ୍କ ବିଦାୟ ପରେ ଏବେ ଶୁନ୍ୟମନ୍ଦିର। ଶତଚେଷ୍ଟା କଲେ ବି 
ଛୁଇଁ ହେବନି ଆପଣଙ୍କ ରକ୍ତ, ମାଂସର ଦେହ | ଆପଣ ଏବେ ବାୟବୀୟ ସଭ୍ତା| 
ପୃଥିବୀ ମାଟିରେ ଭବିଷ୍ୟତରେ ଅନେକ ମଣିଷ ଜନ୍ମ ନେବେ। ହେଲେ ଆଉ 
ଫେରିବେନି ଆଶୁସାର୍‌ | ଆମେ ଅନେଙ୍କ ଝୁରୁଛୁ ଆପଣଙ୍କୁ ଆପଣଙ୍କ ଅବର୍ଭମାନରେ | 
ମୋର ମନେହୁଏ ଇଶ୍ଵର ଜଣେ ଭଲ ମଣିଷପାଇଁ ଏକ ସ୍ଵତନ୍ତ୍ର ଛାଞ୍ଚ ନିର୍ମାଣ କରିଥାନ୍ତି। 
ସେ ମଣିଷଟି ପୂଥିବୀରେ ଜନ୍ମ ହେଲାପରେ ସେ ଛାଞ୍ଚଟି ଭାଙ୍ଗ ଦେଇଥାନ୍ତି। ଲକ୍ଷେ 
ମଣିଷ ଭିତରେ ଆପଣଙ୍କ ପରି ଜଣେ ମଣିଷ ଜନ୍ମ ହେଲେ ହେଇଥିବେ | ପିଲାଦିନେ 
ମୋ” ଅଜା ଆରପାରିକୁ ଚାଲିଗଲା ପରେ ମୋ” ଆଇ ମତେ କହୁଥିଲା ଅଜାଙ୍କୁ 
ଇଶ୍ଵର ତାଙ୍କ ପାଖକୁ ନେଇଗଲେ । ମଣିଷ ମରିଗଲା ପରେ ଆକାଶର ତାରା 
ହେଇଯାଆନ୍ି। ଆଜି ବି ରାତି ଆକାଶରେ ତାରା ଖୋଜୁଛି । ତା” ମଧ୍ଯରୁ କେଉଁ ତାରାଟି 
ଆପଣ | ସ୍ବପ୍ନରେ ଦେଖାଦେଇ ମତେ କହିଦେବେ ସାର୍‌ | 

ଆପଣ ସତରେ କୁଆଡ଼େ ହଜିଗଲେ ସାର୍‌ | କୁଆଡ଼େ ଗଲେ ସମୁଦ୍ର ଆଡ଼େ, 
ଆକାଶ ଆଡ଼େ, ବଳିଆପଣ୍ଡା ଆଡ଼େ, ସୁନାର ଗୌରାଙ୍ଗ ଆଡ଼େ ନା ଆଉ କୁଆଡ଼େ ? 

ତେବେ ଆପଣ ଯେଉଁଠି ବି ରୁହନ୍ତୁ ମାନରେ ବା ଅଭିମାନରେ, ଉଭା ଭରା 
ବା ଶୂନ୍ୟ ଶୂନ୍ୟରେ, ପ୍ରାଚୁର୍ଯ୍ୟ ବା ରିକ୍ତତାରେ, ଅବସରରେ ବା ସ୍ବେଚ୍ଛାକୃତ ନିର୍ବାସନରେ, 
ଗୀତରେ ବା କୋହରେ ଭଲରେ ଥାଆନ୍ତୁ ଏହାହିଁ କାମନା | 

ସାର୍‌ ଚାଲିଗଲେ 


ଓ ପ୍ରଦୀପ୍ତ କୁମାର ପଣ୍ଡା 


ସାର୍‌ ଚାଲିଗଲେ । ଆଜି ପବିତ୍ର ବାହୁଡ଼ା ଦଶମୀ | କ୍ଷୟାରେ ଏକାଦଶୀ ମଧ୍ଯ । 
ସାର୍‌ ଜୀବନସାରା ବିଷୁଭକ୍ତ। ଗଦା, ପଦ, ଶଙ୍ଖ, ଚକ୍ରଧାରୀ ଚତୁର୍ଭୁଜ ବିଷ୍ଣୁ ଥିଲେ 
ତାଙ୍କର ପରମ ଉପାସ୍ୟ । ତେଣୁ ତାଙ୍କୁ ଆଜିପରି ବିଷ୍ଣୁବାସର ଲାଭ ହେଲା| ପରିବାରର 
ଅନ୍ୟମାନଙ୍କ ପରି ମୋର ବି ଥିଲା ଏହା ଏକମାତ୍ର ସନ୍ତୋଷ | କିନ୍ତୁ ମନ ଭିତରେ 
ଯେତେବେଳେ ଭାବୁଥିଲି ସତରେ ସାର୍‌ ଆଉ ନାହାନ୍ତି ସେତେବେଳେ ମୋର ଛାତି 
ଭିତରଟା କେମିତି ମନ୍ତି ହୋଇ ଯାଉଥିଲା। ସତରେ କ”ଣ ସାର୍‌ ନାହାନ୍ତି ! 

ଏଇ ସାର୍‌ ହେଲେ ପ୍ରଫେସର ଆଶୁତୋଷ ପଟ୍ଟନାୟକ | ମୋର ସ୍ବାତକୋଉର 
ଶ୍ରେଣୀର ଶିକ୍ଷାଦାତା ଓ ଗବେଷଣାର ଦିଗ୍ଦର୍ଶକ ତଥା ଜୀବନର ପଥପ୍ରଦର୍ଶକ ! 
୧୯ ୭୯ ମସିହାରୁ ଏମ୍‌.ଏ. ପଢ଼ିବାକୁ ଆସିବା ଦିନରୁ ମୁଁ ତାଙ୍କର ଅକୃତ୍ରିମ ସ୍ବେହ, 
ଶ୍ରଦ୍ଧା ଦୟାଳୁଭାବ ଓ ଆପଣାପଣରେ ଏମିତି ବାନ୍ଧି ହୋଇ ଯାଇଥିଲି ଯେ ସେ 
ବନ୍ଧନ ଆଉ ଆଜିଯାଏ ଛିଡ଼ି ନଥିଲା! ଜୀବନରେ ମୁଁ କେତେ ଗୁରୁଙ୍କଠାରୁ ଶିକ୍ଷାଲାଭ 
କରିଛି | କିନ୍ତୁ ମୋ” ପାଟିରୁ ' ସାର୍ଙ୍କ ଘରକୁ ଯାଉଛି? ବୋଲି ଶୁଣିଲେ ମୋ! ସ୍ତୀ- 
ପିଲା, ପରିବାରଲୋକେ ବୁଝିଯା”ନ୍ତି ଯେ ମୁଁ ପ୍ରଫେସର ପଟ୍ଟନାୟକଙ୍କ ଘରକୁ 
ଯାଉଛି | ଜୀବନରେ ଯେତିକି ସ୍ଵେହ ମୁଁ ତାଙ୍କଠାରୁ ପାଇଛି, ତାହା ଆଉ ମୋତେ ଏ 
ଜୀବଦଶାରେ ମିଳିବ ନାହିଁ। 

ପାଠ ପଢୁଥିବାବେଳେ ସାର୍‌ଙ୍କ କଥା ଥିଲା ଅଲଗା | ପରେ ଯୋଗକୁ ସେ 
ହିଁ ହେଲେ ମୋର ଗବେଷଣାର ଦିଗ୍ଦର୍ଶକ। ପୁଣି ଆହୁରି ଗୋଟେ ସୁଯୋଗ 
ମୋ' ପାଇଁ ଆସିଲା, ଆମେ ଦୁହେଁ ଭୁବନେଶ୍ବରର ଗୋଟିଏ ଅଞ୍ଚଳରେ ଘର କରି 
ରହିଲୁ । ଏପରିକି ଶେଷ ଜୀବନକୁ ମୋର ଭୁବନେଶ୍ବର ବଦଳି ହେଲା ଏବଂ ମୁଁ 
ଘରପାଖରୁ ରମାଦେବୀ ମହିଳା କଲେଜକୁ ଆସିବାବେଳେ ପ୍ରତ୍ୟେକ ଦିନ ସାରଙ୍କ 

ଘର ବାଟଦେଇ ଆସିବାକୁ ହେଲା। ଫଳରେ ପୂର୍ବର ସମସ୍ତ ଆନ୍ତରିକତା ଆଉରି 
ବଢ଼ ବାକୁ ଲାଗିଲା। ଏପରି ହେଲା ଯେ ସାର୍‌ ଯେତେବେଳେ ଓପନ୍‌ 
ହାର୍ଟ ସର୍ଚଚରୀପାଇଁ ବାଙ୍ଗାଲୋର ଗଲେ ସେତେବେଳେ ମୁଁ ଓ ମୋ” ସାନଭାଇ 
ମନୋଜ ତାଙ୍କ ଘର ଜଗିବାକୁ ପଡ଼ିଲା। ଶେଷ ଜୀବନକୁ ସାର୍‌ ଦୁଇତିନିଟି ବଡ଼ 
ସ୍ବାସ୍ଥ୍ୟ ବିପର୍ଯ୍ୟୟର ସମ୍ମୁଖୀନ ହୋଇଥିଲେ। ଆଜି ମନେପଡ଼େ ସେଦିନ କଳିଙ୍ଗ 
ହାସପିଟାଲର କଥା | ଡାକ୍ତରମାନଙ୍କର ଭୁଲ ରୋଗ ନିର୍ଣ୍ଣୟ ଯୋଗୁଁ ପରିବାର 
ଲୋକେ ସାର୍‌ଙ୍କ ଆଶା ଛାଡ଼ି ବସିଥିଲେ । କିନ୍ତୁ ଶେଷରେ କଟକର ପ୍ରଫେସର 
ରାଜକିଶୋର ଦାସଙ୍କ ପରାମର୍ଶ କ୍ରମେ ସାର୍‌ ସୁସ୍ଥ ହେଲେ। ତା'ପରେ ପୁଣି 
ଆଣୁରେ ଅସ୍ତ୍ରୋପଚାର ହେଲା | ମାଡାମ୍‌ ଡାକ୍ତର ବୋଲି ସେ ସବୁକୁ ସହିନେଲେ। 
ଚିକିତ୍ସାରେ ଯେତେ ଯାହା ସମ୍ଭବ ସେ ସାର୍‌ଙ୍କୁ ଯୋଗାଇ ଦେଉଥିଲେ । 

ଶେଷ ସମୟକୁ ରକ୍ତଚାପ ସଂପୂର୍ଣ୍ଣ ଅନିୟନ୍ତିତ ରହୁଥିଲା। ମୁଁ କାର୍ଯ୍ୟବଶତଃ 
ବନାରସ୍‌ ଯାଇଥିଲି। ବାରଣସିରୁ ଫେରି ଶେଷ ରଜଦିନ ବିଶ୍ବନାଥଙ୍କ ପ୍ରସାଦ ଧରି 
ସାରଙ୍କ ଘରେ ପହଞ୍ଚିଲି । ସେତେବେଳକୁ ସାର୍‌ କେମିତି ଏକ ଭିନ୍ନପ୍ରକାର ଦିଶୁଥିଲେ । 
ମାଡାମ୍‌ କହିଲେ ଏ ଭିତରେ ଆମେ ଥରେ ଯାଇ ହସିଟାଲରୁ ଆସିଲୁଣି। ବିଶେଷ 
କିଛି ଚିକିତ୍ସାରେ କରିବାକୁ ନ ଥିବାରୁ ପଳାଇ ଆସିଲୁ । ସାର୍‌ ତାଙ୍କ ସ୍ଵାଭାବିକ ଢଙ୍ଗରେ 
କେତେ ବ୍ଯସ୍ତ ହେଲେ। ଘରକଥା, ପିଲାଙ୍କ କଥା, ବହିପତ୍ର କଥା କହିଲେ। ମୁଁ 
କିଛିସମୟ ବସି ଘରକୁ ଫେରିଲି। ତାହା ହି ଥିଲା ମୋର ଶେଷ ସାକ୍ଷାତ। 

ପରେ ଖବର ପାଇଲି ସାର୍‌ କିମ୍‌ସ ହସ୍ତିଟାଲର ଆଇ.ସି.ୟୁ.ରେ, ମନ ଅସ୍ଥିର 
ହେଲା| ଦୁଇତିନିଥର ହସିଟାଲ ଗଲି। ଲୁଟୁ, ମାମି, ମାଡାମ୍‌ ସମସ୍ତଙ୍କ ମୁହଁ ଶୁଖିଲା। 
ସତରେ କଂ ଣ ସାର୍‌ ଏ ଝଟକାରୁ ଉଠିବେ ? ଡାକ୍ତରମାନେ ଆପ୍ରାଣ ଉଦ୍ୟମ ଜାରି 
ରଖିଛନ୍ତି। ହେଲେ ସବୁ ଅଙ୍ଗପ୍ରତ୍ୟଙ୍ଗ ଯେପରି ଆସ୍ତେ ଆସ୍ତେ ଅସହଯୋଗ କରିବା 
ଆରମ୍ଭ କଲେଣି। ନା ! ଆଉ ନୂହେଁ। ବାହୂଡ଼ା ଦିନ ସନ୍ଧ୍ୟା ୫ଟା ୪୫ ମିନିଟ୍‌ 
ଲୁଟୁର ଫୋନ୍‌ ବାଜିଲା। “ସାର୍‌ ! ଆମେ ବାପାଙ୍କୁ ଏବେ ଘରକୁ ନେଇ ଯାଉଛୁ | 
ବାପାଙ୍କ ଶେଷ ଇଛା ଥିଲା ଘରେ ଦେହ ଛାଡ଼ିବାକୁ। ଡାକ୍ତରଖାନାରେ ଆଉ କାହିଁକି 
ରଖିବୁ ? ଡାକ୍ତରମାନେ ମନା କରିଦେଲେଣି।” 

ମୋର ପାଦ ତଳୁ ଯେପରି ମାଟି ଖସିଗଲା। ସଙ୍ଗେ ସଙ୍ଗେ ଯେତେ ବନ୍ଧୁ 
ଅଛନ୍ତି ସମସ୍ତଙ୍କୁ ଜଣାଇଲି । ବଡ଼ଭଉଣୀ ପ୍ରଫେସର ସଂଘମିତ୍ରା ମିଶ୍ରଙ୍କୁ ଜଣାଇଲି । 

ସେ ଡାକ୍ତର ଜଗନ୍ନାଥ ମିଶ୍ର (ଜଗନ୍ନାଥ ଭାଇନା)ଙ୍କୁ ଫୋନ୍‌ ଦେଲେ । ଡାକ୍ତର ମିଶ୍ର 
ଏଇ ହିଁ ଭବିତବ୍ୟ ବୋଲି ମୋତେ ବୁଝାଇ ଦେଲେ । କିଛି ସମୟ ପରେ ଆସିଲେ 
ବନ୍ଧୁ ପ୍ରଦୀପ୍ତ ବାରିକ | ଦୁହେଁ ସାଥି ହୋଇ ସାରଙ୍କ ‘ ଚକେଇସିଆଣୀ” ବାସଭବନରେ 
ପହଞ୍ଚିଲୁ। ଘରେ ମାଡାମ୍‌ଙ୍କଠାରୁ ସବୁ ଶୁଣିଲୁ। ସେଇ ସନ୍ଧ୍ଯାରୁ ସାର୍‌ଙ୍କ ଘରକୁ 
ଆସିବା ଓ ରାତି ୧୧.୧୮ ମିନଟ୍‌ରେ ଶେଷ ନିଃଶ୍ବାସ ତ୍ଯାଗ କରିବା ପର୍ଯ୍ୟନ୍ତ 
ସମୟ କିପରି ବିତିଛି ତାହା ମୁଁ କେବେ କହିପାରିବି ନାହିଁ। କେବଳ ଅନୁଭବୀ ହିଁ 
ଏପରି ସମୟର ଦୁଃଖ ବୁଝି ପାରିବ | 

ଦୀର୍ଘ ଅଶୀତି ଉତ୍ତର ବର୍ଷର ଜୀବନ | ଜଣେ ଛୋଟ ଗ୍ରାମୀଣ ଜମିଦାରଙ୍କର 
ସନ୍ତାନ ଥିଲେ ସାର୍‌। ପରେ ଅଧ୍ଯାପନାକୁ ବୃଭିଭାବରେ ଗ୍ରହଣ କରିଥିଲେ। ଥିଲେ 
ଖୁବ୍‌ ଭଲ ଅଧ୍ୟାପକ । ସେକଥା ମୁଁ ଆଜି କହିବି ନାହିଁ। କିନ୍ତୁ ଗୋଟିଏ କଥା ଯାହା 
ମୋ” ମନକୁ ବାରମ୍ବାର ସ୍ତର୍ଶ କରୁଛି, ତାହା ସାର୍‌ ଥିଲେ ଜଣେ ଭଲ ମଣିଷ। 
ଆଜିକାଲି ଭଲ ମଣିଷର ଘୋର ଅଭାବ | ମୁଁ ଭାବିପାରୁନି ମୋ” ଜୀବନରେ ସେ 
ଅଭାବ ପୂରଣ ହୋଇପାରିବ ବୋଲି ? 

ସାର୍‌ଙ୍କ ଅମର ଆତ୍ସା ନିଶ୍ଧେ ବିଷ୍ୁୁଲୋକକୁ ଯାତ୍ରା କରିଥିବ। ଅମର ଧାମରେ 
ସେ ନିଶ୍ଭେ ତାଙ୍କର ପ୍ରିୟ ଦେବତାଙ୍କୁ ଅଶେଷ ସୁତି ବନ୍ଦନା କରି ଆନନ୍ଦରେ ବିହରୁ 
ଥିବେ । ଆଜିର ଏକାଦଶାହ ଶ୍ରାଦ୍ଧ ଅବସରରେ ମୋର ଏତିକି କାମନା। 

ତସ୍ବୈଶ୍ରୀ ଗୁରବେ ନମଃ 


@ ପ୍ରଫେସର କୃଷ୍ଣଚନ୍ଦ୍ର ପ୍ରଧାନ 


ଶ୍ରୀଜଗନ୍ନାଥଙ୍କ ପରମଭକ୍ତ, ବୈଷ୍ଣବତତ୍ତ୍ତର ତତ୍ତ୍‌ଦର୍ଶୀ ପଣ୍ଡିତ, ବିଶିଷ୍ଟ 
ଶିକ୍ଷାବିତ୍‌, ଉତ୍କଳ ବିଶ୍ବବିଦ୍ୟାଳୟ ଓଡ଼ିଆ ବିଭାଗର ପୂର୍ବତନ ପ୍ରଫେସର ଓ 
ବିଭାଗମୁଖ୍ୟ ମୋର ପୂଜ୍ୟଗୁରୁ ଡକ୍ଟର ଆଶୁତୋଷ ପଟ୍ଟନାୟକ ଶ୍ରୀଜଗନ୍ନାଥଙ୍କ 
ପବିତ୍ର ବାହୁଡ଼ା ଦିବସରେ ଅମରଧାମର ଯାତ୍ରୀ ହେଲେ। ମନେହୁଏ ପ୍ରଭୁ 
ଶ୍ରୀଜଗନ୍ନାଥ ତାଙ୍କର ପ୍ରିୟ ଭକ୍ତଙ୍କୁ ନିଜ ନିକଟକୁ ବାହୁଡ଼େଇ ନେବାର ନିଷ୍ପଭ୍ର 
ନେଇଥିଲେ ଏବଂ ସାର୍‌ ବୋଧହୁଏ ସେହି ଦିବସଟିକୁ ଅପେକ୍ଷା କରି ରହିଥିଲେ। 
ଏମିତିତ ଅନେକ ଶିକ୍ଷକ ଅଛନ୍ତି; ମାତ୍ର ମୁଷ୍ଟିମେୟ କିଛି ଶିକ୍ଷକ ଅଛନ୍ତି, 
ଯେଉଁମାନେ କେବଳ ଛାତ୍ରସମାଜ ନୁହେଁ, ସାମାଜିକ ମୁଖ୍ୟ ସ୍ରୋତକୁ ମଧ୍ଷ 
ନିଜ ବ୍ୟକ୍ତିତ୍ବ ଦ୍ଵାରା ପ୍ରଭାବିତ କରିଦେବାର ଆସ୍ଥର୍ବା ପୋଷଣ କରନ୍ତି । ସେହିପରି 
ଜଣେ ମହାନ୍‌ ଶିକ୍ଷକ ଏବଂ ସର୍ବୋପରି ଉଦାର ଭଲ ପାଇବାର ଜୀବନ୍ତ ପ୍ରତିଭୂ 
ଥିଲେ ପ୍ରଫେସର ଆଶୁତୋଷ ପଟ୍ଟନାୟକ | ପ୍ରଜ୍ଞା, ପ୍ରତିଭା, ସରଳତା, ବିଜ୍ଞତା 
ଓ ମହାନତା ପ୍ରଭୃତି ଗୁଣଗୁଡ଼ିକୁ ମିଶାଇ ଯଦି ମଣିଷଟିଏ ନିର୍ମାଣ 
କରାଯାଇପାରନ୍ତା, ତେବେ ସେ ନିଶ୍ଚୟ ହେବେ ଆମର ପ୍ରିୟ ଗୁରୁ ଆଶୁସାର୍‌ | 
ଯେଉଁମାନେ ତାଙ୍କୁ ଖୁବ୍‌ ନିକଟରୁ ଦେଖିଛନ୍ତି, ତାଙ୍କ ସଂସ୍ଥର୍ଶରେ ଆସିବାର 
ସୁଯୋଗ ପାଇଛନ୍ତି, ତାଙ୍କ ଜ୍ଞାନର ଦିଗବଳୟ ନିକଟରେ ଠିଆ ହେବାର ବିରଳ 
ସୌଭାଗ୍ୟ ପ୍ରାପ୍ତ ହୋଇଛନ୍ତି, ସେହିମାନେ କେବଳ ଜାଣିଛନ୍ତି ଆଶୁସାର୍‌ଙ୍କ 
ପରି ମହାନ୍‌ ମଣିଷଟି କେଉଁ ଉପାଦାନରେ ଗଢ଼ା | 

ଉଚ୍କଳ ବିଶ୍ବବିଦ୍ୟାଳୟ, ବାଣୀବିହାରର ଓଡ଼ିଆ ବିଭାଗରେ ଅଧ୍ୟୟନ 
ସମୟରେ ଯେଉଁ ଛଅଜଣ ଶିକ୍ଷକଙ୍କ ସଂସ୍ପର୍ଶରେ ଆସିବାର ସୁଯୋଗ ମିଳିଥିଲା, 

ବିଭିନ୍ନ ଦୃଷ୍ଟିରୁ ଆଶୁସାର୍‌ ଥିଲେ ସେମାନଙ୍କଠାରୁ କିଛି ପରିମାଣରେ ଭିନ୍ନ । 
ଜ୍ଞାନକ୍ଷେତ୍ରରେ ସମସ୍ତେ ଥିଲେ ଏକକୁ ଆରେକବଳି ନିଶ୍ଚୟ! ମାତ୍ର ନିଜର 
ହୃ ଦୟକଥା କେବଳ ଆଶୁସାର୍‌ଙ୍କ ନିକଟରେ ପ୍ରକାଶ କରି ହେଉଥିଲା! ଛାତ୍ରଙ୍କ 
ଦୁଃଖରେ ସେ କେବଳ ବିଗଳିତ ହେଉ ନଥିଲେ, ନିଜର ସାଧ୍ଯମତେ ସହାୟତାର 
ହାତ ଲମ୍ବାଇ ଦେଉଥିଲେ, ଅଭୟ ବାଣୀ ଶୁଣାଉଥିଲେ ଏବଂ ଆବଶ୍ଯକବେଳେ 
ବିପଦକୁ ଭୁକ୍ଷେପ ନକରି ସାମ୍ପାରେ ଠିଆ ହୋଇଯାଉଥିଲେ। ସେ ଥିଲେ ମୋର 
ଏମ୍‌.ଫିଲ୍‌., ପିଏଚ୍‌ଡି. ଓ ଡି.ଲିଟ୍‌. ମାର୍ଗ ନିର୍ଦ୍ଦେଶକ | ମୋ” ସ୍ବପ୍ନର ଏକ ସାକାର 
ରୂପ। କେବଳ ମୁଁ ନୁହେଁ, ଯେଉଁମାନେ ତାଙ୍କ ଅଧୀନରେ କାର୍ଯ୍ୟ କରିବାର 
ସୁଯୋଗ ପାଇଛନ୍ତି, ନିଜକୁ ଧନ୍ଯ ମଣିଛନ୍ତି। ସେ ଏମିତି ଏକ ଶିକ୍ଷକ ଯିଏ ନିଜ 
ହାତରୁ ପଇସା ଖର୍ଚ୍ଚ କରି ଛାତ୍ର ଛାତ୍ରୀମାନଙ୍କୁ ସାହାଯ୍ୟ କରନ୍ତି । ଜଣେ ମାର୍ଗଦର୍ଶକ 
ଭାବରେ ନୁହେଁ ଜଣେ ପିତା ଓ ଅନ୍ତରଙ୍ଗ ସାଥୀ ପରି ସୁଖ-ଦୁଃଖରେ ସାମିଲ୍‌ 
ହୁଅନ୍ତି, ମନରେ ଉତ୍ସାହ ଓ ପ୍ରେରଣା ଭରିଦିଅନ୍ତି। 

ସାର୍‌ଙ୍କ ପରି ମାଡାମ୍‌ ବି ସ୍ବେହଶୀଳା| ଆମକୁ ପୁତ୍ରବତ୍‌ ସ୍ବେହ ଶ୍ରଦ୍ଧାରେ ବାନ୍ଧି 
ଦିଅନ୍ତି। ଘରେ ପହଞ୍ଚିଲେ ନିଶ୍ଚୟ କିଛି ଖୁଆନ୍ତି। ମା' ପରି ଆପଣାର ମନେହୁଅନ୍ତି 
ସାର୍‌ଙ୍କ ଘରେ ଥିବା ସମୟରେ ନିଜ ଘରକଥା ଭୁଲି ହୋଇଯାଏ। ହତାଶ ଓ 
ଅସହାୟତାର ଶିକାରବେଳେ ସାର୍‌ ଅନେକ ଆଶ୍ଵାସନା ଦେଇଛନ୍ତି, ହାତ ଦେଖନ୍ତି 
ଏବଂ ସୌଭାଗ୍ୟ ସମୟ ନିକଟବର୍ଭୀ ବୋଲି ଦୃଢ଼ତାର ସହିତ କୁହନ୍ତି । ତାଙ୍କଠାରୁ 
ସେହି ପଦିଏ କଥା ଶୁଣିବାମାତ୍ରେ କେଜାଣି କାହିଁକି ମୁଁ ନିଜର ଆତୃପ୍ରତ୍ୟୟ ଫେରିପାଏ 
ଓ ଜୀବନରେ କିଛି କରିପାରିବାର ବିଶ୍ଵାସଟିଏ ଅଙ୍କୁରିତ ହୁଏ । ଥରେ ମତେ ସାର୍‌ 
କହିଥିଲେ, ତୁମେ ଯେଉଁ ଚାକିରିରେ ଥିଲେ ମଧ୍ଯ ଶିକ୍ଷାବିଭାଗକୁ ନିଶ୍ଚୟ ଫେରିବ। 
ତାଙ୍କ କଥା ସତ୍ୟ ହୋଇଥିଲା, ଅଧ୍ୟାପନା ଜଗତକୁ ଫେରିଥିଲି ଓ ସେହି ଅଧ୍ଯାପନାରୁ 
ନିକଟ ଅତୀରେ ଅବସର ଗ୍ରହଣ କରିଛି | ଏମିତି ଛାତ୍ରଛାତ୍ରୀଙ୍କ ଖୁସିରେ ଆତ୍ସହରା 
ମଣିଷଟିଏ କ୍ୃଚିତ୍‌ ଦେଖିବାକୁ ମିଳିଥାଏ ବ୍ରହ୍ମପୁର ବିଶ୍ଵବିଦ୍ୟାଳୟରେ ଅଧ୍ଯାପକ ଚାକିରି 
ପାଇବାପରେ ସେ ଯେଉଁ ଉଚ୍ଛସିତ ପ୍ରଶଂସା କରି ପ୍ରେଣାଦାୟକ ପତ୍ରଟିଏ ଦେଇଥିଲେ, 
ତାହା ଏବେବି ମୋ” ପାଖରେ ସାଇତା ହୋଇ ରହିଛି । ସମ୍ବଲପୁର ବିଶ୍ଵବିଦ୍ୟାଳୟରେ 
ପ୍ରଫେସର ପଦରେ ନିଯୁକ୍ତି ପାଇବା ସମ୍ବାଦ ଶୁଣି ସେ ଖୁସିରେ ଆତ୍ସହରା ହୋଇ 

ଆଶୀର୍ବାଦ ଦେଇ କହିଥିଲେ, “ ତୁମେ ବିଶ୍ଵାସ କରିପାରିବନି କୃଷ୍ଣ ମୁଁ ଏହି ସମ୍ବାଦରେ 
କେତେ ଖୁସି। ମୋର ଶିକ୍ଷକ ଜୀବନ ସାର୍ଥକ ହୋଇଗଲା। ଖୁସିରେ ରୁହ। 
ଛାତ୍ରଛାତ୍ରୀମାନଙ୍କୁ ଉପଯୁକ୍ତ ଦିଗ୍ଦର୍ଶନ ଦିଅ।” ସେତେବେଳେ ମୋର ମନେ 
ହୋଇଥିଲା ପୂର୍ବ ଜନ୍ମରେ ଏମିତି କିଛି ସୁକ୍ୃତ କରିଥିଲି, ଯେଉଁଥିପାଇଁ ଆଶୁସାରଙ୍କ 
ପରି ଶିକ୍ଷକଟିଏ ଲାଭ କରିବାର ସୌଭାଗ୍ୟ ପ୍ରାପ୍ତ ହୋଇଛି। 

ସାର୍‌ ଆଜି ଆକାଶର ତାରା ହୋଇଯାଇଛନ୍ତି- ଏକଥା ଆଦୌ ବିଶ୍ଵାସ କରି 
ହେଉନାହିଁ। ଶବାଧାରରେ ଲୋତକପୂର୍ଣ୍ଣ ନୟନରେ ଫୁଲମାଳଟିଏ ଦେବାବେଳେ 
ସାରଙ୍କ ସେହି ସୌମ୍ୟ ମୁର୍ରିଟି ଆଦୌ ମଳିନ ପଡ଼ିନଥିଲା। କାହାରି ପ୍ରତି କିଛି 
ଅଭିଯୋଗ ନାହିଁ, ଅଭିମାନ ନାହିଁ। ବୃଭିଗତ ଜୀବନରେ ସେ ଯେପରି ଥିଲେ 
ଉଦାର, ମହାନ, ସଚ୍ଚୋଟ; ବ୍ୟକ୍ତିଗତ ଜୀବନରେ ଥିଲେ ସେହିପରି ଶ୍ରଙ୍ଗଳିତ, 
କର୍ମନିଷ୍ଠ ଓ ସ୍ବେହୀ | ବୋଧହୁଏ ଜୀବନସାରା କେବଳ ଅନ୍ୟମାନଙ୍କୁ କିଛି ଦେବାପାଇଁ 
ତାଙ୍କର ଜନ୍ମ ହୋଇଥିଲା; କାହାରିଠାରୁ କିଛି ନେବାକୁ ନୂହେଁ। ମୋ” ପରି ଅନେକ 
ତାଙ୍କ ପାଖରେ ରଣୀ | ସାମାନ୍ୟ ମାତ୍ର ରଣ ପରିଶୋଧ କରିବାର ସୁଯୋଗ ସେ 
କାହାରିକୁ ଦେଇନାହାନ୍ତି । ଭଲ ମଣିଷଙ୍କୁ ଭଗବାନ ବାରମ୍ବାର ପରୀକ୍ଷା କରିଥାନ୍ତି, 
ସେମାନଙ୍କ ପାଇଁ ପ୍ରତିକୂଳ ପରିବେଶ ସୃଷ୍ଟି କରିଥାନ୍ତି । ସାର୍‌ଙ୍କ କ୍ଷେତ୍ରରେ ମଧ୍ଯ 
ତାହାହିଁ ହୋଇଛି; ସମସ୍ତ ପରୀକ୍ଷାରେ ସେ ଉତ୍ତୀର୍ଣ୍ଣ ହୋଇଛନ୍ତି, ନିଜର ନାୟକପଣ 
ସାବ୍ୟସ୍ତ କରିଛନ୍ତି । ଦୁଃଖର ଭାଙ୍ଗି ପଡ଼ି ନାହାନ୍ତି କିମ୍ବା ସୁଖରେ ଆତ୍ୃହରା 
ହୋଇନାହାନ୍ତି; ଯାହାକୁ କୁହାଯାଏ ସ୍ଥିତପ୍ରଜ୍ଞ | 

ଛାତ୍ରଭାବରେ ଶ୍ରେଣୀକକ୍ଷରେ ତାଙ୍କର ବିଦ୍ବ୍ା, କଥନଶୈଳୀ, ପାଣ୍ମିତ୍ୟ ଓ 
ବହୁଶାସ୍ତ୍ର ଦର୍ଶିତାରେ ମୁଗ୍ଧ ହୋଇଛୁ । ଘଣ୍ଟାଘଣ୍ଟା ଧରି କୌଣସି ବିନା ଉପାଦାନ 
ସହାୟତାରେ ଅନବରତ ପଢ଼ାଇବାର ଦକ୍ଷତାର ପ୍ରମାଣ ପାଇଛୁ। ବେଳେବେଳେ 
ମନରେ ସନ୍ଦେହ ହୁଏ ଇଏ କଣ ଶୁକମୁନି, ମା' ପେଟରୁ ପଶ୍ିତ ! ଏତେ ପାଣ୍ଡିତ୍ୟପୂର୍ଣ 
ଆଲୋଚନା, ଶୁଦ୍ଧ ଉଚ୍ଚାରଣ, ଶହ ପାଣ୍ଡିତ୍ୟ କ”ଣ ସାଧାରଣ ମଣିଷ ପକ୍ଷେ ସମ୍ଭବ ? 
ସାର୍‌ଙ୍କ ଆଶୀର୍ବାଦରୁ ଆମେ ବିଶ୍ଵବିଦ୍ୟାଳୟରେ ଅଧ୍ୟାପନା କରିଥିଲେ ହେଁ ତାଙ୍କ 
ଜ୍ଞାନର ଗଭୀରତାକୁ ଛୁଇଁପାରି ନାହୁଁ । ନିଜକୁ ଉପହାସ କରିବାକୁ ଇଛ୍ଛାହୁଏ ଆମେ 
କିପରି ଏତେ କମ୍‌ ଜ୍ଞାନ ନେଇ ସେହି ପଦବୀକୁ ଅଳଙ୍କୃତ କରିପାରିଲୁ, ଯେଉଁ 

ପଦବୀରେ ପ୍ରଫେସର ଆଶୁତୋଷ ପଟ୍ଟନାୟକ ରହିଥିଲେ ! ! ସାରଙ୍କ ବ୍ୟକ୍ତିତ୍ଵର 
ଅନ୍ୟତମ ଆକର୍ଷଣୀୟ ଦିଗ ହେଉଛି ଜୀବନପ୍ରତି ରହିଥିବା ତାଙ୍କର ସକାରାତ୍ଧକ 
ଦୃଷ୍ଟିଭଙ୍ଗୀ | ସେ ମଣିଷକୁ ଭଲ ପାଉଥିଲେ ଏବଂ ସେହି ଭଲପାଇବା ମଧ୍ୟରେ ଆଦୌ 
ପ୍ରାପ୍ତିର ଅଭିଳାଷ ନଥିଲା | ଥରେ ପଚାରିଥିଲି “ ଆପଣ କ”'ଣ ଜୀବନରେ କେବେ 
ଦୁଃଖିତ ହୋଇନାହାନ୍ତି ? ” ସ୍ମିତ ହସି କହିଥିଲେ, “ ଜଗନ୍ନାଥ ମୁଁ ଚାହିଁବାଠାରୁ ମତେ 
ଢେର ଅଧିକ ଦେଇଛନ୍ତି ଶ୍ରଦ୍ଧାବାନ୍‌ ଛାତ୍ରଓଛାତ୍ରୀଂୟ ଭଲ ପାଉଥିବା ବନ୍ଧୁ ସହକର୍ମୀ; 
ସ୍ବେହୀ ପରିବାର- ସବୁକିଛି ମୋ” ପାଖରେ ରହିଛି। ତେବେ ଦୂଃଖ କ'ଣ ପାଇଁ ? 
ଅନୁଭବ କରିଥିଲି, ଯିଏ ସବୁ ମଣିଷକୁ ଉଦାର ହୃଦୟରେ ନିଃସର୍ଭ ଭଲ ପାଇପାରନ୍ତି, 
ସେ ହିଁ କେବଳ ଏପରି ଶବ୍ଦ ଉଚ୍ଚାରଣ କରିପାରନ୍ତି। 

ଶେଷ ସମୟରେ ସାରଙ୍କ ଜୀବନରେ ଗୋଟିଏ ଦୂଃଖ ଥିଲା, ତାଙ୍କର ଅସୁସ୍ଥତା । 
ସେ ବାରମ୍ବାର ଅସୁସ୍ଥ ହେଉଥିଲେ; ମାତ୍ର ମାଡାମ୍‌ ଥିଲେ ତାଙ୍କର ରକ୍ଷାକବଚ। 
ସାର୍‌ଙ୍କ ଅଧିକାଂଶ ଯନ୍ତ୍ରଣାକୁ ସେ ନିଜର କରିନେଇଥିଲେ; ସେଇଥିପାଇଁ ସାର୍‌ 
ଅନେକ ମାତ୍ରାରେ ଥିଲେ ଆଶ୍ବସ୍ତ । ଅନେକ ସମୟରେ ସେ ତାଙ୍କର ପ୍ରିୟ ଛାତ୍ର- 
ଛାତ୍ରୀମାନଙ୍କୁ ଖୋଜୁଥିଲେ । ଦେଖାହେଲେ ପ୍ରଗଳ୍ଭ ଭାବରେ ଗପୁଥିଲେ; 
ବେଳେବେଳେ ଅଭିମାନ ବି କରୁଥିଲେ, କାହିଁକି ତାଙ୍କ ପାଖକୁ ଆସୁନାହୁଁ ବୋଲି | 
ସେ ଥିଲେ ଅଜାତଶତ୍ତୁ। ପରକୁ ଆପଣାର କରିନେବା କଳା ତାଙ୍କୁ ବେଶ୍‌ ଜଣାଥିଲା। 
ଶାସ୍ତରେ କୁହାଯାଇଛି- ଯିଏ ଅଜ୍ଞାନ ରୂପକ ଅନ୍ଧକାରକୁ ଦୂର କରି ଜ୍ଞାନାଲୋକ 
ବିତରଣ କରନ୍ତି, ସେ ହିଁ ଗୁରୁ। ତେଣୁ ଆମର ଯେତେବେଳେ (ଉଭୟ ଅଧ୍ୟୟନ ଓ 
ଅଧ୍ୟାପନୀ ସମୟରେ) କୌଣସି ସନ୍ଦେହ ଆସିଛି, ସାର୍ଙ୍କ ନିକଟରୁ ସନ୍ଦେହ 
ବିମୋଚନ କରିଛୁ । ବୈଷ୍ଣବ ତତ୍ତଟ, ପ୍ରାଚୀନ ଓ ମଧ୍ଯଯୁଗୀୟ ସାହିତ୍ଯରେ ଏପରି 
ଗଭୀର ବ୍ୟୁପଵର୍ତି ଥିବା ଶିକ୍ଷକ କ୍ଚିତ୍‌ ଦେଖିଛି | ଶ୍ରେଣୀକକ୍ଷରେ ଟୁଢ଼ ସୂକ୍ଷ୍ମ ତତ୍ତ୍ରମାନ 
ଆଲୋଚନା ସମୟରେ ସେ ଯେପରି ଗମ୍ଭୀର ଥା'ନ୍ତି; ଶ୍ରେଣୀକ କ୍ଷ କାହାରେ ସେମିତି 
ଥାନ୍ତି ମଜାଦାର, ହସଖୁସ୍‌ ମିଜାଜର | ସାର୍‌ଙ୍କ ଆଉ ଏକ ବିଶେଷତ୍ବ ଥିଲା ତାଙ୍କ 
ଆଚରଣ ଓ ଉଚ୍ଚାରଣ ମଧ୍ଯରେ ସମାନତା! ସେହି କାରଣରୁ ସେ ଅଦୌ କୃତ୍ରିମ 
ମୁଖାପିନ୍ଧା ମଣିଷ ପରି ଜଣା ଯାଇନଥାନ୍ତି। ତାଙ୍କ ଉପଲବ୍‌ଧିର ପରିସର ଏତେ 
ବ୍ୟାପକ ଯେ ତାକୁ କଳନା କରିବା ଆମପରି କ୍ଷୀଣବୁଦ୍ଧି ସଂପନ୍ନ ମଣିଷ ପକ୍ଷରେ 


୩୭ 

ମୋଟେ ସମ୍ଭବ ନୁହେଁ ଏମିତିତ ତାଙ୍କ ଜୀବନ ଥିଲା ଏକ ଖୋଲାପୁସ୍ତକ, 
ସମସ୍ତଙ୍କପାଇଁ ଉନ୍ନୋଚିତ । ତାଙ୍କ ପାଖରେ ନିଜ ସନ୍ତାନ ଓ ଛାତ୍ର-ଛାତ୍ରୀମାନଙ୍କ 
ମଧ୍ଯରେ କୌଣସି ପାର୍ଥକ୍ୟ ନଥିଲା | ତାଙ୍କର ଆଉ ଏକ ମହାନ୍‌ ଗୁଣ ହେଉଛି ନିଜ 
ଭୁଲ୍କୁ ଅକପଟ ଭାବରେ ସ୍ଵୀକାର କରିନେବା | ଅନେକତ୍ର ଲକ୍ଷ୍ୟ କରିଛି କୃଚିତ୍‌ 
ନିଜ ଅଜାଣତରେ କୌଣସି ତୁଟି କରିଥିଲେ, ପରବର୍ଭୀ ସମୟରେ ତାକୁ ସ୍ଵୀକାର 
କରି ସୁଧାରି ନିଅନ୍ତି । ସେଥିପାଇଁ ତାଙ୍କ ଭିତରେ କୌଣସି ଅହଂବୋଧ ନଥିଲା। 
ଜ୍ଞାନର ତପସ୍ଵୀ ହୋଇ ବି ସେ ଥିଲେ ଶିଶୁପରି ସରଳ, ଅକୃତ୍ରିମ | ତୃଟି ଦେଖିଲେ 
ବେଳେବେଳେ ରାଗିଯାଇଥନ୍ତି, ମାତ୍ର ତାହା କ୍ଷଣିକ | ପରେ ପରେ ସ୍ଵାଭାବିକ ଢଙ୍ଗରେ 
ରାଗିଥିବା ମଣିଷକୁ ସ୍ମିତ ହସରେ ଆପଣେଇ ନିଅନ୍ତି । 


ଆଜି ସାର୍‌ ଆମ ପାଖରେ ନାହାନ୍ତି । ଆମେ ତାଙ୍କର ସୃତିଚାରଣ କରୁଛୁ । 
ସାର୍ଙ୍କ ଅବର୍ଉମାନରେ କେବଳ ଗୋଟିଏ ପିଢ଼ି ନୁହେଁ, ଜ୍ଞାନର ଗୋଟିଏ ଯୁଗର 
ଅବସାନ ଘଟିଲା। ତାଙ୍କ ଶେଷଯାତ୍ରାର କରୁଣ ଦୃଶ୍ଯ ଯିଏ ଅଙ୍ଗେ ନିଭେଇଛି, ସେ 
କେବଳ ଅନୁଭବ କରିପାରିବ, ଜୀବନରେ କେତେବଡ଼ ମହାନ୍‌ ମଣିଷଟିକୁ 
ହରାଇବାକୁ ପଡ଼ିଛି । ଭାଗବତର ବାଣୀ “ ପ୍ରାଣୀର ଭଲମନ୍ଦ ବାଣୀ / ମରଣ କାଳେ 
ତାହା ଜାଣି” ସାର୍ଙ୍କ କ୍ଷେତ୍ରରେ ଶତପ୍ରତିଶତ ସତ୍ୟ ହୋଇଛି | ଆଜି ହୁଏତ ଶାରୀରିକ 
ଭାବରେ ସେହି ଶ୍ରୀଜଗନ୍ନାଥ ପ୍ରେମୀ ମହାନ୍‌ ମଣିଷକୁ ଆମେ ଆଉ ପାଇପାରିବା 
ନାହିଁ; ମାତ୍ର ତାଙ୍କ ଅମର ପବିତ୍ର ଆତ୍ସା ଏମିତି ଆମ ଚାରିପାଖେ ବୁଲି ଆଶୀର୍ବାଦ 
ଦେଉଥିବେ, ସଙ୍କଟ ସମୟରେ ପ୍ରେରଣା ଦେଇ ଜୀବନମୁଖୀ କରାଉଥିବେ । 
ରାଧାନାଥଙ୍କ ଭାଷାରେ- “ ସାର୍ଙ୍କ ମାଟି ଦେହକୁ ଶ୍ଲଶାନ ଗ୍ରାସ କରିନେଇଛି ସିନା, 
ମାତ୍ର ଯଶୋଦେହେ ସେ ଆୟୁଷ୍କାନ୍‌” । ସାର୍‌ଙ୍କ ଅମର ଆତ୍ସା ପ୍ରତି ଏହି ଅଧମ 
ଛାତ୍ରର କୋଟି କୋଟି ପ୍ରଣାମ | ଯେଉଁ ଜଗନ୍ନାଥ ସାର୍‌ଙ୍କୁ ନିଜ ପାଖକୁ ନେଇଗଲେ, 
ସେ ହିଁ ତାଙ୍କ ପରିବାରଙ୍କୁ ଏହି ଦୁଃଖ ସହ୍ଯ କରିବାର ଧୈର୍ଯ୍ୟ ପ୍ରଦାନ କରନ୍ତୁ, 
କାଳିଆ ନିକଟରେ ଏହାହିଁ ପ୍ରାର୍ଥନା! 
ପୁଟ ନମ୍ବର- ୨ ୪୦/୬୩୪୨, ସମେଇଗାଡ଼ିଆ, ପୋଷ୍ଟ- ମଞ୍ଚେଶ୍ଵର 
ଭୁବନେଶ୍ବର- ୧୦, ମୋ.: ୯୯୩୭୭ ୯୫୦୫୫ 

ନିଆରା ମଣିଷ 


@ ନାରାୟଣ ସାହୁ 


ଗୁରୁଦେବ ଆଶୁତୋଷ ପଟ୍ଟନାୟକ ଆମପାଇଁ ଥିଲେ ଏକ ଭିନ୍ନମଣିଷ। କାରଣ 
ପଢ଼ିଲାବେଳେ ତାଙ୍କ ରୁମ୍‌ ଭିତରକୁ ଆମ ସମସ୍ତଙ୍କର ଅବାଧ ପ୍ରବେଶ ଥିଲା। ଏକନମ୍ବର 
ହାଟ ପାଖରେ ସେ ରହୁଥିବାବେଳେ ଆମେ ସେଠାରେ ଖଟିକରୁ | ଆମପାଇଁ ମାଡାମଙ୍କ 
ଦ୍ଵାର ସଦାବେଳେ ଖୋଲା । ବାପାମାଂଙ୍କ ଉଳି ଆଦର କରୁଥିବା ଦୁଇଟି ନିଆରା 
ମଣିଷ | ତାଙ୍କ ମା' ମରିଗଲାବେଳେ ଆମେ ତାଙ୍କ ଗାଁ ଜଗତସିଂହପୁର ଯାଇଛୁ ¦ ତାଙ୍କ 
ଗାଁ, ତାଙ୍କ ଘର, ତାଙ୍କ ବାଡ଼ିବଗିଚା ଥିଲା ଏକ ପ୍ରକାର ପରିଚିତ ଠିକଣା। କାହାରି 
ଦେହ ଖରାପ ହେଲେ ଆମେ ଦଡଉଡ଼ିଥାଉ ତାଙ୍କ ଘରକୁ । କିଛି ପରୀକ୍ଷା କରିବାକୁ 
ହେଲେ ଆମେ ଯାଉ ଛ' ନମ୍ବର ଡାକ୍ତରଖାନା | ସେଠି ମାଡାମ୍‌ ପିଲାମାନଙ୍କୁ ସବୂପ୍ରକାର 
ସାହାଯ୍ୟ ଯୋଗାଇଥନ୍ତି। ବାଣୀବିହାର ପିଲା ନା ଶୁଣିଲେ ମାଡାମ୍‌ ଆଗେଇ ଆସିଥାନ୍ତି 
ଆମ ପାଖକୁ । ସୁଦୂର ମଫସଲ ଅଞ୍ଚଳରୁ ବାପମାଂଙ୍କୁ ଛାଡ଼ି ଆସିଥିବା ପିଲାମାନଙ୍କ 
ପାଇଁ ସେ ଦୁହେଁ ଥିଲେ ଆଦରର ମଣିଷ | 

ସାର୍‌ ଆମ ସହିତ କେବଳ ଜଣେ ଶିକ୍ଷକ ଭାବେ ମିଶୁ ନଥିଲେ। ସେ ଥିଲେ 
ଆମପାଇଁ ବନ୍ଧୁ ହିତୈଷୀ ଓ ପଥପ୍ରଦର୍ଶକ । ପିଲାଙ୍କର କିଛି ଅସୁବିଧା ହେଲେ ତାଙ୍କ 
ପାଖରେ ହାତ ପତଉଥିଲେ । ଆଉ କୌଣସି ସାର୍‌ଙ୍କ ପାଖରେ ପିଲାଏ ଏତେଟା ସହଜ 
ହୋଇପାରୁ ନଥିଲେ | ଗୁଲିଖଟି ଗପରେ ସାର୍‌ ଥିଲେ ଓସ୍ତାଦ୍‌। ସ୍ବେହ ମାଡାମଙ୍କ ନେଇ 
ବହୁ ଥଟ୍ଟାତାମସା ହୁଏ | ଅନାବିଳ ଭାବ ଆଉ ପ୍ରେମର ସେ ଥିଲେ ଏକ ଉଜ୍ଜଳ ଦୃଷ୍ଟାନ୍ତ | 

ପ୍ରାଚୀନ ଓଡ଼ିଆ ସାହିତ୍ୟର ସେ ଥିଲେ ଏକ ବାରିଧି। ଯେତେବେଳେ ଯେଉଁ 
ମୁହୁର୍ଭରେ ଯାହାର କିଛି ଅସୁବିଧା ହୁଏ, ସେ ତାଙ୍କ ଘରେ ହେଉ, ବାଟରେ ହେଉ ବା 
କ୍ଲାସ୍‌ ରୁମ୍‌ରେ ହେଉ, ସବୁ ଜାଗାରେ ଅକାତରେ ବୁଝାଇ ଦେଉଥିଲେ | ପିଲାମାନଙ୍କ 
ସହିତ ସେ ବେଶି ଭଲଭାବେ ମିଶିପାରୁଥିଲେ। 

ଅବସର ନେଲାପରେ ସାର୍‌ଙ୍କ ଠିକଣା ହେଲା ଚକେଇସିଆଣୀ, କେନାଲରୋଡ୍‌ | 
ମତେ ଅନେକଥର କହିଛନ୍ତି ତାଙ୍କ ଘର ପାଖପାଖି ଜାଗା କିଣିବାକୁ | ମୁଁ ପାରିନାହିଁ। 
ଭି. ଏସ. ଏସ୍‌. ନଗରରେ ମୋର ୩୦ ବର୍ଷର ରହଣି ଭିତରେ ମତେ ପାଖ ହେଉଥିବାରୁ 
ତାଙ୍କ ଘରକୁ ବାରମ୍ବାର: ଯାଇଥାଏ । ସେ ଚାହାନ୍ତି ପିଲାଏ ତାଙ୍କ ଘରକୁ ବେଶିଥର 
ଆସନ୍ଧୁ। ହେଲେ କର୍ମଜଞ୍ଜାଳ ଆମକୁ ସେତିକି କରିବାକୁ ଦେଇନି। ତାଙ୍କ ମୃତ୍ୟୁର 
ମାସେ ପୂର୍ବରୁ ତାଙ୍କ ଘରକୁ ଯାଇଥିଲି | ତାଙ୍କ ୩ଠe ୀa× କାଗକ ଏବଂ ପାସ୍ବୁକ୍‌ 
pate କରିବାର ଥିଲା| ସେଦିନ ସେ ବହୁତ ଦୁର୍ବଳ ହୋଇପଡ଼ିଥିଲେ । ଉଠି ଚଲାଚଲି 
କରିବାରେ କଷ୍ଟ ହେଉଥିଲା। ଦୁଃଖରେ କହିଥିଲେ, “ସାନଟା ପାଇଁ ମୁଁ କିଛି 
କରିପାରିଲିନି | ପାରିବ ଯଦି ତା' ପାଇଁ ଟିକେ ଚେଷ୍ଟାକର|” 

. ଅତି ଆଦରର ଅମାୟିକ ଜଣେ ଦରଦୀ ମଣିଷକୁ ଆମେ ସବୁଦିନ ପାଇଁ ହରାଇଲୁ, 
ଯାହା କେବେ ପୂରଣ ହୋଇପାରିବ ନାହିଁ। ସାରା ଜୀବନ ଆମପାଇଁ ଆଲୋକବର୍ଭିକା 
ସାଜିଥିବା ଏଇ ନିଆରା ମଣିଷଟି ପାଇଁ ଦୂରରୁ ଥାଇ ଜୁହାର କରୁଛୁ ଆଉ ତାଙ୍କର 
ଅମର ଆତ୍କାର ସଦ୍ଗତି କାମନା କରୁଛୁ | 

ଛାତ୍ର (ନାରଣ) 

ଆଉ ବୋଧେ ପଚାରି ପାରିବିନି 
@ ଡକୂର ଅଭୟ ବାରିକ 


ସେଠି ପହଞ୍ଚିଲା ବେଳକୁ ସବୁ ପ୍ରସ୍ତୁତି ସରିଯାଇଥିଲା। ରଥ-ପଥ-ରଥୀ, ରଥ- 
ପଥ-ରଥୀ... !! 

ଏକ ସୁରମ୍ୟ ଗଜରାମାଳାକୁ ଥରଥର ହାତରେ ସାର୍‌ଙ୍କ ଶବାଧାର ଉପରେ 
ଲମ୍ବେଇ ଦେଲାପରେ ମୋତେ ଲାଗିଲା, ମୋ” ପାଦତଳୁ ଏକ ଶୂନ୍ୟ ଶୀତଳ ନିରବତା 
ମୋତେ ଭିଡ଼ି ଧରିଛି । 

ଏକ ଛିନ୍ନମୂଳ ବୃକ୍ଷଭଳି ଅଧିର ଅଧିର ଲାଗୁଥିଲା। ଆଜିଥିଲା ଜୁଲାଇ ୧୩ 
ତାରିଖ ଶ୍ରୀଜଗନ୍ନାଥଙ୍କ ସୁନାବେଶ । ସକାଳୁ ସକାଳୁ ମୋର ସତୀର୍ଥ ଅନୁଜ ପ୍ରତିମ 
ଜଟଣୀ ମହାବିଦ୍ୟାଳୟ ଗଣିତ ବିଭାଗର ମୁଖ୍ୟ ଡକ୍ଟର ଅମିତ ବିକ୍ରମ ପଟ୍ଟନାୟକଙ୍କ 
ଫୋନ୍‌ କଲ୍‌ ଦେଖିଲା ପରେ ଏଇ କେତେଦିନ ହେଲା ଆମେ ଯେଉଁ ଦୂର୍ବିପାକର 
ସମ୍ଭାବନା ଭିତରେ ଘାରି ହେଉଥିଲୁ ତାହାହିଁ ଘଟିଗଲା ବୋଲି ଅନୁମାନ କରୁଥିଲି। 
ତାହା ହିଁ ହେଲା। ସାର୍‌ ଗତକାଲି ଜୁଲାଇ ୧ ୨ ତାରିଖ ରାତ୍ରିରେ ପବିତ୍ର ବାହୁଡ଼ା 
ତିଥିରେ ବାହୁଡ଼ି ଯାଇଛନ୍ତି। 

ସେହି ଥରଥର ଭୂମିରେ ଠିଆ ହୋଇ ମୁଁ ପାଖାପାଖି ଚାରିଦଶନ୍ଧି ପଛକୁ ଫେରି 
ଯାଉଥିଲି ବାଣୀବିହାର ଓଡ଼ିଆ ବିଭାଗ ଶ୍ରେଣୀ କକ୍ଷକୁ | ପ୍ରାଚୀନ ଓ ମଧ୍ଯଯୁଗୀୟ ସାହିତ୍ୟକୁ 
ଆତୃସ୍ଥ କରି ଅନର୍ଗଳ ଅଧ୍ଯାପନା ପ୍ରଦାନ କରୁଥିବା ମୋର ପରମଗୁରୁ ପ୍ରଫେସର 
ଡକ୍ଟର ଆଶୁତୋଷ ପଟ୍ଟନାୟକଙ୍କ ପାଖକୁ | 

ଅଥଚ ଆଜି ସେ ନିରବ ନିଷ୍ପନ୍ଦ ! ! 

ପି.ଜି.ରେ ମୋର ସ୍ବତନ୍ତ୍ର ପତ୍ର ଅଲଗା ଥିଲା | ସେ ମୋର ପିଏଚ୍‌ଡି. ଗାଇଡ୍‌ 
ନଥିଲେ ଅଥଚ ଯେଉଁ ଅକପଟ ସ୍ବେହ, ଶ୍ରଦ୍ଧା, ଆଶୀର୍ବାଦ ପାଇଛି ତାହା ଦୁର୍ଲଭ । 

ଗୁରୁ ହୋଇ ସିଏ ଏତେ ଆପଣାର 
@ ପ୍ରଦୀପ୍ତ କୁମାର ବାରିକ 


ପବିତ୍ର ବାହୁଡ଼ା ରଥଯାତ୍ରା ଦିନ ତା. ୧୨.୦୭.୨୦ ୧୯ରିଖ ରାତି 
ଘ. ୧୧. ୨ ୨ ମିନିଟ୍‌ରେ ମୋର ପ୍ରିୟ ସାର୍‌ ପ୍ରଫେସର ଡକ୍ଟର ଆଶୁତୋଷ ପଟ୍ଟନାୟକଙ୍କ 
ଦେହାନ୍ତ ମୋ ହୃଦୟରେ ଏକ ମର୍ମଦାହୀ କ୍ଷତ ସୃଷ୍ଟି କରିଛି । ସେ ମୋ' ପାଇଁ କେବଳ 
ଗୁରୁ ନଥିଲେ। ଥିଲେ ଜଣେ ଆତ୍ସୀୟ ସ୍ଵଜନଙ୍କଠାରୁ ଢେର ଅଧିକା | 

ବ୍ୟକ୍ତିଗତ ସ୍ତରରେ ତାଙ୍କ ସହିତ ମିଶିବାର ଯେତିକି ସୁଯୋଗ ଓ ଅବସର ସେ 
ମୋତେ ଦେଇଥିଲେ ତାହା ମୁଁ ବର୍ଣନା କରିପାରିବି ନାହିଁ। ବାସ୍ତବରେ ଯେଉଁ କ୍ଷତ 
ମର୍ମଦାହୀ ଓ ଗଭୀର; ତାହାର ଅଭିବ୍ୟକ୍ତି ସବୁବେଳେ ଅନୁଭବ ଆଗରେ ବହୁତ 
ସାନ | ତାଙ୍କ ସହିତ ସଂପର୍କର ଖିଅ ୧୯୭୯ ମସିହା (ବାଣୀବିହାର ସ୍ଵାତକୋତ୍ତର 
ଓଡ଼ିଆ ବିଭାଗରେ ମୋ” ପାଠପଢ଼ା ଆରମ୍ଭ )ରୁ ଆରମ୍ଭ ହୋଇଥିଲା। ଏହା ଏତେ 
ବର୍ଣ୍ଣମୟ ଓ ପ୍ରାଣବନ୍ତ ଥିଲା ଯେ ତାହାକୁ ଏକ ବିରଳ ସୌଭାଗ୍ୟ ବୋଲି କୁହାଯିବା 
ଯଥାର୍ଥ ହେବ | ସେଭଳି ସ୍ବେହ, ଭଲପାଇବା, ଶ୍ରଦ୍ଧା, ସାହାଯ୍ୟ ଓ ଆନ୍ତରିକତା ଲାଭ 
କରି ମୁଁ ଧନ୍ୟ ମନେକରିଛି ନିଜକୁ; ଧନ୍ଯ ହୋଇଛି ମୋ” ଜୀବନ । 

ଜଣେ ଉଜ୍କୁଷ୍ଟ ଛାତ୍ରର ଉଚ୍ଚ ଦରର ଗବେଷକ, ଦକ୍ଷ ଅଧ୍ୟାପକ ଓ ଗୁଣଗ୍ରାହୀ ଗୁରୁ 
ଭାବରେ ତାଙ୍କର ସୁଖ୍ୟାତି ସର୍ବଜନବିଦ୍ଯ!। ମାତ୍ର ତାଙ୍କର ଉଦାର ମାନବିକତା, 
ଛାତ୍ରବସ୍ସଳତା ଓ ଅମାୟିକ ମଣିଷପଣିଆ ପ୍ରକୃତରେ ତାଙ୍କୁ ଅନ୍ୟମାନଙ୍କଠାରୁ ଅଲଗା 
କରି ଚିହ୍ନାଇ ଦିଏ। ତାଙ୍କ ବାସଭବନକୁ ଯେ କୌଣସି ସମୟରେ ଯାଇଥିବା ଯେକୌଣସି 
ଛାତ୍ର ଅଥବା ଅତିଥି କିଛି ନଖାଇ ଫେରିବା କଥା ମୁଁ କେବେ ଜାଣିନାହିଁ କି ଶୁଣିନାହିଁ। 
ସେ ପାଠକଥା ଯେମିତି ବୁଝୁଥିଲେ ପେଟକଥା ମଧ୍ଯ ସେମିତି ବୂଝି ପାରୁଥିଲେ । 

ଏମ୍‌.ଏ. ପଢୁଥିବାବେଳେ ଅନିୟନ୍ତିତ ଖାଦ୍ୟ ଶୈଳୀ ଓ ଶ୍ୂଙ୍ଖଳାବି ହୀନ 
ଦିନଚର୍ଯ୍ୟା ଯୋଗୁ ମୋର ସ୍ଵାସ୍୍ୟାବସ୍ଥାରେ ଅଧୋଗତି ଘଟିଲା। ମୁଁ କ୍ରମଶଃ 

ରୁଗ୍ଣ ଓ ମଳିନ ହୋଇପଡ଼ିଲି। ଆଶୁସାର୍‌ ମୋର ଏ ଅବସ୍ଥା ଲକ୍ଷ୍ଯ କରି 
ନିଜେ ତାଙ୍କ ସକଟରରେ ମୋତେ କ୍ୟାପିଟାଲ ହସିଟାଲ ନେଇ ସେଠାରେ ମୋର 
ସ୍ବାସ୍ପ୍ୟପରୀକ୍ଷା କରାଇଥିଲେ। ମୋ” ଅସୁସ୍ପୃତାର କାରଣ ଓ ପରିଣତିର 
ଭୟାବହତା ଜାଣି ସେ ସେଠାରୁ ମୋତେ ତାଙ୍କ ଘରକୁ ନେଇଯାଇଥିଲେ। 
ମୋତେ ଛାତ୍ରାବାସକୁ ଆଉ ଛାଡ଼ିଲେ ନାହିଁ । ତାଙ୍କଘରେ ମୁଁ ଯଥୋଚିତ ଚିକିସ୍ା 
ଓ ପଥ୍ଯଲାଭ କରି ସୁସ୍ପ ହୋଇଥିଲି | ସାର୍‌ଙ୍କ ପତ୍ନୀ ମାଡାମ୍‌ ଡାକ୍ତର ବିମଳା 
ମହାନ୍ତି ମୋ” ଦେହର ଯତ୍ନ ନେଉଥିଲେ | ସାର୍‌ ତାଙ୍କ ଘରେ ମୋ’ ପାଠପଢ଼ାର 
ସମସ୍ତ ବ୍ୟବସ୍ଥା କରିଥିଲେ ମୁଁ ତାଙ୍କ ଘରେ ତାଙ୍କ ହେପାଜତରେ ରହି ଏମ୍‌.ଏ. 
ଶେଷ ସେମିଷ୍ଟାର ପରୀକ୍ଷା ଦେଇଥିଲି। ମାସାଧିକ କାଳ ହଷ୍ଟେଲରେ ମୋ” 
ରୁମ୍‌ରେ ତାଲା ପଡ଼ି ଥିଲା| ଞିଷଧ ଖର୍ଚ୍ଚଠାରୁ ଆରମ୍ଭ କରି ସକଳ ପ୍ରକାର ଯତ୍ନ 
ସେ ମୋ” ପାଇଁ କରିଥିଲେ। ମୋ” ଜୀବନରେ ସେ ଯଦି ସେହି ମୁହୁର୍ରରେ 
ସେହିଭଳି ଆସି ନଥାନ୍ତେ ତେବେ ମୁଁ ତାଙ୍କ ଅନ୍ତିମ ଶଯ୍ଯା ପାଖରେ ରହି 
ଅଶ୍ରତର୍ପଣ କରିବା ପରିବର୍ରେ ହୁଏତ ଘଟନାଚକ୍ର ଓଲଟି ଯାଇଥାନ୍ତା। 

ବ୍ୟକ୍ତିଗତ ଭାବରେ ସେ ମୋ” ଜୀବନ ଆକାଶକୁ ଯେଉଁପରି ଆଛଛନ୍ନ ଓ 
ଆବିଷ୍ଟ କରିଥିଲେ, ସେଥିରୁ ନିଜକୁ ମୁଁ କସ୍ପିନ୍‌ କାଳେ ମୁକ୍ତ କରିପାରିବି ନାହିଁ। 
ତାଙ୍କ ସହିତ ମିଳାମିଶା ଏଭଳି ଅନ୍ତରଙ୍ଗ, ଆଳାପମୟ, ଶିକ୍ଷାଧର୍ମୀ ଏବଂ ବନ୍ଧୁତୃପୂର୍ଣ 
ଥିଲା, ଯେଉଁଥିପାଇଁ ତାଙ୍କୁ ମୁଁ ଜଣେ ଆତ୍ସୀୟ ସ୍ଵଜନଠାରୁ ଅଧିକ ଆପଣାର ବୋଲି 
ମନେକରେ। ସେ ଗୁରୁ ହୋଇ ମଧ୍ଯ ଥିଲେ ଗୁରୁତର। ତାଙ୍କ ସହିତ ଖାଇବା, 
ରହିବା, ସିନେମାଯିବା, ଫରେଷ୍ଟପାର୍କରେ ସନ୍ଧ୍ୟା କଟାଇବା, ଆଳାପ ଆଲୋଚନାରେ 
ପାଠକଥା, ଦେଶବିଦେଶ କଥା, ଧର୍ମଦର୍ଶନ ଏବଂ ଖୁସି ମଜାକରିବା ଇତ୍ଯାଦି 
ମୋ' ପାଇଁ ଏତେ ଲୋଭନୀୟ ଓ ଭୋଗ୍ୟ ଥିଲା ଯେ ସେସବୁ ଏବେ ମୋ’ ଭିତରେ 
ଦଦଂଶୂକ ଯନ୍ତ୍ରଣାର ପୀଡ଼ା ସୃଷ୍ଟି କରୁଛନ୍ତି। 

ଆଶୁସାର୍‌ ମୋ” ପାଇଁ କଂଣ ଓ କିପରି- ତା'ର ଏକ ନିଟୋଳ ରୂପଚିତ୍ର 
ରଖିବାପାଇଁ ମୁଁ ଅସମର୍ଥ । ମୋ” ଅଧ୍ୟାପକ ଜୀବନ ପରିଧିରେ ଏମିତି ଏକ ବିନ୍ଦୁ କିମ୍ବା 
ସ୍ଥିତି ନାହିଁ ଯାହା ତାଙ୍କ ପ୍ରଭାବରୁ ମୁକ୍ତ ଅଥବା ସ୍ବୟଂ ସ୍ଵାଧୀନ | ସାର୍‌ ତାଙ୍କ ପ୍ରତ୍ୟକ୍ଷ 
ତତ୍ତ୍ଵାବଧାନରେ ଗବେଷଣା କରିବାପାଇଁ ମୋତେ ବହୁ ଭାବରେ ସାହାଯ୍ୟ ସହଯୋଗ 
ବଢ଼ାଇଥିଲେ ବି ମୁଁ ତାହାର ସଦୂପଯୋଗ କରିପାରି ନଥିଲି; ଯେଉଁଥିପାଇଁ ମୋର 

ପିଏଚ୍‌ଡ଼ି. ପାଇବା ଅନେକ ଡେରି ହୋଇଗଲା ଏବଂ ତାହା ପୁଣି ଆଉଜଣେ 
ତରତ୍ତ୍ଵାବଧାରକଙ୍କ ଅଧୀନରେ | 
ତାଙ୍କ ନିକଟରେ ମୋର କଥାବାର୍ଭା, ଆଚରଣ, ବ୍ଯବହାର ହୁଏତ 
କେତେବେଳେ ଶାଳୀନତାର ସୀମା ଲଙ୍ଘନ କରିଥିବ | ଗୁରୁ-ଛାତ୍ର ସମ୍ପର୍କର 
ତଥାକଥିତ ଓପଚାରିକତା ନଥିବାରୁ ମୁଁ ହୁଏତ ଏପରି କିଛି କରିଥିବି ଯାହା ତାଙ୍କ 
ମନରେ ଆଘାତ ବି ଦେଇଥିବ | କିନୁ ତାଙ୍କ ଭଲପାଇବାର ଲୋଭିଲାପଣ ଭିତରେ 
ସେ ସବୁ କୁଆଡ଼େ କେମିତି ରଙ୍ଗହୀନ ହୋଇ ଦ୍ରବୀଭୂତ ହୋଇଯାଇଛନ୍ତି, ଯାହାକୁ 
ମୁଁ କେବେ ଧରିପାରି ନାହିଁ। ଏବେ ମନେକରୁଛି ସେଭଳି ବ୍ୟକ୍ତିତୃ ଶିକ୍ଷକତା ଓ 
ପ୍ରଶସ୍ତତାକୁ ବୁଝିବାପାଇଁ ମୁଁ କେତେ ଅଯୋଗ୍ୟ | ତାଙ୍କ ମଣିଷପଣିଆ ନିକଟରେ 
ନତଜାନୁ ହୋଇ ସହସ୍ର ପ୍ରଣିପାତ ଜଣାଉଛି । 
ସବୁ ବୁ ଶୈଳରୁ ମାଣିକ୍ୟ ମିଳେନାହିଁ; ସବୁ ଗଛ ଚନ୍ଦନ ଭଳି ନୁହନ୍ତି; ସବୁ ଶାମୁକା 
ମୁକ୍ତା ଦେଇ ପାରନ୍ତି ନାହିଁ; ସମସ୍ତ ପ୍ରକାର ଫଳ ଭକ୍ଷ୍ୟ ହୋଇପାରେ ନାହିଁ। ସବୁ 
ଶିକ୍ଷକ ଅଧ୍ୟାପକ ମଧ୍ଯ ଡକ୍ଟର ଆଶୁତୋଷ ପଟ୍ଟନାୟକଙ୍କ ଭଳି ନୂହନ୍ତି। ସେ ମୋ' ପାଇଁ 
ସ୍ଵତନ୍ତ୍ର ଅନନ୍ୟ, ଅସାଧାରଣ | ତାଙ୍କର ଅବର୍ଉଭମାନ ମୋ” ଅବଶିଷ୍ଟ ଆୟୁଷରେ ଏକ 
ଅପୂରଣୀୟ ଅଭାବ | ହେ କୃପାମୟ ! ସେ ଅଭାବକୁ ଆଜୀବନ ମୁଁ ଅବିଛିନ୍ନ ଭାବରେ 
ଅଙ୍ଗୀକାର କରୁଥାଏ- ଏହି ଆଶୀର୍ବାଦ ଅପେକ୍ଷାରେ ରହୁଛି | 
ଅବସରପ୍ରାପ୍ତ ଓଡ଼ିଆ ଅଦ୍ଯାପକ 
ମଲ୍ଲିକ କଂପ୍ଲେକ୍ସ୍ ଜାଗମାରା, ଭୁବନେଶ୍ବର-୭୫୧ ୦୩୦ 
ମୋ.: ୯୪୩୮୫୮୯୧୨୩ 
ma 
i 

ଆତ୍ମୀୟତାର ଅନ୍ୟନାମ ଆଶୁସାର୍‌ 


@ ପ୍ରଦୀପ ଦାଶ 


ଆଶୁସାର ଆଉ ନାହାନ୍ତି; କାଲି ରାତିରେ ସେ ଚାଲିଗଲେ । ସକାଳ ୫ଟା ୧୪ରେ 
ନନା ଓରଫ ପ୍ରଦୀପ୍ତ କୁମାର ପଣ୍ଡାଙ୍କ କୋହବିଜଡ଼ିତ ଏହି ସ୍ଵର ହଠାତ୍‌ ମୋତେ ବିମୂଢ଼ 
କରିତୋଳିଲା। ଏ ଏକ ଏମିତି ବିମୂଢ଼ାବସ୍ଥା ଯେ ହଠାତ୍‌ କିଛି ଆଉ ଭାବି ହୁଏନି, କହି 
ହୁଏନି କିମ୍ବା କରି ହୁଏନି । ଚିନ୍ତା ଓ ଚେତନାର ପରିସରଟି ଫାଙ୍କା ହୋଇଯାଏ। 

ନନା ପୁଣି କହିଲେ, କିଛି ସମୟ ପରେ; ପ୍ରଦୀପ ଶୁଣୁଛଟି ! 

ମୁଁ ଶୁଣୁଥିଲେ ମଧ୍ଯ ମୋ” ପାଟିରୁ କିଛି ଶବ୍ଦ ଆସୁ ନଥାଏ। ସେ ପୁଣି 
ଦୋହରାଇଲେ; ପ୍ରଦୀପ ! 

ସମ୍ବିତ ଫେରି ଆସିବା ପରି ହେଲା। ମୁଁ କହିଲି, ହଁ ନନା, ଶୁଣୁଛି | 

—- ଆରେ ସେ ଗୁରୁଦ୍ଵାରର ସ୍ଵର୍ଗରଥ ଗାଡ଼ି କଥା ଟିକିଏ ବୁଝ । ଏଇ ସକାଳ 
ସାତଟା କି ଆଠଟା ସୁଦ୍ଧା ତାଙ୍କୁ ପୁରୀ ସ୍ଵର୍ଗଦ୍ଵାର ନେବା। 

କେମିତି ଏକ ଅସହାୟ ପଣ ଆବୋରି ବସିଲା; ଠିକ୍‌ କିଛିମାସ ତଳେ ମୋ” 
ବାପାଙ୍କ ଦେହାନ୍ତ ହେବାବେଳର ଅସହାୟତା ପରି! ଅବଶ୍ଯ ସେତେବେଳେ ମଧ୍ଯ 
ନନା ମୋ!’ ପାଖରେ ଥିଲେ 

ମୋତେ ଲାଗୁଥିଲା, କ୍ରମଶଃ ଆମେ ଯେମିତି ମୁରବୀ ଶୂନ୍ୟ; ପରମ ହିତୈଷୀ 
ଶୂନ୍ୟ ହୋଇଯାଇଛୁ। ଭାରି ଏକଲା, ଅସହାୟ ହୋଇପଡ଼ିବାର ଦୁର୍ବିଷହ ଦୁର୍ଯୋଗ। 

ଆଶୁସାର କେବଳ ସାର ନଥିଲେ | ସେ ଥିଲେ ପରମ ଆତ୍ସୀୟ, ପରମ ହିତୈଷୀ, 
ଅପତ୍ୟ ପ୍ରେମରେ ସଦା ଛଳଛଳ ଜଣେ ପିତୃସ୍ଥାନୀୟ ବ୍ୟକ୍ତି। ଶିକ୍ଷାୟତନ ବାହାରେ 
ଥିଲେ ମଧ୍ଯ ଆମପରି ଛାତ୍ରଙ୍କ ସେ ସଦା ହିତ କାମନା ହିଁ କରୁଥିଲେ | କୌଣସି ଜଣେ 
ଛାତ୍ରର ମଙ୍ଗଳ ବ୍ୟତୀତ ଅମଙ୍ଗଳ ଭାବିପାରୁ ନଥିବା ଗୁରୁ ହିଁ ଆଶୁସାର। ଯେତେ 
ଦୂରରେ ଥିଲେ ମଧ୍ଯ କାଥାବାର୍ଭା କଲାବେଳେ ଲାଗିବ ସତେ ଅବା ସାର ନିଜ ପାଖରେ 
ବସାଇ କଥାବାର୍ଭା ହେଉଛନ୍ତି। 

ମନେଅଛି, ପାଠପଢ଼ାଇଲାବେଳେ ସେ ଅନର୍ଗଳ କହି ଚାଲୁଥିଲେ | ଯେମିତି 
ଘୋଷି ଆସି ଶ୍ରେଣୀରେ କହୁଛନ୍ତି। ପ୍ରକୃତରେ କିନ୍ତୁ ସେ ସବୁକିଛି ଏତେ ପ୍ରାଞ୍ଜଳ ଓ 
ସ୍ପଷ୍ଟଭାବେ କହି ପାରୁଥିଲେ ଯେ ଆମଘପରି ସୃଵଳ୍ପଧଜ୍ଞାନୀ ଛାତ୍ରମାନେ ହଠାତ୍‌ କଥାଟିକୁ 
ବୁଝିପାରୁ ନଥିଲୁ। ପରେ, କାଳକ୍ୁମେ ଅଭିମନ୍ୟୁ ସାମନ୍ତ ସିଂହାରଙ୍କ ବିଦଗ୍ଧ ଚିନ୍ତାମଣିଠୁ 
କବିସୂର୍ଯ୍ୟ ବଳଦେବ ରଥଙ୍କ କିଶୋର ଚନ୍ଦ୍ରନନ ଚମ୍ପ୍‌ ପର୍ଯ୍ୟନ୍ତ ଆସିବାବେଳକୁ ଯେ 
କେହି ଅଚିରେ ବୁଝିଯିବ ଯେ ମଧ୍ଧଯୁଗୀୟ ସାହିତ୍ୟ କ୍ଷେତ୍ରରେ ମହାଜ୍ଞାନୀ ନହେଲେ 
ଏପରି କହିବା ଅସମ୍ଭବ । ପ୍ରକୃତରେ ସେ ମହାଜ୍ଞାନୀ ହିଁ ଥିଲେ । ମଧ୍ଯଯୁଗୀୟ ବୈଷ୍ଣବ 
ସାହିତ୍ୟ କ୍ଷେତ୍ରରେ ତାଙ୍କର ବିସ୍ତୃତ ଜ୍ଞାନ ବିଶଦ ବୁଝାମଣା ଓ ବିପୁଳ ପ୍ରବେଶ ହିଁ 
ତାଙ୍କ ଭାଷଣକୁ ଏମିତି ଉଚ୍ଚସ୍ତରୀୟ କରିପାରି ଥିଲା। 

ସାର୍‌ ସବୁବେଳେ ବସି ପଢ଼ାଉଥିଲେ। ହାତରେ ନୁହେଁ, ବ୍ୟାଗରେ ବହିଟି 
ଥିବ | କେତେବେଳେ ମନ ହେଲେ ବହିଟିକୁ କାଢ଼ି ସେ ଟେବୁଲ୍‌ ଉପରେ ଥୋଇବେ।| 
ମାତ୍ର ବହି ଖୋଲିବାର ଆବଶ୍ୟକତା ନଥିବ | କାରଣ, ସେ ଯାହା ପଢ଼ାଇବେ, ସେ 
କାବ୍ୟାଂଶ ବା କବିତାଂଶ ତାଙ୍କ ପାଟିରେ ଥିବ | ତାହା କହିବା ସହିତ ତା” ମଧ୍ଯରେ 
ଥିବା ଦର୍ଶନଟିକୁ ସେ ଏମିତି ଭାବେ ଉପସ୍ଥାପନ କରିବେ, ଯାହା ଏକ ନୂତନ ଅର୍ଥାରୋପ 
କରୁଥିବ ଆମ ସମସ୍ତଙ୍କ ଆଗରେ | ପାଟିରେ ସବୁବେଳେ ପାନଟିଏ ଥିବ | ଯଦିଓ 
ସେଇଟି କଳରେ ନିରୁପଦ୍ରବ ଭାବେ ନିଜର ସ୍ମିତିଟି ହିଁ କେବଳ ଜାହିର କରୁଥିବ। 

ଜଣେ ଛାତ୍ରବସ୍ସଳ ଶିକ୍ଷକ ଭାବେ ତାଙ୍କର ଖ୍ୟାତି ଥିଲା | ତାଙ୍କ କୋଠରି ଭିତରେ 
ସବୁବେଳେ ଗହଳି ଥିଲା ଛାତ୍ରମାନଙ୍କର | କେତେ କେତେ ଛାତ୍ର ଏତେ ମିଶିଯାଉଥିଲେ 
ଯେ ଲାଗିବ ସେଇମାନେ ହିଁ କେବଳ ସାରଙ୍କ ପ୍ରିୟ | ମତ୍ର ପ୍ରକୃତ ଘଟଣା ସେପରି 
ନଥିଲା। ଜଣେ ପରିଶ୍ରମୀ ଜ୍ଞାନ ପିପାସୁ ଛାତ୍ରଙ୍କ ପ୍ରତି ତାଙ୍କ ଭଲପାଇବା ଥିଲା 
ଅତୁଳନୀୟ | କୌଣସି ସମସ୍ୟା ତାଙ୍କ ପାଖରେ ସମସ୍ୟା ହୋଇ ରହୁନଥିଲା। ଅନେକ 
ଛାତ୍ର ପରୀକ୍ଷାରେ ଭଲ ମାର୍କ ପାଇବା ଉଦ୍ଦେଶ୍ୟରେ ତାଙ୍କର ନିକଟବର୍ଭୀ ହେଉଥିଲେ | 
ବୁଝି ପାରୁଥିଲେ ମଧ୍ଯ ସେ କାହାରିକୁ ହତାଦର କରୁନଥିଲେ । ମିଶୁଥିଲେ। ମାତ୍ର 
ରେଜଲ୍ବ ବାହାରିଲାବେଳକୁ ପାତର ଅନ୍ତର କିଛି ନଥିଲା। ଯେଉଁମାନେ ମିଶୁଥିଲେ, 
ସେମାନେ ହୁଏତ ନିଜ ପ୍ରାପ୍ୟଠୁ ଅଧିକ ପାଉଥିଲେ, ମାତ୍ର ଯେଉଁ ଛାତ୍ର ମିଶୁ ନଥିଲେ; 
ସେ ଯଦି ଜ୍ଞାନୀ କିମ୍ବା ବହୂପାଠୀ ହୋଇଥାଏ; ତେବେ ତାକୁ ତାର ନିଜ ପ୍ରାପ୍ୟରୁ 
କଦାପି କମ୍‌ ମିଳୁ ନଥିଲା। ବରଂ ଆଶାଠୁ ଅଧିକ ହିଁ ସେ ପାଇପାରୁଥିଲା| 

ଉତ୍କଳୀୟ ଧର୍ମଧାରା କ୍ଷେତ୍ରରେ ସେ ଥିଲେ ମୁରବୀସୁଲଭ ବିଦ୍ଵାନ। ଶୈବ, 
ଶାକ୍ତ ବୌଦ୍ଧ, ଜୈନ, ନାଥ, ମହିମା କିମ୍ବା ବ୍ରାହ୍ମ ସବୁଥିରେ ତାଙ୍କ ଜ୍ଞାନପିପାସା କିଛି 
କମ୍‌ ନଥିଲା। କେବଳ ସେତିକି ନୁହେଁ; ସୌର, ଗାଣପତ୍ୟ, ବ୍ରାହୁଣ୍ୟ ଧର୍ମଠୁ ଆରମ୍ଭ 
କରି ବୈଷ୍ଣବ ଧର୍ମ ପର୍ଯ୍ୟନ୍ତ ତାଙ୍କ ଜ୍ଞାନର ସୀମା ଥିଲା ବିସ୍ତୃତ ଓ ବିପୁଳ । କୌଣସି 
ସନ୍ଦେହର ନିରାକରଣ ପାଇଁ ସିଏ ହିଁ ଥିଲେ ପ୍ରକୃତ ଶିକ୍ଷକ | ଉଭୟ ଓଡ଼ିଶୀ ଓ ଗୌଡ଼ୀୟ 
ବୈଷ୍ଣବ ଧର୍ମ କ୍ଷେତ୍ରରେ ସେ ଏତେ ବିଦଗ୍ଧ ଥିଲେ ଯେ ଥରେ ତାଙ୍କୁ ମନଦେଇ 
ଶୁଣିବାପରେ କିମ୍ବା ତାଙ୍କ ଲିଖିତ ବହି ପଢ଼ିବାପରେ ଯେକୌଣସି ବିଦ୍ଧଵାନ ବୃଝିପାରିବେ 
ଯେ ବୈଷ୍ଣବଧର୍ମ ଉପରେ ସେ କେତେ ବଡ଼ ପଣ୍ଡିତ | 

ସବୁଠାରୁ ବଡ଼କଥା ହେଲା ଭାବ। ଭାବ କ୍ଷେତ୍ରରେ ସେ ଏତେ ଗଭୀର ଓ 
ସକାରାତ୍ସକ ଯେ ତାଙ୍କ ସହିତ ଯିଏ ଥରେ ମିଶିଛି, ସିଏ କେବେ ତାଙ୍କୁ ଭୁଲି ପାରିବନି | 

ଶିକ୍ଷା କ୍ଷେତ୍ରରୁ ଅବସର ନେଲାପରେ ସେ ଚକେଇସିଆଣିରେ ଘର କରି ରହିଲେ | 
ସାଙ୍ଗ ହୋଇ କିମ୍ବା କେବେ କେତେବେଳେ ଏକୁଟିଆ ତାଙ୍କ ଘରେ ପହଞ୍ଚିଲେ ସେ ଭାରି 
ଖୁସି ହୋଇଯାଉଥିଲେ | ଆନନ୍ଦର ଏକପ୍ରକାର ଉଦ୍ଭାସରେ ଉଦ୍ଭାସିତ ହୋଇ ଉଠୁଥିଲା 
ତାଙ୍କ ମୁଖମଣ୍ଡଳ | ଭଲମନ୍ଦର ଖବର ବୁଝିବା, ମଝିରେ ଡକା ପକାଇବେ ଆହେ ପ୍ରଦୀପ 
ଆସିଲାଣି; ଆସ ମାତୃମୟୀ ମ୍ୟାଡାମ୍‌ ମଧ୍ଯ ଭାରି ସ୍ବେହରଙ୍କୁଣା; ଯାହାକିଛି ଘରେ ଥିବ, 
ଚକୁଳିଠୁ ଆରମ୍ଭ କରି ଛେନାପୋଡ଼ ଯାଏ, ସେଥିରୁ ଏକ ଉତ୍ତମ ଭାଗ ଧରି ପହଞ୍ଚିବେ 
ସେ ଯେତେ ନାହିଁ ନାହିଁ କଲେ ମଧ୍ଧ ତାଙ୍କ କବଳରୁ ମୁକୁଳି ଆସିବା ଅସମ୍ଭବ ନିଶ୍ଚିତ 
ଭାବେ ଖାଇବାକୁ ପଡ଼ିବ। ଏହା କେବଳ ମୋ” କ୍ଷେତ୍ରରେ ନୁହେଁ, ଅନ୍ୟ ଯିଏ ମଧ୍ଷ 
ମୋ” ସହିତ ଯାଇଥିବେ; ସମସ୍ତେ ଏଇ ସତ୍ୟର ସାମନା କରିବାକୁ ବାଧ୍ଯ। ଯେମିତି 
ଛାତ୍ରଛାତ୍ରୀମାନେ ତାଙ୍କ କୁଟୁମ୍ବ ଓ ସେ ସେମାନଙ୍କର ଅତ୍ୟନ୍ତ ଆତ୍ସୀୟ | 

ଗୌତମଚୁଦ୍ଧଙ୍କ ପରି ଅଶୀବର୍ଷ ବୟସରେ ସେ ଅମକୁ ଛାଡ଼ିଦେଇ ବାହୁଡ଼ିଗଲେ 
ସତ | ତାଙ୍କରି ଭାଷାରେ କହିଲେ- ପଞ୍ଚତନ୍ନାତ୍ରରେ ଲୀନ ହୋଇଗଲେ ସେ | ମତ୍ର ଜ୍ଞାନ, 
ଶିକ୍ଷାଦାନ, ସ୍ବେହ, ସଦିଚ୍ଛା, ସଦ୍ଭାବନା, ଆତ୍ସୀୟତା ପ୍ରଭୁତି ସୂକ୍ଷ୍ମ ଗୁଣାବଳୀକୁ ନେଇ 
ଆମପରି ଛାତ୍ରଛାତ୍ରୀଙ୍କ ଭିତରେ ଯେଉଁ ମୁର୍ିଟି ସଦାବେଳେ ଗଢ଼ି ଉଠୁଥିବ, ସେ ମୁର୍ଜିର 
ନାମ ହେବ ଆଶୁସାର ବା ଡକ୍ସର ଆଶୁତୋଷ ପଟ୍ଟନାୟକ | କହିବା ବାହୁଲ୍ୟ ଯେ ଏ ମୁଭି 


ଆମ ଭିତରେ ରହିବେ ଅମର ଅକ୍ଷୟ ଓ ଅବିନାଶୀ ରୁପେ | ଏ ସତ୍ୟର ଦ୍ଵିରୁକ୍ତି ନାହିଁ। 
ସ୍ଵତନ୍ତ୍ର ଶାସନ ସଚିବ, ଜଳସଂପଦ ବିଭାଗ, ଭୁବନେଶ୍ବର 

ଆଶୁସାର୍‌ 
@ ପ୍ରଦୀପ୍‌ କୁମାର ଦାସ 


ସାର୍‌ ଚାଲିଗଲେ। ଯିବାର ଦୁଇ ଚାରିଦିନ ପୂର୍ବରୁ ବନ୍ଧୁ ପଣ୍ଡାବାବୁ 
ଖବର ଦେଇଥିଲେ, “ ସାର୍‌ ମେଡିକାଲରେ, ଯାଇ ଦେଖିଆସ।|” ମୁଁ ହତଭାଗା 
ଛୁଟିଦିନ ଅପେକ୍ଷାରେ ରହିଲି। ଶନିବାର ଦିନ ଦେଖିଯିବା ଅଭିଳାଷରେ 
ଯେତେବେଳେ ବନ୍ଧୁଙ୍କୁ ଖବର ପଚାରିଲି, ଶୁଣିଲି ପୂର୍ବଦିନ ରାତିରେ ସାର୍ଙ୍କର 
ଦେହାନ୍ତ ହେଇଗଲା। ମନ ଭାରି ଛଟପଟ ଲାଗିଲା। ଶେଷ ସମୟରେ 
ଦେଖିପାରିଲି ନାହିଁ। କେତେକଥା ମନକୁ ଆସିଲା। ଆତ୍ୀୟତାର ସେଦିନଗୁଡ଼ାକ 
ଆଖି ଆଗରେ ନାଚି ଉଠୁଥିଲା। 

ସାର୍‌ଙ୍କ ସାଙ୍ଗେ ମୋର ପରିଚୟ ହୁଏ ବାଣୀବିହାରରେ, ଏମ୍‌.ଏ. ପାଠ 
ପଢ଼ିଲାବେଳେ। ବିଭାଗୀୟ ଗୁରୁଦେବ। ସାର୍‌ଙ୍କ ଚରିତ୍ର ଥିଲା ନିଆରା, ସେ 
ଥିଲେ ଭିନ୍ନଶୈଳୀର ମଣିଷ | ମୁଁ ଯଦିଓ ସାର୍‌ଙ୍କର ସ୍ପେଶାଲ ପେପର୍‌ କ୍ଲାସ୍‌ ଛାତ୍ର 
ନଥିଲି, ତେବେ ତାଙ୍କ ରୁମ୍‌କୁ ମୋର ଅବାଧ ପ୍ରବେଶ ଥିଲା! ତାଙ୍କ ଚରିତ୍ରର 
ବିଶେଷତ୍ଵ ହେଲା, ସବୁ ଶ୍ରେଣୀର ଛାତ୍ର ତାଙ୍କର ଆପଣାର ଥିଲେ। ପରାମର୍ଶ 
ଏବଂ ପ୍ରେରଣାପାଇଁ ସମସ୍ତେ ଛୁଟି ଯାଉଥିଲେ ତାଙ୍କ ପାଖକୁ । ସେ କାହାକୁ 
ନିରାଶ କରୁନଥିଲେ ବରଂ ବନ୍ଧୁ ଭଳି ବ୍ୟବହାର କରୁଥିଲେ । ହୁଏତ ସେଇଥିପାଇଁ 
ଆମେମାନେ ମନଖୋଲି ତାଙ୍କ ସହିତ କଥା ହୋଇପାରୁଥିଲୁ। କ୍ରମେ ସମ୍ପର୍କ 
ନିବିଡ଼ ହେଲା! ବାଣୀବିହାର କ୍ଯାମ୍ଚସ୍‌ରୁ କ୍ରମେ ଘର ପର୍ଯ୍ୟନ୍ତ ସଂପର୍କ ଲନ୍ଦିଲା। 
ଘରେ ମାଡାମ୍‌ଙ୍କ ସହିତ ପରିଚୟ ହେଲା। ସାର୍‌ଙ୍କର ଉପଯୁକ୍ତ ସହଧର୍ମିଣୀ | 
ପେଷାରେ ଜଣେ ଡାକ୍ତରାଣୀ ହେଲେ ମଧ୍ଯ ବେଶ୍‌ ସାଦାସିଧା, ସୁଗ୍ଧହିଣୀ | 

ବାଣୀବିହାରରେ ଏମ୍‌.ଏ. ପାଠପଢ଼ା ସରିଗଲା। ସାର୍‌ଙ୍କର ପରାମର୍ଶ, 
‘ଏମ୍‌.ଫିଲ୍‌. ବି କରିଦିଅ” । ତାଙ୍କ ପରାମର୍ଶକ୍ରମେ ଏମ୍‌.ଫିଲ୍‌ ବି ସରିଲା। 

ଏବେ ପିଏଚ୍‌.ଡି. କରିବା କଥା। ତେବେ ସେଥିପାଇଁ ସାର୍ଙ୍କଠାରୁ ଭଲ ଗାଇଡ୍‌ 
ଆଉ କିଏ ବା ହେଇପାରିବ ? ମୋର କଥସାହିତ୍ୟ ବା ନାଟ୍ୟସହିତ୍ୟରେ ଗବେଷଣା 
କରିବାକୁ ଭାରି ଇଛା ଥାଏ। ମନକଥା ସାରଙ୍କୁ କହିଲି। ସାର୍‌ କିନ୍ତୁ ମତେ ଏକ 
ଭିନ୍ନ ଟପିକ୍‌ ଧରେଇଦେଲେ ! ‘ପ୍ରାଚୀନ ଓଡ଼ିଆ ସାହିତ୍ୟରେ ପିଣ୍ଡବ୍ରହ୍ମାଣ୍ଡବାଦ' 
ସିନୋସ୍ସିସ୍‌ ବି ତିଆରି କରିଦେଲେ | ସାରଙ୍କୁ କିଛି କହିପାରିଲି ନାହିଁ । ଗୁରୁବାକ୍ୟ 
ଶିରୋଧାର୍ଯ୍ୟତ ଏଇ ନୀତିରେ ପିଏଚ୍‌.ଡି. ପାଇଁ ରେଜିଷ୍ଟେସନ୍‌ ବି କରିଦେଲି । 
ସେତେବେଳକୁ କଟକରେ ଚାକିରିରେ ଜଏନ୍‌ କରିସାରିଥାଏ। ଯେତେବେଳେ 
ପିଏଚ୍‌.ଡି. ସମ୍ପର୍କରେ କିଛି କରିବାପାଇଁ ଭାବିଲି, ମୁଣ୍ଡ ପୂରିଗଲା। ନା ମୁଁ 
ଦର୍ଶନର ଛାତ୍ର ଥିଲି ନା ମୋର ଧର୍ମ ସ୍ପେଶାଲ୍‌ ପେପର୍‌ ଥିଲା। ମୁଁ ମୋ 
ଟପିକ୍‌ରେ ନିରୋଳା ସାହିତ୍ୟ ହିଁ ଖୋଜୁଥିଲି । ଭୀଷଣ ନିରାଶ ହେଲି । ହତୋସ୍ସାହିତ 
ଲାଗିଲା। ଏ ଭିତରେ ରେଜିଷ୍ଟେସନ୍‌ କରି ବର୍ଷେ ଦୁଇବର୍ଷ ଗଡ଼ିଗଲାଣି। 

ଅନନ୍ୟୋପାୟ ହୋଇ ଦିନେ ସନ୍ଧ୍ୟାରେ ସାର୍‌ଙ୍କ ଘରେ ପହଞ୍ଚିଲି। ମନକଥା 
କହିଲି। ଟପିକ୍‌ ବଦଳେଇଦେବାପାଇଁ ଅନୁରୋଧ କଲି। ସାର୍‌ ଭୀଷଣ ବିରକ୍ତ 
ହେଲେ, ଆଉ କହିଲେ- “ତମେ ହିଁ ଏ କାମ ପାରିବ ସେଇଥିପାଇଁ ତ ମୁଁ 
ତମକୁ ସେ ଟପିକ୍‌ ଧରେଇଚି। ଆଉ ବିଳମ୍ବ କରନାହିଁ। କାମରେ ଲାଗିପଡ଼ |” 
ମତେ ସାଙ୍ଗରେ ନେଇ ବଜାରକୁ ଗଲେ | ବହିଦୋକାନରୁ ମୋ” ଟପିକ୍‌ ସମ୍ପର୍କୀୟ 
କେତେକ ଉପାଦେୟ ବହି କିଣିଦେଲେ | ଘରକୁ ଆସି ଟପିକ୍‌ ସମ୍ପର୍କରେ ଅନେକ 
ବୁଝେଇଲେ ଆଉ ସେଇ ଆଧାରରେ ବହିଗୁଡ଼ିକ ପଢ଼ାପଢ଼ି କରି ଏକ ସ୍ଥଳ 
ଧାରଣାରେ ଉପନୀତ ହେବାପାଇଁ ପରାମର୍ଶ ଦେଲେ | ସେଦିନ ରାତିରେ ସାରଙ୍କ 
ଘରେ ରହଣି | ପରଦିନ ସକାଳୁ ବହିତକ ଧରି କଟକ ଫେରିଲି। ଆଉ ପଛକୁ 
ଫେରି ଚାହିଁନି। ସାର୍‌ଙ୍କ କଥା ଉପରେ ଭରସା ରଖି ପଢ଼ାପଢ଼ି ଏବଂ ଉପାଦାନ 
ସଂଗ୍ରହରେ ଲାଗିପଡ଼ିଲି। 

ଏ ଭିତରେ କଟକ ଚାକିରି ଛାଡ଼ି ବଲାଙ୍ଗୀର ରାଜେନ୍ଦ୍ର ମହାବିଦ୍ୟାଳୟରେ 
ଯୋଗଦେଲି| ତେବେ ଗବେଷଣା ସଂପର୍କୀୟ କାର୍ଯ୍ୟ ନିରନ୍ତର ଚାଲିଆଏ। ଯୋଗକୁ 
ବର୍ଷେ ପାଇଁ ଟିଚର ଫେଲୋସିପ୍‌ ମିଳିଗଲା। କଲେଜରୁ ରିଲିଭ୍‌ ହେଇ ସାରଙ୍କ 
ପାଖେ ବାଣୀବିହାରରେ ଜଏନ୍‌ କଲି। ସେତେବେଳକୁ ଅନେକ କିଛି ପଢ଼ାପଢ଼ି 
କରିବା ସହିତ ଅନେକ ଉପାଦାନ ବି ସଂଗ୍ରହ କରିସାରିଥାଏ। ଭୁବନେଶ୍ବରରେ 


୪୯ 

ରହି ସାର୍‌ଙ୍କ ପ୍ରତ୍ଯକ୍ଷ ତତ୍ତ୍ାବଧାନରେ ଥେସିସ୍‌ ଲେଖିବା ଆରମ୍ଭ କରିଦେଲି । 
ଦିନସାରା ଏଣେତେଣେ ଧୀଧପଡ଼, ରାତିରେ ଥେସିସ୍‌ ଲେଖା ଏବଂ ମଝିରେ 
ମଝିରେ ସାର୍‌ଙ୍କ ସହିତ ପରାମର୍ଶ । ଶେଷରେ ଲେଖାକାମ ସରିଲା, ନିର୍ବାରିତ 
ସମୟରେ ଥେସିସ୍‌ ଦାଖଲ କରି ଚାକିରିକୁ ଫେରିଗଲି। ଯଥା ସମୟରେ ଡିଗ୍ରୀ 
ମିଳିଲା। ଯେଉଁ ଟପିକ୍‌ରେ କାମ କରିବା ମତେ ପ୍ରାୟତଃ ଅସମ୍ଭବ ମନେ 
ହେଉଥିଲା, ତାହା ସହଜ ଏବଂ ସମ୍ଭବ ହେଲା କେବଳ ସାରଙ୍କପାଇଁ। 

ସାର୍‌ ଥିଲେ ସତରେ ନିଆରା ମଣିଷ! ଉଦାର ଚରିତ୍ର ସମ୍ପନ୍ନ। ପାଇବାର 
କୌଣସି ଆଶା ତାଙ୍କର ନଥିଲା ବରଂ ଘରକୁ ଗଲେ ଖାଇବାକୁ ଦେଇ ସେ ଖୁବ୍‌ 
ଖୁସି ହଉଥିଲେ। ଅନେକ ଛାତ୍ରଙ୍କୁ ଅନେକ ସାହାଯ୍ଯ କରିଛନ୍ତି। ଜଣେ ଶିକ୍ଷକ 
ଭାବରେ କର୍ଉଁବ୍ୟରେ ସେ କେବେ ବି ଅବହେଳା କରିନାହାନ୍ତି। 

ସାର୍‌ ଆଜି ସ୍ଵର୍ଗରାଜ୍ୟରେ। ମୋର ପୂର୍ଣ୍ଣବିଶ୍ଵାସ ଆତ୍ସା ତାଙ୍କର ନିଶ୍ଚୟ 
ଶାନ୍ତିରେ ବିରାଜମାନ କରୁଥିବ | ସେଇ ଦିବ୍ୟ ଆତ୍ସା ଉଦ୍ଦେଶ୍ୟରେ ମୋର ଆଭୂମ 
ପ୍ରଣାମ। ଜୟ ଜଗନ୍ନାଥ। 


A, 
< 

ଅମୂତ ପଥର ଯାତ୍ରୀ 
@ ଡକ୍ଟର ଭାଗ୍ଯଲିପି ମଲ୍ଲ 


ଶିକ୍ଷକ ଜଣେ ବାହାରେ ନଥାଏ, ସେ ତିଆରି କରିଥିବା ମଣିଷମାନଙ୍କ ଭିତରେ 
ଥାଏ ଏବଂ ତାହାର ଆଚରଣରେ ହିଁ ଶିକ୍ଷକଙ୍କ ବ୍ୟକ୍ତିତ୍ଵ ଉଦ୍ଭାସିତ ହୋଇ ଉଠୁଥାଏ 
ପ୍ରଫେସର ଆଶୁତୋଷ ପଟ୍ଟନାୟକ, ସେଇଥିପାଇଁ କହିବି ସେ ମୋ’ ଭିତର ସଦା 
ବର୍ଉମାନ ଥିବା ଜଣେ ଶିକ୍ଷକ ବ୍ୟକ୍ତିତ୍ବ 

ସେଦିନ ବାଣୀବିହାରକୁ ଏମ୍‌.ଏ. ପଢ଼ିବାକୁ ଆସିଥାଏ । ବହୁ କୃତବିଦ୍ୟ ଓ 
ଗବେଷକ, ଶିକ୍ଷକ ଆମ ଚାରିପାଖରେ | ସମସ୍ତେ ଅବଶ୍ୟ ଆମପାଇଁ ସ୍ଵତନ୍ତ୍ର ଥିଲେ, 
ମାତ୍ର ଆଶୁତୋଷ ପଟ୍ଟନାୟକ କେଜାଣି କାହିଁକି ସେହି ସ୍ଵତନ୍ତ୍ରମାନଙ୍କ ଭିତରେ 
ମୋତେ ଭିନ୍ନ ଲାଗୁଥିଲେ | ଲାଗୁଥିଲେ ମୁଁ ଯେପରି ତାଙ୍କୁ ବୁଝିପାରୁଛି ଏବଂ ସେ 
ମୋତେ କହି ଦେଉଛନ୍ତି ନିବରରେ, ତୁ ମତେ ବୁଝିପାରୁଛୁ ଅର୍ଥ ମୁଁ ତୋ” ଭିତରେ 
ଅଛି | ସେ ମଧ୍ଯକାଳୀନ ସାହିତ୍ୟ ପଢ଼ାନ୍ତି ଏବଂ ମୁଁ ତାଙ୍କରି ମାଧ୍ୟମ ଦେଇ ଗୋଟିଏ 
ନିର୍ଦ୍ଦିଷ୍ଟ କାଳଖଣ୍ଡର ସାହିତ୍ୟକୁ ପଢ଼ିବା ଲାଗ୍ନି, ବୁଝି ବାଲାଗି ସତେଯେପରି ନିଜ 
ପାଖରେ ପ୍ରତିଶ୍ରୁତିବଦ୍ଧ ହୋଇପଡ଼ିଲି। ଏବଂ ପରବର୍ଭୀ କାଳରେ ଗବେଷଣା 
କାର୍ଯ୍ୟରେ ତାଙ୍କୁ ହିଁ ଆଦର୍ଶ କରି ପାଖରେ ରଖି ବିଷୟଟିଏ ବାଛିଥିଲି। ଏବଂ 
ତାହା ଥିଲା ସାରଳା ସାହିତ୍ୟ (ଓଡ଼ିଆ ସାହିତ୍ୟର ଯୁଗ ବିଭାଜନ କାଳରେ ପ୍ରାଚୀନ 
ସାହିତ୍ୟ ଶବ୍ଦ ପ୍ରୟୋଗ କରାଯାଇ ପାରିବ କି ?) | 

ମଧ୍ଯକାଳୀନ ଗ୍ରନ୍ଧ ସଂପାଦନା କ୍ଷେତ୍ରରେ ମଧ୍ୟ ସେ ଥିଲେ ଜଣେ ସ୍ଵତନ୍ତ୍ର 
ବ୍ୟକ୍ତିତ୍‌ | କେବଳ ସଂପାଦନା କରି ନାହାନ୍ତି, ସଂ ପାଦନା ସଂପର୍କରେ ଚର୍ଚା ବି 


~~ ~~ ~~ 


~~ ~~ 


ଶିଖିଥିଲି ବୋଲି ଆଜି ସାହିତ୍ୟର ଏହି ବିଶେଷ ଚର୍ଚା କ୍ଷେତ୍ରରେ ମୁଁ ଜଣେ ଭାବରେ 
ନିଜର ପରିଚୟ ତିଆରି କରିପାରିଛି । 

ମୁଁ ରାଜ୍ୟ ସଂଗ୍ରହାଳୟରେ ପୋଥିବିଭାଗରେ ଯୋଗ ଦେଲି ଏବଂ ଏଠାରେ 
ଯୋଗଦେଲାବେଳେ ଯେଉଁ ମଣିଷ ଜଣଙ୍କର ବ୍ୟଳ୍ଥିତ୍ଵ ମୋ” ଭିତରେ 
ପ୍ରତିମୁହୂର୍ଭରେ ନିଜର ଅସ୍ତିତ୍‌ ଜାହିର କରୁଥିଲେ ଏବଂ କରି ଆସୁଛନ୍ତି, ସେ 
ମୋ” ସାର୍‌ ଆଶୁସାର୍‌ । ଗୋଟିଏ ପରେ ଗୋଟିଏ ବହି ମୁଁ ଅନ୍ୟମାନଙ୍କ ସହିତ ଓ 
ପରାମର୍ଶରେ ସଂପାଦନା କରିଚାଲିଛି ଏହି କାମ କରୁଥିଲାବେଳେ ଲାଗୁଛି, ସେ 
ଯେପରି ମୋ'ରି ଭିତରେ ଥାଇ, ବାଟ ଦେଖେଇ ଦେଉଛନ୍ି, ମୋର ଭୂରମ ଓ 
ପ୍ରଶ୍ନ ସକଳର ଭାରି ସହଜ ଓ ସ୍ଵାଭାବିକ ଭାବେ ସମାଧାନ କରି ଦେଉଛନ୍ତି । 
ତେଣୁ ତାଙ୍କ ସଂପର୍କରେ ମୁଁ କେବଳ ଏତିକି ମାତ୍ର କହିବି, ସେ ହି ମୋ'ର 
ବର୍ଭମାନର ଗତିଶୀଳତା ଓ ଭବିଷ୍ୟତରେ ସିଵଧିର ଯଥାର୍ଥ ଉତ୍ସ | 

ସେଦିନ ରାଜ୍ୟ ଅଭିଲେଖାଗରକୁ ତାଙ୍କୁ ନିମନ୍ତ୍ରଣ କରିଥିଲି ଗୋଟିଏ ସଭାରେ 
ଯୋଗ ଦେବାପାଇଁ। ସେ ଆସିଥିଲେ। ପାଦଧୂଳି ମଥାରେନେଲି। ମୁହଁରେ ଚହଟି 
ଉଠୁଥିଲା ଶିକ୍ଷକୀୟ ଆନନ୍ଦ । ଅଳରେ କହିଥିଲେ ଏତିକି ମାତ୍ର ମୁଁ ତତେ ପଢୁଛି, 
କେତେ ଖୁସୀ ହେଉଛି ଏବଂ ତୋତେ ଦେଖିବାକୁ କେବଳ ଆସିଛି। ତାହା କେବଳ 
ଶବ୍ଦ ନଥିଲା, ସେ ଶଦ୍ଦ ଏବଂ କଥା ଭିତରେ ଥିଲା ଅମ୍ପତ| ଏହା ହିଁ କେବଳ ଜଣେ 
ଶିକ୍ଷକର କଥା ହୋଇପାରେ, ପୃଥିବୀରେ ଅନ୍ୟ କାହାତୁଣ୍ଡରୁ ଏଭଳି ହସ ଆଉ କଥା 
ଫୁଟି ଉଠିବା ଆଦୌ ସମ୍ଭବ ନୁହେଁ 

ଆଜି ମନେପଡୁଛି, ସେଦିନର କଥା | ଏବଂ ମନେପଡଢ଼ିଲାବେଳେ ଲାଗୁଛି, 
ସେ ନାହାନ୍ତି ନୁହେଁ, ସେ ଅଛନ୍ତି ମାତ୍ର ସେ ଅମୃତ ପଥର ଯାତ୍ରୀ | ପୃଥିବୀରେ 
ଯେତେଦିନ ଥିବି, ସେ ଥିବେ ନୂହେଁ, ସେ ଅଛନି | ଅଛନ୍ତି, ମୋ” ଜୀବନଚର୍ଯ୍ୟାର 
ଅମୃତର ବିନ୍ଦୁଟିଏ ହୋଇ | ତାଙ୍କ ପାଦରେ ମୋ” ଜୀବନର ସକଳ ସାଧନାକୁ 
ସମର୍ପି ଦେଉଛି । 

ଓଡ଼ିଆ ରାଜ୍ୟ ସଂଗ୍ରହାଳୟ , ଭୁବନେଶ୍ବର 

ସାର୍‌ଙ୍କୁ ଶ୍ରଦ୍ଧାଞ୍ଜଳି 
@ ଜ୍ୟଯୋସ୍ଥା ଦାସ 


ଡକ୍ଟର ଆଶୁତୋଷ ପଟ୍ଟନାୟକ ମୋର ଗାଇଡ୍‌ ଥିଲେ | ମୁଁ ରେଭେନ୍ସା 
ମହାବିଦ୍ୟାଳୟର ଛାତ୍ରୀ | ତାଙ୍କ ପାଖେ ମୁଁ ଶ୍ରେଣୀ ଗୃହରେ ପାଠ ପଢ଼ି ନାହିଁ। 
ମାତ୍ର ଦୀର୍ଘ ' ୧୯୯୦ ମସିହାରୁ ମୁଁ ତାଙ୍କୁ ଜାଣି ଆସୁଛି ମୋର ପିଏଚ୍‌ଡି. 
ଗାଇଡ ଭାବରେ | 

୧୯୯୦ ମସିହା ପୂର୍ବରୁ ମୁଁ ଆଞ୍ଚଳିକ ଭାଷାକେନ୍ଦ୍ରର ନିର୍ଦ୍ଦେଶକ ଡକ୍ଟର ଅପର୍ଣ୍ଣା 
ପ୍ରଧାନଙ୍କ ତତ୍ତ୍ଵାବଧାନରେ ' ସୁରେନ୍ଦ୍ର ମହାନ୍ତିଙ୍କ ଉପନ୍ୟାସରେ ଶୈଳାତାର୍ଵିକ ଅଧ୍ୟୟନ! 
ଉପରେ ଗବେଷଣା କରୁଥିଲି। କିଛିଦିନ କାମକଲା ପରେ ମୋତେ ଅପର୍ଣ୍ଣା ପ୍ରଧାନ 
ଡାକି କହିଲେ, ଜ୍ୟୋସ୍ମା ! ମୁଁ ଏଠୁ ଅବସର ନେଲି| ମୋ' ଗାଁକୁ (ଭଞ୍ଜନଗର, 
ଗଞ୍ଜାମ) ଫେରିଯାଉଛି; ତେଣୁ ତମକୁ ମୁଁ ଗାଇଡ କରିବାରେ ଅସୁବିଧା ହେବ। 
ତେଣୁ ତୁମକୁ ମୁଁ ଜଣଙ୍କ ନାଁ କହିବି। ସେ ଏଇ ବାଣୀବିହାରରେ ପ୍ରଫେସର ଅଛନ୍ତି 
ବହୁତ ଭଲଲୋକ | ଭଲ ଗାଇଡ୍‌ ତୁମେ ତାଙ୍କୁ ଦେଖାକର | 

ମୋ ମୁଣ୍ଡରୁ ବୁଦ୍ଧି ହଜିଗଲା। କିନ୍ତୁ ତାଙ୍କ କହିବା ଅନୁସାରେ ଗୋଟେ ପୂଜାଛୁଟିରେ 
ତାଙ୍କୁ ଦେଖା କରିବାକୁ ଚେଷ୍ଟା କଲି। 

ଏବେ ବି ମୋର ମନେଅଛି; ସେଦିନ ଶୁକ୍ରବାର ଥାଏ । ଶୁକ୍ରବାର ମୋର 
ଶୁଭବାର | ଦିନ ୯.୩୦ ମିନିଟ୍‌ରେ ତାଙ୍କ ବାଣୀବିହାର ସରକାରୀ ବାସଭବନରେ 
ମୋ” ଭାଇସହ ପହଞ୍ଚିଲି। ପ୍ରଥମେ ତାଙ୍କ ସ୍ତ୍ରୀ ବାହାରି ଆସି ଆମକୁ ଅପେକ୍ଷା 
କରିବାକୁ କହିଲେ କାରଣ ସେ ପୂଜାରେ ବସିଛନ୍ତି। କିଛି ସମୟପରେ ସେ 
ବାହାରକୁ ଆସିଲେ। ମୁଁ ମନେମନେ ଭାବୁଥାଏ ଯଦି ସେ ମନା କରିଦେବେ 
ଆଉ ମୁଁ ଜମା ଗବେଷଣା କରିବି ନାହିଁ। 

ସେ ମଠାଧୋତି ପିନ୍ଧିଥାନ୍ତି, ପୂୁଜାଘରୁ ସିଧା ଆସିଥାଛି । ଆମକୁ ବସିବାକୁ 
କହି ସେ ଆମ ସାମ୍ନାରେ ବସିଲେ । ସେ ମୋ” ବିଷୟରେ ସବୁ ପଚାରି ଶେଷରେ 
କହିଲେ ମୋତେ ଆଜି ଲାଗୁଥିଲା କେହି ମୋତେ ଦେଖା କରିବାକୁ ଆସିବ । 
ତା'ପରେ ମୁଁ କହିଲି ଡକ୍ଟର ଅପର୍ଣ୍ଣା ପ୍ରଧାନ ଆପଣଙ୍କ ପାଖକୁ ପଠାଇଛନ୍ତି ଓ 
ସବୁ ବିଷୟ କହିଲି । 

ସେ ସବୁ ଶୁଣି କହିଲେ ତୁମେ ଆଉ ଏକ ନୂଆ ବିଷୟ ନେବାକୁ ହେବ। 
ସେ ଟିପିକ୍‌ ଉପରେ ରାଜି ହେଲେ ତମେ ମୋ” ତତ୍ତ୍ଵାବଧାନରେ କରିପାରିବ।: 
ମୁଁ ରାଜି ହୋଇଥିଲି ଇଛା ବିରୁଦ୍ଧରେ । ସେ ବିଷୟଦେଲେ, ˆ ପଞ୍ଚସଖା ସାହିତ୍ୟରେ 
ଶ୍ରୀକ୍ଷେତ୍ର ମାହାତ୍ତ୍ୟ' | ମାତ୍ର ପରବର୍ଭୀ କାଳରେ ତାଙ୍କର ଦିଗ୍ଦର୍ଶନପାଇଁ ଜଗନ୍ନାଥ 
ସଂସ୍କୃତି, ପଞ୍ଚସଖା, ବୈଷ୍ଣବ ସାହିତ୍ୟ ସବୁକିଛି ଜାଣିଛି | ରାଜ୍ୟ ସଂଗ୍ରହାଳୟର 
ପୋଥି ପାଠ, ସଂଗ୍ରହ ତାଙ୍କରି ନିର୍ଦ୍ଦେଶନାରେ ମୋ” ପାଖେ ସମ୍ଭବପର ହୋଇଛି | 

ବୁଝିବାପାଇଁ ବହୁତଥର ତାଙ୍କ ଘରକୁ ଯାଇଛି | ମ୍ୟାଡାମ୍‌ ସାରଙ୍କ ସହ ଏକାଠି 
ବସି ଖାଇଛି । ଜଣେ ଶ୍ରଦ୍ଧାଳୁ ମଣିଷ ନିରହଙ୍କାର ବ୍ୟକ୍ତିଭାବରେ ସମସ୍ତଙ୍କ ପାଖେ 
ସେ ପରିଚିତ। କୌଣସି ସମୟ (ମୁଁ ଯେତେବାର ଯାଇଛି) ତାଙ୍କଠାରୁ ଖରାପ 
ବ୍ୟବହାର ପାଇନାହିଁ। ମ୍ୟାଡାମ୍‌ ବି ବହୁତ ଭଲ। ଜଣେ ଘରୋଇ ମଣିଷ। 
ଜଗନ୍ନାଥଙ୍କ ବାହୁଡ଼ାରେ ସେ ବାହୁଡ଼ି ଯାଇଛନ୍ତି ସତ; ମାତ୍ର ଆମ ମନଭିତରୁ 
ନୁହେଁ ବହୁ ଛାତ୍ରଛାତ୍ରୀଙ୍କ ଭିତରେ ସେ ସବୁଦିନପାଇଁ ବଞ୍ଚି ରହିବେ । ତାଙ୍କ 
ଆତ୍କାର ସଦ୍‌ଗତି ହେଉ | ଏହା ହିଁ ମୋର ସାରଙ୍କ ପ୍ରତି ମନର ଶ୍ରଦ୍ଧାଞ୍ଜଳି | 

ସ୍ମୃତି ଅପାସୋରା 
@ ଦେବାଶିଷ ପାତ୍ର 


୧ ୯୯ ୨ ମସିହା କଥା | ମୁଁ ବାଣୀବିହାର ଓଡ଼ିଆ ବିଭାଗରେ ନାଁ ଲେଖାଇଥାଏ। 
ସେତେବେଳେ ବିଭାଗମୁଖ୍ୟ ଥାଆନ୍ତି ପ୍ରଫେସର ଆଶୁତୋଷ ପଟ୍ଟନାୟକ | ଯେଉଁଦିନ 
ପ୍ରଥମ କରି କ୍ଲାସ୍‌ ଆରମ୍ଭ ହେଲା ସେଦିନର ପ୍ରଥମ ପିରିୟଡରେ ସାର୍‌ ଆସିଥାନ୍ତି ଆମ 
କ୍ଲାସକୁ । ପରିଚୟ ପର୍ବ ପରେ ସାର୍‌ ରୀତିଯୁଗୀୟ କାବ୍ୟ ପରମ୍ପରା ଉପରେ ଦୀର୍ଘ 
ଘଣ୍ଟାଏ ଧରି ବକ୍ତବ୍ୟ ରଖିଲେ । ଆମେ ଅଭିଭୂତ ହୋଇ ଯାଉଥାଉ ସମସ୍ତେ ! କାହାରି 
ମୁହଁରେ ଶବ୍ଦ ନାହିଁ ଅଥଚ ସାରଙ୍କର ଶବ୍ଦ ସବୁ ଆମ ହୃଦୟକୁ ଛୁଇଁ ଯାଉଥାଏ | 
ସାରଙ୍କ ହସ ହସ ମୁହଁରୁ ଆମେ ଆଖି ଫେରେଇ ପାରୁନଥାଉ | କ୍ଲାସ୍‌ ସରିଲାପରେ 
ସାର୍‌ ଗଲେ। ଶ୍ରେଣୀଗୁହରେ ଅଖଣ୍ଡ ନୀରବତା। ଆମ ସମସ୍ତଙ୍କର ତନ୍କୟତା ଭାଙ୍ଗି 
ନଥାଏ । ସେବେଠାରୁ ସାର୍‌ ଯେତେଥର ପଢ଼ାଇବାକୁ ଆସନ୍ତି ଆମେ ଉତ୍ସକ ହୋଇ 
ସବୁ ଶୁଣୁ। “ ବିଦଗ୍ଧ ଚିନ୍ତାମଣି” ପଢ଼ଉ ପଢ଼ଉ ଯେତେବେଳେ ରାଧାକୃଷ୍ଣଙ୍କ ପ୍ରଣୟ 
ପ୍ରସଙ୍ଗ ଆସେ ମନେହୁଏ ସାର୍‌ ଯେମିତି ନିଜେ ଦୃଶ୍ଯମୟ ଜଗତ ଭିତରେ 
ଅଲୌକିକତାକୁ ଉପଲବ୍ଧି କରୁଛନ୍ତି ଏବଂ ଆମମାନଙ୍କୁ ସେହି ଜଗତ ଆଡ଼କୁ ଆକର୍ଷିତ 
କରି ନେଉଛନ୍ତି । ପରେ ଯେତେବେଳେ ସ୍ଵାତକୋତ୍ତର ଦ୍ଵିତୀୟ ବର୍ଷରେ ମୁଁ ବୈଷ୍ଣବ 
ସାହିତ୍ୟ ତତ୍ତ ସ୍ଵତନ୍ତ୍ର ପତ୍ର ଭାବରେ ନେଲି ସେତେବେଳେ ସାରଙ୍କର ପାଣ୍ଡିତ୍ୟ ଆମକୁ 
ଯୁଗପତ୍‌ ବିସ୍ମୟ ଭିତରକୁ ନେଇ ଯାଉଥିଲା। ପ୍ରକୃତରେ ସାର୍‌ ଥିଲେ ରାଧାତତ୍ତ୍, 
ବୈଷ୍ଣବତତ୍ତ୍ବ ବିଶେଷ କରି ଶୁଦ୍ଧ ରାଗାନୁଗା ଜ୍ଞାନମିଶ୍ର ଭକ୍ତିର ମାର୍ଗର ସ୍ପିତଧୀ 
ସମାଲୋଚକ ଓ ରସଗ୍ରାହୀ ବିଦ୍ଵାନ ପଣ୍ଡିତ । କେବଳ ସେତିକି ନୁହେଁ ସାହିତ୍ୟ ଯେ 
ଶ୍ରଦ୍ଧାର କଥା ତାହା ଅନବରତ ସେ ଛାତ୍ରଛାତ୍ରୀଙ୍କୁ କହୁଥିଲେ। 

୧୯୯ ୪ ' ମସିହା ଅଗଷ୍ଟର କୌଣସି ଏକ ଦିନ, ସେଦିନ ସ୍ବାତକୋତର 
ଶ୍ରେଣୀର ପରୀକ୍ଷାଫଳ ପ୍ରକାଶ ପାଇବାର ଥାଏ ବ୍ୟସ୍ତ ଓ ବିବ୍ରତଭାବେ ବିଭାଗରେ 

ବୁଲୁଥିଲାବେଳେ ସାର୍‌ ଆସିଲେ । କହିଲେ, ତୁମର ଏବେ ବି ଭୟ ଛାଡ଼ିନି ? 
କାରଣ, ପୂର୍ବରୁ ଯେତେଥର ପରୀକ୍ଷା ଦେବାବେଳେ ସାର୍‌ ମୋତେ ଦେଖନ୍ତି, ପାଖକୁ 
ଡାକନ୍ତି, ମୁଁ କହେ ସାର୍‌ ଭୟ ଲାଗୁଛି । ସାର୍‌ ଉତ୍ସାହିତ କରିବାକୁ ସବୁବେଳେ 
କହନ୍ତି, ଭୟ କଂ ଣପାଇଁ, ତମେ ତ” ମୋର ଜଣେ ଭଲ ଛାତ୍ର | ସେହି ପ୍ରେରଣା ହିଁ 
ଜଣେ ଛାତ୍ରର ଲୋଡ଼ା ଶିକ୍ଷକଙ୍କ ପାଖରୁ ଯାହା ମୋତେ ମିଳିଥିଲା। ପରବର୍ଭ 
ସମୟରେ ଏମ୍‌.ଫିଲ୍‌. କଲାବେଳେ ସାର୍‌ ଥିଲେ ମୋର ଦିଗ୍ଦର୍ଶକ | ସାର୍‌ ଚାହୁଁଥିଲେ 
ମୁଁ ପ୍ରାଚୀନ କିମ୍ବା ମଧ୍ୟଯୁଗୀୟ ସାହିତ୍ୟର ଏକ ବିଷୟରେ ନିବନ୍ଧ ପ୍ରସ୍ତୁତ କରେ। 
ତେବେ ଆଧୁନିକ ସାହିତ୍ୟ ଓ ଧର୍ମ ସାହିତ୍ୟକୁ ମିଶାଇ ନିବନ୍ଧଟିଏ କରିଥିଲି ସାରଙ୍କ 
ପ୍ରେରଣାରେ । ମୋ! ନିବନ୍ଧ ' ଆଧ୍ଧାତ୍ମିକତା ଓ କବି ବୈକୁଣ୍ଠନାଥ” ସାର୍‌ ଦେଖିସାରିଲା 
ପରେ ସୀର୍‌ କହିଲେ ତମେ କିନ୍ତୁ ଆଧୁନିକ ସାହିତ୍ୟ ଉପରେ ଡକ୍ଟରେଟ୍‌ କରିବ ଓ 
ମୁଁ ତମର ଗାଇଡ୍‌ ରହିବି । ପରବର୍ଭୀ ସମୟରେ ସାରଙ୍କ ଅଧୀନରେ “ ଆଧୁନିକ 
ଓଡ଼ିଆ ସାହିତ୍ୟର ବିକାଶଧାରା ଓ ବାଲେଶ୍ଵର” ଶୀର୍ଷକରେ ମୁଁ ପିଏଚ୍‌.ଡି. ପାଇଁ 
ରେଜିଷ୍ଟେସନ୍‌ କଲି। ତେବେ ଜଣେ ଶିକ୍ଷକର ଛାତ୍ର ଉପରେ କେତେ ଆସ୍ଥା 
ଥାଇପାରେ ତାହା ମୋତେ ବିସ୍ପିତ କରିଥିଲା। 

ଗବେଷଣା କାର୍ଯ୍ୟର ପ୍ରାରମ୍ଭିକ ସମୟରେ ମୁଁ ପ୍ରଥମ ଅଧ୍ୟାୟର ପାଖାପାଖି କୋଡ଼ିଏ 
ପୃଷ୍ଠା ଲେଖି ସାରଙ୍କୁ ଦେଖାଇଲାପରେ ସାର୍‌ ନାସ୍ତିବାଚକ ବାଣୀ ଶୁଣାଇ ଦେଲେ, 
“ ହେଲା ନାହିଁ। ତମଠୁ ତ ମୁଁ ଏଇ ଧରଣର ଲେଖା ଆଶା କରୁନି।” ହତୋସାହିତ 
ହୋଇ ଫେରିଲା ବେଳକୁ ସାର୍‌ କହିଲେ, ଆଉଥରେ ଆରମ୍ଭ କର | ଯେତେଥର 
ଭାବିବ ଆରମ୍ଭ କରୁଛ ବୋଲି ସେତେବେଳେ ଲେଖାରେ ପରିପକ୍ୃତା ଆସିବ 

ମୁଁ ଗୀକୁ ଫେରିଲି | ସାର୍‌ ଏହା ଭିତରେ ଅବସର ନେଇ ସାରିଥନ୍ତି | ପ୍ରାୟତଃ 
ଛଅ-ସାତମାସ ପରେ ସାର୍‌ ରହୁଥିବା ଘରେ ପହଞ୍ଚିଲି ଓ ପ୍ରଥମ ଅଧ୍ୟାୟଟି ଦେଖାଇଲି 
ସାରଙ୍କୁ । ସାର୍‌ ପଢୁଥାନ୍ତି, ମୁଁ ଘଣ୍ଟାଏ କାଳ ବସି ଇଶ୍ଵରଙ୍କୁ ପ୍ରାର୍ଥନା କରୁଥାଏ। 
ପଢ଼ିସାରି ସାର୍‌ ମୋତେ କିଛିସମୟ ନିରୀକ୍ଷଣ କରି କହିଲେ, ତମେ ଲେଖିଛ ? ମୁଁ 
“ ହଁ” କହିଲାପରେ ସାର୍‌ ଆତ୍ୃତୃପ୍ତିରେ ହସିଲେ | କହିଲେ, “ ଆଉ ମୋତେ ଲେଖା 
ଦେଖାଇବନି ଏକାଥରେ ଥେସିସ୍‌ କଞ୍ଚିଟ୍‌ କରି ଆସିବ।” ମୁଁ ବିଶ୍ଵାସ କରିପାରୁ 
ନଥିଲି ସାର୍‌ଙ୍କ କଥାରେ । ମୋ” ପାଦ ବି ତଳେ ଲାଗୁ ନଥିଲା। ସତରେ କ'ଣ 
ମୋ” ଲେଖା ସାର୍‌ଙ୍କୁ ଭଲ ଲାଗିଛି ! 

ବିତିଗଲା ଚାରିବର୍ଷ । ଚାକିରିପାଇଁ ମୁଁ ସୁଦୂର ମାଲକାନଗିରିରେ | ଅନେକ ଘାତ 
ପ୍ରତିଘାତ ବି ସାର୍‌ଙ୍କ ଜୀବନରେ ଆସିଛି। ସାର୍‌ ଚିକିସ୍ଥିତ ହୋଇ ବାଙ୍ଗାଲୋର୍‌ରୁ 
ଫେରିବାର କିଛିଦିନ ପରେ ମୁଁ ଛୁଟି ନେଇ ଆସିଲି। ପୂର୍ବରୁ ସାର୍‌ଙ୍କ ସହିତ ଫୋନ୍‌ରେ 
କେବଳ କଥାବାର୍ଭା | ପହଞ୍ଚ ପହଞ୍‌ ସାର୍‌ ପଚାରିଲେ, “ ତମେ ବୋଧେ ଆଉ ଡକ୍ଟରେଟ୍‌ 
କରିବନି ? କିଛି ଲେଖାଲେଖି କଲନି; ଗୋଟିଏ ଅଧ୍ୟାୟ ଦେଖେଇକି ଯାଇଛ ଯେ 
ଚାରିବର୍ଷ ବିତିଗଲା। ସାର୍‌ ମୁଁ ଥେସିସ୍‌ ଲେଖି ପ୍ରିଣ୍ଟ କରି ଆଣିଛି, ନିଅନ୍ତୁ କହି 
ମୋ” ବ୍ଯାଗରୁ ବାହାର କରି ବଢ଼ାଇ ଦେଲି । ସାର୍‌ ବ୍ୟସ୍ତ ହେଇପଡ଼ି କହିଲେ, 
* ମୋତେ ନ ଦେଖେଇ ପ୍ରିଣ୍ଟ କରି ଆଣିଛ ।” ସାର୍‌ ଆପଣ ତ କହିଥିଲେ ଥେସିସ୍‌ 
କାମସାରି ଏକାଥରେ ଆସିବ ଆଉ ମୋତେ ଦେଖେଇବା ଦରକାର ନାହିଁ ?” 
ସାର୍‌ ହସିଲେ, “ କହିଲେ ତମ ଲେଖା ଉପରେ ତ ମୋର ବିଶ୍ଵାସ ଅଛି, ସାର୍‌ 
ସେଦିନ ଠାକୁରଙ୍କ ପାଖେ ମୋ” ଥେସିସ୍‌ ରଖି ପୂଜା କଲେ ଓ ତହିଁ ପରଦିନ 
ବିଶ୍ଵବିଦ୍ୟାଳୟରେ ତାହା ଦାଖଲ ହେଲା । ଜଣେ ଶିକ୍ଷକ ଛାତ୍ର ଉପରେ ଏମିତି ଶ୍ରଦ୍ଧା 
ଓ ବିଶ୍ଵାସ ରଖିପାରନ୍ତି ତାହା ସହଜରେ କେହି ବିଶ୍ଵାସ କରିପାରିବେ ନାହିଁ| 

ଭୁବନେଶ୍ବର ବଦଳି ହେଇ ଆସିଲା ପରେ ନିୟମିତ ବ୍ୟବଧାନରେ ସାରଙ୍କ 
ଘରକୁ ଯାଉଥିଲି । ସାର୍‌ ଓ ମ୍ୟାଡାମ୍‌ ବହୁତ ଖୁସି ହୁଅନ୍ତି । ଫୋନ୍‌ କଲେ ମ୍ୟାଡାମ୍‌ 
ଧରନ୍ତି ଓ ସାରଙ୍କୁ କହନ୍ତି ତମ ଦେବାଶିଷ ଫୋନ୍‌ କରିଛନ୍ତି। ଦିନେ ସାରଙ୍କ ଘରେ 
ପହଞ୍ଚି ଫର୍ମଟିଏ ବଢ଼ାଇଦେଲି “ସାର ଏ ଗାଇଡ୍‌ ଫର୍ମରେ ଦସ୍ତଖତ କରିଦିଅନ୍ତୁ ମୁଁ 
ଡି.ଲିଟ୍‌ କରିବି। ତେବେ ଆଦିବାସୀ ସଂସ୍କୃତି ଉପରେ କାମ କରିବି ଶୁଣି ସାର୍‌ 
କହିଲେ, “ ମୁଁ ତମକୁ ସେଥିରେ କି! ପ୍ରକାର ଗାଇଡ୍‌ କରିବି, ତମେ ତ' ତା' ଉପରେ 
ବେଶ୍‌ କାମକଲଣି| ସେଲ୍‌ଫ ଗାଇଡ୍‌ ହୋଇଯାଅ | ମୋର କେବଳ ଆପଣଙ୍କ ଆଶୀର୍ବାଦ 
ଦରକାର | ସାର୍‌ ମୋତେ କୁଞ୍ଢାଇ ପକାଇ କହିଲେ, ମୋ” ପାଖକୁ ଆଉ କେହି 
ଆସୁନାହାନ୍ତି । ଖୁବ୍‌ ଅଭିମାନ କରିଥିଲେ ସାର୍‌ ସେଦିନ । 

ପ୍ରଚାର ବିମୁଖ ଆଶୁସାର୍‌ କେବେ କୌଣସି ପୁରସ୍କାର ପାଇଁ ଲବି କରିନାହାନ୍ତି 
କି ପଦବୀରେ ଥିଲାବେଳେ ଅହମିକା ଦେଖାଇ ନାହାନ୍ତି। ତେବେ ଅନେକ ଦୁଃଖ ଓ 
ଅଭିମାନ ଥିଲା ସାରଙ୍କର; ଏ ସମାଜ କ”ଣ ଯଥାର୍ଥରେ ତାଙ୍କ ପ୍ରଜ୍ଞାକୁ ସ୍ଵୀକୃତି 
ଦେଇପାରିଛି ! ଦିନେ ସାର୍‌ ମୋତେ ଡାକିଲେ, କହିଲେ, ଜର୍ମାନ୍ର ଦୁଇଜଣ ଗବେଷକ 
ମୋର “ବୈଷ୍ଣବ ସାହିତ୍ୟ ତତ୍ତ୍' ଓ ରାଧା ସାହିତ୍ୟ ସଂପର୍କିତ ପୁସ୍ତକ ଆସି ମୋଠୁ 

ନେଇଛନ୍ତି । ଦୁଃଖର କଥା ମୋର କୌଣସି ପୁସ୍ତକ ମୁଦ୍ରଣ କରିବାପାଇଁ ନା କେହି 
ପ୍ରକାଶକ ଆସୁଛନ୍ତି ନା କେହି ସହୃଦୟ | ” 

୨୦୧ ୪ ମସିହା ଓଡ଼ିଆ ସାହିତ୍ୟ ଏକାଡେମୀର ବୟୋଜ୍ୟେଷ୍ଠ ସାହିତ୍ୟିକ 
ସମ୍ବର୍ବ ନା ପାଇଁ ସାର୍‌ଙ୍କୁ ଚୟନ କରାଗଲା | ଫୋନ୍‌ କରି ଜଣାଇଲି | ସେତେବେଳେ 
ମୁଁ ଏକାଡେମୀର ସଦସ୍ଯ। ଉତ୍ସବ ଦିନ ସାର୍‌ ଗାଡ଼ିରେ ଆସି ମୋ” ଘରେ 
ପହଞ୍ଚିଲେ | ସାର୍‌ଙ୍କ ସାଥିରେ ବାହାରିଲି, ‘ମୋ ମୁଣ୍ଡ ଆଉଁସି ଦେଲେ ସାର୍‌ | 
କହିଲେ, ଦେବାଶିଷ ମୋତେ କଣ ଆଜିର ସାହିତ୍ୟିକମାନେ ଚିହ୍ିବେ। ମନର 
କ୍ଷୋଭ ସହିତ ଆନନ୍ଦ ଚହଟି ଉଠୁଥିଲା ତାଙ୍କ ମୁହଁରେ । ସେଦିନ ଅନେକ ସମୟ 
ସାରଙ୍କ ସହିତ କଟାଇ ଥିଲି । 

କିଛିମାସ ତଳେ ଆମ ରାଜଧାନୀ ମହାବିଦ୍ୟାଳୟରେ ସମ୍ବର୍ବିତ କରିବାପାଇଁ 
ସାରଙ୍କ ପାଖରେ ଅଳି କରିଥିଲି। ସାର୍‌ ' ହଁ ବୋଲି କହିଥିଲେ। କିନ୍ତୁ କାର୍ଯ୍ୟକ୍ରମ 
ବାତିଲ୍‌ ହେଲା ସାରଙ୍କ ଅସୁସ୍ଥତା କାରଣରୁ | ତେବେ ଆମେ ସମସ୍ତ ଅଧ୍ୟାପକ ଅଧ୍ଧାପିକା 
ସାର୍‌ଙ୍କ ପାଖରେ ପହଞ୍ଚି ସାରଙ୍କ ଆଶୀର୍ବାଦ ନେଲୁ ଏବଂ ତାଙ୍କ ଘରେ ହିଁ ତାଙ୍କୁ 
ସମ୍ବର୍ଧିତ କଲୁ । କିନ୍ତୁ ପ୍ରକୃତ ଗୁରୁପାଇଁ ଏ ସମ୍ବର୍ବନାର ମୁଲ୍ୟ କିଛି ନୁହେଁ। କାରଣ 
ସାରଙ୍କ ଆଶୀର୍ବାଦ, ପ୍ରେରଣା ଆଜି ମୋ” ପରି ଜଣେ ଛାତ୍ରର ଉପଯୁକ୍ତ ପାଥେୟ | 
ସାରଙ୍କ ସହିତ ମୋର ଅନେକ ସୃତି ଜଡ଼ିତ। ସବୁ କ'ଣ ଲେଖିହୁଏ ନାଁ କହିହୁଏ। 
ସାର୍‌ ଆଜି ଅମର ଧାମକୁ ବାହୁଡ଼ି ଯାଇଛନ୍ତି, ତଥାପି ସେ ଚିରଦିନ ମୋ” ହୃଦୟ 
ଭିତରେ ଥିବେ ଜଣେ ଛାତ୍ରବତ୍ଥଳ ଅଧ୍ୟାପକ ଓ ମାର୍ଗଦର୍ଶନ କରୁଥିବା ପିତା ଭାବରେ । 


ଅଧ୍ୟାପକ ଓଡ଼ିଆ ବିଭାଗ 
ରାଜଧାନୀ ମହାବିଦ୍ୟାଳୟ , ଭୁବନେଶ୍ବର 

ଆଶୁ ସାର୍‌ଙ୍କ ମର୍ଜ୍ୟଟବିଦାୟେଃ ମନେପଡ଼େ ଯାହା 
© ଡକୂୃର ବାବାଜୀ ଚରଣ ପଟ୍ଟନାୟକ 


ଆଶୁସାର୍‌; ବାଣୀବିହାର ସ୍କାତକୋତ୍ତର ଓଡ଼ିଆ ବିଭାଗର ପ୍ରଫେସର ଭାବେ 
ନିଜସ୍ଵ ପରିଚୟ ସୃଷ୍ଟି କରିପାରିଥବା ଆଶୁତୋଷ ପଟ୍ଟନାୟକଙ୍କ ମର୍ଭ୍ଯୟଟବିଦାୟ ବାର୍ଜା 
ମତେ ମର୍ମାହତ କରିଛି । ଅଳପ ଦିନ ତାଙ୍କ ସଙ୍ଗେ ସଙ୍ଗ; ଅର୍ଥାତ୍‌ ଜାନୁଆରୀ ୧୯୭୮ରୁ 
ଅଗଷ୍ଟ ୧୯୭୮ ଯାକେ ଏ ଲେଖକ ବାଣୀବିହାର ପତ୍ର-ବିନିମୟ ପାଠ୍ଯକ୍ରମରେ 
ଅଧ୍ୟାପକ ଥୁବାବେଳେ ସାରଙ୍କ ସାନ୍ଧିଧ ଲାଭର ଦୁର୍ଲଭ ସୁଯୋଗ ଲାଭ କରିଥୁଲା। 
ଦୁର୍ଲଭ ସୁଯୋଗ- ଏଇଥୁପାଇଁ କହିବାକୁ ହେଉଛି; ଯାହାଙ୍କ ଶିକ୍ଷକ-ବ୍ଯକ୍ରିତଵ ଓ 
ବୈଷ୍ଣବୋଚିତ କ୍ରିୟା4କଳାପ ଆଜିସୁଦ୍ଧା ମୋ ପକ୍ଷେ ଅପାସୋରା ରହିଛି। ପୂର୍ବରୁ ସେ 
ଥିଲେ ପତ୍ର-ବିନିମୟ ପାଠ୍ୟକ୍ରମରେ ଓଡ଼ିଆ ଅଧ୍ୟାପକ । ବୋଧହୁଏ, ଏଇଥୁପାଇଁ ସେ 
ସ୍ବାତକୋତ୍ତର ଓଡ଼ିଆ ବିଭାଗରେ ପାଠ ପଢ଼ାଇବା ସହିତ ପତ୍ରବିନିମୟ ପାଠ୍ୟକ୍ରମର 
ଓଡ଼ିଆ ଛାତ୍ର-ଛାତ୍ରୀମାନଙ୍କ ଉଦ୍ଦେଶ୍ୟରେ ଅନୁଷ୍ଣିତ ସାମୟିକ ପାଠପଢ଼ା ଓ 
ପାଠ୍ୟରଚନାରେ ସହଯୋଗ କରୁଥିଲେ | ଅଳଦିନ ରହଣୀ ଭିତରେ ବହୁତଥର ସାରଙ୍କ 
ତତ୍‌କାଳୀନ ଏକ ନମ୍ବର ଇଉନିଟ କ୍ଵାଟର୍ସରେ ଖାଇଛି । ଛଅ ନମ୍ବର ଡାକ୍ତରଖାନାରେ 
ମାଡାମ୍‌ ବିମଳା ମହାନ୍ତି ଡାକ୍ତରାଣୀ ଥାଆନ୍ତି । ସାର୍‌ଙ୍କ ବୋଉ ଥା'ନ୍ତି | ଖାଇସାରିବା 
ପରେ ସେ ସାରଙ୍କୁ ଓ ମୋତେ ଆଞ୍ୁଳାଏ ଆଞ୍ୁଳାଏ ଭଙ୍ଗାପାନ ବଢ଼ାଇ ଦେଉଥିଲେ । 
ସାରଙ୍କ ପାରିବାରିକ ଚଳଣି ଓ ନିଜର ପୂଜାରୀତି ଆଦିରୁ ତାଙ୍କୁ ମୁଁ ଦେଖ ଦେଖୁ ତାଙ୍କ 
ବୈଷ୍ଣବ-ବ୍ୟକ୍ତିତ୍ଵ ନିଜ ଭିତରେ ରେଖାଙ୍କିତ କରିନେଇଥଲି; ଆଜିଯାକେ ତାହା ଅଲିଭା 
ରହିଛି । ସାର୍‌ ସଶରୀର ବିଦ୍ୟମାନ ନାହାନ୍ତି | ତାଙ୍କୁ ବାହାରିଆ ଦୃଷ୍ଟିରେ ଦେଖୁବା ଓ 
ଶୁଣିବା ସମ୍ଭବପର ହେଉନାହିଁ କିନ୍ତୁ ସେ ଦିଶୁଛନ୍ତି। ନିଜ ଭିତରୁ ତାଙ୍କ ସ୍ଵର ଶୁଭୁଛି 
ମୋତେ | ˆ ବ୍ରଜବିହାର କାବ୍ୟ ସମ୍ବନ୍ଧରେ ତାଙ୍କ ବକ୍ତବ୍ୟ- “ ନିର୍ମଳ ଶୁଦ୍ଧୀଭକ୍ତି ତତ୍ତ୍ତର 
ସରସ କାବ୍ୟ, ଯାହା ଆଲୋଚନା ଅଭାବରୁ ଅନେକଙ୍କ ଅଜଣା ଅନ୍ତରାଳରେ 
ରହିଯାଇଛି । ତୁମେ ଏ କାମରେ ଲାଗ ପାରିବ। ” କିନୁ ସମୟ-ଇଛ୍ଥାରେ ବାଣୀବିହାର 
ଛାଡ଼ିଲି। ଗବେଷଣା ପାଇଁ ଗ୍ରହଣକରିଥୁବା ତାଙ୍କ ପରାମର୍ଶ ପାଳନ କରିବା ମୋ 
ପକ୍ଷେ ସମ୍ଭବପର ହେଲା ନାହିଁ। ଏ ଘେନି ମୋ ଭିତରର ଅନୁଶୋଚନା ତାଙ୍କ ମଧୁର 
ହସ ଓ ଯେମିତି କିଛି ଘଟିନାହିର ଆଚରଣ ଏବଂ ଭାବଭଙ୍ଗାରେ ସେଦିନ ସାକ୍ଷାତରେ 

ମିଳେଇ ଯାଇଥୂଲା। ସତରେ ସେ ବୈଷ୍ଣବ । ବୈଷ୍ଣବ ଶାସ୍ତ୍ର ଓ ସାହିତ୍ୟରେ ତାଙ୍କ ଭଳି 
ସୁପଠ ଓଡ଼ିଆ ଅଧ୍ାପକଙ୍କ ସାନ୍ଧିଧ ଆଜିଯାକେ ମୁଁ ପାଇପାରିନାହିଁ। ସେ କେମିତି 
କେଜାଣି ଏ ମାର୍ଗରେ ମୋତେ ମୁହାଁଇ ଦେଇଥିଲେ ଯେ, ଆଜିଯାକେ ସେ କାବ୍ୟାବଳୀ 
ପଢ଼ାରେ ଆନନ୍ଦ ଆଉ ଆନନ୍ଦ ମିଳୁଛି। 

ଆଶୁସାର୍‌ଙ୍କ ଶାରୀରିକ ସଂସାରି ଅବର୍ଭମାନତା କିଛି ପରିମାଣରେ ମୋତେ ଆନମନା 
କରିଦେଇଛି। ତାଙ୍କ ବ୍ୟକ୍ତିତ୍ଵର ଯେଉଁ କେତୋଟି ମହତ୍ଵ ମୋ ଶରୀର ମିଳେଇ ଯିବା 
ପର୍ଯ୍ୟନ୍ତ ମୋ ସାଥେ ସାଥେ ରହିଥିବ, ତନୃସଧ୍ଯରେ ପ୍ରଥମ କଥା ଶିକ୍ଷକ ଭଳି ଶିକ୍ଷକ 
ହେବା ପଣ୍ଡିତ ଜବାହରଲାଲ ନେହେରୁ ଭାରତ ଆବିଷ୍ଠାର (Discovery of India)ରେ 
ଲେଖୁଛନ୍ତି ସେ ଦକ୍ଷିଣ ଭାରତରେ କେତେଜଣ ନନ୍ପ୍ରଦିପଦ ବ୍ରାହ୍ମଣଙ୍କୁ ଦେଖୁଲେ 
ଯେଉଁମାନେ ପେଟରେ ତାର ଗୁଡ଼ାଇଥଲେ। ସେମାନଙ୍କ ଧାରଣା, ଆହୂତ ବିଦ୍ୟା ଅଧୁକ 
ହେଲେ, ପେଟ ଫାଟିଯିବ! ଏ ଅଂଶ ପଢ଼ିଲା ବେଳେ ଲେଖକ ଭାବେ, ଗଣେଶଙ୍କ 
ପେଟ ଏଇଥପାଇଁ କ'ଣ ଥନ୍ତଲ ! ମୁଁ ମୋର ଅଧ୍ୟାପନା ଜୀବନକାଳରେ ସାର୍‌ଙ୍କ ଭଳି 
ଦ୍ବିତୀୟ ଓଡ଼ିଆ ପ୍ରଫେସର ଦେଖନାହିଁ ଯାହାଙ୍କ ଆହୁତ ବିଦ୍ୟାଧନ ତାଙ୍କ ସାଥିରେ ଥାଏ । 
ତାଙ୍କ ପାଠପଢ଼ା ଶୁଣିଛି । ଭାଷଣ ଶୁଣିଛି । ଆହା ! ଅପୂର୍ବ ସ୍ୃତିଧର ! ଅନର୍ଗଳ ବାକ୍‌କେଳିର 
ଅପୂର୍ବ ସାରସ୍ଵତ କଳାକାର | ନିଜେ ହିଁ ନିଜର ତୁଳନା। ତାଙ୍କୁ ଅନୁକରଣ କରିବାକୁ 
ଉଦ୍ୟମ କରିଛି । ସଫଳ ହେଲି ବା କେତେକେ ? 

ପାଖାପାଖୁ ଦୁଇମାସ ତଳେ ବନ୍ଧୁ ବୈଷ୍ଣବ ଚରଣ ମହାନ୍ତି ( ' ପାନ ଓ ପ୍ରିୟତମା'ର 
ଲେଖକ)ଙ୍କୁ ସାଙ୍ଗରେ ନେଇ ଯାଇଥିଲି ଚକେଇସିଆଣି। ଆପଣଙ୍କ ବାସଭବନରେ 
ବୋହୂଙ୍କଠାରୁ ଜାଣିବାକୁ ପାଇଲି, ଶରୀରରେ ସୋଡ଼ିୟମ ଅଭାବ ମେଣ୍ଟାଇବା ପାଇଁ 
ଆପଣ ଯାଇଥିଲେ ମେଡିକାଲ | ଏମିତି ପ୍ରାୟ ଘଟୁଥଲା ବୋଲି ଶୁଣିଲି। ଏତେ ଶୀଘ୍ର 
ଚାଲିଯିବେ ବୋଲି ଜାଣି ହେଉ ନଥୁଲା | ଆପଣଙ୍କ ମର୍ଭ୍ୟତବିଦାୟ ମୋ ପାଇଁ ପାଡ଼ାପ୍ରଦ। 
ସହିବାକୁ ପଡ଼ୁଛି | ଓଡ଼ିଆ ସାହିତ୍ୟ ଓ ସଂସ୍କୃତି ପ୍ରତି ଆପଣଙ୍କ ଶ୍ରଦ୍ଧା ଏବଂ ଆବେଗର 
ଫଳଶ୍ରତି ସ୍ଵରୂପ ପ୍ରକାଶିତ ଗୋଟି ଗୋଟି ଲିଖତ କୃତି ମନେପଡୁଛି। ଆଶା, ଆପଣଙ୍କ 
ଆତ୍ସା ବୈକୁଣ୍ଠରେ ଅମୂତ ଭୋଗ କରୁଛି। ବୋଉ ସହିତ ସାକ୍ଷାତ ଓ ଭେଟ-ସମ୍ଭାଷଣରେ 
ଆପଣ ଗଦ୍‌ଗଦେଇ ଯାଇଛନ୍ତି। ( ଆଶୁତୋଷ ସାର୍‌ ନିଜ ବୋଉଙ୍କୁ ଓ ତାଙ୍କ ବୋଉ 
ତାଙ୍କୁ କେତେ ଭଲ ପାଉଥଲେ, ଦେଖୁଥିବା ଲୋକେ ଜାଣନ୍ତି ।) ଏ ପଟେ ମର୍ର୍ୟାଶ୍ରୟୀ 
ଆପଣଙ୍କ ପରିବାରର ଉତ୍ତରାଧ୍ୟକାରୀଏ ଅସହଣୀ କଷ୍ଟର ଯାତନାରେ ଛଟପଟ 
ହେଉଛନ୍ତି। ଲଶ୍ଵର ଦମ୍ଭମଦେବେ- ଏ ଭରସା ମୋର ଅଛି। ସାରଙ୍କ ମର୍ଜ୍ଯଓବିଦାୟ 
ତିଥି ଓ ଦିବସ ସତରେ ଜଗୁନାହାଙ୍କ ବାହୁଡ଼ା ପ୍ରତୀକରେ ଛନ୍ଦାନ୍ତିତ | 


ବି-୪୯, ସେକ୍ୃର-୮, ସିଡିଏ, କଟକ- ୧୪, ମୋ- ୯୪୩୭୩୧ ୯୯୧୪ 

ସେ ଅପ୍ରତିଦ୍ଧନ୍ଦ୍ରୀ ଓ ଅଜାତଶତ୍ର 
@ ପ୍ରଫେସର ପ୍ରସନ୍ନ କୁମାର ସ୍ବାଇଁ 


ତାରିଖ ମନେ ନାହିଁ । ୧୯୮୪ ମସିହା ସେପ୍ଟେମ୍ବର ମାସର ଏକ ସୋମବାର । 
ଉତ୍କଳ ବିଶ୍ବବିଦ୍ୟାଳୟ, ବାଣୀବିହାରରେ ଏମ୍‌.ଏ. ଶ୍ରେଣୀରେ ଯୋଗଦେବା ଅବସରରେ 
ଓଡ଼ିଆ ବିଭାଗକୁ ପ୍ରବେଶ କରିବା ବେଳକୁ ପ୍ରଥମେ ଦେଖାହେଲେ ମୋର ପୂର୍ବପରିଚିତ 
ଆମ ଗାଁ ପାଖର ତଥା ଓଡ଼ିଆ ବିଭାଗର ତକ୍କାଳୀନ ଷଷ୍ଠ ବର୍ଷର ଛାତ୍ର ଶ୍ରୀ ଶାନ୍ତନୁ 
କୂମାର ଦାସ । ଦେଖୁଦେଖୁ ମୋତେ କୁଣ୍ଢେଇ ପକେଇ କହିଲେ- “ ଆରେ ତମେ ବି 
ଜଏନ୍‌ କରିଛ- ମୋତେ କାହିଁ ଆଗରୁ ଖବର ଦେଲନି । ଆସ ଆସ | ତୁମକୁ ସାର୍ଙ୍କ 
ସହିତ ପରିଚିତ କରେଇଦିଏ।” ମୁଁ ଜାଣି ନ ଥିଲି ତାଙ୍କ ନିକଟରେ ଛିଡ଼ା ହୋଇଥୁବା 
ସାର୍‌ ହେଉଛନ୍ତି ପ୍ରାଚ୍ୟ ବିଦ୍ୟା ବିଶାରଦ ପ୍ରଫେସର ଆଶୁତୋଷ ପଟ୍ଟନାୟକ । 

ମୋ ସମ୍ପର୍କରେ ସେ ସାରଙ୍କୁ କହିଲେ- “ ଇଏ ପ୍ରସନ୍ଧ ଆମ ଗାଁ ପାଖର ପିଲା, 
ତିର୍ଭୋଲର ଲଙ୍କାପଡ଼ା ତାଙ୍କ ଘର !” 

ଏକଥା ଶୁଣୁଶୁଣୁ ଆଶୁ ସାର୍‌ କହିଲେ- “ ଲଙ୍କାପଡ଼ା ! ଓ ! ମୁଁ ତ କେତେଥର 
ଯାଇଛି ¦! ସେଇ ଗୀରେ ଦିଗ୍ବାରିଣୀ ମନ୍ଦିର ନା ! ” ଓଲଟି ମୋତେ ପ୍ରଶ୍ନ କଲେ । 

ମୁଁ କହିଲି- “ ହଁ ସାର୍‌, ସେଇ ଆମ ଗାଁ ।” ସେତେବେଳକୁ ଶାନ୍ତନୁ ଭାଇଙ୍କ 
ସହିତ ପରିଚୟ ମଧ୍ଧରେ ମୁଁ ସାରଙ୍କୁ ପ୍ରଣାମ କରିସାରିଥୁଲି | 

ସାର୍‌ କହିଲେ- “ ଦିଗବାରିଣୀର ଆଖ ଅଞ୍ଜନ ଚକ୍ଷୁରୋଗର ଉପଶମ ପାଇଁ 
ଖୁବ ପ୍ରସିଦ୍ଧ । ମନରେ ସକାରାମକ ଭାବନା ନେଇ ଠାକୁରାଣୀଙ୍କ ଦର୍ଶନ ସହିତ ସେହି 
ଅଞ୍ଜନ ନିୟମିତ ବ୍ୟବହାର କଲେ ନିଶ୍ଚୟ ସୁଫଳ ମିଳେ । ତମେ ସେଇ ଗାଁ ପିଲା । 
ତା'ହେଲେ ଧୋୟା । ଧୋୟା କହିବାର ଅର୍ଥ ଆମ ଗାଁ ମହାନଦୀ ଓ ପାଇକା 
ତ୍ରିକୋଣଭୂମି ଅଞ୍ଚଳରେ ଅବସ୍ଥିତ । ଆମେ ପ୍ରତ୍ୟେକ ବର୍ଷ ନଇବଢ଼ିର ସମ୍ମୁଖୀନ 
ହେଉ | ଏହା ଆମ ଦେହସୁହା ଓ ରକ୍ତମଜାଗତ | ବଢ଼ି ପାଣି ଆସେ ଓ ଚାଲିଯାଏ । 

ଜମିରେ ପ୍ରଚୁର ପଟୁମାଟି ଛାଡ଼ିଯାଏ । ଧୀନ ସହିତ ରବିଫସଲ ଓ ପନିପରିବା ବି 
ପ୍ରଚୁର ହୁଏ । ଆଜିକାଲି ରାସ୍ତାଘାଟ ଓ ପୋଲ ଇତ୍ୟାଦି ନିର୍ମାଣ ହେବା ଫଳରେ 
ବଢ଼ିଦିନମାନଙ୍କରେ ଆଉ ଆଗପରି ଅସୁବିଧା ହୁଏ ନାହିଁ । କିନ୍ତୁ ନା ରହିଯାଇଛି 
ଧୋୟା ଅଞ୍ଚଳ । ଆମ ଗାଁ ଲଙ୍କାପଡ଼ାରେ ସେହି ଦିଗ୍ବାରିଣୀ ମନ୍ଦିର ଅବସ୍ଥିତ ଥିବାରୁ 
ମୁଁ ସେଇ ମନ୍ଦିର ମାଧ୍ଯମରେ ସେଦିନ ଗୋଟିଏ ପରିଚୟ ପାଇ ନିଜକୁ ବଡ଼ ଭାଗ୍ୟବାନ 
ମନେକଲି | ଏହି ମନ୍ଦିର ସଂପର୍କରେ ଅନେକ ଏତିହାସିକ ତଥ୍ୟ ଜଡ଼ିତ | ତା” ମଧ୍ଯରୁ 
ଗୋଟିଏ ହେଉଛି- ଓଡ଼ିଶାର ଏକ ପ୍ରାଚୀନ ବନ୍ଦର ଚେଳିତାଳୋ | ତାହା ପୁଣି ତିର୍ଭୋଲର 
ପ୍ରାଚୀନ ନାମ । ଚେଳିତାଳୋ ବନ୍ଦର ନିକଟସ୍ଥ ବତିଘର ହେଉଛି ଏହି ଦିଗ୍ବାରିଣୀ 
ବୋଲି କେତେକ ଏତିହାସିକ ସ୍ଵୀକାର କରନ୍ତି । ସୁତରାଂ ଏହି ଗାଁର ଅଧ୍ବବାସୀଭାବେ 
ସେଦିନ ଆଶୁ ସାର୍‌ଙ୍କ କଥାରେ ମୁଁ ଗର୍ବିତ ହେବା ଖୁବ୍‌ ସ୍ଵାଭାବିକ । 

ବାଣୀବିହାରକୁ ପ୍ରବେଶ କରିବାର ପ୍ରଥମ ଦିନରୁ ହିଁ ଆଶୁ ସାର୍‌ ମୋ ହୃଦୟରେ 
ଅତି ଅନ୍ତରଙ୍ଗ ଭାବରେ ଖୁବ୍‌ ଗୁଣୀ ଓ ସମ୍ମାନନୀୟ ହୋଇଗଲେ । ସର୍ବଦା ହସହସ 
ମୁହଁ, ତାଙ୍କର ପାନଖୁଆ ପାଟିରେ ସର୍ବଦା ଖୁଲି ଖଲି ହସର ଜୁଆର । ଚିହ୍ନା ଅଚିହ୍ନା 
ଛାତ୍ରଛାତ୍ରୀଙ୍କ ସହିତ ବୋଧହୁଏ ପ୍ରାୟ ସବୁ ଶିକ୍ଷକ-ଗବେଷକ ତାଙ୍କର ଅତ୍ଯନ୍ତ 
ଆପଣାର | ବାଣୀବିହାର ଅଧ୍ୟୟନ କାଳରେ ଲକ୍ଷ୍ୟ କରିଛି- ସେ ମଧ୍ୟଯୁଗୀୟ ଓ ପ୍ରାଚୀନ 
ସାହିତ୍ୟର ଜଣେ ଯଶସ୍ବୀ ଅଧ୍ୟାପକ । ଏହି କ୍ୃତବିଦ୍ଯ ପ୍ରଫେସର ଯେତେବେଳେ 
ଶ୍ରେଣୀକକ୍ଷକୁ ପ୍ରବେଶ କରନ୍ତି, ଦୂଇଘଣ୍ଟାରୁ ଉର୍ର୍ବକାଳ ଅନର୍ଗଳ ଶୈକ୍ଷିକ ଓ ତା୍ତିକ 
ଆଲୋଚନା ଚାଲେ । କେତେବେଳେ ଦୂଇଘଣ୍ଟା ସମୟ ସରିଯାଏ, ତାହା ଜଣାପଡ଼େ 
ନାହିଁ। ତାଙ୍କର ଅଧ୍ଵକାଂଶ କ୍ଲାସ୍‌ ରାଧା-କୃଷ୍ଣଙ୍କୁ ନେଇ ପରିକଳିତ | ଏମ୍‌.ଏ. ଶ୍ରେଣୀରେ 
ମୋର ସ୍ବତନ୍ତ୍ର ପତ୍ର ଭାଷାବିଜ୍ଞାନ ଥଲା | ମାତ୍ର ସାରଙ୍କ କ୍ଲୁସ୍‌ ମୋତେ ଏତେ ଆକର୍ଷିତ 
କରୁଥିଲା ଯେ, ସେ ପଢ଼ାଉଥିବା ସୃତନ୍ତ ପତ୍ର “ ଓଡ଼ିଆ ସାହିତ୍ୟରେ ଧର୍ମଧାରା' କ୍ଲାସ୍‌ର 
ବୈଷ୍ଣବ ଧର୍ମ ସଂପର୍କିତ ଆଲୋଚନା ବେଳେ ମୋର ସାଙ୍ଗ ପ୍ରଦୀପ୍ତ, ଭଶ୍ଵର, ନଳିନୀ 
ପ୍ରଭୃତିଙ୍କ ଡାକରାରେ ମୁଁ ଅନେକ ସମୟରେ ତାଙ୍କ କ୍ଲାସ୍‌ରେ ବସି ପଡ଼ୁଥୁଲି । 
ବେଳେବେଳେ ମୋ! ସହିତ ଆସୁଥିଲେ ମୋର ଆଉ ଦୂଇ ବନ୍ଧୁ ଶ୍ରୀକୁମାର ଓ ରମେଶ | 
କ୍ଲାସ୍‌ ମଝିରେ ଅନେକ ଥଟ୍ଟା ପରିହାସ-କ୍ଲାସ୍‌ରେ ବୈଷ୍ଣବ ଧର୍ମଦର୍ଶନର ଗମ୍ଭୀରତାକୁ 
ସାମାନ୍ୟ ଲାଘବ କରିବା ପାଇଁ ଏସବୁ ଉଦ୍ଦିଷ୍ଟ ଥଲା | 

ଆମର ଜେଜେରାଲ୍‌ କ୍ଲାସ୍‌ରେ ସାର୍‌ ପଢ଼ାଉଥଲେ “ବିଦଗ୍ଧ ଚିନ୍ତାମଣି, 
' ରସକଲ୍ଲୋଳ” ଓ “ କିଶୋରଚନ୍ଦ୍ରାନନ୍ଦ ଚମ୍ପୁ ' | ଏସବୁ ଗ୍ରନ୍ଧ ପଢ଼ାଇଲା ବେଳେ ସେ 
ସେହିଭାବରେ ଏତେ ମହି ଯାଉଥିଲେ ଯେ ଆମେ ସମୟ ଭୁଲି ଯାଉଥିଲୁ । ଆମ 
ଭିତରୁ କିଏ କିଏ ସାର୍‌ଙ୍କୁ ସମୟ ସଚେତନ କରିଦେଉଥଲେ । ବିଭାଗକୁ ପ୍ରବେଶ 
କଲେ ଆମ ସମୟରେ ସାର୍‌ଙ୍କ ରୁମ୍‌ ଥଲା କାର୍ଯ୍ୟାଳୟ ସାମ୍ନା ବାମପାର୍ଶ୍ବରେ ପ୍ରଥମ 
ଛୋଟ ରୁମ୍ଟିଏ। ସବୁବେଳେ ସେ ରୁମ୍‌ରେ ଅଧ୍ଯାପକ, ଛାତ୍ର ଓ ଗବେଷକମାନଙ୍କର 
ଗହଳ ଚହଳ ଲାଗି ରହିଥାଏ । ବସିଥବେ ଆମର ସାଙ୍ଗସାଥୀମାନଙ୍କ ଠାରୁ ବହୁ 
ଗବେଷକ ଓ ବଡ଼ଭାଇମାନଙ୍କ ପର୍ଯ୍ୟନ୍ତ । ଅନେକ ସମୟରେ ପ୍ରଫେସର ବାସୁଦେବ 
ସାହୁ, ପ୍ରଫେସର କୃଷ୍ଣଚରଣ ସାହୁ, ଡକ୍ଟର ସନ୍ଧ୍ଯା ପଟ୍ଟନାୟକ, ବାବାଜୀ ଡକ୍ଟର 
ଫକୀରଚରଣ ଦାଶଙ୍କ ପର୍ଯ୍ୟନ୍ତ ବହୁ କୃତବିଦ୍ୟ ଅଧ୍ୟାପକ । ସେମାନେ ତାଙ୍କ ରୁମ୍‌ରେ 
ନାନା କଥା ଆଲୋଚନା କରନ୍ତି ଓ ଦୀର୍ଘ ସମୟ ଧରି ବସିରହନ୍ତି । ମୁଁ ସାରଙ୍କ ରୁମ୍‌କୁ 
ଯିବାକୁ ଡର ଡର ହୁଏ । ପରେ ଜାଣିଲି ଉତ୍କଳ ବିଶ୍ଵବିଦ୍ୟାଳୟରୁ ସର୍ବାଧ୍ଵକ ଗବେଷକ 
ସାର୍‌ଙ୍କ ତତ୍ତାବଧାନରେ ଗବେଷଣା କରି ଏମ୍‌.ଫିଲ୍‌., ପିଏଚ୍‌ଡି. ଓ ଡି.ଲିଟ. ପାଇଛନ୍ତି ! 

ସାର୍‌ ଥଲେ ଅପ୍ରତିଦ୍ଧନ୍ଦ୍ରୀ ଓ ଅଜାତଶତ୍ୁ । ନାମ ଥଲା ଆଶୁତୋଷ । କର୍ମରେ ବି 
ସେ ଥଲେ ଆଶୁତୋଷ । ସର୍ବଦା ଅଳରେ ସନ୍ତୋଷ ହେବା ତାଙ୍କର ଧର୍ମ ଥୁଲା । 
କାହାସହିତ ପ୍ରତିଦବନ୍ଦ୍ରୀ ହୋଇ କ୍ଷମତା ଉପଭୋଗ କରିବା ତାଙ୍କ ଜାତକରେ ନଥୁଲା । 
କ୍ଷମତା ବା ପଦପଦବୀ ପାଇଁ ତାଙ୍କର କେତେବେଳେ ବି କୌଣସି ଲୋଭ ନଥୁଲା । 
ଏମ୍‌.ଏ. ପଢ଼ିଲାବେଳେ କେତେଥର କ୍ୟାପିଟାଲ୍‌ ହସ୍ପିଟାଲର ଉତ୍ତର ପାର୍ଶ୍ବରେ ଥବା 
ସାରଙ୍କ ଘରକୁ ( ସରକାରୀ ଘର) ମୋର ସାଙ୍ଗ ପ୍ରଦୀପ୍ତ ସହିତ ଯାଇଛି ! ସାରଙ୍କ ପତ୍ନୀ 
ଡାକ୍ତର ବିମଳା ମହାନ୍ତି । ବୋଧହୁଏ କ୍ୟାପିଟାଲ୍‌ ହସ୍‌ପିଟାଲରେ ସେ ଡାକ୍ତର ଥିଲେ । 
ସେଠି ମଧ୍ଯ ଛାତ୍ର ଓ ଗବେଷକମାନଙ୍କର ଖୁବ୍‌ ଗହଳି ହେଉଥିଲା ! ସବୁଠାରେ 
ବିଦ୍ୟାଚର୍୍ଚା । ଦୁଇତିନିଜଣ ମିଶିଗଲେ କିଏ କେଉଁ କଲେଜରେ ଅଛନ୍ତି, କ'ଣ 
ପଢ଼ାଉଛନ୍ତି, ଗବେଷଣା କିପରି ଚାଲିଛି ସବୁ ଗୋଟି ଗୋଟି କରି ସାର୍‌ ପଚାରନ୍ତି ଓ 
ଖବର ରଖନ୍ତି । ଅଧ୍ୟୟନକାଳରେ କେବେ କାହା ଉପରେ ଜ୍ରୋଧୂତ ହେବାର, କାହାର 
ମନରେ ଦୁଃଖ ଦେବା ପରି କିଛି କହିବାର ମୁଁ ତାଙ୍କୁ ଦେଖୁନାହିଁ । ବରଂ ହସହସ 
ମୁହଁରେ ଖୁବ୍‌ ମଜାଦାର କଥା କହି ଆମ ଛାତ୍ରଙ୍କଭିତରେ ଥବା ଦୁଃଖକୁ ଭୁଲାଇବାର 
କଳା ଶେଷପର୍ଯ୍ୟନ୍ତ ତାଙ୍କ ନିକଟରେ ଅକ୍ଷୁଣ୍ଡ ହୋଇ ରହିଥୁଲା । 


ସୁଚିରୀମେ ଆଗୁନରୋଗୀ ରକ 


Digitized by srujanika@gmail.com 


ଜଣେ ସଫଳ ଅଧାପକ, ଯଶସ୍ବୀ ଗବେଷକ, ସୁଯୋଗ୍ୟ ଆଲୋଚକ ଏବଂ 
ବିଚାରବନ୍ତ ସଂପାଦକ ଥଲେ ପ୍ରଫେସର ପଟ୍ଟନାୟକ | “ଓଡ଼ିଆ ରାଧା ସାହିତ୍ୟ! , 
ଓଡ଼ିଆ ରୀତି ସାହିତ୍ୟର ଧରା ଓ ଧାରା” , ଅଭିମନ୍ୟୁ ସାହିତ୍ୟର ଦାର୍ଶନିକ ଦିଗ , 
' ପ୍ରାଚୀନ ଓଡ଼ିଆ ପୋଥି: ଶୁଦ୍ଧ ସମ୍ପାଦନା ଓ ଅନୁବାଦ କଳା” , “ ଓଡ଼ିଆ ସାହିତ୍ୟରେ 
ତନ୍ତ୍ର ପ୍ରଭାବ! ପ୍ରଭୃତି ଗ୍ରନ୍ଧ ସହିତ “ ପ୍ରେମ ଚିନ୍ତାମଣି” ଓ ‘ ଚାଚେରୀ ଲୀଳା” ଭଳି 
ଗ୍ରନ୍ଧର ନିର୍ଭୁଲ ଓ ନିରପେକ୍ଷ ସମ୍ପାଦନା ତାଙ୍କ ସାହିତ୍ୟକୃତିର ଏକ ଏକ ଉନ୍ଦ୍ଳ ନମୁନା । 
ପ୍ରଫେସର ପଟ୍ଟନାୟକ ବହୁ ଜାତୀୟ ସ୍ତରର ସାହିତ୍ୟାନୁଷ୍ଠାନର ବହୁବାର ବିଚାରକ 
ଏବଂ ସଦସ୍ୟ ଭାବରେ ଓଡ଼ିଆ ସାହିତ୍ୟ ସଂସ୍କୃତି ପାଇଁ କାର୍ଯ୍ୟକରି ସମସ୍ତଙ୍କର ପ୍ରିୟଭାଜନ 
ହୋଇଥିଲେ । ମାତ୍ର ନିଜର ସ୍ଵାସ୍ଥ୍ୟଗତ କାରଣରୁ ଭୁବନେଶ୍ବର ବାହାରେ ବିଭିନ୍ନ 
ବିଶ୍ବବିଦ୍ୟାଳୟରେ ଅନୁଷ୍ଠିତ ଶୈକ୍ଷିକ କାର୍ଯ୍ୟକ୍ରମରେ ସେ ପ୍ରାୟତଃ ଯୋଗ 
ଦେଉନଥିଲେ | ମତ୍ର ତାଙ୍କର ଆଶୀର୍ବାଦ, ଶୁଭେଚ୍ଛା ଓ ଶ୍ରଦ୍ଧା ଯୋଗୁ ସେ ତାଙ୍କ 
ଜୀବଦ୍ଦଶାରେ ଅଗଣିତ କୃତୀ ଛାତ୍ର ଓ ଗବେଷକ ସୃଷ୍ଠି କରିଛନ୍ତି, ଯେଉଁମାନେ ଆଜି 
କେବଳ ଓଡ଼ିଶା କାହିଁକି, ଭାରତର ବିଭିନ୍ନ ପ୍ରାନ୍ତ ଓ ଭାରତବାହାରେ ମଧ୍ଯ ସୁପ୍ରତିଷ୍ଠିତ । 
ପ୍ରଫେସର ପଟ୍ଟନାୟକ ଆଜି ଆମ ଗହଣରେ ନାହାନ୍ତି ସତ, ତାଙ୍କର ସେହି 
ହସହସ ମୁହଁ ତାଙ୍କ ଅବର୍ଭମାନରେ ମଧ୍ୟ ଆମ ଚକ୍ଷୁ ସାମ୍ନାରେ ସ୍ପଷ୍ଟ ହୋଇ 
ଦିଶିଯାଉଛି । ଆଶୀର୍ବାଦ ମୁଦ୍ରାରେ ସେ ଆମକୁ କୋଳାଗ୍ରତ କରୁଛନ୍ତି । ନିରପେକ୍ଷ, 
ନିର୍ଭୀକ ଓ ସ୍ଥିରଚିତ୍ତ ନେଇ କାର୍ଯ୍ୟ କରିବାକୁ ସ୍ଵର୍ଗରେ ଥାଇ ସେ ଆମକୁ ମାର୍ଗ 
ଦେଖାଇ ପରାମର୍ଶ ଦେଉଛନ୍ତି । ଆଜି ତାଙ୍କ ଅବର୍ଭମାନରେ ସେହି ସ୍ଵର୍ଗବାସୀ 
ଗୁରୁଙ୍କୁ ଆଭୂମ ପ୍ରଣାମ କରୁଛି । 
ସ୍କାତକୋତ୍ତର ଓଡ଼ିଆ ବିଭାଗ, 
ବ୍ରହ୍ମପୁର ବିଶ୍ଵବିଦ୍ୟାଳୟ, ଗଂଜାମ, ଓଡ଼ିଶା 


< 

ଆଶୁତୋଷ ସାର୍‌ଙ୍କ ବିନୟୀ ଆତ୍ସା 
@ ମଣୀନ୍ଦ୍ର କୂମାର ମେହେର 


ଉତ୍କଳ ବିଶ୍ବବିଦ୍ୟାଳୟ ସ୍ବାତକୋତର ଓଡ଼ିଆ ଭାଷା ଓ ସାହିତ୍ଯ ବିଭାଗର 
ପୁର୍ବତନ ପ୍ରଫେସର ପରମପୂଜ୍ୟ ଡକ୍ଟର ଆଶୁତୋଷ ପଟ୍ଟନାୟକଙ୍କ ବିୟୋଗ 
ବାରର ଯେତେବେଳେ ଆମ ବିଭାଗର ଆସିଷ୍ଟାଣ୍ଟ ପ୍ରଫେସର ଅନୁଜ ପ୍ରତିମ ଡକ୍ଟର 
ରମେଶ ଚନ୍ଦ୍ର ମଲ୍ଲିଙ୍କଠାରୁ ଶୁଣିଲି ସେତେବେଳେ ମନରେ ସୃଷ୍ଟି ହେଲା ଗଭୀର 
ବେଦନା। ଆମ ବିଭାଗ ତରଫରୁ ମୋର ଦୁଇ ଅତିପ୍ରିୟ ଅନୁଜ ଡକ୍ଟର ରମେଶ 
ଚନ୍ଦ୍ର ମଲ୍ତିକ ଓ ଡକ୍ଟର ରୁଦ୍ରନାରାୟଣ ମହାପାତ୍ର ତାଙ୍କ ଶବାଧାରରେ ପୁଷ୍ଠାଞ୍ଜଳି 
ଦେଇ ସମସ୍ତଙ୍କ ହୃ ଦୟର ଶ୍ରଦ୍ଧାଞ୍ଜଳି ସେଦିନ ଯେପରି ଅର୍ପଣ କଲେ ତାହା ମୋ! 
ମନରେ ଉରିଦେଲା କିଞ୍ଚିତ ଆଶ୍ଵାସନା। 

ପ୍ରଫେସର ଆଶୁତୋଷ ପଟ୍ଟନାୟକଙ୍କ ସାହିତ୍ୟିକ କୃତିତ୍ଵ କି ଅସାଧାରଣ, ତାଙ୍କର 
ଅନ୍ତର୍ଦଧଷ୍ଠି କି ଗଭୀର, ତାଙ୍କର ଅନୁଭବର ସ୍ଵର କି ନିବିଡ଼ ତାହା ତାଙ୍କ ରଚିତ ଗ୍ରନ୍ଛପାଠ 
କଲେ ଯେ କେହି ମରମୀ ପାଠକ ନିଶ୍ଚୟ ଉପଲବ୍ଧି କରିପାରିବେ । 

ମୋର ସୈଭାଗ୍ୟ ଯେ ଏମ୍‌.ଫିଲ୍‌. ଶ୍ରେଣୀରେ ସମ୍ବଲପୁର ବିଶ୍ଵବିଦ୍ୟାଳୟରେ 
ମୁଁ ଯେତେବେଳେ ଅଧ୍ୟୟନ କରୁଥିଲି ମୋ” ରଚିତ ନିବନ୍ଧର ପରୀକ୍ଷକ ଭାବରେ 
ସିଏ ହିଁ ଯାଇଥିଲେ ଜ୍ୟୋତିବିହାରକୁ। ତାଙ୍କର ନରମ ଭାବର ସ୍ପର୍ଶ, ତାଙ୍କର 
ଛାତ୍ରବସସଳତା ସେହିଦିନ ମୁଁ ଉପଲବ୍ଧି କରିଥିଲି ଅତ୍ଯନ୍ତ ଗଭୀର ଭାବରେ। ଉତ୍କଳ 
ବିଶ୍ଵବିଦ୍ୟାଳୟରେ ଅଧ୍ୟାପନା ପାଇଁ ଯେତେବେଳେ ମନୋନୀତ ହୋଇ ମୁଁ ଆସିଲି 
ସେତେବେଳେ ଏକାଧିକବାର ବିଭାଗକୁ ସେ ଆସିଛନ୍ତି ଓ ତାଙ୍କ ସହିତ ମୋର ବାର୍ଭାଳାପ 
ହୋଇଛି କିଛିକିଛି କ୍ଷଣପାଇଁ | ଅବସର ଗ୍ରହଣ କରିବାପରେ ତାଙ୍କର ମହାନ୍‌ ବ୍ୟକ୍ତିତ୍ଵର 
ଆଭା ମୁଁ ଅନୁଭବ କରିଛି ସେଥିରୁ। ଗତବର୍ଷ ଜଟଣୀ ମହାବିଦ୍ୟାଳୟର ବାର୍ଷିକ 
ଉତ୍ସବରେ ମୁଖ୍ୟ ଅତିଥି ଭାବରେ ସେ ଓ ମୁଖ୍ୟବକ୍ତା ଭାବରେ ମୁଁ ଏକ ସଙ୍ଗରେ 

ଉପସ୍ଥିତ ରହିବା ଥିଲା ମୋ ପାଇଁ ଏକ ବିରଳ ମୁହୂର୍ଭ। ସେଇ ଅବସରରେ ତାଙ୍କର 
ନିରହଙ୍କାର ବ୍ୟକ୍ତିତ୍ଵର ମୁଦ୍ରା ସ୍ପେହଶୀଳ କଣ୍ଠର କମନୀୟ ଭାଷା ଓ ନିରବଛିନ୍ଧ 
ସାହିତ୍ୟ ସାଧନା କରିଥିବା ସକ୍ତେ ନିଜକୁ କୌଣସି ସ୍ଥାନରେ ଜାହିର୍‌ ନକରିବାର 
ନମ୍ରତା ମତେ ଅଭିଭୂତ କରିଦେଇଥିଲା 
ସେ ଆଜି ସଶରୀରେ ନାହାନ୍ତି। କିଏ ବା ଏହି ମର୍ର୍ଯମଣ୍ଡଳରେ ମୂର୍ଭିକାପିଣ୍ଡ 
ନେଇ ଚିରଦିନ ଜୀବନ୍ତ ହୋଇ ରହିପାରେ ! ସମସ୍ତେ ସେଇ ପଥର ଯତ୍ରୀ ହେବା 
ନିଶ୍ଚିତ ଯେଉଁ ପଥ ପ୍ରସ୍ତୁତ କରିଦେଇଛନ୍ତି ଆମପାଇଁ ବିଶ୍ଵ ସମ୍ରାଟ | କିନ୍ତୁ ଏ ପୃଥିବୀରେ 
ଥିବା ମଣିଷମାନଙ୍କ ଚେତନାରେ ତାହାହିଁ ଅକ୍ଷତ ରହେ ଯେଉଁଠି ଥାଏ ବିନୟ ଭାବର 
ଜ୍ୟୋତିକଣିକା | ପୂଜନୀୟ ଆଶୁତୋଷ ସାର୍‌ଙ୍କ ନିକଟରେ ତାହାରି ଆଭା ଲାଭ କରି 
ମୁଁ ଧନ୍ୟ ହୋଇଛି ଓ ଆଶା ରଖୁଛି ଆମର ସାହିତ୍ୟ ବିଭାଗର ଅଧ୍ଯୟାପକମାନେ ସେହି 
ମହତ୍ତର ଗୁଣ ଅର୍ଜନ କରିବାପାଇଁ ସମର୍ଥ ହେବେ | 
ବିଭାଗ ମୁଖ୍ୟ, ସ୍ବାତକୋଉର ଓଡ଼ିଆ ବିଭାଗ 
ଉକ୍କଳ ବଶ୍ଵବଦ୍ଯାଳୟ, ବାଣୀବହାର 
ଭୁବନେଶ୍ବର- ୭୫୧୦୦୪ 

କୋଟି କୋଟି ପ୍ରଣାମ 


@ ଡକୂର ସଦାନନ୍ଦ ନାୟକ 


ଯେତେ ରାଗି ଥାଆନ୍ତୁ ପଦିଏ କଥା କହିଦେଲେ ଯିଏ ଶାନ୍ତ ହୋଇଯା'ନ୍ତି, ସିଏ 
ଆମ ଆଶୁସାର୍‌; ପ୍ରଫେସର ଆଶୁତୋଷ ପଟ୍ଟନାୟକ | ଆମେ ସେତେବେଳେ କେତେ 
ନିର୍ବୋଧ ଥିଲୁ କେଜାଣି, କହୁଥିଲୁ ଆମ “ ଆଶୁସାର୍‌', ସତେଯେମିତି ଆମେ ତାଙ୍କ 
ବାପାମାଆ, ନାଁ ଦେଇଥିଲୁ “ ଆଶୁ' | ' ଆଶୁତୋଷ ସାର୍‌ କହିବା ଉଚିତ୍‌ ଥିଲା ବୋଲି 
ବେଳେବେଳେ ଭାବେ କିନ୍ତୁ ନା ତାହାହିଁ ଠିକ୍‌ ଥିଲା। କାରଣ ସେଥିରେ ଥିଲା ପ୍ରେମ, 
ଆନ୍ତରିକତା, ଭେଦହୀନ ଏକ ଅନିର୍ବଚନୀୟ ସଂପର୍କ । ଗୁରୁଶିଷ୍ୟର ନିବିଡ଼ ବନ୍ଧନ । 
ପାନଖଣ୍ଡେ ଖାଇଥିବେ, ଟେରେଇ ଟେରେଇ ଚାହୁଁଥିବେ, ପାଟିରୁ ବାହାରୁଥିବ ଅନର୍ଗଳ 
ତାତ୍ଵିକ, ଉପାଦେୟ ବକ୍ତତା; ସାରଙ୍କ ପାଇଁ ସମୟ ନିର୍ଘଣ୍ଟ ବା ପିରିଅଡ୍‌ ବୋଲି କିଛି 
ନଥାଏ, ପଢ଼େଇ ଚାଲିଥିବେ ଆମେ ମୁଗ୍ଧ ହୋଇ ଶୁଣୁଥିବୁ, କେତେବେଳେ ଦୂଇଗଣ୍ଠା 
ଚାଲିଯିବଣି, ଜାଣିନଥିବୂ | ପ୍ରାଚୀନ ଓ ମଧ୍ଷଯୁଗୀୟ ଓଡ଼ିଆ ସାହିତ୍ୟରେ ସାରଙ୍କର ଥିଲା 
ଅମାପ ପାଣ୍ଡିତ୍ୟ । କେମିତି ପ୍ରସ୍ତୁତ ହୋଇଥାନ୍ତି କେଜାଣି ? ଦୂଇଘଣ୍ଟାରୁ ଅଧିକ କ୍ଲାସ 
ନେବେ, ଯାହାକି ଅତ୍ୟନ୍ତ ଉଚ୍ଚକୋଟିର, ଅଥଚ ହାତରେ ସାମାନ୍ୟ ଚିରୁକୃଟିଟିଏ ବି ନଥାଏ। 
ଏହା ହିଁ ପରବର୍ଭୀ ସମୟରେ ଆମ୍ଭମାନଙ୍କୁ କ୍ଲାସ୍‌ ନେବାରେ ବିଶେଷ ସହାୟକ ହୋଇଛି 
ସାର୍‌ ସତରେ ଭାରି ଫ୍ରେଣ୍ଡଲି, ଛାତ୍ରଛାତ୍ରୀମାନଙ୍କୁ କେବଳ ପୁତ୍ରକନ୍ଯା ପରି 
ଦେଖନ୍ତି ନାହିଁ ନିଜର ଅତ୍ଯନ୍ତ ଆପଣାର ବନ୍ଧୁ ପରି ଦେଖିଥାନ୍ତି। ସାରଙ୍କ କଣ୍ଠସ୍ବର 
ଥିଲା ଭିନ୍ନ ଓ ସ୍ଵତନ୍ତ୍ର ସେ କଣ୍ସ୍ଵର ଏମିତି ଥିଲା କେବେ ବି ଅତି ଉଚ୍ଚସ୍ଵରରେ 
ପାଟିକରି ହେବନାହିଁ, ତାହାହିଁ ଥିଲା ଆମମାନଙ୍କପାଇଁ ଅନ୍ୟ ଏକ ସୁଯୋଗ ତାଙ୍କ 
ନିକଟରେ ପ୍ରିୟପାତ୍ର ହେବାପାଇଁ, କାରଣ ସେ ଯଦିବା କେବେ ରାଗନ୍ତି ଉଚ୍ଚସ୍ବରରେ 
ଗାଳିଦେଇ ପାରନ୍ତି ନାହିଁ। ସାର୍‌ କେବେ ରାଗିବାର ମୁଁ ବା ଆମେ କେବେ ଦେଡଖିନୁ। 
ସେ ଥିଲେ ଅତ୍ୟନ୍ତ ସରଳ | ଛନ୍ଦ, କପଟ, ଚକ୍ରାନ୍ତ ରଚନା କରିବାର ବହୁତ 
ବହୁତ ଉର୍ଶ୍ଠରେ, ସରଳ ଭାବରେ ଅନ୍ୟକୁ ବିଶ୍ଵାସ କରିଯାନ୍ତି, କିଏ ମିଛ କହୁଛି ବା 

ସତ କହୁଛି ତାହା ଜାଣିପାରନ୍ତି ନାହିଁ। ସାହାଯ୍ୟ କରିବାପାଇଁ ସତେଯେପରି ସେ 
କରୁଣାର ସାଗର | ନିଜକୁ ବାଜି ଲଗାଇ ଅନ୍ୟକୁ ସାହାଯ୍ୟ କରିଥାନ୍ତି । ବାଣୀବିହାରର 
ଅନେକ ଛାତ୍ରଛାତ୍ରୀ ତାଙ୍କ କରୁଣା ଲାଭ କରି ଆଜି ସମାଜରେ ପ୍ରତିଷ୍ଠିତ । ପ୍ରତିଦାନ 
କେବେ ବି ଆଶା କରନ୍ତି ନାହିଁ। 
ଅତ୍ୟନ୍ତ ନିର୍ଲୋଭ ମଣିଷଟିଏ । ହଁ ଲୋଭ ବା କାହିଁକି ତାଙ୍କୁ ସ୍ପର୍ଶ କରିଥାନ୍ତା, ମାଂ 
(ସାରଙ୍କ ପତ୍ନୀ) ବି ଡାକ୍ତର, ସରକାରୀ ଚାକିରିଆ, ପ୍ରତିଷ୍ଠିତ ପରିବାରରୁ ଆସିଛନ୍ତି, 
କାହିଁକି ଲୋଭ କରିଥାନ୍ତେ। ସେ ଉଦାର ମାନବବାଦୀ, ସ୍ବେହି, ପରଉପକାରୀ, 
ନିରହଂକାରୀ, ଜ୍ଞାନବନ୍ତ ପୁରୁଷଟିଏ । ମା” ମଧ୍ଯ ଅତ୍ୟନ୍ତ ଭଲ ମଣିଷ | ଦୁହେଁ ସତରେ 
ଦେବୋପମ | ଦେବତାଙ୍କ ନିକଟରେ ଅନ୍ୟକୁ ସହ୍ୟ କରିନପାରିବା ଦୁର୍ଗୁଣ ରହିଥିବାର 
ଅନେକ ପ୍ରମାଣ ରହିଛି, କିନୁ ଆମ ସାର୍‌ ତାର ଉର୍ଷ୍ତରେ ନିଶ୍ଚୟ | ଛାତ୍ରାବସ୍ଥାରେ ମୁଁ 
ଆଜିପରି ସେତେ ସ୍କାର୍ଟ ନଥିଲି। ନିପଟ ମଫସଲରୁ ଆସିଥିଲି, ସମସ୍ତଙ୍କଠାରୁ ଦୂରେଇ 
ଦୂରେଇ ରହୁଥିଲି । ଅନ୍ୟ ସାଙ୍ଗ, ବଡ଼ଭାଇଭଉଣୀ ଏପରିକି ସାନଭାଇ ଭଉଣୀମାନଙ୍କ 
ପରି ସାରମାନଙ୍କର ଏତେ ନିକଟତର ହୋଇପାରୁ ନଥିଲି କିନ୍ତୁ ସାର୍‌ ମତେ ବହୁତ ଭଲ 
ପାଉଥିଲେ | ଭଲମନ୍ଦ ପଚାରି ବୃଝୁଥିଲେ, ଏବେ ସେ କଥା ମନେପଡ଼ିଲେ ବହୁତ ଦୁଃଖ 
ଲାଗେ। ମୋ” ଚାକିରି ଓ ସାରଙ୍କ ଅବସର. ପରେ ସେ ଦୁଃଖ ମୋର ଅବଶ୍ୟ ଦୂର 
ହୋଇଛି ସାମାନ୍ୟମତ୍ରାରେ | ସାରଙ୍କ ଘର ପାଖରେ ବର୍ଭମାନ ଆମେ ରହୁଥିବାରୁ ସାରଙ୍କ 
ଘରକୁ ବାରମ୍ବାର ଯିବାର ସୁଯୋଗ ପାଇଛି। ଏ ଦୃଷ୍ଟିରୁ ମୁଁ ଭାଗ୍ୟବାନ୍‌ । ମୋ” ଅଧୀନରେ 
ହୋଇଥିବା ଗୋଟିଏ ପିଏଚ. ଡି. ଓ ଗୋଟିଏ ଡି.ଲିଟ.ର ସାର୍‌ ମଧ୍ଯ ଥିଲେ ପରୀକ୍ଷକ ! 
ସାର୍‌ ଚାଲିଗଲେ, ଏବେ ଏଥୁପାଇଁ ନିଜକୁ ଅନାଥ ଅନାଥ ଓ ଅଭିଭାବକ ଶୁନ୍ୟ 
ଲାଗୁଛି। ମଧ୍ୟଯୁଗୀୟ ଓଡ଼ିଆ ସାହିତ୍ୟ ସଂପର୍କରେ କିଛି ଦ୍ଵନ୍ଦ ମନକୁ ଆସିଲେ ଆଉ 
କାହାକୁ ପଚାରିବି ବୋଲି ଭାବୁଛି । ଆଉ ଓଡ଼ିଶାରେ କିଏ ଅଛନ୍ତି ରାଧାକୃଷ୍ଣ ପ୍ରେମର 
ତାତ୍ତିକ ଦିଗ ବଖାଣିବେ ? 
ସାର୍‌ଙ୍କ ପାଦତଳେ ପ୍ରଣାମ କଲେ ମନ ଓ ପ୍ରାଣ ପୂରିଯାଏ। ମୁଁ ଓ ଆମପରି 
ଆଉ କେଉଁ ହତଭାଗ୍ୟ ଶିଷ୍ୟଙ୍କ ଭାଗ୍ୟରେ ଏପରି ନଅସୁ। ପ୍ରଣାମ କରି ଶାନ୍ତି ପାଉଥିବା 
ଗୁରୁଙ୍କ ସେହି ପଦ୍ଧପାଦ ଧରି ଜୁଇରେ ଶୁଆଇଦେବେ | 
ପ୍ରଣାମ ଗୁରୁ, କୋଟିକୋଟି ପ୍ରଣାମ | 
ପ୍ରାଧ୍ୟାପକ, ଓଡ଼ିଆ ବିଭାଗ 
ବ୍ରହ୍ମପୁର ବିଶ୍ଵବିଦ୍ୟାଳୟ, ଭଞ୍ଜବିହାର, ବ୍ରହ୍ମପୁର 

D୮ 


ଆଶୁସାର୍‌ଙ୍କୁ ଚିଠି 
୫ ଡକୃର ଅରବିନ୍ଦ ପ୍ରଧାନ 


ପରମ ପୂଜ୍ୟ ଆଶୁସାର୍‌ ! 

ମୋର ଭକ୍ତିପୂତ ପ୍ରଣାମ ସ୍ଵୀକାର କରିବେ | ଉପସ୍ଥିତ ଅନ୍ୟମାନଙ୍କୁ ମୋର ପ୍ରାଣାମ 
ଜଣାଇବେ | ଆପଣ ଗତ ତା. ୧ ୨.୦୭. ୨୦ ୧ ୯ରିଖ ବାହୁଡ଼ା ଏବଂ ହରିଶୟନ 
ଏକାଦଶୀ ଦିନ ଆମଠାରୁ ପରମଧାମକୁ ବାହୁଡ଼ିଗଲେ ଚିର ଶୟନ ନିମନ୍ତେ। ହରି 
ସେହିଦିନ ଶୟନ କରିଥିବାରୁ ହରିଶୟନ ଏକାଦଶୀ କହାଯାଏ | ଆପଣ ମଧ୍ଯ ସେହିଦିନଟିକୁ 
ବାଛିଲେ । ଜୀବନବ୍ୟାପି ଆମେ ସବୂ ଅଭାଗା କ'ଣ ଏତେ ବ୍ୟସ୍ତ କରିପକାଇଲୁ ଯେ 
ଆପଣ ହରିଶୟନ ଏକାଦଶୀ ଦିନ ପୁରୀ ସ୍ଵର୍ଗଦ୍ଧାରରେ ଆପଣଙ୍କ ମାଙ୍କ ଜୋଳରେ 
ଶୋଇଗଲେ | କେହି କେହି କହନ୍ତି ' ସଵର୍ଗଦ୍ଵାର' ହେଉଛି ବୈକୁଣ୍ଠ ଦ୍ଵାର। ମଣିଷ ଥରେ 
ସେଠାକୁ ଗଲେ ଆଉ ଫେରେନି। ତେବେ ଆପଣ କାହିଁକି ସେଠାକୁ ଚାଲିଗଲେ ? 
ଆମମାନଙ୍କର କଣ କିଛି ଭୁଲ୍‌ ହୋଇଗଲା କି ? ଯଦି କିଛି ଭୁଲ୍‌ ହୋଇଥାଏ ତେବେ 
କ୍ଷମା କରିବେ ମୁଁ ଆପଣଙ୍କୁ ଲେଖିଥିବା ଦୂୁଇଧାଡ଼ି କଥା ପ୍ରତି ଧ୍ୟାନ ଦେବେ | 

ଆପଣ ବ୍ୟକ୍ତିଗତ ଭାବରେ ମୋର ଜୀବନରେ ଅନେକ ଛାପ ପକାଇ ଅଛନ୍ତି। 
ଆପଣ ଚାଲିଗଲା ପରେ ମୁଁ ନିଜକୁ ଅତ୍ୟନ୍ତ ଅସହାୟ ମଣୁଛି। ଆପଣ ମୋ'ପାଇଁ 
ଦେବତା, ମାର୍ଗଦର୍ଶକ ଓ ଗୁରୁ ଥିଲେ ମୁଁ ଆପଣଙ୍କୁ ଆପଣ ଦେଇଥିବା ଶିକ୍ଷା ମାଧ୍ୟମରେ 
ଜାଣିଛି। ଗୁରୁ ସତ୍‌ଜ୍ଞାନ ଆଶ୍ରିତ ଓ ଶିକ୍ଷିତ ଭାବେ ଅଭିହିତ। ସଂସାର ସାଗରରେ 
କରୁଣା ତତ୍‌ ସମ୍ବନ୍ଧୀୟ ଦୟା, କ୍ଷମା, ତିତିକ୍ଷା ଆଦି ନୌକା ରୂପେ ପରିକଳିତ | ଏବଂ 
ଗୁରୁ ଏ ସମସ୍ତ ଶିକ୍ଷା ପ୍ରଦାନ କରିଥାନ୍ତି। ଶିକ୍ଷିତ ଲୋକ ( ଗୁରୁ) କରୁଣା ରୂପକ ନୌକା 
ଆରୋହଣ କରି ସଂସାର ସାଗରକୁ ପାରି ହୁଅନ୍ତି । ସେଥିପାଇଁ କୁହାଯାଇଛି- 

ତଦ୍‌ ବଦ୍‌ ଗୁରୌ ତ୍ରିରତ୍ନେ ଚୁ ବୋଧିଚିତ୍ତେ ଭକ୍ତିମାନ ! 

କରୁଣା ଚୂ ତଥା ଲୋକେ ନୌରିୟଂ ସଂପ୍ରକୀର୍ଭିତା ॥ 

ଜ୍ଞାନସିବ୍ଧି- ଚତୁର୍ଦ୍ଦଶ ପରିଛେଦ, ଶ୍ଲୋକ- ୨ 


D୯ 

ଆପଣ ମୋ' ଭଳି ଶିଷ୍ୟଙ୍କୁ ଏହିପରି ଶିକ୍ଷା ପ୍ରଦାନ କରିଛନ୍ତି, ଯେଉଁଥିପାଇଁ ମୁଁ 
ଆପଣଙ୍କୁ ସବୁଦିନ ମୋ” ହୃଦୟ ସିଂହାସନରେ ବସାଇ ରଖିବି। ଗୁରୁ କର୍ଣ୍ଣଧାର 
ସଦୃଶ। ` କର୍ଣ୍ଣଧାର ବିନା ଯେପରି ନୌକା ସାଗରର ପରପାରିକୁ ଯିବାପାଇଁ ସମର୍ଥ 
ହୁଏନାହିଁ ସେହିପରି ସର୍ବଗୁଣରେ ପରିପୂର୍ଣ ବ୍ୟକ୍ତି ଗୁରୁଙ୍କ ସହାୟତା ବିନା ଭବସାଗରରୁ 
ଉତ୍ତୀର୍ଣ୍ଣ ହୋଇପାରେ ନାହିଁ। ମୋର ଅବସ୍ଥା ମଧ୍ୟ ସେହିପରି ଆପଣ ଅପେରା ସ୍ଥାନକୁ 
ଚାଲିଗଲେ ଯେ ମୁଁ ଅତି ମର୍ମାହତ ହୋଇଯାଇଛି। ଆପଣଙ୍କ ସହାୟତା ବିନା କିପରି 
ଭବସାଗର ପାରିହୋଇ ପାରିବି ସେଇଠି ଥାଇ ଆପଣ ମୋତେ ପଥ ଦେଖାନତୁ। 
ଜୀବନ ବ୍ୟାପି ନିଜର ବିଦ୍ୟାଦାନ କରି ଅନେକ ଛାତ୍ରଛାତ୍ରୀଙ୍କୁ ଆପଣ ମଣିଷ କରିଛନ୍ତି। 
ଗୁରୁ ପରମ୍ପରା କିପରି ବଜାୟ ରହିବ ସେଥିନିମନ୍ତେ ଆମକୁ ମଧ୍ଯ ଆପଣଙ୍କ ଭଳି 
ଜଣେ ଜଣେ ଆଦର୍ଶବାନ୍‌ ଗୁରୁ ହେବାକୁ ଉପଦେଶ ଦେଇଛନ୍ତି। ଜାଣିନି ମୁଁ କେତେ 
ମାତ୍ରାରେ କୃତକାର୍ଯ୍ୟ ହୋଇପାରିବି। ଆପଣ ଆମ ଗହଣରେ ଥିଲେ ଆମେ ଗର୍ବରେ 
ମୁଣ୍ଡଟେକି ଚାଲୁଥିଲୁ। ଆଜି ଆମକୁ ପରକରି ଆରପାରିକୁ ଚାଲିଗଲେ । 

ଆପଣଙ୍କୁ . ମୁଁ କଂ ଣ ବା ଲେଖିବି ? କେବଳ ଆପଣଙ୍କଠାରୁ ଯେତିକି ଶିଖିଛି 
ଜାଣିଛି ତାକୁ ହିଁ ଆପଣଙ୍କୁ ଲେଖୁଛି। ଜ୍ଞାନସିବ୍ଧି ଗ୍ରନ୍ଧରେ ଲେଖାଅଛି- 

ସମଯୁକ୍ତିଙ୍କ ଧର୍ମଦାନଂ ନିରାଭାସଂ ସଦା ମତମ୍‌ 
ଅଳେଛତା ସଦା ତସ୍ୟ ସମ୍ଭାର ଦୟ ସମ୍ଭୂତଃ | 
ଜ୍ଞାନସିବ୍ଧି ତ୍ରୟୋଦଶ ପରିଚ୍ଛେଦ, ଶ୍ରୋକ- ୧୧ 

ଅର୍ଥାତ ଗୁରୁ ଯୁକ୍ତିସିଦ୍ଧ ଧର୍ମଶିକ୍ଷା ଦାନରେ ପ୍ରବୀଣ, ଧର୍ମସିଦ୍ଧାନ୍ତ ବିଷୟରେ 
ଆଭାସଶୂନ୍ୟ ବା ଅଳ୍ଧଜ୍ଞାନ ରହିତ ଅର୍ଥାତ୍‌ ପଣ୍ଡିତ | ସର୍ବଦା ସ୍ଵଜ୍ତର ଅଭିଳାଷୀ ଓ ସନ୍ତୁଷ୍ଟ, 
ସମ୍ଭାରଦ୍ୃୟ ବା ବ୍ରତଚାରୀ ଓ ସଦାଚାର ଯୁକ୍ତ ଅଟନ୍ତି। 

ଆପଣ ବାସ୍ତବରେ ଉପରବର୍ଣ୍ଣିତ ଲକ୍ଷଣରେ ପରିପୂର୍ଣ ଅଟନ୍ତି । ଆପଣ ଶିକ୍ଷାଦାନ 
ସମୟରେ ଯୁକ୍ତିସିଦ୍ଧ ପ୍ରମାଣ ଦ୍ଵାରା ଆମକୁ ବିମୋହିତ କରିପାରନ୍ତି | ବୈଷ୍ଣବ ସାହିତ୍ୟ 
ତତ୍ଵ' ଓ “ଓଡ଼ିଆ ଧର୍ମଧାରା' ଶିକ୍ଷାଦାନରେ ପ୍ରବୀଣ । ଶ୍ରେଣୀଗ୍ଧହକୁ ପ୍ରବେଶ ମାତ୍ରେ 
ତିଳେ ମାତ୍ର ସଂଶୟ ନଥାଇ ଅନର୍ଗଳ ଶିକ୍ଷା ପ୍ରଦାନ କରିଥାନ୍ତି। ସେତେବେଳେ ମନେହୁଏ 
ସତେଯେପରି ମାତା ସରସ୍ବତୀ ଆପଣଙ୍କ କଣ୍ଠରେ ବିରାଜିତା ହୋଇ ଆମକୁ ଧର୍ମଶିକ୍ଷା 
ପ୍ରଦାନ କରୁଛନ୍ତି। ଧର୍ମସିଦ୍ଧାନ୍ତ। ଧର୍ମତତ୍ଵ୍‌ରେ ଆପଣ ପଣ୍ରିତ। ସମସ୍ତ ଛାତ୍ରଛାତ୍ରୀ ଏକଥା 
ମାନିବାପାଇଁ ବାଧ୍ୟ ହେବେ । ଥରେ ଶାକ୍ତଧର୍ମର ସୁଷ୍ଠିତତ୍ତ୍‌ ସଂପର୍କରେ ମୋଂ ମନରେ 
ଉଠିଥିବା ପ୍ରଶ୍ଧର ଉତ୍ତର ଆପଣଙ୍କ ସହକର୍ମୀ ତଥା ମୋର ଦିଗ୍‌ଦର୍ଶିକା ଡକ୍ଟର ସ୍ବେହଲତା 

ପଟ୍ଟନାୟକ ମାଡାମ୍‌ ଉତ୍ତର ଦେବାରେ ଅସମର୍ଥ ହୋଇ ଆପଣଙ୍କ ନିକଟକୁ ପଠାଇଥିଲେ 
ଆପଣ ଅତ୍ୟନ୍ତ ସହଜରେ ସରଳ ଭାବରେ ବିନା ଦ୍ବିଧାରେ ମୋର ଜିଜ୍ଞାସାକୁ ପରିପୁରଣ 
କରିଦେଇଥିଲେ | ଆପଣ ସ୍ବଜ୍ପରେ ଅଭିଳାଷୀ, କେବେ ବି ଆପଣ ଧନସଂପତ୍ି ଠୁଳ 
କରିବାକୁ ପ୍ରୟାସ କରିନାହାନ୍ତି। ଆପଣଙ୍କ ପତ୍ନୀ ମୋର ପରମପୂଜ୍ୟା ବିମଳା ମାଡାମ୍‌ 
ଜଣେ ଡାକ୍ତରାଣୀ ହୋଇ ମଧ୍ଯ ଆପଣଙ୍କ ଆଦର୍ଶରେ ଅନୁପ୍ରାଣିତ । ଆପଣ ଚାହିଁଥିଲେ 
ଅନେକ ସଂପତି ଠୁଳ କରିପାରିଥାନ୍ତେ। ମାତ୍ର ଆପଣ ସ୍ଵଜ୍ଚରେ ଅଭିଳାଷୀ ଜଣେ ଆଦର୍ଶବାନ୍‌ 
ଗୁରୁ ଅଟନ୍ତି । ଆଜିର ପ୍ରଚାର ସର୍ବସ୍ବ ଯୁଗରେ କେବେ ବି ନିଜର ପ୍ରଚାର କରିବାକୁ ଇନ୍ଛା 
କରିନାହାନ୍ତି କିମ୍ବା ପୁରସ୍କାର ପ୍ରାପ୍ତି ନିମନ୍ତେ ଚାଲିଥିବା ପ୍ରତିଯୋଗିତାରେ ଭାଗ 
ନେଇନାହାନ୍ତି। ସବୁବେଳେ ଆପଣ ସ୍ଵଳ୍ପରେ ସନଧୁଷ୍ଠ ହୋଇଛନ୍ତି । ଅନେକ ଛାତ୍ରଛାତ୍ରୀଙ୍କୁ 
ଆଥିକ ସାହାଯ୍ୟ ପ୍ରଦାନ କରି ତାଙ୍କର ଜୀବନକୁ ଗଢ଼ି ତୋଳିଛନ୍ତି। ମୋର ମନେଅଛି 
ଦୀର୍ଘ ୮ ମାସ ପରେ ଆପଣଙ୍କ ଅଧୀନରେ ବିଶ୍ବବିଦ୍ୟାଳୟ ଅନୁଦାନ ଆୟୋଗରୁ ଆଥିକ 
ସହାୟତାପାଇ ଗବେଷଣା କରୁଥିବା ଛାତ୍ର ପ୍ରମୋଦ ଦଳାଇ ଆସି ଅନୁରୋଧ କରିବାରୁ 
ନିଜେ ଅପବାଦ ରୂପକ ହଳାହଳ ବିଷ ପିଇ ତାର ଆଥିକ ରାଶିକୁ ଉତ୍କଳ ବିଶ୍ବବିଦ୍ୟାଳୟରୁ 
ଦେବାତୁ ବ୍ଯବସ୍ଥା କରିଥିଲେ। ସେଦିନ ମୁଁ ଆପଣଙ୍କ ବ୍ୟକ୍ତିତ୍ଵର ପରିଚୟ ପାଇଥିଲି। 
ସେହିଭଳି ଗୁରୁଭ୍କର ଛାତ୍ର ଭାବେ ସବୁବେଳେ ମୁଁ ଗର୍ବକରେ। 

ସାର୍‌ ! ଆପଣ ସବୂବେଳେ ସନୁଷ୍ଟ | ଗାଳି, ନିନ୍ଦା ଓ ପ୍ରଶଂସା ସବୁଥିରେ ଆପଣ 
ସନଧଷ୍ଟ ଥାଆନ୍ତି। ଏକଥା ଭାବିଲେ ଅଜି ବି ମୁଁ ଆଶ୍ଚର୍ଯ୍ୟ ହୋଇଯାଏ | ଆପଣ ତ ନିରାମିଷାସୀ, 
ଡାଲମା ଏବଂ କଦଳୀଭଜା ଆପଣଙ୍କ ପ୍ରିୟ ଖାଦ୍ଯ । କଦଳୀଭାଜୁ ଭାଜୁ ମୁଁ ଅନ୍ୟମନସ୍କ 
ହେତୁ ଭଜା ପୋଡ଼ି ହୋଇଗଲା। ବିମଳା ମାଡାମ୍‌ କହିଲେ ଅରବିନ୍ଦ ! ସାର୍‌ ଚଳାଇ 
ନେବେ ବ୍ୟସ୍ତ ହୁଅନା | ବାସ୍ତବରେ ଆପଣ ଖଇଲାବେଳ ଅତି ଆଗ୍ରହରେ ଖଇଦେଲେ। 
କହିଲେ ଠିକ୍‌ ଅଛି କିଛି ଖରାପ ହୋଇନି| ଖାଇବା କଥା ଖାଇଦେଲି। ମୁଁ ସେଦିନ ନିଜକୁ 
ଅତି ହୀନ ମନେକଲି ସିନା କିନ୍ଧୁ ଆପଣଙ୍କ ଏଭଳି ଚରିତ୍ର ଦେଖି ଆଶ୍ଚର୍ଯ୍ୟ ମଧ୍ଯ ହେଲି। 

ସାର୍‌, ଆପଣ ବ୍ରତାଚାରୀ ଅଚନ୍ତି। ଛାତ୍ରଙ୍କୁ ଗଢ଼ିତୋଳିବା ଥିଲା ଆପଣଙ୍କ ଜୀବନର 
ବ୍ରତ | ସେଥିପାଇଁ ତ ପ୍ରତ୍ୟେକ ଛାତ୍ରଛାତ୍ରୀଙ୍କ ଲାଗି ଆପଣ ଘରର ଦ୍ଵାର ସବୁବେଳେ 
ଖୋଲା। ମୋ” ଭଳି ଅନେକ ଛାତ୍ର ଲାଗି ଆପଣଙ୍କ ଘରର ଏକାନ୍ତତା 
(rivacy)ନଥିଲା! ଫୁଲମାଳ ଗୁନ୍ଛି ଲକ୍ଷ୍ମୀନାରାୟଣ ଏବଂ ମା” ଶାରଳାଙ୍କ ପୂଜା 
କରିବା ଥିଲା ଆପଣଙ୍କ ଦୈନନ୍ଦିନ କର୍ମ ଏଥିରେ ବିମଳା ମାଡାମ୍‌ ଓ ମାମି ସବୁଦିନେ 
ସାହାଯ୍ୟ କରିଥାନ୍ତି। ମାମି ଶାଶୁଘର ଗଲାପରେ ମାମିର ସ୍ଥାନ ମୁଁ ନେଇ ଆପଣଙ୍କୁ 


୭୧ 

ସହଯୋଗ କରୁଥିଲି। ଫୁଲମାଳ ଗୁନ୍ଧିଲାବେଳେ, ଚା” ପିଇବାବେଳେ, କମର ବଥା 
ହେଲେ ଆପଣ ଯେତେବେଳେ ବିଶ୍ରାମ କରନ୍ତି ଏପରିକି ଲୁଡ଼ୁ ଖେଳିଲାବେଳେ ମଧ୍ଷ 
ଆପଣ ପ୍ରାଚ୍ୟ ମଧ୍ଯଯୁଗୀୟ ସାହିତ୍ୟରୁ ପ୍ରଶ୍ନ ପଚାରି ଉତ୍ତର ନେବାକୁ ଚେଷ୍ଟା କରିଥାନ୍ତି 
ଆପଣଙ୍କର ଏକମାତ୍ର ଲକ୍ଷ୍ୟଥାଏ ମୋ” ଭଳି ଛାତ୍ରକୁ ଶିକ୍ଷାପ୍ରଦାନ କରି ସ୍ଵୟଂସଂପୂର୍ଣ 
କରି ଗଢ଼ିତୋଳିବା। ଆପଣଙ୍କ ଅବର୍ଭମାନରେ ମୁଁ ଏବେ ନିଜକୁ ଅସହାୟ ମଣୁଛି। 
ସାର୍‌, ଆପଣ ସଦାଚାରୀ ଅଟନ୍ତି । ପାରିବାରିକ ଆଚାର ବ୍ଯବହାର ମୁଁ 
ଆପଣଙ୍କଠାରୁ ଶିଖିଛି ମାତ୍ର ବୋଧହୁଏ ଆପଣଙ୍କ ଭଳି ହୋଇପାରିନି। ଛାତ୍ରଛାତ୍ରୀଙ୍କ 
ପ୍ରତି ଆପଣଙ୍କ ବ୍ୟବହାର ଅତ୍ୟନ୍ତ ମନମୁଗ୍ଧକର | ଆପଣ ସନ୍ତାନମାନଙ୍କ ପ୍ରତି ସମର୍ପିତ 
ପିତାର କର୍ଉବ୍ଯ ସଂପାଦନରେ ଆପଣ ସଫଳ ବାକ୍ତିତଵ। ଆପଣଙ୍କ ମାଂଙ୍କ ପ୍ରତି 
ପୂର୍ଣ୍ଣଭାବରେ ସମର୍ପିତ। ମୋର ମନେଅଛି ଆପଣଙ୍କ ମା' ଖାଣ୍ଟିକ୍ଷୀର ଓ ଛେନା ଖାଇବେ 
ବୋଲି ଘରେ ଗାଇ ପୋଷିଥିଲେ। ଗାଇ ଯେତିକି କ୍ଷୀର ଦିଏ ତା” ମୂଲ୍ୟଠାରୁ ଅଧିକ 
ମୂଲ୍ଯର ଖହ୍ଚ ହୋଇଥାଏ। ବେଳେବେଳେ ଗାଇଦୂହିଁବା ପାଇଁ ଗଉଡ଼ ନଆସିଲେ 
ଆପଣ କ୍ଷୀର ଦୁହିଥାନ୍ତି ଆଉ ଯଦିବା ଆପଣ ଶାରୀରିକ ଅସୁସ୍ତାବସତଃ ଅସମର୍ଥ 
ହୁଅନ୍ତି ତେବେ ଆପଣଙ୍କ ସାନପୁଅ ପୁପୁ କିମ୍ବା ମୁଁ କ୍ଷୀର ଦୂହିଆଉ । କେବଳ ଗୋଟିଏ 
ସମର୍ପିତ ଭାବ ଆପଣଙ୍କ ମାଂ ଯେତେଦିନ ଆପଣଙ୍କଠାରେ ଥିବେ ସେତେଦିନ ସେ 
ନଭାବନ୍ଧୁ ତାଙ୍କର ପୁତ୍ର ତାଙ୍କୁ ଅବହେଳା କରିଛନ୍ତି ବୋଲି | ମୁଁ ଭାବିପାରେନି ଯେ 
ଆପଣଙ୍କଠାରେ ଏଭଳି ସଦାଚାରୀ ଗୁଣ ଏତେମାତ୍ରାରେ କିପରି ଭରି ରହିଥିଲା। 
ଭାଗ୍ୟର ଖେଳ ଆପଣଙ୍କ ମା'ଙ୍କ ମୃତ୍ୟୁ ପରେ ଆପଣ ନେଇ ତାଙ୍କୁ ସ୍ବର୍ଗଦ୍ଵାରରେ 
ଦାହ କଲେ | ତାଙ୍କର ଗୋରାତକ୍ତକ୍‌ ଦେହ ସ୍ବର୍ଗଦ୍ବାରରେ ଅଗ୍ନିର ଲେଲିହାନ ଶିଖାରେ 
ଅତି ଅଛ୍ପ କାଠରେ ପେଡ଼ି ପାଉଁଶ ହୋଇଗଲା! ଆଉ ଆଜି ଆପଣ ସେହି ସଵର୍ଗଦ୍ଧାରରେ 
ଆପଣଙ୍କ ମା'ଙ୍କ ପାଦଆଡ଼କୁ ନିଜେ ସବୁଦିନପାଇଁ ତାଙ୍କରି ସେବାକରିବା ଲାଗି ରହିଗଲେ। 
ଲକ୍ଷ୍ମୀନାରାୟଣଙ୍କୁ ଜୀବନ ବ୍ଯାପୀ ଆରାଧନା କରିଥିବା ହେତୁ ସ୍ଵୟଂ ନାରୀୟଣ 
ସିଂହଦ୍ବାରରେ ( ଜଗନ୍ନାଥ ବାହୁଡ଼ା ରଥରେ) ଥାଇ ଆପଣଙ୍କୁ ଶେଷଦର୍ଶନ ଦେଲେ। 
ଆପଣ ସେହି ବୈକୁଣ୍ଠପୁରରେ ଥାଇ ମୋତେ ଆଶୀର୍ବାଦ କରନ୍ତୁ ଆପଣ 
ଦେଇଥିବା ଶିକ୍ଷାକୁ ମୁଁ ମୋ” ଜୀବନ ସଂଗ୍ରାମରେ ବ୍ୟବହାର ପୂର୍ବକ ଆପଣଙ୍କ ଭଳି 
ଜଣେ ବ୍ୟକ୍ତିତ୍ଵର ପରିଚୟ ପ୍ରଦାନ କରେ | ॥ ଇତି ॥ 
ଆପଣଙ୍କର ହତଭାଗ୍ୟ ଛାତ୍ର 
ଅରବିନ୍ଦ ପ୍ରଧାନ 


୭୨ 

ପ୍ରଫେସର ଆଶୁତୋଷ ପଟ୍ଟନାୟଙ୍କ ସ୍ପରଣରେ 


@ ପ୍ରଫେସର ବସନ୍ତ କୂମାର ମଲ୍ଲିକ 


ସମୟର ପ୍ରବାହରେ ପ୍ରଫେସର ଆଶୁତୋଷ ପଟ୍ଟନାୟକ ଜଣେ ଅବିସୃତ 
ବ୍ୟକ୍ତିତ୍ଵ । ଯେଉଁମାନେ ତାଙ୍କ ସହିତ ମିଶିଛନ୍ତିୟ କଥୋପକଥନ କରିଛନ୍ତି ବା ଆଲୋଚନା 
କରିଛନ୍ତି ସେମାନେ ଭଲଭାବରେ ଅନୁଭବ କରିଥିବେ ପ୍ରଫେସର ପଟ୍ଟନାୟକ କିପରି 
ଜଣେ ସରଳ, ନିଷ୍ଠପଟ ଓ ହୃଦୟବାନ ମଣିଷ ଥଲେ। ୧୯୮୬-୮୭ ମସିହାରୁ 
ତାଙ୍କ ସହିତ ମୋର ପରିଚୟ ହେଲା | ସେତେବେଳେ ମୁଁ ଜବାହରଲାଲ ନେହେରୁ 
ବିଶ୍ଵବିଦ୍ୟାଳୟ, ନୂଆଦିଲ୍ଲୀରେ ପିଏଚ୍‌.ଡି. କରୁଥାଏ। ମୋର ଗବେଷଣା ନିବନ୍ଧ 
Social Protest and Popular Movements in Medieval Odisha 
ଉପରେ ମୁଁ କାମ କରୁଥାଏ। ପ୍ରଫେସର ପଟ୍ଟନାୟକ ଉଜ୍କଳ ବିଶ୍ବବିଦ୍ୟାଳୟସ୍ଥ ଓଡ଼ିଆ 
ଭାଷା ଓ ସାହିତ୍ୟ ବିଭାଗର ମଧ୍ଯଯୁଗୀୟ ଓଡ଼ିଆ ସାହିତ୍ୟ ବିଶାରଦ ଭାବେ କାର୍ଯ୍ୟ 
କରୁଥାଆନ୍ତି। ଏହି କାରଣରୁ ତାଙ୍କ ସହିତ ମୁଁ ବାରମ୍ବାର ସାକ୍ଷାତ କରି ମୋର ଗବେଷଣା 
ବିଷୟବସ୍ତୁ ଉପରେ ଆଲୋଚନା କରିଥଲି| ମଧ୍ଯଯୁଗୀୟ ଓଡ଼ିଆ ସାହିତ୍ୟ, ସାରଳା 
ଦାସ ଓ ପଞ୍ଚସଖାମାନଙ୍କର ଅନବଦ୍ୟ ଅବଦାନ ଓ ସେମାନଙ୍କ ରଚନାରେ ସାମାଜିକ 
ପ୍ରତିବାଦର ପ୍ରତିଫଳନ ସମ୍ବନ୍ଧରେ ଆମ ଭିତରେ ଆଲୋଚନା ହେଉଥଲା ଓଡ଼ିଆ 
ସାହିତ୍ୟ ବିକାଶର ଏତିହାସିକ ପୃଷ୍ଠଭୂମି, ଏତିହାସିକ ଘଟଣାଗୁଡ଼ିକର ତତ୍କାଳୀନ 
ସାହିତ୍ୟ ରଚନା ଉପରେ ପ୍ରଭାବ ଇତ୍ଯାଦି ମୁଁ ଆଲୋଚନା କରୁଥଲା ବେଳେ ସେ 
ସବୁ କଥା ଧୈର୍ଯ୍ୟର ସହିତ ଶୁଣୁଥ୍‌ଲେ ଓ ମୋ ସହିତ ଏକମତ ହେଉଥଲେ। ମୁଁ 
ଗବେଷକ ଭାବେ ଲକ୍ଷ୍ଯ କରିଛି ସେ ସାହିତ୍ୟ ଆଲୋଚନାରେ କିପରି ମୁଗ୍ଧ 
ହେଉଥିଲେ, ମୋର ନୂଆ ଦୃଷ୍ଟିକୋଣକୁ ବହୁତ ପ୍ରଶଂସା କରୁଥଲେ। 

ଜବାହରଲାଲ ନେହେରୁ ବିଶ୍ବବିଦ୍ୟାଳୟରେ ମୁଁ ସାହିତ୍ୟ ଉତ୍ସକୁ ନେଇ ଇତିହାସ 
ବିଭାଗରେ ଗବେଷଣା କରୁଥିବାରୁ ଜଣେ ଓଡ଼ିଆ ଭାଷା ସାହିତ୍ୟର ପ୍ରଫେସରଙ୍କୁ 

ମୋର ପରୀକ୍ଷକ ଭାବେ ନିଯୁକ୍ତି ଦିଆଯିବାକୁ ସ୍ଥିର ହେଲା। ଓଡ଼ିଶାରୁ କେତେଗୁଡ଼ିଏ 
ନାଁ ଯାଇଥଲେ ମଧ୍ଯ ସୌଭାଗ୍ୟକୁ ପ୍ରଫେସର ଆଶୁତୋଷ ପଟ୍ଟନାୟକଙ୍କ ନାଁ ସ୍ଥିର 
ହେଲା | ପ୍ରଫେସର ପଟ୍ଟନାୟକ ସେତେବେଳେ ବହୁତ ଖୁସି ହେଲେ। ମୁଁ ମଧ୍ଯ ଖୁସି 
ହେଲି। ଜଣେ ବରିଷ୍ଠ ଇତିହାସ ପ୍ରଫେସର ଡକ୍ଟର ଜେ.ଏସ୍‌. ଗ୍ରେୱାଲ୍‌ଙ୍କ ସହ 
ପ୍ରଫେସର ପଟ୍ଟନାୟକ ମୋର ନିବନ୍ଧ ପରୀକ୍ଷା କରି ଏକ ଉଚ୍ଚ ପ୍ରଶଂସନୀୟ ରିପୋର୍ଟ 
ପଠାଇଥଲେ । ପ୍ରଫେସର ପଟ୍ଟନାୟକଙ୍କ ସହ କ୍ରମଶଃ ଆମର ବୌଦ୍ଧିକ ସମ୍ପର୍କ 
ନିବିଡ଼ତର ହେଲା। ସେ କହିଲେ ମୁଁ ଆଉ ଆପଣଙ୍କ ଥେସିସ୍‌ ଫେରାଇବି ନାହିଁ। ନିଜ 
ପାଖରେ ରଖୁବି। ମୁଁ ଯେତେବେଳେ ଉଜ୍କଳ ବିଶ୍ଵବିଦ୍ୟାଳୟରେ ଯୋଗଦେଲି ବାର୍ରାଳାପ 
ଛଳରେ ସେ ମୋତେ କହିଥଲେ- ମୁଁ ଆପଣଙ୍କୁ ଡାକିବି। ଆମ ଓଡ଼ିଆ ବିଭାଗରେ 
ଆପଣଙ୍କ ଗବେଷଣା ସମ୍ବନ୍ଧରେ ଗୋଟିଏ ବକ୍ତତା ଦେବେ | ତାଙ୍କର ଚାକିରୀ କାର୍ଯ୍ୟକାଳ 
ସରିଗଲା। କୌଣସି କାରଣବଶତଃ ତାହା ହୋଇ ପାରିଲା ନାହିଁ| ତାଙ୍କର ଅବର୍ଭମାନରେ 
ଆଜି ତାଙ୍କ କଥା ମନେ ପଡ଼ୁଛି। 
ପ୍ରଫେସର ପଟ୍ଟନାୟକ ଏବେ ଆମ ଗହଣରେ ନାହାନ୍ତି । ତାଙ୍କର ବିୟୋଗ 
ଆମ ପାଇଁ ବହୁତ ଦୁଃଖର ବିଷୟ | ତାଙ୍କଭଳି ସରଳ, ମିଷ୍ଟଭାଷୀ, ଅମାୟିକ ଛାତ୍ରବସ୍ଥଳ 
ଅଧ୍ୟାପକ ଆଜି ସମୟରେ ବିରଳ | ସେ ଆମ ପାଇଁ ଏକ ଉଦାହରଣ, ଏକ ଅନୁକରଣୀୟ 
ବ୍ୟକ୍ତିତ୍ଵ । ତାଙ୍କର ସ୍ଵୃତି ଚିର ଉଜ୍ବଳ ହୋଇ ରହୁ । ଏ ଦିଗରେ ତାଙ୍କର ଛାତ୍ରଛାତ୍ରୀମାନେ 
ବଳିଷ୍ଠ ଉଦ୍ୟମ କରନ୍ତୁ, ଏହାହିଁ କାମନା | 
ସ୍ଵାତକୋତ୍ତର ଇତିହାସ ବିଭାଗ, 
ଉତ୍କଳ ବିଶ୍ଵବିଦ୍ୟାଳୟ, ବାଣୀ ବିହାର , ଭୁବନେଶ୍ବର 
ମୋ.: ୯୪୩୭୪୯୮୬୬୧ 

ମଉସାଙ୍କ ସ୍ପରଣେ 


@ ସ୍ବିଗ୍‌ଧା 
“ କେହି ରହିନାହିଁ ରହିବେ ନାହିଁଟି 
ଭବରଙ୍ଗ ଭୂମିତଳେ 
ସର୍ବେ ନିଜନିଜ ଅଭିନୟ ସାରି 
ବାହୁଡ଼ିବେ କାଳବଳେ। ” 
କାଳର କରାଳ ଗତିରେ ଦେହାବସାନ ଅବଶ୍ୟମ୍ଭାବୀ | ଏହା ନିୟତିର ନିୟମ 
ଏହାକୁ କେହି ଅସ୍ଵୀକାର କରିପାରେନା। ତଥାପି ଏହି ନିଶୁର ସତ୍ଯକୁ ଗ୍ରହଣ 
କରିବା କେତେ ଯେ କଷ୍ଟସାଧ୍ୟ ତାହା କେବଳ ଅନୁଭବୀ ହିଁ ଜାଣେ। ମୁଁ 
ଯେତେବେଳେ ଶୁଣିଲି ମୋର ମଉସା (ଡକ୍ଟର ଆଶୁତୋଷ ପଟ୍ଟନାୟକ) ଆଉ 
ଏ ସଂସାରରେ ନାହାନ୍ତି | ମୁଁ ହଠାତ୍‌ ହତବାକ୍‌ ହେଇଗଲି । ଏହି ସତ୍ୟକୁ ସହଜରେ 
ବିଶ୍ଵାସ କରି ପାରିଲିନି। ମନ ଭିତରେ ପୁରୁଣା ସୃତିଗୁଡ଼ିକ ଉଙ୍କ ମାରୁଥାଏ । 
କାଲିପରି ଲାଗୁଛି ! ମୁଁ ପି.ଜି. କଲାବେଳେ ମଉସା ମୋତେ ବହୁତ ସାହାଯ୍ୟ 
କରିଛନ୍ତି । ତାଙ୍କର ଗୋଟିଏ ମହତ୍‌ ଗୁଣ ମୁଁ ଦେଖୁଛି ଯେ, ସେ ସବୁ ଛାତ୍ରଛାତ୍ରୀଙ୍କୁ 
ସାହାଯ୍ୟ କରିବା ପାଇଁ ଆଗେଇ ଆସନ୍ତି । ଶ୍ରେଣୀରେ ସବୁ ପିଲାଙ୍କୁ ନିଜର ବୋଲି 
ଭାବୁଥିଲେ ଏବଂ କହୁଥିଲେ ପଢ଼ା ସମ୍ବନ୍ଧୀୟ ଯାହାର ଯାହା ଦରକାର ତାଙ୍କୁ ବିନା 
ଦ୍ବିଧାରେ ପଚାରି ପାରିବେ | ସେ ନିଶ୍ଚୟ ସାହାଯ୍ୟ କରିବେ । ସେ କାହାକୁ ପାତର 
ଅନ୍ତର କରୁ ନଥୁଲେ। ଏହିଭଳି ଜଣେ ଦରଦୀ ମଣିଷ ଥୁଲେ ଆମ ମଉସା, 
ଯାହାଙ୍କୁ କି ମୁଁ ଜୀବନରେ କେବେବି ଭୁଲି ପାରିବି ନାହିଁ। ତାଙ୍କ ପ୍ରତି ମୋର 
ପ୍ରଗାଢ଼ ଭକ୍ତି ଓ ସମ୍ମାନ ସବୁଦିନ ଥଲା ଏବଂ ଚିରଦିନ ରହିବ। ସେ ଜଣେ 
ଅମାୟିକ ବ୍ୟକ୍ତି ଥଲେ | ଆଜି ତାଙ୍କର ଅବର୍ଭ ମାନରେ ଓଡ଼ିଆ ସାହିତ୍ୟ କ୍ଷେତ୍ରରେ 
ଏକ ଅପୂରଣୀୟ ଶୂନ୍ୟସ୍ଥାନ ରହିଗଲା | 

ମଉସା ଯେ କେବଳ ଜଣେ ପ୍ରଫେସର ଥଲେ ତାହା ନୁହେ; ସେ ଜଣେ ସୁ- 
ସାହିତ୍ୟିକ ଥଲେ । ଯେ କି ନିଜର ଉନ୍ନତ ଚିନ୍ତାଂଚେତନା ବଳରେ ସାହିତ୍ୟର ପ୍ରବନ୍ଧ 
ଓ ସମାଲୋଚନା ବିଭାଗରେ ଲେଖନୀ ଚାଳନା କରି ଯଶସ୍ୀ ପ୍ରାପ୍ତ ହୋଇଛନ୍ତି। 
ତାଙ୍କର ଉନ୍ନତମାନର ରଚନା ପାଇଁ ସେ ବହୁବାର ପୁରସ୍କୃତ | ଉତ୍କଳ ସାହିତ୍ୟ ସମାଜ 
ପକ୍ଷରୁ ତାଙ୍କୁ ' ଗଙ୍ଗାଧର ବଳ ସୃତି ସମ୍ମାନ”ରେ ସମ୍ମାନିତ କରାଯାଇଥୁଲା। ସେ ମଧ୍ଯ- 
ଯୁଗର ବୈଷ୍ଣବ ସାହିତ୍ୟର ଜଣେ ବିଶିଷ୍ଟ ଗବେଷକ । 
ଡକ୍ସର ଆଶୁତୋଷ ପଟ୍ଟନାୟକ ଓଡ଼ିଆ ସାହିତ୍ଯର ଜଣେ ବିଶିଷ୍ଠ ଲେଖକ, 
ଜଶେ ସ୍ଵାଭିମାନୀ, ମାତୃଭାଷା ପ୍ରେମୀ, ବାସ୍ତବବାଦୀ, ମାନବଧର୍ମୀ, ସଂସ୍କାର ପ୍ରୟାସୀ 
ଓ ମାର୍ଜିତ ରୁଚିର ପ୍ରତିଭାବାନ୍‌ ସାହିତ୍ୟରଥୀ| ଜଣେ ପ୍ରଜ୍ଞାବନ୍ତ, ପ୍ରତିଭାଦିପ୍ତ, ସ୍ବାଭିମାନୀ 
ସାରସ୍ବତ ସାଧକଙ୍କୁ ମୋର କୋଟି କୋଟି ପ୍ରଣାମ | ତାଙ୍କର ଅମର ଆମ୍ବାର ସଦଗତି 
ହେଉ, ଏହାହିଁ ମୋର ଶ୍ରୀ ଜଗନ୍ନାଥଙ୍କ ନିକଟରେ ପ୍ରାର୍ଥନା। 
ଆପଣଙ୍କର ସ୍ନେହର ଝିଆରୀ | 
ସ୍ପିଗ୍ଧା (ମିନିଅପା ଝିଅ) 

ବିଦ୍ଧାନ ଗୁରୁ ଓ ଗବେଷକ ପ୍ରଫେସର 
ଆଶୁତୋଷ ପଙ୍ଗନାୟକ 


® ଡକ୍ର ଦେବୀ ପ୍ରସାଦ ଶତପଥୀ 


ପୂଜ୍ୟ ଗୁରୁ ପ୍ରଫେସର ଆଶୁତୋଷ ପଟ୍ଟନାୟକଙ୍କ ବିୟୋଗ ସଂବାଦ ଆମ 
ବିଭାଗ ମୁଖ୍ୟ ଡକ୍ଟର ସଦାନନ୍ଦ ନାୟଙ୍କଠାରୁ ଶୁଣି ଦୁଃଖରେ ମ୍ରିୟମାଣ ହୋଇ 
ପଡ଼ିଲି । ଡକ୍ଟର ନାୟକ ଆଶୁ ସାର୍‌ଙ୍କର ଶବ ଶୋଭାଯାତ୍ରାରେ ଭୁବନେଶ୍ବରରୁ 
ସ୍ବର୍ଗଦ୍ଵାର ପର୍ଯ୍ଯନ୍ତ ଯାଇଥିଲେ ବୋଲି କହୁଥିଲେ | ପ୍ରଫେସର ପଟ୍ଟନାୟକ ଥଲେ 
ମିଷ୍ଟଭାଷୀ, ପରୋପକାରୀ ଓ ଛାତ୍ରଛାତ୍ରୀଙ୍କ ପୁତ୍ରକନ୍ଯାବତ୍‌ ସ୍ଠେହ କରୁଥିବା 
ଦେବୋପମ ମଣିଷ | ଆଜିର ଦୁନିଆରେ ଭଲ ମଣିଷ ଖୋଜା ଚାଲିଥଲାବେଳେ 
ପ୍ରଫେସର ପଟ୍ଟନାୟକଙ୍କର ଇହଲୀଳାସାଙ୍ଗ ଯେ ଶିକ୍ଷା, ଶିକ୍ଷକ ଓ ଶିକ୍ଷାୟତନପାଇଁ 
ଦୁଃସମ୍ବାଦଟିଏ ବହନ କରି ଆଣିଛି ବୋଲି ସ୍ଵୀକାର କରିବାକୁ ହେବ । ଦୟା ଓ 
କରୁଣାର ମୁର୍ଭିମନ୍ତ ଅବତାର ପ୍ରଫେସର ପଟ୍ଟନାୟକ ଥଲେ ନୀତି ଓ ଆଦର୍ଶର 
ପୂଜାରୀ | ମୋ ଅଜା ଡ଼ ଧନେଶ୍ବର ମହାପାତ୍ରଙ୍କର ସେ ପରମ ବନ୍ଧୁ ଥବାରୁ ମୋ 
ସହ ଦେଖାହେଲେ ସେ ଅଜାଙ୍କ ଭଲମନ୍ଦ କଥା ପଚାରନ୍ତି । ସେ କେବଳ ମୋର 
ଶିକ୍ଷକ ନ ଥଲେ ଆମ ପରିବାରର ବନ୍ଧୁ ଓ ଶୁଭ ଚିନ୍ତକ। 

ବାଣୀବିହାରରେ ସ୍ବାତକୋତ୍ତର ଶ୍ରେଣୀରେ ଅଧ୍ୟୟନ କାଳରେ ମୁଁ ଲକ୍ଷ୍ୟ 
କରିଛି ତାଙ୍କର ବିଦ୍‌ବଭା ଓ ଗଭୀର ପାଣ୍ଡିତ୍ୟ | ଛାତ୍ରଛାତ୍ରୀମାନଙ୍କୁ ଶି କ୍ଷୀଦାନ 
ଦେବାରେ ଓ ସେମାନଙ୍କର ଭଲମନ୍ଦ ପଚାରି ବୁଝିବାରେ ସେ କେବଳ ଅବହେଳା 
କରି ନାହାନ୍ତି। ଛାତ୍ରଛାତ୍ରୀମାନଙ୍କୁ ନିଜର ସନ୍ତାନ ସନ୍ତତି ବୋଲି ମନେ କରିବା 
ଓ ସେମାନଙ୍କର ସୁଖ ଦୁଃଖରେ ସହଭାଗୀ ହେବା ଓ ଶିକ୍ଷାଦାନକୁ ଆପଣାର 
ପରମ କରଉଇଁବ୍ୟ ବୋଲି ମନେ କରୁଥିବା ଏପରି ଜଣେ ଗୁରୁ ପ୍ରକୃତରେ କ୍ଚିତ୍‌ 
ଦେଖାଯାଆନ୍ତି ଏ ସଂସାରରେ । 

ପ୍ରାଚୀନ ଓ ମଧ୍ୟଯୁଗୀୟ ସାହିତ୍ୟରେ ପଣ୍ତିତ ଥଲେ ଗୁରୁ ପ୍ରଫେସର ଆଶୁତୋଷ 
ପଟ୍ଟନାୟକ | କ୍ଲାସରେ ସେ ଅନର୍ଗଳ ଭାବରେ କହିଚାଲନ୍ତି ସାରଳା, ଅଭିମନ୍ୟୁ, 
ଦୀନକୃଷ୍ଣ ଓ ବୈଷ୍ଣବ ସାହିତ୍ୟର ବିଭିନ୍ନ ଦିଗ ଉପରେ ପାଠ ପଢ଼ାଇଲା ବେଳେ | 
ଜଣେ ଖ୍ୟାତି ସମ୍ପନ୍ନ ଗବେଷକ ଓ ସୁଲେଖକ ଭାବରେ ସେ ବିପୁଳ ଖ୍ୟାତିର ଅଧ୍ବକାରୀ 
ହୋଇ ପାରିଥିଲେ ଜୀବନରେ । ମୋର ଗୁରୁ ପ୍ରଫେସର ପଟ୍ଟନାୟକ ଥୁଲେ ବିଷ୍ଣୁ 
ଉପାସକ ଓ ବୈଷବ ସାହିତ୍ୟ ସମ୍ପର୍କରେ ଥିଲା ତାଙ୍କର ଅଗାଧ ବ୍ୟୁପ୍ପତ୍ତି। ବୋଧହୁଏ 
ସେଥପାଇଁ ତାଙ୍କର ଆଚରଣରେ ସେ ପ୍ରକାଶ କରୁଥିଲେ ବୈଷ୍ଣବ ଜନୋଚିତ ଆଚରଣ 
ଓ ନମତା | ପାଣ୍ମିତ୍ୟର ଅହମିକା ସେ କେବେ ଓ କେଉଁଠାରେ ପ୍ରକାଶ କରିନାହାନ୍ତି। 
“ପ୍ରାଚୀନ ଓଡ଼ିଆ ସାହିତ୍ୟରେ ଶ୍ରୀରାଧା “ଅଭିମନ୍ୟୁ ସାହିତ୍ୟର ଦାର୍ଶନିକ ଦିଗ”, 
* ବୈଷ୍ଠବ ସାହିୟ ତତ୍ତ' ପ୍ରଥମ ଓ ଦ୍ଵିତୀୟଭାଗ, ' ପ୍ରାଚୀନ ଓଡ଼ିଆ ପୋଥୂ ସଂପାଦନା ଓ 
ଅନୁବାଦ କଳା”, ‘ମଧ୍ଯଯୁଗୀୟ ଓଡ଼ିଆ ରୀତି ସାହିତ୍ୟର ଧରା ଓ ଧାରା”, “ଓଡ଼ିଆ 
ସାହିତ୍ୟରେ ତନ୍ତ୍ରର ପ୍ରଭାବ” ପ୍ରଭୃତି ଅନେକ ମୁଲ୍ୟବାନ ଗ୍ରନ୍ଧର ସଂପାଦନା କରିଛନ୍ତି। 
ଉତ୍କଳ ବିଶ୍ବବିଦ୍ୟାଳୟରେ ପୋଥ୍‌ୁ ସଂପାଦନା କ୍ଷେତ୍ରରେ ପ୍ରଫେସର ବଂଶୀଧର ମହାନ୍ତି, 
ପ୍ରଫେସର କୃଷ୍ଣ ଚରଣ ସାହୁ ଯେଉଁ ଗୁରୁତ୍ଵପୂର୍ଣ ଭୂମିକା ନିର୍ବାହ କରିଥିଲେ ସେହି 
ମହନୀୟ ପରଂପରାର ସାର୍ଥକ ସାଧକ ଥୁଲେ ପ୍ରଫେସର ପଟ୍ଟନାୟକ । 
ବୋ ବାପାଙ୍କୁ (ବିଜୟ କୁମାର ଶତପଥୀ) ସେ ଶ୍ରଦ୍ଧା କରୁଥିଲେ ସାନଭାଇ 
ପରି। ମୋ ବୋଉ କବିତା କୁମାରୀ ମହାପାତ୍ର ପୂଜ୍ୟ ପ୍ରଫେସର ଆଶୋତୋଷ 
ପଟ୍ଟନାୟଙ୍କ ଅଧୀନରେ ଗବେଷଣା କରି ଡକ୍ଟରେଟ୍‌ ପାଇଥିଲା ୧୯୮୮ ମସିହାରେ | 
ମୁଁ ଗୁରୁ ପ୍ରଫେସର ପଟ୍ଟନାୟକଙ୍କୁ ଦେଖୁ ଆସିଛି ମୋର ପିଲାଦିନୁ | ତାଙ୍କୁ ମୋ 
ପରିବାରର ବୋଲି ମନେ କରି ଆସିଛି । ତାଙ୍କର ବିୟୋଗ ମୋ ପାଇଁ କେବଳ ନୁହେଁ 
ସମଗ୍ର ଓଡ଼ିଆ ବିଭାଗ ପାଇଁ ଓ ଓଡ଼ିଆ ସାହିତ୍ୟପାଇଁ ଶୂନ୍ୟସ୍ଥାନଟିଏ ସୃଷ୍ଟିକଲା ବୋଲି 
ମନେ କରିବାକୁ ହେବ । ସେ ଥୁଲେ ମହାପ୍ରଭୁ ଶ୍ରୀଜଗନ୍ନାଥଙ୍କ ପରମଭକ୍ତ | 
ତାଙ୍କର ମହାନ୍‌ ଆତ୍ସା ମହାପ୍ରଭୁଙ୍କଠାରେ ଲୀନ ହୋଇଛି ପବିତ୍ର ବାହୁଡ଼ାରେ | 
ସେହି ଅମର ଆତ୍ସା ଉଦ୍ଦେଶ୍ୟରେ ମୋର ଭକ୍ତିପୂତ ଶ୍ରଦ୍ଧାଞ୍ଜଳି ଜଣାଉଛି । 
ଓଡ଼ିଆ ବିଭାଗ, ବ୍ରହ୍ମପୁର ବିଶ୍ଵବିଦ୍ୟାଳୟ, 
< ଭଂଜବିହାର, ବ୍ରହ୍ମପୁର 
rd ` 

ମୋର ସ୍ପୃତି ଓ ଅନୁଭୂତି 
® ସୌମ୍ଯରଂକନ ମହାନ୍ତି 


ଆଜିକୁ ୧ ୧ଦିନ ହେବ ମୋ ଶ୍ଵଶୁର ପ୍ରଫେସର ଡକ୍ଟର ଆଶୁତୋଷ ପଟ୍ଟନାୟକ, 
ଆମ ସମସ୍ତଙ୍କୁ ଛାଡ଼ି ଚାଲିଗଲେ, ସେ ମୋର ଏବଂ ମୋ ସ୍ତୀ ମାମିର ଏତେ ଶୁଭଚିନ୍ତକ 
ଯେ, ଭାଷାରେ ବର୍ଣ୍ଣନା କରିହେବ ନାହିଁ। 

ଜୁନ୍‌ ୨୩ ତାରିଖ, ଫୋନ୍‌ ଆସିଲା, ବାପା ହସ୍ପିଟାଲ୍‌ରେ ଆଡ୍ମିଶନ ହେଲେ, 
ମୁଁ ଆଉ ମାମି ଭାବିଲୁ, ବାପା କିଛି ଦିନ ପରେ ଠିକ୍‌ ହୋଇ ଆଗଭଳି ଘରକୁ ଫେରି 
ଆସିଟେ। ତାହା ହେଲା ନାହିଁ, ବାପା ଆଇ.ସି.ୟୁ.ରୁ ବାହାରି କେବିନ୍‌କୁ ଆସିଲେ, 
ଆମେ ଖୁସି ହେଲୁ | କିନ୍ତୁ ପୁଣି ଦୁଇଦିନ ପରେ ଆଇ.ସି.ୟୁ.କୁ ଗଲେ, ଆମେ ବ୍ୟସ୍ତ 
ହୋଇପଡ଼ିଲୁ। ତା'ପରେ ଆଉ ଘରକୁ ଫେରିଲେ ନାହିଁ। ଏକ ଘଣ୍ଟା ପାଇଁ ଶେଷ 
ନିଶ୍ଵାସ ନେବାକୁ ଆସିଲେ । ଏଇଟା ତାଙ୍କର ଇଛା ଥଲା, ଇନ୍ଦୋରରେ ଅଥବାରୁ ମୁଁ 
ଶେଷ ଦର୍ଶନ କରିବା ପାଇଁ ଆସିପାରିଲି ନାହିଁ 

୧୯୯୭ ମସିହାରେ ମୋର ବାହାଘର, ୨ ୨ ବର୍ଷ ହେଲା ବାପାଙ୍କୁ ଦେଖୁଛି। 
ବାହାଘର ପରେ ସମସ୍ତେ କହୁଥଲେ, ଶ୍ଵଶୁର ତୋର ଜାତକ ଇତ୍ଯାଦିରେ ବେଶି 
ବିଶ୍ଵାସ କରନ୍ତି, ତେଣୁ ତୋର ଯିବା ଆସିବା, ଘରୁ ବାହାରିବା ସବୁ ସମୟ ଅନୁସାରେ 
ହେବ କିନ୍ତୁ କେବେହେଲେ କୌଣସି କଥାରେ କେବେ ହସ୍ତକ୍ଷେପ କରି ନ ଥୁଲେ । 
ବାପା ବହୁତ ଭଗବାନ ବିଶ୍ଵାସୀ କେବଳ ଗୋଟିଏ କଥା କହନ୍ତି, ଭଗବାନଙ୍କ ଉପରେ 
ବିଶ୍ଵାସ ରଖ, ସବୁଠିକ୍‌ ହୋଇଯିବ | ସମସ୍ତଙ୍କର ଜାତକ ଦେଖନ୍ତି, କିନୁ ପୁଅ, ଝିଅ, 
ନାତିନାତୂଣି ମାନଙ୍କର ଜାତକ ଦେଖ କିଛି କୁହନ୍ତି ନାହିଁ। 

ଘରେ ଶାଶୁ ଓ ଶ୍ଵଶୁର ଦୁଇଜଣଙ୍କର କାର୍ଯ୍ୟ ବାପା କରୁଥିଲେ। ନାତି, ନାତୁଣି, 
ଝିଅ, ଜୋଇଁ ସମସ୍ତଙ୍କର ଜନ୍ମଦିନ ମନେ ରଖୁବା, ଫୋନ୍‌ କରିବା ସବୁ ତାଙ୍କ ଉପରେ 
ନିର୍ଭର। ଯେବେଠାରୁ ଦେହ ଖରାପ ଆରମ୍ଭ ହେଲା, ଆସ୍ତେ ଆସ୍ତେ ଆଉ ଫୋନ୍‌ 

ଆସିଲା ନାହିଁ। ଶେଷ ସମୟରେ ମଧ୍ଯ ଝିଅ ସାବିତ୍ରୀ କେମିତି କରିବ, ନାତୁଣିର 
ଜନ୍ମଦିନ କେମିତି ହେବ ଚିନ୍ତା, ମୋର ଶେଷ ଭଲ ଦେଖା ଏପ୍ରିଲ୍‌ର ପ୍ରଥମ ସପ୍ତାହରେ 
ହୋଇଥଲା ଦୂଇ ଘଣ୍ଟା ଯାଏଁ ବସି କଥାବାର୍ଭା ହୋଇଥଲୁ। ଭାବିପାରି ନ ଥିଲି, ଯେ 
ଆଉ ଦୁଇ/ ତିନି ମାସ ପରେ ଛାଡ଼ି ଚାଲିଯିବେ। 

ମୋ ଝିଅ ଓ ପୁଅଙ୍କ ସମ୍ପର୍କ ଅଜାଙ୍କ ସାଙ୍ଗରେ ପୁରା ଅଲଗା। ସବୁବେଳେ 
ଅଜାଙ୍କ ସାଙ୍ଗରେ ମଜା କରୁଥାଆନ୍ତି। ଗୋଟିଏ କଥା କହି ଅଜା ଆଶିର୍ବାଦ ଦିଅନ୍ତି, 
ଭଲ ମଣିଷ ହେବ, ସେମାନେ ବି ତାଙ୍କର ବିୟୋଗକୁ ସହଜରେ ନେଇ ପାରୁନାହାନ୍ତି। 
ପୁଅ ଇଂରାଜୀ ଭିଡ଼ିଓ ଓ ଫିଲ୍ମ ଦେଖ ଦେଖ ଭାବେ କି ତା ପାଖରେ ଟାଇମ୍‌ ମେସିନ୍‌ 
ଥାଆନ୍ତା ଓ ଆଉ ସିଏ ସମୟକୁ ପଛେଇ ପୁଣି ଅଜାଙ୍କୁ ଫେରେଇ ଆଣନ୍ତା। 

ବାପା ଚାଲିଗଲେ, ମୋ ମୁଣ୍ଡରୁ ଗୋଟିଏ ବଡ଼ ଶୁଭ ହାତ ଉଠିଗଲା। ଏବେ 
ଜୀବନରେ କୌଣସି ଜଟିଳ ସମସ୍ୟାର ସମାଧାନପାଇଁ ତାଙ୍କଠାରୁ ଉପଦେଶ ନେଇ 
ହେବ ନାହିଁ। 

ଆଜି ଶ୍ଵଶୁରଙ୍କର (ବାପାଙ୍କର) ଏକାଦଶାହ, ତିଳ ତର୍ପଣର ପବିତ୍ର ମୁହୁର୍ଭ । ସିଏ 
ଆଉ ଫେରିଆସିବେ ନାହିଁ, କିନୁ ତାଙ୍କ ସ୍ଵତି ଆମମାନଙ୍କୁ ଓ ମୋର ପୁଅ ଝିଅଙ୍କୁ 
ବିହ୍ନୋଳିତ କରିବ, ତାଙ୍କ ସ୍ବେହ ଶ୍ରଦ୍ଧାକୁ ସହଜରେ ଭୁଲି ହେବ ନାହିଁ! ମୁଁ ତାଙ୍କୁ 
ଜଣେ ଅଭିଭାବକ ଭାବରେ ଯେତିକି ଜାଣେ ସେତିକି ମୋ ପାଇଁ ଯଥେଷ୍ଟ | ତାଙ୍କ 
ଯୋଗ୍ୟତା, ତାଙ୍କର କୃତିତ୍ଵ ଓ ତାଙ୍କର ମହନୀୟତା ମୁଁ ବର୍ଣ୍ଣନା କରିବାକୁ ସମର୍ଥ 
ନୁହେଁ। ବାପା ତମର ଆତ୍ସା ଅମର ହେଉ ଏବଂ ସ୍ଵର୍ଗାମୁଖୀ ହେଉ ଏତିକି କାମନା। 

ସୋମନ (ଜ୍ଵାଇଁ) 

ବିବେକୀ ଗ୍ରାହକ 


@ ଡକ୍ଟର ରମେଶ ଚନ୍ଦ୍ର ମଲ୍ଲିକ 


ଓଡ଼ିଆ ପଢ଼ିବା ମୋର ବଡ଼ ସଉକ ଥାଏ ବି.ଏ. ଓଡ଼ିଆ ସମ୍ମାନ ପଢ଼ି ସାରିଲା 
ପରେ ଏମ୍‌.ଏ. ପଢ଼ିବା ପାଇଁ ସାଙ୍ଗମାନେ ଅଡ଼ି ବସିଲେ । ରରେ ମନା କରୁଥାଆନ୍ତି। 
ସ୍ଵଜ୍ଥ ସମ୍ବଳ | ବାଣୀ ବିହାରରେ ରହି ପାଠ ପଢ଼ିଲେ ବହୁ ଟଙ୍କା ଖର୍ଚ୍ଚ ହେବ ତେଣୁ 
ମନ ଚାହିଁଲେ ମଧ୍ଯ ଘରର ପରିସ୍ଥିତି ମୋତେ ଏ ଦିଗରେ ଆଗେଇବା ପାଇଁ ଛାଡ଼ି 
ଦେଉ ନଥିଲା। ଯାହା ହେଉ କୌଣସିମତେ ମୁଁ ବାଣୀ ବିହାରରେ ପଢ଼ିବା ପାଇଁ 
ଯୋଗ ହେଲି । ଏମ୍‌.ଏ. ଶ୍ରେଣୀରେ ନାଁ ଲେଖୁଲି। ଆମ ସମୟରେ ପ୍ରଥମ କ୍ଲାସ୍‌ 
ନେବା ପାଇଁ ଯେଉଁ ପ୍ରଫେସର ଆସିଥିଲେ ସେ ହେଉଛନ୍ତି ପ୍ରଫେସର ଆଶୁତୋଷ 
ପଟ୍ଟନାୟକ | ପାନଖୁଆ ହସହସ ମୁହଁ! ଗୋରା ଚେହେରା, ଖୁବ୍‌ ସଫାସୁତୁରା ସ୍ବେହୀ 
ଓ ଛାତ୍ରବସଳ। ପାଠ ଆରମ୍ଭ କରିଥଲେ “ବିଦଗ୍ଧ ଚିନ୍ତାମଣି'ର ପ୍ରଥମ ଛାନ୍ଦ | 
ମନେପଡ଼େ ସେ ଯେଉଁଭଳି ଭାବେ ରାଧାକୃଷ୍ଣଙ୍କ ପ୍ରେମକୁ ତଥା ବୈଷ୍ଣବ ସାହିତ୍ୟର 
ଦର୍ଶନକୁ ବୁଝିଥିଲେ ଓ ଲେଖୁଛନ୍ତି ତାହା ବୋଧହୁଏ ଅନ୍ୟମାନେ ବୁଝିବାରେ ଅସମଥି। 
ଓଡ଼ିଆ ମଧ୍ଯଯୁଗୀୟ ତଥା ରୀତି ସାହିତ୍ୟର ସେ ଥିଲେ ପରମ ଉପାସକ। ମୁଁ ତାଙ୍କର 
ଛାତ୍ରଭାବେ ନିଜକୁ ଗର୍ବ ଅନୁଭବ କରେ ଓ ଜୀବନ ତମାମ ତାଙ୍କ ସାହିତ୍ୟିକ ଅଭିଭାଷଣ 
ମୋତେ ମଧ୍ଯଯୁଗୀୟ ସାହିତ୍ଯ ଅଧ୍ୟୟନରେ ପ୍ରେରଣା ଓ ଉତ୍ସାହ ଯୋଗାଇବ। ମୋ 
ପାଇଁ ସେ ବିବେବି ଗ୍ରାହକ ଓ କାଳଜୟୀ ଅମ୍ଲାନ ଶିକ୍ଷକ | 

ମୋର ପୂଜ୍ୟ ସାର୍‌ଙ୍କ ସ୍ମରଣେ 
@ ଡକୃର ପ୍ରାଚୀଭୂଷଣ ତ୍ରିପାଠୀ 


ସଂସାରରେ ଜନ୍ମ ହେଲେ ମରିବା ନିଶ୍ଚିତ। ଏହି ନିୟମ ନିଚ୍ଛକ ସତ୍ୟ ହେଲେ ବି 
ମୋହମାୟା, ଯଶ-ଅପଯଶ ଅଧିକାରୀ କରିଦିଏ ବାନ୍ଧିଦିଏ ମଣିଷକୁ । ରହିଯାଏ ବହୁ 
ଅବଶୋଷ। ମାଟିଦେହ ମିଶିଯାଏ ମାଟିରେ । ଯଶ ଥିଲେ ଅମର ହୋଇଯାଏ ଆତ୍ସା। 
ସଂପଦ ଓ ବିପଦ ସମୟରେ ମହତ ଲୋକ ହିଁ ଗୋଟିଏ ରୂପ ଧାରଣ କରନ୍ତି। 
“ ସଂପଭୌତଚ ବିପରୌଚ ମହତାମ ଏକ ରୂପତା” - ଏଭଳି ବ୍ୟକ୍ତିର ଅଧିକାରୀ, ଅସୀମ 
ଧୈର୍ଯ୍ୟବାନ, ଗୁଣୀ, ଜ୍ଞାନୀ ଓ ଉତ୍କଳ ଜନନୀର ବରପୁତ୍ର ହିଁ ଆପଣ ମୋର ପୂଜ୍ୟ ସାର 
ଡକ୍ଟର ଆଶୁତୋଷ ପଟ୍ଟନାୟକ | ଆପଣଙ୍କର ସେଇ ଜ୍ଞାନର ଗରିମା, ସ୍ବେହୀମନ, ଉଦାର 
ହୃଦୟ ସମସ୍ତ ଛାତ୍ରଛାତ୍ରୀଙ୍କ ନିକଟରେ ଅମ୍ବାନ ହୋଇ ରହିବ। ଆପଣ ଆମ୍ଭମାନଙ୍କୁ ଏହି 
ଅବିଦ୍ୟା ମର୍ର୍ୟରେ ଛାଡ଼ିଦେଇ ଯେପରି ଅପୂର୍ଣ ଶୂନ୍ଯସ୍ଥାନ ସୃଷ୍ଟି କରିଛନ୍ତି ବ୍ଯକ୍ତିଗତ 
ଭାବରେ ସତ କହୁଛି, ଆପଣଙ୍କ ଉପରେ ଭାରି ଅଭିମାନ | ପାଠ ପଢ଼ିଲାବେଳେ ମୁଁ 
ଆପଣଙ୍କୁ ଯେତେ ବିରକ୍ତ କରିଛି, ବୋଧହୁଏ ଆଉ କେହି କରିନଥିବେ। ତଥାପି ପ୍ରତି 
ସାକ୍ଷାତରେ ଆପଣଙ୍କର ସ୍ଵିତହାସ୍ୟ ଭୁଲିହବନି। ପୁଣି ଘରକୂଗଲେ ମାଡାମଙ୍କ କୁହନ୍ତି 
* ହୈଓ” । ପ୍ରାଚୀ ଆସିଛି, ଚା' କର | କିଏ କହୁଥିଲା ଏଭଳି ହସିବାକୁ ? କିଏ କହୁଥିଲା 
ଏଗୁଡ଼ାକ କହିବାକୁ ? ଏବେ ମନେପଡ଼ିଲେ ଆଖିରେ ଲୁହ ଆସିବନି ? ଏଇ ମାସେ 
ତଳେ ପରା ମୋତେ ଶେଷ ଲେଖା ଦୁଇଖଣ୍ଡ (ଓଡ଼ିଆ ସାହିତ୍ୟରେ ପ୍ରତିଫଳିତ ଓଡ଼ିଶାର 
ସଂସ୍କୃତି) ଦେଇ କହିଥିଲେ, ମୁଁ ଆଉ ରହିବିନି, ମନେରଖିବ ତ ! 

ଏବେ କେଉଁଠିକି ଯିବି କୁହନ୍ତୁ ଆପଣଙ୍କୁ କିଏ କହୁଥିଲା ଏତେ ଶୀଘ୍ର ଘର 
ସଂସାର ଛାଡ଼ିବାକୁ ? ? ଯେଉଁଠିକି ଗଲେ ସେଇଠିକି କଂ ଣ ଆପଣଙ୍କ ଘରକୁ ଗଲାଭଳି 
ମନଇଛ୍ଛା ଯାଇହେବ ? ଦେଖନ୍ତୁ ଯେତେ ଅମଣିଷଙ୍କୁ ଆପଣ ସ୍ବେହ, ଶ୍ରଦ୍ଧା, ଜ୍ଞାନର 
ଅଲୋକ ଦେଇ ମଣିଷ କରିଯାଇଛନ୍ତି; ସେମାନଙ୍କ ଆଖିରୁ କିପରି ଚୋପା ଚୋପା ଲୁହ 
ଝରିପଡୁଛି | ଶ୍ରୀ ରାଧାକୃଷ୍ଣଙ୍କ ନିକଟରେ ମୁଁ ସେମାନଙ୍କ ସହିତ ଆଣ୍ଡୁମାଡି ବସି ଆପଣଙ୍କ 
ଅମର ଆତ୍କାର ସଦ୍ଗତି ନିମନ୍ତେ ପ୍ରାର୍ଥନା କରୁଛି। ସେ ପୁରରେ ଥାଇ ଆପଣଙ୍କର 
ଶୁଭାଶୀର୍ବାଦ ଆମ ଉପରେ ଝରିପଡ଼ୁ- ଏତିକି କାମନା | 

ପୋଥିପାଠରେ ବିୟୋଗରେଖା.... 


@ ପ୍ରଫେସର ସୁଦର୍ଶନ ଆଚାର୍ଯ୍ୟ 


ଅଧକ ବର୍ଷ ବଞ୍ଚିଲେ ବାଟରେ ଭେଟିଥିବା ବହୁ ମଣିଷ ଓ ବନ୍ଧୁଙ୍କୁ ହରାଇବାକୁ 
ପଡ଼େ । ବନ୍ଧୁ ବିଚ୍ଛେଦ ବଡ଼ କଷ୍ଟଦାୟକ | ବନ୍ଧୁମାନଙ୍କ ସହିତ ବହୁ ସତି ବିଜଡ଼ିତ । 
ଆଠ କି ନ ତାରିଖ ହେବ ସୁରଙ୍ଗୀ ରାଜବଂଶ ସମ୍ପର୍କରେ ଆଲୋଚନା କରିବା ପାଇଁ 
ମୁଁ ଆଶୁବାବୁଙ୍କୁ ଫୋନ୍‌ କରିଥିଲି | ପୁଅ ଉଠେଇଲା । କହିଲା- ବାପା ଆଇ.ସି.ୟୁ.ରେ | 
ମନରେ ଛନକା ପଶିଲା ! ଆଉ ଜଣେ ବନ୍ଧୁ ଚାଲିଯିବେ କି ! ସତକୁ ସତ ଜଗନ୍ନାଥଙ୍କ 
ବାହୁଡ଼ା ବେଳେ ଆଶୁବାବୁଙ୍କ ଆତ୍ସା ବାହୁଡ଼ିଗଲା । 

ଆଶୁବାବୁଙ୍କ ସହିତ ମୋର ସଂପର୍କ ରେଭେନ୍‌ସା କଲେଜରେ ପଢ଼ିବା ଦିନୁ 
୧୯୬୦ ମସିହାରୁ । ସେ ଆମ ତଳ ଶ୍ରେଣୀରେ ପଢୁଥିଲେ | ଅବଶ୍ୟ ଗୋଟିଏ 
ବର୍ଷ ପରେ ସେ ସ୍କାତକୋତ୍ତର ପରୀକ୍ଷାରେ କୃତିତ୍ଵର ସହିତ ଉତ୍ତୀର୍ବ୍ଧ ହୋଇଥିଲେ | 
ପରେ ପରେ ଆମେ ବିଭିନ୍ନ ମହାବିଦ୍ଯାଳୟରେ ଚାକିରୀ କରି 
ବିଶ୍ଵବିଦ୍ୟାଳୟମାନଙ୍କୁ ଫେରିଲୁ । ସେ ରହିଲେ ଉତ୍କଳରେ । ମୁଁ ବ୍ରହ୍ମପୁରରେ । 
ବିଭିନ୍ନ କାର୍ଯ୍ୟ ଉପଲକ୍ଷେ ଉଭୟଙ୍କର ସାକ୍ଷାତ ହୁଏ | ଉଭୟେ ଯେହେତୁ ପ୍ରାଚୀନ 
ସାହିତ୍ୟରେ ଅବଗାହୀ ତେଣୁ ଆଲୋଚନାର ଖିଅ ସେଇଆଡ଼କୁ ଚାଲିଯାଏ । 
ଓଡ଼ିଶାରେ ତାଳପତ୍ର ପୋଥିକୁ ନିର୍ଭୁଲ ଭାବେ ପଢ଼ି ପାଠୋଦ୍ଧାର କରିପାରୁଥିବା 
ଗବେଷକମାନଙ୍କ ସଂଖ୍ୟା କମି ଆସୁଥିବା ବେଳେ ଆଶୁବାବୁଙ୍କ ଦେହାନ୍ତ ସେଥିରେ 
ଆଉ ଗୋଟିଏ ବିୟୋଗ ଚିହ୍ନ ଯୋଡ଼ିଦେଲା । ଅବଶ୍ୟ ସେ ତାଙ୍କର ଦୁଇ ତିନି 
ଜଣ ଅନୁଗତ ଛାତ୍ରଙ୍କୁ ଏ ଦିଗରେ ଆଗ୍ରହୀ କରାଇ ପାରିଛନ୍ତି । 

ସାଧାରଣତଃ ଗବେଷକମାନେ ପିଏଚ୍‌ଡି. ଉପାଧି ପାଇ ସାରିବା ପରେ ଏବଂ 
ଅଧ୍ୟାପକମାନେ ଅବସର ନେବା ପରେ ସାହିତ୍ୟଠାରୁ ଦୂରେଇ ଯାଇଥାନ୍ତି । କିନ୍ତୁ 
ଆଶୁବାବୁ ଏମାନଙ୍କଠାରୁ ସ୍ଵତନ୍ତ୍ର । ଶେଷ ସାମର୍ଥ୍ଯ ଥିବା ପର୍ଯ୍ୟନ୍ତ ସେ ନିରବଚ୍ଛିନ୍ନ 

ଭାବେ ଉଭୟ ଓଡ଼ିଶୀ ଓ ଗୌଡ଼ୀୟ ବୈଷ୍ଣବ ଧର୍ମ ସମ୍ପର୍କରେ ଗବେଷଣା 
ଓ ଆଲୋଚନାକୁ ଅବ୍ୟାହତ ରଖିଥିଲେ । ଉତ୍କଳ ବିଶ୍ଵବିଦ୍ୟାଳୟରେ ତାଙ୍କ 
ତତ୍ତ୍ଵାବଧାନରେ ସଂଗ୍ଧହୀତ ପୋଥିଗୁଡ଼ିକର ସଂସ୍କାର, ପାଠୋଦ୍ଧାର ଓ ପ୍ରକାଶନ 
ପାଇଁ ବ୍ୟବସ୍ଥା କରାଯାଇଥିଲା । କିନ୍ତୁ ଆମର ସ୍ଵପ୍ନ ସାକାର ହୋଇପାରିଲା ନାହିଁ । 
ସେ ସ୍ଵାଧୀନ ଭାବେ ଟ/6ଟର/ ନା/ଳ/ ଓ ନବ ତୁନ୍ଦାଦନ ଚିନ ପ୍ରକାଶ କରିଛନ୍ତି । 
ଓଡ଼ିଆ ବୈଷ୍ଣବ ସାହିତ୍ୟ ସଂପର୍କରେ ବୋଧହୁଏ ତାଙ୍କର ପ୍ରକାଶିତ ପୁସ୍ତକଗୁଡ଼ିକ ଏ 
ପର୍ଯ୍ୟନ୍ତ ଅନତିକ୍ରମ୍ୟ ରହିଛି । 

ସେ ବାହୂଡ଼ାରୁ ପୁଣି ଥରେ ଅନ୍ତର୍ବେଦୀକୁ ଆସନ୍ତୁ | ଶ୍ରୀ ଜଗନ୍ନାଥ ଏବଂ ବୈଷ୍ଣବୀୟ 
ଚେତନା ସଂପର୍କରେ ଆମକୁ ଅଧିକ ତଥ୍ୟ ଓ ତତ୍ତର ସନ୍ଧାନ ଦେଇ ଓଡ଼ିଶାର ସାହିତ୍ୟ, 
ସଂସ୍କୃତି ଓ ଧର୍ମୀୟ ଚେତନାକୁ ଅଧିକ ବଳବତ୍ତର କରନ୍ତୁ । 

ଏ ଅବସରରେ ମୁଁ ତାଙ୍କ ପରିବାର ପ୍ରତି ସମ୍ଭେଦନା ଜଣାଇବା ସହିତ ତାଙ୍କ 
ଆତ୍କାର ସଦଗତି କାମନା କରୁଛି । 

୧, ଅଶୋକ ନଗର, ବ୍ରହ୍ମପୁର 

ଆମର ପ୍ରିୟ ସାର୍‌ 


@ ଗୀତାରାଣୀ ନାୟକ 


ପୁଣ୍ୟତିଥି ବାହୁଡ଼ାରେ ଆମର ପ୍ରିୟ ସାର୍‌ ଡକ୍ଟର ଆଶୁତୋଷ ପଟ୍ଟନାୟକ 
ବାହୂୁଡ଼ିଗଲେ ଏ ସଂସାରରୁ। ମହନୀୟ ବ୍ୟକ୍ତିତ୍ଵର ଅଧିକାରୀ, ଅସାମାନ୍ୟ ପାଣ୍ଡିତ୍ୟ, 
ସରଳ ନିରାଡମ୍ବର ଜୀବନଯାପନ ଭିତରେ ଜୀବନର ଉଜୁର୍ଷତାର ଶୀର୍ଷ ସୀମାକୁ 
ଛୁଇଁଥିବା ଆଶୁତୋଷ ସାରଙ୍କର ଛାତ୍ରବତ୍ସଳତା ଅନନ୍ୟ | ଜଟିଳ ଧର୍ମଦର୍ଶନ, ବୈଷ୍ଣବ 
ଭକ୍ତିତତ୍ତ୍‌ ଯୋଗସାଧନା, ରାଧାତତ୍ତ୍ର ଆଦି ଉପରେ ସରଳ ସାବଲୀଳ ଭାବରେ 
ଛାତ୍ରମାନଙ୍କୁ ବୁଝାଇ ଦେଇଥନ୍ତି। ତତ୍ତପୂର୍ଣଣ ବର୍ଣନକୁ ସରଳ ବୋଧଗମ୍ଯ ଭାଷାରେ 
ତାଙ୍କର ଉଚ୍ଚକୋଟୀର ଗ୍ରନ୍ଧ ସବୁ ଓଡ଼ିଆ ଧର୍ମସାହିତ୍ୟରେ ଏକ ଏକ ଅମୁଲ୍ୟ ରତ୍ନ 
ସ୍ବାତକୋତତର ଶ୍ରେଣୀକକ୍ଷରେ ସାରଙ୍କର କ୍ଲାସରେ ଯିଏ ବୈଷ୍ଣବ ସାହିତ୍ଯ ଉପରେ 
ପାଠପଢ଼ା ଶୁଣିଛି ତାହା ସେ ଜୀବନବ୍ୟାପୀ ଭୁଲିପାରିବ ନାହିଁ। ଗତବର୍ଷ ରାଜଧାନୀ 
କଲେଜର ମୁଁ , ମୋର ଅନୁଜ ପ୍ରତିମ ଡକ୍ଟର ଦେବାଶିଷ ପାତ୍ରର ଡକ୍ଟର ନାରାୟଣ 
ସେଠୀ ଓ ଡକ୍ୃର ସୁସ୍ପିତା ରାଉତ ସାରଙ୍କ ବାସଭବନକୁ ଯାଇଥିଲୁ। ସାର୍‌ ଆମମାନଙ୍କୁ 
ଦେଖି ଅତ୍ୟନ୍ତ ଖୁସି ହେଲେ । ଏତେବର୍ଷ ପରେ ମୋତେ ଆଦୌ ଭୁଲିନାହାନ୍ତି ଜାଣି 
ମୋ” ଖୁସିର ସୀମା ରହିଲାନି । ଆଜି ସାର୍‌ଙ୍କ ସ୍ବେହ, ଶ୍ରଦ୍ଧା, ସଦିଛା ଓ ପ୍ରଚଣ୍ଡ ବିଦ୍‌ବତ୍ତା 

ପାଖରେ ଆମେ ସମସ୍ତେ ଚିରରଣୀ | 
ଅଧ୍ଧାପିକା ) ରାଜଧାନୀ କଲେଜ, ଭୁବନେଶ୍ବର 

ଡକୂର ଆଶୁତୋଷ ପଟ୍ଟନାୟକ 
ଶ୍ରଦ୍ଧାନିବେଦନ 
@ ମେଜର କ୍ଷୀରୋଦ ପ୍ରସାଦ ମହାନ୍ତି 


୧ ୨ ଜୁଲାଇ ଅତିକ୍ରମ କରିବା ପୂର୍ବରୁ ଉତ୍କଳ ବିଶ୍ବବିଦ୍ୟାଳୟର ଓଡ଼ିଆ ଭାଷା 
ସାହିତ୍ୟ ବିଭାଗର ପ୍ରାକ୍ତନ ପ୍ରଫେସର ଡକ୍ଟର ଆଶୁତୋଷ ପଟ୍ଟନାୟକ ପରଲୋକକୁ 
ଗମନ କଲେ | ତାଙ୍କ ମନରେ ଜିଦ୍‌ ଥିଲା ଯେ ସେ ତାଙ୍କ ଘରୁ ପରଲୋକକୁ ଯାତ୍ରା 
କରିବେ । ଘରକୁ ଆସିବାପାଇଁ ତାଙ୍କ ଝୁଙ୍କକୁ କେହି ଟାଳି ପାରିଲେ ନାହିଁ। ସମସ୍ତଙ୍କୁ 
ଛାଡ଼ି ଏକାକି ସେ ତାଙ୍କ ପରିବାରଠାରୁ ବିଦାୟ ନେଲେ । 

ଆଶୁତୋଷବାବୁ ମୋର ବନ୍ଧୁ ଥିଲେ। ସମ୍ପର୍କରେ ମୋର ପୁଅ ତାଙ୍କ ଝିଅକୁ 
ବିବାହ କରିଛି । ଏଣୁ ମୁଁ ତାଙ୍କୁ ବହୁଦିନରୁ ଜାଣେ | ସେ ଜଣେ କୃତବିଦ୍ୟ ପ୍ରଫେସର 
ଥିଲେ। ଗବେଷକ ଭାବରେ ତାଙ୍କ ଗବେଷଣା ଉଚ୍ଚକୋଟୀର ଥିଲା। ଏବେ ବି 
ଛାତ୍ରଛାତ୍ରୀମାନେ ତାଙ୍କ ସ୍ନେହ, ଶ୍ରଦ୍ଧା ଓ ଅଧ୍ୟାପନାର କୌଶଳକୁ ଭୁଲି ନାହାନ୍ତି । ସେ 
ତାଙ୍କ ଛାତ୍ରମାନଙ୍କୁ ଯେଉଁଠି ବି ଦେଖନ୍ତି ଅତି ଶ୍ରଦ୍ଧାରେ ତାର ନିଜର ହୋଇପଡ଼ନ୍ତି । 

ସେ କେନ୍ଦ୍ର ସାହିତ୍ୟ ଏକାଡେମୀ ଓ ରାଜ୍ୟ ସାହିତ୍ୟ ଏକାଡେମୀର ବହୁ ଗୁରୁତ୍ଵପୂର୍ଣ 
କମିଟିରେ ସଦସ୍ୟ ଥିଲେ | ତାଙ୍କର ସବୁବେଳେ ମତ ସ୍ତଷ୍ଟ ଥିଲା ଯେ ଓଡ଼ିଆ ସାହିତ୍ୟର 
ବହୁ ବିଷୟରେ ଗବେଷଣା ହୋଇନାହିଁ। ଏଣୁ ଆସୁଛି ଥାଇ ଏବଂ ଜୀବନର ଶେଷ 
ପର୍ଯ୍ୟାୟରେ ସେ ଓଡ଼ିଶାର ସଂସ୍କୃତି, ପର୍ବ ପର୍ବାଣୀ, ସାମାଜିକ ବ୍ୟବସ୍ଥା ଓ ସାହିତ୍ୟ 
ଆଦି ଉପରେ ଦୁଇଟି ଅତି ଉଚ୍ଚକୋଟୀର ପୁସ୍ତକ ଲେଖିଥିଲେ। ଏଥିପାଇଁ ତାଙ୍କର 
ଆଗ୍ରହ ଏତେ ଥିଲା ଯେ ଯେଉଁଦିନ ପୁସ୍ତକ ଦୁଇଟି ଭୁବନେଶ୍ବରରେ ଉନ୍ମୋଚିତ 
ହେଲା ସେ ଆନନ୍ଦରେ ଉତ୍୍‌ଫୁଲିତ ହୋଇଥିଲେ | ଅନୁଭବ ଆସୁଥିଲା ଯେ ସତେଯେପରି 
ସେ ପ୍ରଥମ ଶ୍ରେଣୀରେ ମାଟ୍ରିକ୍‌ ପାଶ୍‌ କରିଛନ୍ତି। 

ତାଙ୍କ ଗାଁ କାଠିଆପଡ଼ା ସହିତ ତାଙ୍କର ଅତି ସୁସଂପର୍କ ଥିଲା। ଯେତେବେଳେ 
ସୁଯୋଗ ପାଆନ୍ତି ଗାଁକୁ ଯାଇଥାନ୍ତି । ଜଗତସିଂହପୁର ଓ କଠିଆପଡ଼ାର ନାମ ଯେପରି 
ପ୍ରତ୍ୟେକ ମାନଚିତ୍ରରେ ପ୍ରତିଫଳିତ ହେବ ଓ ସ୍ଥାନିତ ହେବ ସେଥିପାଇଁ ତାଙ୍କ ଉଦ୍ୟମ 
ଅବ୍ୟାହତ ରଖୁଥିଲେ। 

୧୩ ଜୁଲାଇ ଅତି ପ୍ରାତଃକାଳରେ ପୁରୀ ସ୍ଵର୍ଗଦ୍ଵାରକୁ ତାଙ୍କ ଶେଷଯାତ୍ରା ଆରମ୍ଭ 
ହୋଇଥିଲା ତାଙ୍କୁ ଭଲ ପାଉଥିବା ତାଙ୍କର ଅନେକ ସହକର୍ମୀ, ପୁରାତନ ଛାତ୍ରଛାତ୍ରୀ 
ଏହି ଶେଷଦର୍ଶନପାଇଁ ତାଙ୍କ ଚକେଇସିଆଣୀ ବାସଭବନରେ ପହଞ୍ଚିଥିଲେ। ତାଙ୍କୁ 
ବିୟୋଗ ପରେ ବି ଯିଏ ଯେତେବେଳେ ସମୟ ପାଇଲା ତାଙ୍କ ସହଧର୍ମିଣୀ ଡକ୍ଟର 
ବିମଳା ମହାନ୍ତି ଓ ପୁଅଝିଅଙ୍କୁ ଭେଟି ନିଜର ଶୋକପ୍ରକଟ କରିଛନ୍ତି। 

ପ୍ରଶାସନିକ କାର୍ଯ୍ୟରେ ସେ ଅତି ଦୃଢ଼ ଓ ଦକ୍ଷ ଥିଲେ | ତାଙ୍କ ଦ୍ଵାରା ପ୍ରସ୍ତୁତ 
ହୋଇଥିବା ଫାଇଲ ପତ୍ରକୁ ଠିକ୍‌ ତନଖି କରାଯାଉନାହିଁ ବୋଲି ସେ କୁଳପତିମାନଙ୍କ 
ପାଖରେ ଫେରାଦ ହେଉଥିଲେ ଯେପର୍ଯ୍ୟନ୍ତ ତାଙ୍କୁ ନ୍ୟାୟ ମିଳିନାହିଁ ବାରମ୍ବାର 
ନ୍ୟାୟପାଇଁ ଅନୁରୋଧ କରୁଥିଲେ। 

ତାଙ୍କ ଅଧୀନରେ ପ୍ରାୟ ୩୫ଜଣ ଗବେଷକ ଏମ୍‌.ଫିଲ୍‌, ୭୬ଜଣ ଗବେଷକ 
ପି.ଏଚ୍‌.ଡି ଡିଗ୍ରୀଠ ୧୧ଜଣ ଗବେଷକ ଡି.ଲିଟ୍‌ ଡିଗ୍ରୀ ଲାଭ କରିଛନ୍ତି। ସେ 
ସାହିତ୍ୟ ଏକାଡେମୀ ପୁରସ୍କାର ଗଙ୍ଗାଧର ସତି ସମ୍ମାନ, ଡକ୍ଟର ଆର୍ଭବଲ୍ଲଭ ସମ୍ମାନ, 
ଅଭିମନ୍ୟୁ ସମ୍ମାନ, ମଞ୍ଜରୀ ସାହିତ୍ୟ ସମ୍ମାନ ଲାଭ କରିଛନ୍ତି ଓ ଏସବୁ ପାଇଁ ତାଙ୍କ 
ମନରେ ଅହଙ୍କାର ନଥିଲା । ୧୯୬ ୨ ମସିହାରୁ ଉତ୍କଳ ବିଶ୍ଵବିଦ୍ୟାଳୟ କାର୍ଯ୍ୟକରି 
ଅବସର ପର୍ବ ଓ ପରେ ତାଙ୍କର ନିଷ୍ଠାପର ସାହିତ୍ୟ ସେବାପାଇଁ ସବୁ ସମୟରେ 
ସେ ପ୍ରଶଂସିତ ହୋଇ ଆସିଛନ୍ତି । 

ସେ ଜଣେ ଏପରି ବିଜ୍ଞ ବ୍ୟକ୍ତି ବୋଲି ସେ କାହାକୁ ଜଣାନ୍ତି ନାହିଁ କି କିଏ ଜାଣୁ 
ତାଙ୍କର ଆଗ୍ରହ ନଥାଏ । କଟକ ଜିଲ୍ଲାରେ ସେ ଏକ ବୃହତ୍ତର ଓ ସମ୍ଭାନ୍ତ ପରିବାରେ 
ଜନ୍ମ ନେଇଥିଲେ । ତାଙ୍କର ଶ୍ଵଶୁର ଘର ଅତି ସମ୍ଭାନ୍ତ ଓ ବୃହତ୍ତର ପରିବାର ଥିଲା। 

ସେ ଆଜି ନାହାନ୍ତି । ଚକେଇସିଆଣି ବାସଗ୍ଧହ ଓ ଅଧ୍ୟୟନ ଗୃହ ଖାଲି ପଡ଼ିଛି। 
ସେଠି ଯେଉଁ ଶୂନ୍ୟତା ସୃଷ୍ଟି ହୋଇଛି ତାହା ସହଜରେ ପୂରଣ ହେବନି । ପରିବାର, 
ତାଙ୍କ ସହଧର୍ମିଣୀ, ପୁଅ ଓ ବୋହୂମାନେ ଝିଅଜ୍ଵାଇଁ ତାଙ୍କ ବିୟୋଗରେ ସ୍ତବ୍ଧ ଓ ସ୍ତମ୍ଭୀଭୂତ 


୮୭ 

ହୋଇ ଯାଇଛନ୍ତି। କିନ୍ତୁ ଆଶୁତୋଷବାବୁ ବାପୀ ହିସାବରେ ଚାଲିଗଲେ ଆଉ 
ଫେରିଆସିବେ ନାହିଁ। ବାହୁଡ଼ାରେ ଚାଲିଯାଇ ଅଣବାହୁଡ଼ା ହୋଇଗଲେ। 

ସେ ମୋର ସମୁଦୀ | ଅନେକବାର ଆମ ଘରକୁ ଆସିଛନ୍ତି | ଯାହା ଖାଇବାକୁ 
ଦିଆଯାଏ ସେଥିରୁ ଅଳ ଖାଇ ଅନ୍ୟ ଖାଦ୍ୟକୁ ଫେରାଇ ଦିଅନ୍ତି । ମୁଁ ଜଣେ ବଡ଼ 
ପ୍ରଫେସର, ଭଲ ଚୌକିରେ ବସିବି, ମୋତେ ଅଧିକ ସମ୍ମାନ ଦିଆଯିବ ବୋଲି 
କେବେ କହିନାହାନ୍ତି । ତାଙ୍କର କିଛି ଛାତ୍ର ଛାତ୍ରୀ ଏହା ଭିତରେ ତାଙ୍କ ପରିବାରକୁ 
ଆସି ଭେଟି ଥିଲେ। ଏକାଦଶାହ ଦିନ ସେମାନେ ଏକ ସୃତିସଭା କରିବାପାଇଁ 
ଅନୁମତି ମାଗୁଥିଲେ। ସେମାନେ ଆଶୁତୋଷ ସାର୍‌ଙ୍କ ସଂପର୍କରେ କିଛି 
କହି ବାପାଇଁ ଅଭିପ୍ରାୟ ଥିଲା। 

ଆଜି ତାଙ୍କର ଏକାଦଶ । ସେ ନାହାନ୍ତି | ତାଙ୍କ ସୁନ୍ଦର ଶରୀର ଚେହରା ଏବଂ 
ସମସ୍ତଙ୍କୁ ଆଦର କରିଥିବା ହୃଦୟ ସେଦିନ ପୁରୀରେ ପଞ୍ଚଭୂତରେ ଲୀନ ହୋଇଗଲା। 
ଆଉ ସେ ଫେରିବେ ନାହିଁ। ତାଙ୍କୁ ଆଉ କେହି ସଶରୀରେ ଦେଖିବେ ନାହିଁ। 
ଆଶୁତୋଷ ପ୍ରେମୀ ବନ୍ଧୁଗଣ ଓ ଶୁଭଟିନ୍ତକମାନେ ତାଙ୍କ ସୃତିକୁ ଅଭୁଲା କରି ରଖିବେ। 
ତାଙ୍କ ସ୍ଵୃତି ଅମର ରହିବ। 

ଜେଲରୋଡ୍‌, ଖୋର୍ଵା 
A 

ଆଶୁତୋଷଙ୍କ ସହିତ ଭେଟାଭେଟି 
@ ସନ୍ତୋଷ ତ୍ରିପାଠୀ 


ଜନ୍ମଲାଗ୍ନିକ ସୁତ୍ରରେ ଜମିଦାରୀ ପରମ୍ପରାର ସ୍ଵାଭିମାନ ଏବଂ ବୌତ୍ତିକ ଇଚ୍ଛାଶକ୍ତି 
ଭିତ୍ତିରେ ସ୍ବେହ, ଶ୍ରଦ୍ଧା, ସଦିଚଛା, ସମ୍ବେଦନା, ମୋଦାରତା ଓ ସଂକଳର ସମନ୍ତିତ ପ୍ରତିଭୂ 
ପୁରୁଷ ପ୍ରଫେସର ଆଶୁତୋଷ ପଟ୍ଟନାୟକ ଏବେଏବେ କୈବଲ୍ୟପଥର ଯତ୍ରୀ | ଉତ୍କଳ 
ବିଶ୍ବବିଦ୍ୟାଳୟକୁ ଯେତେବେଳେ ଶିକ୍ଷକ ଭାବରେ ଯତ୍ରା କରିବାକୁ ମୁଁ ପାଦ ଉଠାଇଥିଲି 
ସେତିକିବେଳେ କିଛି ନକରାତ୍ସକ ଓ କିଛି ସକରାତ୍ସକ ଅନୁଭୂତି ଭିତରେ ପ୍ରଫେସର 
ପଟ୍ଟନାୟକଙ୍କ ସହିତ ମୋର ଭେଟ | ନାଁ ଭୁଲ୍‌ ବୋଧେ । ସତଟି ହେଉଛି ମୁଁ ତାଙ୍କୁ 
ବୈଷବ ସାହିତ୍ୟତତ୍ତ୍ ଚାଚେରୀଲାଳା, ପ୍ରାଚୀନ ଓଡ଼ିଆ ସାହିତ୍ୟରେ ଶ୍ରୀରାଧା, ଅଭିମନ୍ୟୁ 
ସାହିତ୍ୟରେ ଦାର୍ଶନିକ ଦିଗ ଓ ପ୍ରାଚୀନ ଓଡ଼ିଆ ପୋଥି ଶୁଦ୍ଧ ସଂପାଦନା ଓ ଅନୁବାଦ କଳା 
ବିରାଟ-କ୍ଷୁଦ୍ଵ ଅଥଚ ଗୁଣାତ୍ସକ ଓ ଗବେଷଣାତ୍ସକ ଗ୍ରନ୍ଛମାନଙ୍କର ମଞ୍ଯସ୍ରତାରେ ଭେଟି 
ସାରିଥିଲି। ୧୯୯୬ ମସିହା ଏପ୍ରିଲ ୨୦ ତାରିଖରେ ମୋର ତାଙ୍କ ସହିତ ପ୍ରଥମ 
ଭେଟ। ଉଦ୍ଦେଶ୍ୟମୂଳକ ଥିବାରୁ ଏ ଭେଟ କିଛିଟା ବିତର୍କ ଭିତରେ ଘଟିଥିଲେ ବି 
ପ୍ରଫେସର ତଥା ବିଭାଗ ମୁଖ୍ୟ ଡକ୍ଟର ଆଶୁତୋଷ ପଟ୍ଟନାୟକଙ୍କ ତାଙ୍କ ପ୍ରକୋଷ୍ଠରୁ 
ଫେରିବା ପୂର୍ବରୁ ନରମରେ ଡାକି କହିଲେ- ସବୁ ସତ୍ତ୍ବେ ତୁମେ ଆସିବ ଏଠିକି ? ମୁଁ ତମୁ 
ବିଷୟରେ ଯେତିକି ଜାଣେ ତା'ର ସାରାଂଶ ହେଉଛି- ତୁମେ ଜଣେ ଭଲ ଛାତ୍ରବସ୍ଥଳ 
ଶିକ୍ଷକ ହେବ। ଏହାହିଁ ହୁଅ ମୁଁ ଆଶୀର୍ବାଦ କରୁଛି। ଆଶୁତୋଷଙ୍କ ତୋଷଭରା ଆଶିଷ 
ଫଳିଲା; ମୁଁ ବିଶ୍ବବିଦ୍ୟାଳୟର ଶିକ୍ଷକ ହୋଇ ତାଙ୍କ ପାଖର ହୋଇଗଲି। 

ମାପି ନ ହେବାର ଶ୍ରଦ୍ଧା, ଭାବି ନହେଉ ଥିବା ବିଶ୍ଵାସ, ନମାଗିବା ସତ୍ତ୍ଵେ ଭରସା, 
ନ ଇଛିବା ସତ୍ତ୍ଵେ ପ୍ରଦତ୍ତ ଶ୍ରଦ୍ଧା ମୋ' ଜୀବନପଥରେ ସେ ଅଯାଚିତ ଭାବରେ ଢାଳି, 
ବିଚି, ବୁଣି ଫଳଳେଇ ଦେଇଛନ୍ତି। ୩୭ ବର୍ଷର ଶିକ୍ଷକତା ଜୀବନରେ ଏହିପରି ଅହେତୁକ 
ଶ୍ରଦ୍ଧା ସେ ବିତରି ଆସିଛନ୍ତି ଏବଂ ତାଙ୍କ ସତୋଷ ବିତରଣର ସଫଳ ସ୍ବାଦ ଅନେକ 
ମୋଠାରୁ ଅଧିକ ଯେ ନପାଇଛନ୍ତି ଏପରି ନୁହେଁ 

କିନ୍ତୁ ମୋର ସବୁଠୁ ମଧୁରତମ ଭେଟ ଥିଲା ଜୁନ୍‌ ୧୮ ତାରିଖ ୨୦୦୪ 
ମସିହାରେ । ଜଗତସିଂହପୁର ଜିଲ୍ଲାର ଇତିହାସରେ ମଠସଂସ୍କୃତି ଓ ବୈଷ୍ଣବ ସଂସ୍କୃତି 
ପାଇଁ ପୂଜ୍ୟ ଭୋଳାନାଥ ରାଉତଙ୍କ ଆଦେଶରେ ତାଙ୍କ ସହିତ ଯୋଗାଯୋଗ କରିବାର 
ଅବକାଶରେ | ଏହି ଅବକାଶ ମୋତେ ନୂଆ ବାଟରେ ମୋର ବାଚନିକଶକ୍ତିକୁ ଚଳେଇ 
ନେବାର ଭେଟାବକାଶ ଯୋଗାଇ ଦେଇଥିଲା। ନିଜ ବାରିରୁ ନାଲିହଳଦିଆ ଧଳା 
ରଙ୍ଗମିଶା ରଙ୍ଗଣୀ ଫୁଲଗଛଟିଏ ଦେଇ ସେ କହିଲେ- ଏହା ଶ୍ରୀଜଗନ୍ନାଥ ଓ 
ରାଧାକୃଷ୍ଣଙ୍କର ପ୍ରିୟ | ବାରିରେ ଲଗାଅ; ଆଉ ତୁମର ବାଚନିକ ଭଙ୍ଗୀ ଏତେ ସ୍ପଷ୍ଟ ଓ 
ମଧୁର ତୁମେ ରଥଯାତ୍ରାର ଧାରାବିବରଣୀ ଦିଅ | ଶ୍ରୀଜଗନ୍ନାଥ ସମ୍ପର୍କିତ ୩ଟି ପୁସ୍ତକ ଓ 
ନିଜ ଲିଖିତ ମଧ୍ଯଯୁଗୀୟ ସାହିତ୍ୟ ସମ୍ବନ୍ଧୀ କ୍ଷୁଦ୍ର ପୁସ୍ତକଟିଏ ହାତକୁ ବଢ଼େଇ ଦେଇ 
କହିଲେ- ତୁମେ କେବଳ ଭାଷା କି ସାହିତ୍ୟତତ୍ତ୍ର ପଢ଼ି ପଢ଼ାଅନି; ଆଉ ଆଉ ବିଷୟ 
ବି ପଢ଼ାଅ। ସବୁଦିଗକୁ ଭେଟିବା ବର୍ଭମାନ ଶିକ୍ଷାର ଧର୍ମଃ ଆମବେଳେ ଆମେ 
କେବଳ ଗୋଟିଏ ବିଷୟରେ ପଣ୍ଡିତ ହୋଇଗଲେ ବେଶ୍‌ ସମର୍ଥ ଦେଖାଉଥିଲୁ। 
ଦୁଇଟିଯାକ କଥା ପ୍ରେରଣାର ଭେଟବାର୍ଭା ଥିଲା। ମାତ୍ର ଏ ଦୁଇଟିଯାକ କଥା ମୋ’ 
ପାଇଁ ଥିଲା ଆଶୁତୋଷୀୟ ଆଦେଶ ବା ମୋ” କର୍ମଭୂମି ସ୍ଵାତକୋତ୍ତର ଓଡ଼ିଆ 
ବିଭାଗ, ଉଜୁଳ ବିଶ୍ଵବିଦ୍ୟାଳୟର ସର୍ବୋତ୍ତମ ସଫଳ ଗୁରୁଙ୍କର ପରାମର୍ଶ । ମାନିଲି, 
ଘେନିଲି ଓ ଖୁବ୍‌ କଷ୍ଟରେ କାମରେ ଲଗାଇ ଚାଲିଛି। ସେହିଦିନରୁ ଶ୍ରୀଜଗନ୍ନାଥଙ୍କ 
ରଥଯାତ୍ରାର ଧାରାବିବରଣୀ ଦେଇଟାଲିଛି; ଓଡ଼ିଆ ସାହିତ୍ୟର ମଦ୍ଦକାଳୀନ ଇତିବୃତ୍ତକୁ 
ପଢ଼ିପଢ଼ାଇ ଲେଖି ଚାଲିଛି ଏବଂ ସାହିତ୍ଯର ପ୍ରତ୍ଯେକ ବିଭାଗର ଶିକ୍ଷକ ତଥା 
ଛାତ୍ର-ଶିକ୍ଷକଟିଏ ହେବାର ଅଭ୍ୟାସ ରଖିଛି । ଆଉ ରହିଲା ରଙ୍ଗଣୀ ଫୁଲ ଚାରାର 
କଥା | ସେ ଫୁଲର ଚାରା, ତା” ମଞ୍ଜି; ତା ମଞ୍ଜି; ତା' ମଞ୍ଜିରୁ ଉପୂନ୍ଧନ ଗଛ ଏବେ 
ବି ମୋ” ଫୁଲକୁଣ୍ଡରେ ପ୍ରତିଦିନ ଆକାଶୀ ସୁନ୍ଦରତାରେ ମୋତେ ଡାକନ୍ତି; ମୁଁ ତାଙ୍କୁ 
ଆଣେ ଓ ଶ୍ରୀଜଗନ୍ନାଥଙ୍କୁ ଭେଟିଦିଏ । ଆଶୁତୋଷୀୟ ଦାନରେ ବି ଏତେ କୋମଳ 
ସୌନ୍ଦର୍ଯ୍ୟ ୧ ୬ବର୍ଷ ଧରି ନିରବଛଛନ୍ନ ରହିପାରେ- ଆପଣମାନେ ଯେଉଁମାନେ ତାଙ୍କୁ 
ଲଭିଛନ୍ତି ଓ ଭେଟିଛନ୍ତି ଅଧିକ ଜାଣିଥିବେ | 

ବିଭାଗର ମୁଖ୍ୟ ଥା'ନ୍ତି ଡକ୍ତର ସଂଘମିତ୍ରା ମିଶ୍ର । ମୁଁ ଉପଦେଷ୍ଟା ପ୍ରଥମକରି 
ଡକ୍ଟର ଆଶୁତୋଷ ପଟ୍ଟନାୟକଙ୍କ ବୈଷ୍ଣବ ସାହିତ୍ୟ ସମ୍ବନ୍ଧୀ ପାଠଦାନ ପାଠଚକ୍ରରେ 
ଶୁଣିବାକୁ ପାଇଲି। ଏକଘଣ୍ଟା ଚାଳିଶି ମିନିଟ୍‌। ଅତୁଟ ଶୋଭାଯାତ୍ରାର କଥନୀ। 

ପାଞ୍ଚରାତ୍ରିକ ଦର୍ଶନଠାରୁ ରାମାନୂଜ, ନିମ୍ବାର୍କ, ବଲୁଭାଚାର୍ଯ୍ୟ ଚୈତନ୍ୟ ସମସ୍ତେ ଶ୍ରେଣୀ 
ପାଠଳଙ୍କୁ ମଣ୍ଡପରେ ସାଙ୍ଗ ହୋଇ ଭେଟ ହୋଇଗଲେ । ପୁଣି ଭୁଲ୍‌ 

ପ୍ରଫେସର ଆଶୁତୋଷ ପଟ୍ଟନାୟକ ଭେଟ କରାଇ ଦେଲେ। ବୈଷ୍ଣଠବୀୟ 
ଚେତନାର ମାର୍ଗରେ ଜଗନ୍ନାଥ ସଂସ୍କୃତି ଚାଲିବାର ଦୃଶ୍ୟ ବିଚିତ୍ର ଭାବରେ ବି ସେଠି 
ଦେଖି ହୋଇଗଲା। ଶେଷ ମତଟି ଥିଲା, “ ଶ୍ରୀଜଗନ୍ନାଥ ବୈଷ୍ଠବୀୟ ବିଶ୍ଵାସର ପ୍ରତ୍ୟୟ 
ଓ ଜ୍ଞାନମାର୍ଗୀ ଯୋଗଦର୍ଶନର ପ୍ରତୀକ; ଏ କଥାଟି ସହିତ ପ୍ରତ୍ୟେକ ଓଡ଼ିଆ ଜାଣନ୍ତି 
ସେ ଆମର ଗୁଆଦିଆ ପରମ ବାନ୍ଧବ।” ଜଗନ୍ନାଥ ଦାରୁ ଚତୁର୍ା ମୁର୍ଭିଙ୍କୁ ଏମିତି 
ଭେଟେଇ ଚଟିନହ୍ନେଇ ଦେବାର ତରିକା କେବଳ ମୋତେ ଲାଗିଲା- ଆଶୁତୋଷୀୟ। 
ଡକ୍ଟର ବିଜୟ କୁମାର ଶତପଥୀଙ୍କ ସମୟରେ ମୁଁ ପ୍ରଫେସର ଆଶୁତୋଷଙ୍କୁ ଅନୁରୋଧ 
କରି ୬ଦିନ (ପ୍ରାୟତଃ) ଆମ ବିଭାଗର ପିଲାଙ୍କ ସହିତ ଶ୍ରେଣୀ ପାଠଦାନରେ ଭେଟଘାଟ 
କରାଇଲି | ଓଡ଼ିଆ ସାହିତ୍ୟରେ ବୈଷ୍ଣବଧର୍ମ ଉପରେ ଶିକ୍ଷକ ଆଶୁତୋଷ ପାଠଦାନ 
କଲେ | ଶେଷଦିନ ପ୍ରଫେସର ପଟ୍ଟନାୟକ ପିଲାଙ୍କୁ ଗୋଟିଏ ଗୋଟିଏ ଚକୋଲେଟ୍‌ 
ଦେବା ପରେ କହିଥିଲେ- “ ବାର ଜାତି ତେର ଗୋଲା / ବୈଷ୍ଣବ ହେଲେ ଜାତିଗଲା” | 
ଏହାର ପ୍ରକୃତ ଅର୍ଥ କ'ଣ ବୈଷ୍ଣବ- ଅଜାତିଆ। ନାଁଓ ପିଲାଏ ମନେରଖିବ; ବୈଷ୍ଣବ 
ହେବା ଏକ ମହାଭାବ। ସେ ବିଚାରକୁ ନାରୀ ଭାବର ବା କୋମଳ କରିଦିଏ। 
ବୈଷ୍ଣବ ଜାତି ଦେଖେନି; ଭେଦ ଦେଖେନି, ସର୍ବତ୍ର ପ୍ରେମମୟ ନିତ୍ଯପୁରୁଷଙ୍କୁ 
ସମଦୂଷ୍ଟିରେ ଦେଖେ | ହେ ଆଶୁତୋଷ ପ୍ରେମୀ ବନ୍ଧୁଗଣ, ସୁଧୀଜନ; ଏବେ କୁହନ୍ତି ଏ 
ପ୍ରକାର ତର୍କଣୀ ଭିତରେ ଦାର୍ଶନିକ ବୋଧଶକ୍ତିରେ ଯେଉଁ ଆଶୁତୋଷଙ୍କୁ ସେଦିନ 
ଶ୍ରେଣୀଗ୍ନହରେ ପିଲାଏ ଦେଖି ବୁଝିଥିଲେ ସେ ପ୍ରଫେସର, ଶିକ୍ଷକ, ଗବେଷକ ନାଁ ଏ 
ଜାତିର ଆତ୍ସଶକ୍ତିର କୋମଳ ସୌନ୍ଦର୍ଯ୍ୟ ଓ ଭଗବତୀୟ ଅସ୍ପିତାକୁ ନୂଆପ୍ରକାରେ ଚିହ୍ନି 
ଚିହ୍ନାଇ ଭେଟେଇ ଦେଇଥିବା ଜଣେ ମହାନୁଭବ ଚେତସପୁରୁଷ ! ¦ ! 

ଆଜି ସେହି ଚେତସପୁରୁଷ ସ୍ଵଶରୀରେ ଭେଟ ହେବାକୁ ଆମ ପାଖରେ ନାହାନ୍ତି। 
ତାଙ୍କର ଆତ୍ସା କୈବଲ୍ଯଦାତା ନିତ୍ଯ କିଶୋର ପରମଙ୍କ ଦିଗରେ ପ୍ରେମସଙ୍ଗୀତ ଗାଇ 
ଗାଇ ଧାଉଡ଼ି କରିଚାଲିଛି । ସେ ପଟମଙ୍କୁ ନିଶ୍ଚିତ ଭେଟିବେ । ମାତ୍ର ଆମେ ଅମ ସୃତିରେ 
ବିରାଟ ତତ୍ତ୍ଙଙ୍କୁ କୋମଳ ଓ ସରସ ସଦୂୃଶର କରିଦେଇ ଯାଇଥିବା ଜଣେ ପ୍ରକୃତ ଭାବବସ୍ସଳ 
ଗୁରୁଙ୍କୁ ଆଶୁତୋଷୀୟ ( ପ୍ରେରଣାର) ସୃତି ଭାବରେ ନିଶ୍ଚିତ ଭେଟୁଥିବା। ML 

` 

ଗୁରୁ ସ୍ପରଶେ-... 
@ ଡକୃୂର ଶାନ୍ତନୁ କୁମାର ଦାସ 


ଆଜି ଗୁରୁପୂର୍ଣ୍ଣିମା। ସାରା ଭାରତବର୍ଷରେ ଗୁରୁଶିଷ୍ଯ ସମ୍ପର୍କର ଏହା ଏକ 
ପ୍ରାଚୀନ ପରମ୍ପରା | ଶିଷ୍ୟଟିଏ ଏହି ଦିନ ତାର ଗୁରୁଙ୍କୁ ପୁଜା କରେ ଗୁରୁଙ୍କ ଗୁଣ 
କୀର୍ଉନ କରେ | ଗୁରୁଙ୍କ ନିକଟରେ ନିଜର ସର୍ବୋଚ୍ଚ ସମ୍ମାନ ପରିବ୍ୟକ୍ତ କରେ । 
ଏମିତି ଏକ ମହାନ୍‌ ପରମ୍ପରା ଦିନରେ ଗୁରୁଙ୍କ ଅବର୍ଭମାନ ଶିଷ୍ୟଟିଏପାଇଁ ନିଶ୍ଚିତ 
ରୂପେ ଦୁଃଖ ଓ ପରିତାପର ଦିନ । ବ୍ୟକ୍ତିଗତ ଭାବରେ ଭେଟି ସମ୍ମାନ ଜଣାଇବା 
ପରିବର୍େ ଗୁରୁଙ୍କ ଗୁଣ କୀର୍ଭନ କରି“ ଶ୍ରଦ୍ଧାଞ୍ଜଳି? ଲେଖାପାଇଁ କଲମ ଧରିବାବେଳକୁ 
ସତରେ କେମିତି ଏକ ଅପୂର୍ବ ଆବେଗ ମନ ଓ ଆତ୍କାରେ ସଞ୍ଚାରି ଯାଉଛି। 
ଆପଣାଛାଏଁ ଭାବପ୍ରବଣତା ଉତୁରୀ ପଡ଼ୁଛି ମନରୁ ଶରୀରଯାଏ। 

ଯେଉଁ ଗୁରୁଙ୍କ ପାଇଁ, ଏ ଆଲେଖ୍ୟ ଓ ଆବେଗ, ସେ ଆଉ କେହି ନୁହଁନ୍ତି, 
ସେ ହେଉଛନ୍ତି ପ୍ରଥିତଯଶା ଗୁରୁ ପ୍ରଫେସର ଡକ୍ଟର ଆଶୁତୋଷ ପଟ୍ଟନାୟକ | ଓଡ଼ିଆ 
ଭାଷା ସାହିତ୍ୟର ଏତିହ ଓ ଏଶ୍ବର୍ଯ୍ୟା। ମୋ” ପାଇଁ ଅବିସ୍ଵରଣୀୟ ବାଣୀବିହାରର 
ଏକ ଆଲୋକ ବର୍ଜିକା | ପ୍ରଫେସର ପଟ୍ଟନାୟକ ମୋର କେବଳ ଜଣେ ଗୁରୁ ନଥିଲେ, 
ସଂପର୍କରେ ଥିଲେ ପ୍ରିୟ ଆଶୁ ମଉସା | 

କେବଳ ମୁଁ ନୁହେଁ ଓଡ଼ିଆ ଭାଷାସାହିତ୍ୟର ସମଗ୍ର ଛାତ୍ରସମାଳପାଇଁ ସେ 
ଥିଲେ ଏକ ସମୁଜ୍ବଳ ପ୍ରେରଣାର ଉତ୍ସ ଛାତ୍ରମାନଙ୍କପାଇଁ ତାଙ୍କ ଭିତରେ ଥିଲା 
କେମିତି ଏକ ନିଆରା ମମତ୍ବବୋଧ ଓ ପ୍ରଚୁର ଭଲପାଇବା । ମହୁମାଛି ଫୁଲରେ 
ବେଢ଼ିଲାପରି ଶ୍ରେଣୀ କକ୍ଷ ବାହାରେ ମଧ୍ଧ ଶିକ୍ଷାନବିଶମାନେ ତାଙ୍କୁ ବେଢ଼ି ରହୁଥିଲେ 
ଆନ୍ତରିକତାରେ ଓ ଏକାନ୍ତିକତାରେ | 

ଅପ୍ରତ୍ୟାଶିତ ଭାବରେ ଅଧ୍ୟାପକ ବନ୍ଧୁ ଡକ୍ଟର ରବୀନ୍ଦ୍ର ବିହାରୀଙ୍କ ଠାରୁ ସାରଙ୍କ 
ଦେହାନ୍ତ ଖବର କିଛିକ୍ଷଣପାଇଁ ମତେ ନିରବୀ ଦେଲା | ମ୍ରିୟମାଣ କଲା, ଦୁଃଖରେ ଓ 

ଅବଶୋଷରେ | ଅବଶୋଷ ଏଇଥିପାଇଁ ବୃତ୍ତିଗତ ଜୀବନର ବ୍ୟସ୍ତ ଜଞ୍ଜାଳ 
ହେତୁ ସାର୍‌ଙ୍କ ସହ ଗଲା କିଛିଦିନ ଧରି ମୁଁ ପ୍ରତ୍ଯକ୍ଷ ଯୋଗାଯୋଗରେ ନଥିଲି। 
ଭୁବନେଶ୍ବର ବାହାରେ ରହୁଥିବା ହେତୁ ସାର୍‌ଙ୍କ ପାର୍ଥିବ ଶରୀର ଦର୍ଶନ ଓ ଶ୍ରଦ୍ଧାଞ୍ଜଳି 
ଜଣାଇବାର ସୁଯୋଗ ନମିଳିବାର ଦୁଃଖ ସାରା ଜୀବନପାଇଁ ରହିବ। 

ମନେପଡ଼ି ଯାଉଛି ବାଣୀବିହାର ଦିନଗୁଡ଼ିକର କୀବନ। ସାର୍‌ ୟୁନିଟ-୬, 
ସରକାରୀ କ୍ଵାଟର ଛାଡ଼ି ବାଣୀବିହାର ପ୍ରଫେସର ବଙ୍ଗଳାକୁ ନୂଆନୂଆ ଆସିଥାନ୍ତି। 
ବଙ୍ଗଳାର ପରିସର ବଡ଼ ବଡ଼ ଆମ୍ବର ପଣସ ଗଛରେ ଭରପୂର |! ଘର ପଛପଟରେ 
ଗୋଟିଏ ଲମ୍ବା ବାରଣ୍ଡା । ସେଇଠି ସାର୍‌ଙ୍କ ମା (ଶ୍ରଦ୍ଧାରେ ଆମେ ଆଲ୍ତ ଡାକୁ) 
ତାଙ୍କର ପାନଡାଲାର ପସରା ମେଲାଇ ବସୁଥିଲେ। ଗୋରା ତକ୍ତକ୍‌ ସୁନ୍ଦର 
ଶରୀର | ବୟସାଧିକ୍ୟ ଶରୀରର ଉନ୍ମଳତା କିଛି କମ୍‌ ନଥିଲା | ଦେଖିବାକୁ ଅବିକଳ 
ସାରଙ୍କ ପରି | ପ୍ରଚୁର ପାନ ଖାଆନ୍ତି, ଗଲା ଆଇଲା ଲୋକ ଓ ସାରଙ୍କୁ ବି ଖୁଆଛ୍ତି| 
ଗୋରା ତକ୍ତକ୍‌ ଚେହେରା ସାଙ୍ଗକୁ ସାର୍ଙ୍କ ପରି ପାନଖିଆ ଓଠ ତାଙ୍କୁ ବି ଖୁବ୍‌ 
ମାନେ ! କଥାରେ ଅଛି ପୁଅ ମା ଓଳି ଆଣିଲେ ଆଉ ଝିଅ ବାପା ଓଳି ଆଣିଲେ 
ସୌଭାଗ୍ୟବାନ୍‌ ଓ- ସୌଭାଗ୍ୟବତୀ ହୁଅନ୍ତି । ସେଇ ବିଚାରରେ ସାର୍‌ ଥିଲେ ଏକ 
ସ୍ବୟଂସଂପୂର୍ଣ, ଏଶ୍ବର୍ଯ୍ୟବନ୍ତ ମଣିଷ | ସ୍ବେହ, ଶୁବଧା ଓ ଆନନ୍ଦରେ ଭରପୂର ଥିଲା 
ତାଙ୍କ ପାରିବାରିକ ଜୀବନ। 

ସାର୍‌ ଥିଲେ ଜଗତସିଂହପୁର ଅଞ୍ଚଳର ଏକ ସମ୍ଭାନ୍ତ ନାମଜାଦା ଜମିଦାର 
ପରିବାରର ସୁଯୋଗ୍ୟ ସନ୍ତାନ | ସାରଙ୍କ ଧର୍ମପତ୍ନୀ ଡକ୍ଟର ବିମଳା ମହାନ୍ତି ମଧ୍ଯ କିଛି 
କମ୍‌ ପାରିବାର ନଥିଲେ। ତାଙ୍କ ପରିବାର ମଧ୍ଯ ଓଡ଼ିଆ ସାହିତ୍ୟକୁ ଏକ ଦିଗବାରେଣୀ 
କହିଲେ ଅତ୍ୟୁକ୍ତି ହେବନାହିଁ। 

ଓଡ଼ିଆ ସାହିତ୍ୟର ଆଦ୍ୟ ଜ୍ଞାନପୀଠ ବିଜେତା ଗୋପୀନାଥ ମହାନ୍ତି ଓ ସର୍ବଜନାଦୃତ 
ଲୋକପ୍ରିୟ ଞପନ୍ୟାସିକ କାହୁଚରଣ ମହାନ୍ତିଙ୍କର ବଡ଼ଭାଇ ଯଦୁନାଥ ମହାନ୍ତିଙ୍କର 
ଅଲିଅଳି ଝିଅ ଥିଲେ ଡକ୍ଟର ବିମଳା ମହାନ୍ତି । ସେ ଥିଲେ କ୍ୟାପିଟାଲ୍‌ ହସ୍ପିଟାଲର 
ନିଦାନ ବିଭାଗର ଡାକ୍ତରାଣୀ। ନିଜର ପାରଦର୍ଶିତା କର୍ବ୍ୟନିଷ୍ଠାପାଇଁ ଶେଷରେ ସେ 
ସ୍ବାସ୍ଥ୍ୟ ବିଭାଗର ଯୁଗ୍ଧ ନିର୍ଦ୍ଦେଶିକା ପଦବୀ ମଣ୍ଡନ କରିପାରିଥିଲେ। ସାରଙ୍କର ସମସ୍ତ 
ଚାରିଗୋଟି ସନ୍ତାନସନ୍ତତିଙ୍କ ଶ୍ରଦ୍ଧାନାମ- ଲୁଟ, ମିଟୁ, ମାମି ଓ ପୁପୁ। ସେମାନେ 
ସମସ୍ତେ ନିଜ ନିଜ କ୍ଷେତ୍ରରେ ପ୍ରତିଷ୍ପିତ। ସବୁବେଳେ ମନେପଡ଼େ ସାରଙ୍କର ସେ 

ପରିଚିତ ବାଣୀବିହାର ବସାଘରଟିର କଥା। ଖାଲି ବସାଘରଟିଏ ନୁହେଁ ସତେଯେମିତି 
ଏକ ଡାକବଙ୍ଗଳା । ବିଭାଗୀୟ ଶିକ୍ଷାନବିଶମାନଙ୍କର ସେଠି ଥିଲା ଅବାଧ ପ୍ରବେଶ 
ଯିଏ ଯେତେବେଳେ ଇଚ୍ଛା ସାରଙ୍କୁ ସେଠି ଦେଖା କରିବାରେ କୌଣସି ବାଧାବନ୍ଧନ 
ନଥିଲା! ଆଇ (ସାରଙ୍କ ମା”) ତାଙ୍କ ହାତଭଙ୍ଗା ସୁବାସିତ ସାଦାପାନ ଖଣ୍ଡେ ନଖୁଆଇ 
କାହାକୁ ଛାଡ଼ନ୍ତିନି। ଧର୍ମପତ୍ନୀ ଡକ୍ଟର ବିମଳା ସାକ୍ଷାତ ଲକ୍ଷ୍ମୀ ସାଆନ୍ତାଣୀ | ଥରେ ତାଙ୍କ 
ଘରକୁ ଗଲେ ଖାଲି ପଟେରେ କେହିକେବେ ତାଙ୍କ ଘରୁ ଫେରନ୍ତି ନାହିଁ। ନିହାତି ଚା' 
ଜଳଖିଆ ଖାଇବାପାଇଁ ସମସ୍ତେ ବାଧ୍ଯ | ତା' ସତ୍ତ୍ଵେ ସାରଙ୍କର ବାରମ୍ବାର ବିଭିନ୍ନ ଖାଇବା 
ପିଇବା ଆକଟ ଭିତରେ ଶ୍ରୀମତୀ ମହାନ୍ତି କେବେ ବିମୁଖ ହେବା ମୁଁ ଦେଖିନି | ସାର୍‌ଙ୍କର 
ପ୍ରତ୍ୟେକ କଥାକୁ ଛତ୍ରେଛତ୍ରେ ଆଦରରେ ମାନିନିଅନ୍ତି। ଆଦୌ ଆପର ନଥାଏ। ଘର 
ନୂହେଁ ତ ସତରେ ଯେମିତି ଏକ ଅତିଥିଭବନ | 

ପ୍ରଫେସର ପଟ୍ଟନାୟକ କେବଳ ଜଣେ ଛାତ୍ରବସ୍ଥଳ ସୁନାମଧନ୍ୟ ଅଧ୍ୟାପକ 
ନଥିଲେ, ସେ ଥିଲେ ନିଜସ୍ବ ବିଦ୍ବ୍୍ତାପାଇଁ ସ୍ଵନାମଧନ୍ଯ ଅଧ୍ଯାପକ ¦ ପ୍ରାଚୀନ 
ଧର୍ମଧାରା ଓ ବୈଷ୍ଣବ ସାହିତ୍ୟ ଉପରେ ସାରଙ୍କର ଥିଲା ଗଭୀର ଜ୍ଞାନ। ପଚାଶ 
ମିନିଟ୍‌ର କ୍ଲାସ୍‌ କେମିତି ସରିଯାଉଥିଲା ଜମା ଜଣାପଡ଼ୁ ନଥିଲା। ଆଜି ଆଖି 
ମୁଦିଦେଲେ ସାର୍‌ଙ୍କର ସେଇ ସୌମ୍ୟକାନ୍ତ ବଳିଷ୍ଠ ଚେହେରା ଜଳଛବି ପରି 
ଆପଣାଛାଏଁ ସାମ୍ନାରେ ଉଦ୍‌ଭାସିତ ହୁଏ | କାନ ଡେରିଦେଲେ ସାରଙ୍କର ଗୁରୁଗମ୍ଭୀର 
ସ୍ବର କଣ୍ଠଗହ୍ବରରେ ବାରମ୍ବାର ପ୍ରତିଧ୍ବନିତ ହୁଏ। 

ମନେପଡ଼ିଯାଉଛି ମୋର ସ୍ଵବାତକୋତ୍ତର ପରୀକ୍ଷା ଫଳ ବାହାରିବାର ଦିନ କଥା! 
ଆମ ଓଡ଼ିଆ ବିଭାଗର ବନ୍ଧୁ ରମାକାନ୍ତ ଦେ (ରମାକାନ୍ତ ସରକାରୀ କଲେଜ ଅଧ୍ୟାପକ 
ଏ କିଛିମାସ ତଳେ ପରଲୋକ ଗତ) ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧିକାର 
କରିଥିଲେ। ଅଧ୍ୟାପକ ବନ୍ଧୁ ରବୀନ୍ଦ୍ର ବିହାରୀ ଓ ମୁଁ ଉଭୟେ ଗୋଟିଏ ନମ୍ବର କମ୍‌ 
ହେତୁ ଯୁଗ୍ଧ ଭାବରେ ପ୍ରଥମ ଶ୍ରେଣୀରେ ଦ୍ଵିତୀୟସ୍ାନ ପ୍ରାପ୍ତ ହେଲୁ| ଏବେ ବି ମନେଅଛି 
ରବୀନ୍ଦ୍ର ଓ ମତେ ଉଭୟଙ୍କୁ ଡାକି ସାର୍‌ଙ୍କ ସେଇ ମଧୁର ଗାଳି। “ଆରେ ଗୋଟିଏ 
ବଙ୍ଗାଳି ପିଲା ଓଡ଼ିଆ ଭାଷା ସାହିତ୍ୟରେ ତୁମମାନଙ୍କୁ ପଛରେ ପକାଇ ପ୍ରଥମ ସ୍ଥାନ 
ଅଧିକାର କଲା! ମାତ୍ର ରମାକାନ୍ତର ଭାଷା ସାହିତ୍ୟ ପ୍ରତି ନିଷ୍ଠା ତୁମେମାନେ ତା'ଠୁ 
ଶିଖିବା ଉଚିତ୍‌।” ସେତେବେଳେ ଏ କଥାଟି ଆମ ଉଭୟଙ୍କ କଟା ଘା”ରେ ଚୂନ 

ଦେବାଭଳି ଲାଗିଥିଲା। କିନ୍ତୁ ବଙ୍ଗାଳି ପିଲାର ଓଡ଼ିଆ ଭାଷା ସାହିତ୍ୟରେ ପାରଦର୍ଶିତା 
ସାରଙ୍କୁ କମ୍‌ ଖୁସି ଦେଇନଥିଲା ! 

ବାଣୀବିହାର ଛାଡ଼ିବାପରେ ଆମ ପରିବାର ପରିଚାଳିତ କମ୍ପାନୀରେ ମୋର 
ଯୋଗଦାନ ଓ ପରେ ରାଜ୍ୟ ଅବକାରୀ ବିଭାଗ ପରି ଏକ ସ୍ତର୍ଶକାତର ବିଭାଗରେ 
ମୋର ଯୋଗଦାନ ହେତୁ ସାର୍‌ ଆଦୌ ଖୁସି ନଥିଲେ । ସାର୍‌ ଚାହୁଁଥିଲେ ମୁଁ 
ଗୋଟିଏ ଅଧ୍ୟାପକ ପରି ରୁଚି ସଂପନ୍ନ କର୍ମ ଆପଣାଇବାପାଇଁ । ମୋର ଦୁର୍ଭାଗ୍ୟ 
ଅଧ୍ଯାପକଟିଏ ହେବାର ସୁଯୋଗ ନମିଳିବା ହେତୁ ୧୯୯୪ ମସିହାରେ 
ଭାରତବର୍ଷର ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧୀଙ୍କ ଦେହାନ୍ତ ଓ ତଦ୍‌ଜନିତ 
ଅର୍ଥନୈତିକ କଟକଣା ହେତୁ ରାଜ୍ୟ ଲୋକସେବା ଆୟୋଗ ୧୯୯ ୨ ମସିହା 
ପର୍ଯ୍ୟନ୍ତ କୌଣସି ଚାକିରି ଯୋଗାଇ ଦେଇ ନଥିଲେ | ଯେଉଁଥିପାଇଁ ଅଧ୍ୟାପକଟିଏ 
ହେବାର ସ୍ଵପ୍ନ ମୋର ଅଧୁରା ରହିଗଲା | 

ସାର୍‌ ଆଜି ଆମ ଗହଣରେ ନଥିଲେ ମଧ୍ଯ ତାଙ୍କର ପ୍ରେରଣା ଆମ ସମସ୍ତଙ୍କୁ 
ଉଚିତ୍‌ ମାର୍ଗ ପ୍ରଦର୍ଶିତ କରୁଛି । ମୋର ପି.ଏଚ୍‌.ଡି ଗବେଷଣା ନିବନ୍ଧର ବିଷୟ 
ଚୟନଠାରୁ ଆରମ୍ଭ କରି ପରିସମାପ୍ତି ପର୍ଯ୍ଯନ୍ତ ପ୍ରତ୍ୟେକ କ୍ଷେତ୍ରରେ ସାରଙ୍କର 
ଅକୁଣ୍ଠ ଓ ଅଯାଚିତ ସାହାଯ୍ୟ ପ୍ରାତଃସ୍ଵରଣୀୟ ହୋଇ ରହିବ | ସେ କେବଳ ମୋର 
ମାର୍ଗଦର୍ଶକ ନଥିଲେ, ପ୍ରତ୍ୟେକ ଗବେଷକମାନଙ୍କ ପାଇଁ ଡକ୍ଟର ଆଶୁତୋଷ 
ପଟ୍ଟନାୟକ ଥିଲେ ଦିଗ୍ଦର୍ଶକ ଓ ଭରପୂର ପ୍ରେରଣାର ଉତ୍ସ | ତାଙ୍କ ଅଧୀନରେ 
ଅର୍ବ ଶତାଧିକ ଗବେଷକ ଗବେଷଣା କରି ସେମାନଙ୍କର ପିଏଚ୍‌.ଡି. ଓ ଡି.ଲିଟ୍‌ 
ଉପାଧି ପ୍ରାପ୍ତ ହେବାର ଗୌରବ ବୋଧେ ଡକ୍ଟର ପଟ୍ଟନାୟକଙ୍କ ଛଡ଼ା ଆଉ କାହା 
ଭାଗ୍ୟରେ ଯୁଟିନାହିଁ। ଏମିତି ଏକ ଛାତ୍ରବସସଳ ଗୁରୁଗୌରବ ଅଧ୍ୟାପକ ପବିତ୍ର 
ବାହୁଡ଼ାଯାତ୍ରା ଦିନ ଆମମାନଙ୍କ ଗହଣରୁ ବାହୁଡ଼ିଯିବା ଯେତିକି ବେଦନା ଦାୟକ 
ସେତିକି ସୌଭାଗ୍ୟର କଥା | କାରଣ ଓଡ଼ିଶାର ଆରାଧ୍ୟ ଦେବତା ପ୍ରଭୁ ଶ୍ରୀଜଗନ୍ନାଥ 
ତାଙ୍କର ପବିତ୍ର ବାହୂଡ଼ାଯାତ୍ରା ଦିନେ ସେଇ ମହାନ୍‌ ଆତ୍ବାଙ୍କୁ ତାଙ୍କ ପାଦପଦ୍ଧରେ 
ବିଲୀନ କରାନ୍ଧୁ। ପବିତ୍ର ଆତ୍ସା ସଦ୍‌ଗତି ଲଭୁ ଏହା ହିଁ କାମନା | 


ଓ ଶାନ୍ତି ! ଓ ଶାନ୍ତି ! ଓମ୍‌ ଶାନ୍ତି ! 
ଅବକାରୀ ଅଧୀକ୍ଷକ, ବୌଦ୍ଧ 

ଆଶୁ ସାର୍‌ଙ୍କୁ ମନେପକାଇ... 


@ ଡକୃର ସୁରେନ୍ଦ୍ର କୁମାର ମହାରଣା 


ମୁଁ ପ୍ରଫେସର ଆଶୁତୋଷ ପଟ୍ଟନାକଙ୍କର କେବେ ବି ଛାତ୍ର ନ ଥିଲି; କିନୁୁ ସେ 
ଥିଲେ ମୋର ପ୍ରିୟ ଗୁରୁ | ମୁଁ ତାଙ୍କ ଆଜିପର୍ଯ୍ୟନ୍ତ ଗୁରୁଭାବରେ ଗ୍ରହଣ କରିଆସିଛି | 
ତାଙ୍କର ମୋ ପ୍ରତି ଶ୍ରଦ୍ଧା ଓ ସମ୍ମାନ ବି ଅତୁଟ ରହିଅଛି। ପ୍ରଥମ ଦେଖାରେ ସେ 
ମୋତେ ଜଣେ ବନ୍ଧୁଭାବରେ ଗ୍ରହଣ କରିନିଅନ୍ତି ଏବଂ ମୋତେ କେବେ ବି ' ଆପଣ 
ଛଡ଼ା ଅନ୍ୟ କିଛି ସମ୍ବୋଧନ କରନ୍ତି ନାହିଁ। ସୁବିଧା-ଅସୁବିଧାରେ ସେ ମୋ ପାଖରେ 
ଓ ମୁଁ ତାଙ୍କ ପାଖରେ ପହଞ୍ଚଯାଉ । ମୋବାଇଲ୍‌ ଫୋନ୍‌ ସୁବିଧା ହେବାପରେ ଆମେ 
ପରସ୍ତର ସହିତ ଫୋନ୍‌ରେ ସମ୍ପର୍କ ରଖୁଆସିଛୁ। 

ଥରେ ଆମକୁ ଏକାଠି ଜଗଦସିଂହପୁରର ବିଭିନ୍ନ ଏତିହପୂର୍ଣ ସ୍ଥାନ ବୁଲି ଦେଖବାର 
ସୁଯୋଗ ମିଳିଥଲା। ଆମକୁ ବିଭିନ୍ନ ସ୍ଥାନ ବୁଲାଇ ଦେଖାଇବାର ଦାୟିତ୍ଵ ଥଲା ଅଧ୍ୟାପକ 
ଡକ୍ଟର ଭୋଳାନାଥ ରାଉତଙ୍କର। ସେ ମହାଶୟ ଜଗଦସିଂହପୁର ଜିଲ୍ଲାର ଇତିହାସ 
ସଂକଳନର ଦାୟିତ୍ଵ ନିଜେ ଗ୍ରହଣ କରିଥାଆନ୍ତି । ଏଣୁ ଆମକୁ ବିଭିନ୍ନ ସ୍ଥାନ ବୁଲାଇ 
ଦେଖାଇବାର ଦାୟିତ୍ବ ଥଲା ତାଙ୍କର | ଲେଖୁବାକୁ ମୋ ଉପରେ ଦାୟିତ୍ବ ନ୍ୟସ୍ତ ଥାଏ| 
ସଗତସିଂହପୁରର ବୌଦ୍ଧ ଓ ଜୈନ ସଂସ୍କୃତି ଏବଂ ଆଶୁସାରଙ୍କ ଦାୟିତ୍ବ ' ଜଗତସିଂହପୁର 
ଜିଲ୍ଲାର ବୈଷ୍ଣବ ସଂସ୍କୃତି । ବୈଷ୍ଣବ ଧର୍ମର ପ୍ରାଧାନ୍ୟ ଥିବା ବିଭିନ୍ନ ସ୍ଥାନରେ ଅବସ୍ଥିତି 
ବୈଷ୍ଣବ ମନ୍ଦିର ଓ ପୀଠ ଦର୍ଶନ କରି ସେ ସେଇ ବିଷୟରେ ଟିପି ରଖୁଥାଆନ୍ତି ଏବଂ 
ଆମ ସହିତ ସେ ବିଷୟରେ ଆଲୋଚନା ବି କରୁଥାଆନ୍ତି। ତାଙ୍କ ପାଶ୍ରିତପୂର୍ଣଣ ଆଲୋଚନା 
ଆମକୁ ମୁଗ୍ଧ କରୁଥାଏ। କିଛିଦିନପରେ ଆମ ଭଳି ବହୁ ଗବେଷକଙ୍କ ରଚନାରେ 
ସମ୍ପଦ୍ଧ ' ଜଗତସିଂହପୁରର ଅତୀତ ଓ ବର୍ଭମାନ” ନାମ ବହନ କରି ଜଗତସିଂହପୁରର 
ଇତିହାସ ତିନୋଟି ଭାଗରେ ପ୍ରକାଶ ପାଇଲା। 

ଦୂଇଖଶ୍ଡରେ ପ୍ରକାଶିତ ଆଶୁସାରଙ୍କ ବିଶିଷ୍ଟ କୃତି ଓଡ଼ିଆ ସାହିତ୍ୟରେ ପ୍ରତିଫଳିତ 
ଓଡ଼ିଶାର ସଂସ୍କୃତି” ପୁସ୍ତକର ରଚନା, ପ୍ରକାଶନ, ଉନ୍ମୋଟନଠାରୁ ଆର୍ଭକରି ଏହା 
ରାଜା ରାମମୋହନ ରାୟ ଲାଇବ୍ରେରୀ ଫାଉଣ୍ଡେସନଦ୍ବାରା କ୍ରୟ ପାଇଁ ନିର୍ବାଚିତ ହେବା 
ପର୍ଯ୍ୟନ୍ତ ବିଭିନ୍ନ କାର୍ଯ୍ୟରେ ସେ ମୋର ସହଯୋଗ ଲୋଡ଼ିଥଲେ ଏବଂ ମୁଁ ସାଧ୍ୟମତେ 
ସହଯୋଗର ହାତ ବଢ଼ାଇ ନିଜକୁ କୃତାର୍ଥ ମଣିଥଲି | ଏଥିପାଇଁ ସେ ମଝିରେ ମଝିରେ 
ଆନନ୍ଦ ପ୍ରକାଶ କରନ୍ତି ଓ ମୋତେ ଧନ୍ୟବାଦ ଦିଅନ୍ତି। 
ଦୁଇବର୍ଷ ତଳେ ଦିନେ ଉଦୁଉଦିଆ ଖରାବେଳେ ମୋତେ ଚକିତ କରି ଆଶୁ 
ସାର୍‌ ମୋ ଘରେ ପହଞ୍ଚଗଲେ | ହାତରେ ତାଙ୍କ ସମ୍ପାଦିତ ' ଚାଚେରୀ ଲୀଳା” ବହି 
ଖଣ୍ତିଏ। ମୋ ଓଡ଼ିଆ ସାହିତ୍ୟର ଇତିହାସ”ରେ ଶରଣ ଦାସଙ୍କୁ ଅନ୍ତର୍ଭୁକ୍ତ କରିବା 
ଉଦ୍ଦେଶ୍ୟରେ ମୁଁ ତାଙ୍କୁ ଚିଠିଟିଏ ପଠାଇଥଲି ଏବଂ “ ଚାଚେରୀ ଲୀଳା” ଖଣ୍ଡେ ସୁବିଧା 
ଦେଖୁ କାହା ହାତରେ ମୋ ପାଖକୁ ପଠାଇବାକୁ ଅନୁରୋଧ କରିଥୁଲି। କିନ୍ତୁ ସେ 
ଉତ୍ତପ୍ତ ମଧ୍ୟାହ୍ନରେ ଅସୁସ୍ଥତା ସତ୍ତ୍ଵେ କଷ୍ଟସ୍ବୀକାର କରି ସ୍ଵୟଂ ମୋ ପାଖରେ ପହଞ୍ଚଯିବେ 
ବୋଲି କେବେ କଳ୍ନା କରି ନ ଥଲି। ଏହା ତାଙ୍କ ଘନିଷ୍ଠ ବନ୍ଧୁପ୍ରୀତି ଓ ଅକପଟ 
ସ୍ବେହର ଅନ୍ୟତମ ପରିଚୟ | 
ଆଜି ସେ ଇହଧାମରେ ନାହାନ୍ତି। ତାଙ୍କର ଅଗଣିତ ବନ୍ଧୁ, ଛାତ୍ର ଓ ଆତ୍ସୀୟ 
ସ୍ବଜନଙ୍କୁ ଶୋକସନ୍ତପ୍ତ କରି ସେ ଏବେ ଆରପାରିରେ | ତାଙ୍କ ବିୟୋଗ ଓଡ଼ିଆ 
ସାହିତ୍ୟ କ୍ଷେତ୍ରରେ ଏକ ଅଶ୍ରଳ ଶୂନ୍ୟତା ଓ ତାଙ୍କ ସୌଜନ୍ୟମୁଗ୍ଧ ବୁନ୍ଧୁମାନଙ୍କ ପାଇଁ 
ଏକ ଦାରୁଣ ଦୁଃସମ୍ବଭାଦ। ଏହି ଦାରୁଣ ବିଚ୍ଛେଦ ସହ୍ଯ କରିବାକୁ ଜଗତର ନାଥ 
ଶ୍ରୀଜଗନ୍ନାଥ ମହାପ୍ରଭୁ ତାଙ୍କ ଶୋକାକୁଳ ପରିବାରକୁ ଶକ୍ତି ଦିଅନ୍ତୁ ଏବଂ ତାଙ୍କର 
ଅମର ଆତ୍ସାକୁ ବୈକୁଣ୍ଠବାସୀ କରନ୍ତୁ ଏତିକି ହିଁ ତାଙ୍କ ପଦାରବିନ୍ଦରେ ପ୍ରାର୍ଥନା 
ଏନ୍‌.- ୫/୩୭ ୪, ଆଇଆରସି ଭିଲେକ, 
ଭୁବନେଶ୍ବର- ୧୫ 

ପ୍ରଣମ୍ୟ ଆଶୁସାର୍‌ 
@ ଡକୁର ଅରବିନ୍ଦ ଗିରି 


ଛାତ୍ର ଜୀବନର ଅନେକ ସୃତି ଏବେ ବି ଅଭୁଲା ହୋଇରହିଛି । 
ସତେଯେପରି କାଲିକାର ଘଟଣା | ଆଜି ତାହା ଅଶ୍ରୁଳ ଓ ମର୍ମନ୍ତୁଦ । ବାଣୀବିହାର 
ସ୍ବାତକୋତ୍ତର ଓଡ଼ିଆ ବିଭାଗର ଛାତ୍ରଜୀବନ ( ୧୯୭୫ରୁ ୧୯୭୭ ମସିହା) 
କାଳରେ ଯେଉଁ ସ୍ଵନାମଧନ୍ଯ ଛାତ୍ରବସ୍ଥଳ ପ୍ରଫେସରମାନେ ଥିଲେ, ସେମାନଙ୍କ 
ମଧ୍ଯରୁ ବଂଶୀଧର ମହାନ୍ତି, କୃଷ୍ଣଚରଣ ସାହୁ ଓ ବାସୁଦେବ ସାହୁ ବହୁ ଆଗରୁ 
ଇହଧାମ ତ୍ୟାଗ କରିଥିଲେ । ଆଉ ଯେଉଁ ଜଣେ ଦୁଇଜଣ ବର୍ଭମାନ ଅଛନ୍ତି, 
ସେମାନେ ମଧ୍ଯ ଜୀବନର ସାୟାହ୍ନରେ ଉପନୀତ | 

ହଠାତ୍‌ ପ୍ରଫେସର ଆଶୁତୋଷ ପଟ୍ଟନାୟକଙ୍କ ଦେହାନ୍ତ ଖବର ଶୁଣି ପ୍ରାଣରେ 
ବଡ଼ ଆଘାତ ଲାଗିଲା ତାଙ୍କ ଭଳି ସରଳ, ନିରହଙ୍କାରୀ, ପରୋପକାରୀ, ଗୁଣଗ୍ରୀହୀ, 
ଛାତ୍ରବସଳ, ଅଧ୍ଯବସାୟୀ ଖୁବ୍‌ କମ୍‌ ଦେଖିବାକୁ ମିଳନ୍ତି। ହସ ହସ ମୁହଁ, ପାନଖିଆ 
ପାଟି ଏବଂ ଦେଖାହେଲା ମାତ୍ରେ ପାଖକୁ ଆଉଜି ନେବାର ଆପଣାପଣ କେବେ 
ଭୁଲିପାରିବି ନାହିଁ ଆମର ଶେଷବର୍ଷ ବେଳେ ସେ ଆସି ବାଣୀବିହାର ଓଡ଼ିଆ ଭାଷା 
ସାହିତ୍ୟ ସ୍ଵାତକୋତ୍ତର ବିଭାଗରେ ଯୋଗ ଦେଇଥିଲେ। ପୂର୍ବରୁ ସେ ବି.ଜେ.ବି 
କଲେଜରେ ଅଧ୍ଧାପନା କାର୍ଯ୍ୟ କରୁଥିଲେ। 

ଛାତ୍ର ଜୀବନ କାଳରେ ତାଙ୍କ ସହିତ କେତେ ସୃତିମଧୁର ଘଟଣା ରହିଛି। 
ସେଥିମଧ୍ଯରୁ ଗୋଟିଏ ଦୁଇଟି ଘଟଣା ଏଠାରେ ଉଲ୍ଲେଖ କରୁଛି । ଆଶୁସାର୍‌ ରହୁଥିଲେ 
ରାଜଧାନୀ କଲେଜ ପାଖ ସରକାରୀ କ୍ଲାର୍ଟର୍‌ରେ । ତାଙ୍କ ମିସେସ୍‌ ଥିଲେ ସରକାରୀ 
ବରିଷ୍ଠ ଡାକ୍ତର | ବୋଧହୁଏ ମାଡାମଙ୍କୁ ମିଳିଥିବା କ୍ାର୍ଟର୍‌ରେ ସପରିବାର ରହୁଥିଲେ। 
ମାଡାମ୍‌ଙ୍କ ସ୍ବେହ, ଶ୍ରଦ୍ଧା, ହାତରନ୍ଧା ଜଳଖିଆ ଏବେ ବି ଭୁଲିପାରି ନାହିଁ 

ଦୂରଦୂରାନ୍ତରୁ ଆସି ଯେଉଁମାନେ ବାଣୀବିହାର ହଷ୍ଟେଲରେ ରହି ପାଠ ପଢ଼ୁଥିଲେ, 
ସେମାନଙ୍କ ମଧ୍ଯରୁ ସମ୍ଭବତଃ ମୁଁ ଏକା ବାହାରେ ଗୋଟିଏ ମଠ (ଆର୍ଯ୍ୟରଷିକୂଳ 
ଆଶ୍ରମ, ପୁରୁଣା ଭୁବନେଶ୍ବର)ରେ ରହି ପାଠପଢୁଥିଲି। ଆର୍ଥିକ ପ୍ରତିକୂଳ ପରିସ୍ଥିତି 
ହଷ୍ଟେଲରେ ରହି ପଢ଼ିବାର ସୁଯୋଗଠାରୁ ବଞ୍ଚିତ କରିଥିଲା | ଦିନେ ସନ୍ଧ୍ୟାରେ ସାର୍‌ ଓ 
ମାଡାମ୍‌ ଆଶ୍ରମର ଭଲମନ୍ଦ ତଥା ମୋ” ରହିବା ବିଷୟରେ ନାନାକଥା ପଚାରି 
ବୁଝିଥିଲେ ତା' ପରଠୁ ତାଙ୍କ ପରିବାରରେ ମୁଁ ଜଣେ ଶୁଭେଚୁ ପାଲଟିଗଲି। ଯେକୌଣସି 
ବହିପତ୍ରର ଆବଶ୍ୟକ ହେଲେ ସର୍ଭକୁ କହିଲେ ସେ ଯୋଗାଡ଼ କରି ଦେଉଥିଲେ। 

ବୋଧହୁଏ ଆଶୁସାର୍‌ ମୋ” ବିଷୟରେ ପ୍ରଫେସର ବଂଶୀଧର ମହାନ୍ତିଙ୍କ ସହିତ 
ଆଲୋଚନା କରିଥିଲେ। ଦିନେ ପ୍ରଫେସର ମହାନ୍ତି ସ୍ବାତକୋତ୍ତର ଓଡ଼ିଆବିଭାଗକୁ 
ଶିଡ଼ିରେ ଉପରକୁ ଉଠୁଥିଲେ। ମୁଁ ଠିକ୍‌ ତାଙ୍କ ପଛରେ ତିନି ଚାରିଟି ପାହାଚ ତଳେ 
ଥିଲି। ପଛକୁ ଚାହିଁ ମୋତେ ଦେଖି କହିଲେ କ୍ଲାସ୍‌ ସାରି ଦେଖା କରିବାକୁ । ପ୍ରଫେସରଙ୍କ 
ଫାଙ୍କା ସମୟ ଦେଖି ତାଙ୍କୁ ଦେଖାକଲି। ସେ ମୋ” ଆଶ୍ରମରେ ରହିବା ବିଷୟରେ 
ନାନାକଥା ପଚାରିଲେ । ହଠାତ୍‌ ଦିନେ ଛୁଟିଦିନରେ ପ୍ରଫେସର ମହାନ୍ତି ଆସି ଆମ 
ଆଶ୍ରମରେ ପହଞ୍ଚିଥିଲେ । ତାଙ୍କ ଡ୍ରାଇଭର ତାଙ୍କ ସହିତ ଥିଲେ । ପ୍ରାୟ ଘଣ୍ଢେ କାଳ 
ସେ ରହିଲେ ଏବଂ ଆଶ୍ରମର ଅଧକ୍ଷ ସ୍ବାମୀ ରାମାନନ୍ଦତୀର୍ଥଙ୍କ ସହିତ କଥାବାର୍ଭା 
କରିଥିଲେ । ଆଶ୍ରମର ସବୁଜ ଶାନ୍ତ ଆମ୍ରକୁଞ୍ଜ ପରିବେଶ, ରାଧାକୃଷ୍ଣଙ୍କର ସୌମ୍ୟ, 
ସୁଠାମ ରୂପକାନ୍ତି ଦେଖି ଖୁବ୍‌ ମୁଗ୍ଧ ହୋଇଥିଲେ ଏବଂ ଉଚ୍ଚସ୍ବିତ ପ୍ରଶଂସା କରିଥିଲେ । 

ଆଶୁସାର୍‌ ଥିଲେ ମୋ” ଗବେଷଣାର ଗାଇଡ୍‌ । ସାର୍‌ ରୀତିଯୁଗୀୟ ସାହିତ୍ୟ 
ବିଷୟରେ ଗବେଷଣାପାଇଁ ବିଷୟ ନିର୍ବାଚନ କରିଥିଲେ। ମୋର କିନ୍ତୁ ଆଗ୍ରହ 
ନଥିଲା ମୁଁ ପ୍ରଫେସରଙ୍କୁ ନିଜ ଇଛ୍ଛାର ନିର୍ବାଚିତ ବିଷୟ “ ସାହିତିୟକ ଚନ୍ଦ୍ରମୋହନ 
ମହାରଣା” କଥା କହିଲି। ସେ କହିଲେ ତାଙ୍କର କ”ଣ ସବୁ ବହିଅଛି ଆଣି 
ଦେଖାଇବାକୁ | ମୁଁ ଦଶବାରଟି ପୁସ୍ତକର ହାତଲେଖା ପାଣ୍ଡୁଲିପି ଆଗରୁ ପ୍ରସ୍ତୁତ କରି 
ରଖିଥିଲି। ଆଶୁସାରଙ୍କ ନେଇ ଦେଖାଇଲି । ସେ ପାଣ୍ଡୁଲିପି ଗୁଡ଼ିକୁ ଦେଖି ଖୁସିହେଲେ। 
ପ୍ରଫେସର ମହାନ୍ତି ମଧ୍ଯ ପାଣ୍ଡୁଲିପି ସବୁ ଭଲ ଭାବରେ ଦେଖିଲେ। ତା'ପରେ 
ମୋତେ ତାଙ୍କ ରୁମ୍‌କୁ ଡାକି କହିଲେ ଆଶୁତୋର ଗାଇଡ ହେବ । ପୁରୁଣା ପତ୍ରପତ୍ରିକା 
ତଥା ତାଙ୍କ କର୍ମକ୍ଷେତ୍ର ଜନ୍ମପୀଠ ଯାଇ ନୂତନ ତଥ୍ଯସବୁ ସଂଗ୍ରହ କରି ନିଷ୍ଠାର 
ସହିତ କାର୍ଯ୍ୟ କରିବାକୁ ପରାମର୍ଶ ଦେଲେ। 

ସେତେବେଳେ ସମ୍ବାଦପତ୍ର ଓ ସାହିତ୍ୟ ପତ୍ରିକାରେ ମୋର ଲେଖାସବୁ ପ୍ରକାଶ 
ପାଉଥାଏ । ଆଶୁସାର ସେସବୁ ଦେଖି ଓ ପଢ଼ି ଖୁସି ହେଉଥାନ୍ତି। ମୁଁ ଠିକ୍‌ ସମୟରେ 
ଗବେଷଣାକାର୍ଯ୍ୟ ଶେଷ କଲି। ପ୍ରତି ଅଧ୍ୟାୟକୁ ସାର୍‌ ଦେଖି ନୂତନ ସଂଯୋଗ ଓ 
ଅନାବଶ୍ୟକ ପ୍ରସଙ୍ଗ ବାଦଦେବାକୁ ପରାମର୍ଶ ଦେଉଥନ୍ତି। ପିଏଚ୍‌.ଡି. ଭାଇଭା ବେଳେ 
ଆଶୁସାର୍‌ଙ୍କୁ ପଚାରିଲି କ”ଣ ପଢ଼ାପଢ଼ି କରିବି। ଆଶୁ ସାର୍‌ କହିଲେ ପଢ଼ାପଢ଼ି ତ 
କରିଛ, ଯାହା ପଚାରିଲେ କ'ଣ ହେଲା ? ଚନ୍ଦ୍ରମୋହନଙ୍କ ବିଷୟରେ ବର୍ଭମାନ ତୁମେ 
ତ ଦକ୍ଷ । ସେମାନେ ଯାହା ପଚାରିବେ ପଚାରନ୍ତୁ। ଆଶୁସାର୍‌ଙ୍କ ଏହି କଥାପଦକ 
ମୋ” ଭିତରେ ଗଭୀର ଆତ୍ୃବିଶ୍ଵାସ ସୃଷ୍ଟି କରିଥିଲା। ମୁଁ ମଧ୍ଯ ଗବେଷଣା ନିବନ୍ଧ 
ବିଷୟରେ ପୂର୍ଣ୍ଣ ଅଭିଜ୍ଞ ଥିଲି। କିଛି ଅସୁବିଧା ହେଲାନାହିଁ। ପରୀକ୍ଷକ ପ୍ରଫେସରମାନଙ୍କ 
ପ୍ରଶ୍ନର ସନ୍ତୋଷଜନକ ଉତ୍ତର ଦେବାରେ ସକ୍ଷମ ହେଲି। 
ଚାନ୍ଦବାଲି କଲେଜରେ ଅଧ୍ୟାପକ ଭାବରେ ଯୋଗଦେବା କଥା ଶୁଣି ସେ ଖୁବ୍‌ 
ଖୁସି ହୋଇଥିଲେ। ପରେ ବାଣୀବିହାର ଗଲେ ସାରଙ୍କ ସହିତ ବାରବାର ଦେଖା 
ହେଉଥିଲା। ସାରଙ୍କ ମନଲାଖି ଭଙ୍ଗା ପାନ ଧରି ଯାଉଥିଲୁ । ଓଡ଼ିଶା ସାହିତ୍ଯ 
ଏକାଡେମୀରେ ଫକୀର ମୋହନ ବିଶ୍ବବିଦ୍ୟାଳୟର ସଦସ୍ଯଥିବା କାଳରେ ତାଙ୍କୁ 
ବୟୋଜ୍ୟେଷ୍ଠ ସାରସ୍ଵତ ସମ୍ମାନ ପ୍ରଦାନ କରାଯାଇଥିଲା। ସାର୍‌ଙ୍କ ସହିତ ସାକ୍ଷାତ୍‌ 
ହୋଇଥିଲା ତାଙ୍କ ପାଦଧୂଳି ନେବା ଅବସରରେ ସେ ପାଖକୁ ଟାଣି ନେଇ ସ୍ବେହଭରା 
କଣ୍ଠରେ କହିଥିଲେ ଅରବିନ୍ଦ ଭଲରେ ଅଛ! ? ମୁଁ ହଁ ଭରିଲି| ସାର୍‌ ଖୁବ୍‌ ଅସୁସ୍ଥ 
ଥିଲେ | ବିଗତ ଦିନର କର୍ମ ଚଞ୍ଚଳତା, ଉଦ୍ଦାମତା ତାଙ୍କ ପାଖରେ ନଥିଲା। ମଝିରେ 
ମଝିରେ ସହପାଠୀ ବନ୍ଧୁମାନଙ୍କଠାରୁ ଏବଂ ଫୋନ୍‌ରେ ସାରଙ୍କ ସହିତ ସଂପର୍କ ରହିଥିଲା। 
ହଠାତ୍‌ ତାଙ୍କର ବିୟୋଗବାଉା ପ୍ରାଣରେ ବଡ଼ ଆଘାତ ଦେଲା | ଭଶ୍ଵର କରନ୍ତୁ 
ତାଙ୍କ ଶୋକସନ୍ତପ୍ତ ପରିବାରକୁ ଶାନ୍ତି ମିନୁ ଏବଂ ତାଙ୍କର ଅମର ଆତ୍ସା ସଦ୍ଗତି ଲାଭ 
କରୁ ଏହା ହିଁ ଜଗତରନାଥ ଜଗନ୍ନାଥଙ୍କଠାରେ ହୃଦୟର ପ୍ରାର୍ଥନା | 
ସଏଲପୁର, ମୋତିଗଞ୍ଜ, ବାଲେଶ୍ବର- ୭୫୬୦୦୩ 
ମୋ.: ୯୭୭୭୬୯୨୩୨୧ 

ସ୍କୃତିରେ ଆଶୁସାର୍‌ 
® ଡକ୍ଲର ଅଲେଖ ଚନ୍ଦ୍ର ପଢ଼ିହାରୀ 


ପ୍ରଫେସର ଆଶୁତୋଷ ପଟ୍ଟନାୟକଙ୍କ ଦେହାନ୍ତରେ ତାଙ୍କର ଶୁଭେନୁ, ବନ୍ଧୁବର୍ଗ 
ଓ ଓଡ଼ିଆ ଭାଷା ସାହିତ୍ୟ ଜଗତର ବହୁ ବିଜ୍ଞବ୍ୟର୍ତି ମର୍ମାହତ | କାରଣ ସେ କେବଳ 
ଦୀର୍ଘଦିନ ଧରି ଜଣେ ଅଧ୍ୟାପକ ଓ ପ୍ରଫେସର୍‌ ରୂପେ କାର୍ଯ୍ୟକରି ନାହାନ୍ତି, ଓଡ଼ିଆ 
ସାହିତ୍ୟ ଓ ସଂସ୍କୃତି ପ୍ରତି ତାଙ୍କର ଅବଦାନ ଥିଲା ଅତୁଳନୀୟ । ତାଙ୍କର ବିୟୋଗ 
ସମଗ୍ର ଓଡ଼ିଶାର ସାହିତ୍ୟ ଓ ସଂସ୍କୃତି ଜଗତ ପ୍ରତି ଏକ ଅପୂରଣୀୟ କ୍ଷତି 

$ ୦ ୦ ୨ ମସିହାରେ ମୁଁ ଯେତେବେଳେ ଉକୁଳ ବିଶ୍ବବିଦ୍ୟାଳୟର କୁଳସଚିବ 
ଥିଲି, ପ୍ରଫେସର ଡକ୍ଟର ପଟ୍ଟନାୟକ ସେତେବେଳେ ଅବସର ନେଇ ସାରିଥିଲେ। 
ପ୍ରଫେସର ବିଜୟ ଶତପଥୀ ସେତେବେଳର ଥାଆନ୍ତି ଓଡ଼ିଆ ଭାଷା ବିଭାଗର 
ବିଭାଗୀୟ ମୁଖ୍ୟ ଓ ପ୍ରଫେସର | ସେ ମୋତେ ଡକ୍ଟର ପଟ୍ଟନାୟକଙ୍କ ସହ ପରିଚିତ 
କରାଇ ଦେଇଥିଲେ। ମୋର ଓଡ଼ିଆ ବିଭାଗ ପ୍ରତି ଥିଲା ସ୍ଵତନ୍ତ୍ର ଆନ୍ତରିକତା ଓ 
ଘନିଷ୍ଠ ସଂପର୍କ । ପ୍ରଫେସର ଡକ୍ଟର ପଟ୍ଟନାୟକଙ୍କର ପେନସନ୍‌ ସେତେବେଳକୁ 
ସ୍ପିର ହୋଇ ପାରି ନଥିଲା। ପ୍ରତିଦିନ ଛତାଟିଏ ଧରି ଖରାରେ ଆସି ପେନସନ୍‌ 
ସେକସନ୍‌ରେ ବସି ବସି ଫେରୁଥିଲେ। ତାଙ୍କ ନାମରେ ଜଲ ଦସ୍ତଖତ କରି କିଏ 
ଲାଇବ୍ରେରୀର ଅନେକ ବହି ନେଇଥିବାରୁ ତାଙ୍କୁ ବିନା ଦେୟ ବା କ୍କଳିୟରାନସ 
ସାର୍ଟିଫିକେଟ୍‌ ମିଳୁ ନଥିଲା। ମୁଁ ସେଥିରେ ହସ୍ତକ୍ଷେପ କରି ନଥିଲେ ବୋଧହୁଏ 
ତାଙ୍କର ପେନସନ୍‌ ସ୍ମିରିକୃତ ହୋଇପାରି ନଥାନ୍ତା | ସେ ଯାହାହେଉ ତାଙ୍କର ସରଳତା 
ଓ ଅମାୟିକତା ପାଇଁ ସେ ବହୁଦିନ ଦୁଃଖ ଭୋଗ କରିଛନ୍ତି। 

ପୁଣି ସେ ଥିଲେ ଜଣେ ହୁଦ୍‌ରୋଗୀ | ତାଙ୍କର ସର୍ଜରୀପାଇଁ ଟଙ୍କାର ଆବଶ୍ୟକତା 
ଥିଲା। ଅଥଚ ପେନସନ୍‌ ଚୂଡ଼ାନ୍ତ ହୋଇ ନଥିଲା। ଏହି ଅବସ୍ଥା ଦେଖି ମୁଁ ତଚ୍କାଳୀନ 

ପ୍ରଶାସକ ଅରୁଣ କୂମାର ସାମନ୍ତରାୟ ଆଇ.ଏ.ଏସ୍‌.ଙ୍କୁ କହି ୭ ୫ ୦ ୦ ୦ଟଙ୍କା ମଞ୍ଜୁର 
କରାଇଥିଲି। ତାଙ୍କର ଅପରେସନ୍‌ ସମ୍ଭବପର ହୋଇଥିଲା। 


ଜଣେ ବ୍ୟକ୍ତି ହିସାବରେ ସେ ଥିଲେ ନିର୍ଲୋଭ। ତାଙ୍କର ସ୍ତ୍ରୀ ଥିଲେ ସାହିତ୍ୟିକ 
ଗୋପୀନାଥ ମହାନ୍ତିଙ୍କର ଝିଆରୀ ଏବଂ ତାଙ୍କର ସମୁଦି ଥିଲେ ପ୍ରଫେସର କ୍ଷୀରୋଦ 
ଚନ୍ଦ୍ର ମହାନ୍ତି। ତାଙ୍କର ସହଧର୍ମିଣୀ ଜଣେ ଶ୍ରଦ୍ଧାଶୀଳ ମହିଳା ଥିଲେ । ଜଣେ ଡାକ୍ତରାଣୀ 
ହିସାବରେ ମଧ୍ଯ ତାଙ୍କର ଯଥେଷ୍ଟ ନାମ ଥିଲା। 


ପ୍ରଫେସର ପଟ୍ଟନାୟକଙ୍କର ସବୁଠାରୁ ଖ୍ୟାତି ଥିଲା ଓଡ଼ିଆ ମଧ୍ୟଯୁଗୀୟ ଓ ପ୍ରାଚୀନ 
ସାହିତ୍ୟର ଉଚ୍ଚତର ଗବେଷଣା ପାଇଁ। ବିଶେଷ କରି ବୈଷ୍ଣବ ସାହିତ୍ୟରେ ତାଙ୍କର 
ପାଣ୍ିତ୍ୟ ଥିଲା ଓ ଜଗନ୍ନାଥ ସଂସ୍କୃତିରେ ତାଙ୍କର ଗଭୀର ଜ୍ଞାନ ଥିଲା। ସେ ଏ ସଂପର୍କରେ 
ପ୍ରାୟ ୧ ୫ ଖଣ୍ଡ ଗବେଷଣା ଓ ସମାଲୋଚନା ପୁସ୍ତକ ରଚନା କରିଛନ୍ତି। ତାଙ୍କ ଅଧୀନରେ 
୭ ଠରୁ ଉର୍ଶ୍ବ ଛାତ୍ର ଗବେଷଣା କରି ଡକ୍ଟରେଟ୍‌ ଡିଗ୍ରୀ ପାଇଛନ୍ତି । ବୈଷ୍ଣବ ସାହିତ୍ୟ 
ତତ୍ତ୍ ପ୍ରତି ତାଙ୍କର ଗବେଷଣା ଅତ୍ୟନ୍ତ ଉଚ୍ଚକୋଟୀର ମନେହୁଏ | 

ତାଙ୍କର ଅବର୍ଭମାନରେ ମୁଁ ଓଡ଼ିଆ ସାହିତ୍ଯ ଓ ଗବେଷଣା ପ୍ରତି ତାଙ୍କର 
ଅବଦାନପାଇଁ କୃତଜ୍ଞତା ଜଣାଇବା ସଙ୍ଗେ ସଙ୍ଗେ ଲଶ୍ବରଙ୍କ ନିକଟରେ ତାଙ୍କର ଅମର 
ଆତ୍କାର ସଦ୍‌ଗତିପାଇଁ ପ୍ରାର୍ଥନା କରୁଛି । ତାଙ୍କ ଭଳି ଜଣେ ପ୍ରତିଭାଦୀପ୍ତ ପୁରୁଷ ଓଡ଼ିଆ 
ସାହିତ୍ୟ ଜଗତକୁ ରଦ୍ଧିମନ୍ତ କରନ୍ତୁ- ଏତିକି କାମନା | 

ବାହୁଡ଼ାରେ ବାହୁଡ଼ିଲେ ପୂଜ୍ୟ ଆଶୁଭାଇ 


® ପୁଷ୍ଠମିତ୍ର ମହାନ୍ତି (ବେବୀ) 


ରେ ଅତ୍ସନ.. ନିଦ୍ରା ପରିହରି | ଫେଡ଼ ଚିନ୍ତାର ଲୋଚନ, କର କର ନିରୀକ୍ଷଣ, 
ନିଶବ୍ଦେ ଜୀବନ ସ୍ତୋତ ଧାଉଁଛି କିପରି ! ଭେଟିବାକୁ ମୁତ୍ଯୁସିନ୍ଧୁ କରାଳ ଲହରୀ... 
ସେହି କରାଳ ଲହରୀର ନିଶୁର ଗର୍ଭ ଗହ୍ଵରକୁ ବାହୁଡ଼ି ଯାଇଛିନ୍ତି ଆମର ପରମପୂଜ୍ୟ 
ଆଶୁଭାଇ | ତିନିଠାକୁରଙ୍କ ବାହୁଡ଼ା ଯାତ୍ରାଦିନ ପଞ୍ଚକୋଷ ବନ୍ଧନକୁ ତ୍ୟାଗ କରି ପଞ୍ଚଭୂତର 
ଶରୀର ପଞ୍ଚଭୂତରେ ବିଲୀନ ହୋଇ ଜୀୀବାତ୍ସା ଓ ପରମାତ୍ସାଙ୍କର ଅପୂର୍ବ ସଂଯୋଗ 
ଘଟିଛି। ଜୀବନ ଏକ ମନମତାଣିଆ, ଲୋଭନୀୟ, ସୁନ୍ଦର ମିଥ୍ୟା ଏବଂ ମୃତ୍ୟୁ ଏକ 
ବେଦନ ପୂର୍ଣ୍ଣ ଯନ୍ତ୍ରଣାଦାୟକ ନିଷ୍ୁର ସତ୍ୟ | ତାଙ୍କର ବିୟୋଗରେ ସ୍ଥାଣୁ ପାଲଟିଯାଇଛନ୍ତି 
ତାଙ୍କର ପ୍ରିୟ, ପରିଜନ ଓ ଆତ୍ସୀୟ ସ୍ଵଜନ |! ବାଲ୍ୟକାଳରୁ ନିଜକୁ ମା” ଶାରଳାଙ୍କ 
ପାଦପଦ୍ଧରେ ସଂପୂର୍ଣ୍ଣ ସମର୍ପଣ କରି ନିଜ ଭିତରେ ଆଧ୍ଧାତ୍ସ ଓ ବୌଦ୍ଧିକ ଶକ୍ତିକୁ 
ଉନ୍ନୀଳନ କରିଥିଲେ। ସେ ଥିଲେ ଦୃଢ଼ ଆତୁପ୍ରତ୍ୟୟଧାରୀ, ସ୍ନେହୀ, ନିରହଂକାରୀ 
ପ୍ରାଜ୍ଞପୁରୁଷ, ସାରସ୍ଵତ ସାଧକ ! ତୁଙ୍ଗ ବ୍ୟକ୍ତିତ୍ଵର ମଣିଷଟିଏ ସାଧାସିଧା ନିଦାପଥର, 
କର୍ରବ୍ୟ ପ୍ରତି ସଂପୂର୍ଣ୍ଣ ସମର୍ପଣ ଭାବ, ସମ୍ଭାନ୍ତ ଶ୍ରେଣୀୟ ସଚ୍ଚୋଟତା, ଛାତ୍ର ବସସଳତା, 
ଶୁଦ୍ଧ ଶାଳୀନତା, ଉତ୍ତୁଙ୍ଗ ଉତ୍ତର ଦାୟିତ୍ଵତା, ଯୁଳାତ୍ୃକ ମାନସିକତା, ନୀତି ନିଷ୍ଠତା, 
ମାର୍ମିକ ମହାନୁଭବତା ଆଦି ଗୁଣାବଳୀର ଜ୍ଵଳନ୍ତ ଉଦାହରଣ | 

ଓଡ଼ିଆ ଭାଷା ସାହିତ୍ୟର ସେ ଜଣେ ଉଜ୍ବଳ ତାରକା। ନିଜର ମାତୃଭାଷାକୁ 
ଆହୁରି ରଵ୍ଧିମନ୍ତ ଓ ଶୁଦ୍ଧିବନ୍ତ କରିବାକୁ ସେ ନିରନ୍ତର ଗବେଷଣା ଭିତରେ ନିଜକୁ 
ନିମଗ୍ନ ରଖିଥିଲେ। ତାଙ୍କର ସେହି ସାଧନାରୁ ଜନ୍ମ ହୋଇଥିଲା ଅନେକଗୁଡ଼ିଏ 
ଗବେଷଣାତ୍ସକ ରଚନାବଳୀ! ଯଥା- “ବୈଷ୍ଣବ ସାହିତ୍ୟର ତତ୍ତବ', “ଓଡ଼ିଆ ରୀତି 
ସାହିତ୍ୟ ଧାରା” , ଅଭିମନ୍ୟୁ ସାହିତ୍ୟର ଦାର୍ଶନିକ ଦିଗ” , ' ପ୍ରାଚୀନ ଓଡ଼ିଆ ପୋଥି 
ଶୁବ୍ଧ ସଂପାଦନା ପଦ୍ଧତି ଓ ଅନୁବାଦ କୌଶଳ’ , ' ଓଡ଼ିଆ ସାହିତ୍ୟରେ ତନ୍ତ୍ରର ପ୍ରଭାବ ' , 

ଓଡ଼ିଆ ସାହିତ୍ୟରେ ପ୍ରତିଫଳିତ ଓଡ଼ିଶାର ସଂସ୍କୃତି” (ଭାଗ ୧, ୨) ଯାହା ଥିଲା 
ଓଡ଼ିଆ ଭାଷା ସାହିତ୍ୟର ଅନବଦ୍ୟ ସୃଷ୍ଷି। ଏତଦଭିନ୍ନ ‘ଚାଚେରୀ ଲୀଳା” ଓ ' ପ୍ରେମ 
ଚିନ୍ତାମଣି'ର ସଂପାଦନା କରି ସେ ଉଚ୍ଚ ପ୍ରଶଂସିତ ହୋଇଥିଲେ । ୧୯୬ ୨ରେ ଉଜ୍କଳ 
ବିଶ୍ଵବିଦ୍ୟାଳୟରୁ ଅଧ୍ୟାପନା କାର୍ଯ୍ୟ ଆରମ୍ଭ କରି ୧୯୯୯ରେ ପ୍ରଫେସର ଭାବେ 
ଉତ୍କଳ ବିଶ୍ଵବିଦ୍ୟାଳୟରୁ ଅବସର ଗ୍ରହଣ କରିଥିଲେ। ତାଙ୍କ ଅଧୀନରେ ଗବେଷଣା 
କରି ୭୬ ଜଣ ପିଏଚ୍‌ଡି. ଡିଗ୍ରୀ ଓ ୧୧ ଜଣ ଡି.ଲିଟ୍‌ ଡିଗ୍ରୀ ହାସଲ କରିଛନ୍ତି। 
ଜୀବନବ୍ୟାପୀ ସାହିତ୍ୟ ସାଧନା ନିମନ୍ତେ ବିଭିନ୍ନ ଅନୁଷ୍ଠାନ ପକ୍ଷରୁ ସମ୍ମାନିତ ହୋଇଛନ୍ତି 
ଯଥା- ଓଡ଼ିଆ ସାହିତ୍ୟ ଏକାଡେମୀ ପୁରସ୍କାର, ଗଙ୍ଗାଧର ବଳ ସୃତି ସମ୍ମାନ, ଅଭିମନ୍ୟୁ 
ସମ୍ମାନ ଏବଂ ଡକ୍ଟର ଆର୍ଭବଲ୍ଲଭ ମହାନ୍ତି ସମ୍ମାନ ! 
ସେହି ନିଷ୍ଠାପର ସାରସ୍ବତ ସାଧକ ଆଜି ଆକାରରୁ ନିରାକାର | ଦୃଶ୍ୟରୁ ଅଦୃଶ୍ୟ 
ହୋଇଯାଇଛନ୍ତି ସେ ଆଜି ଅଶବ୍ଦ, ଅସର୍ଶ, ଭୂଲୋକରୁ ବ୍ରହ୍ମଲୋକର ସନ୍ଧାନରେ, 
ଅମୃତ ଓ ଆନନ୍ଦର ଅମ୍ଭୁଧିରେ ଅବଗାହନରତ । ଆଜି ତାଙ୍କର ପବିତ୍ର ଏକାଦଶାହ 
ତିଥିରେ ବିନମ୍ର ପ୍ରଣାମ ଜଣାଉଛି ସେହି ମହାନ୍‌, ଦିବଂଗତ ନାମ, ରୂପ, ଶୂନ୍ୟ ଦିବ୍ୟ 
ଆତ୍ସିକ ଚେତନାକୁ । ସେ ଆଜି ପରବ୍ରହ୍ମଙ୍କ ପାଦପଦ୍ଧରେ ବ୍ରହ୍ମଲୀନ | ସେହି ବ୍ରହ୍ମାନନ୍ଦ, 
ପରମାନନ୍ଦଙ୍କ ସାନ୍ଧିଧ ଲାଭକରି ଆପଣଙ୍କର ପବିତ୍ର ଆତ୍ସା ପରମଶାନ୍ତି, ସଦଗତି ଓ 
କୈବଲ୍ୟ ପ୍ରାପ୍ତି ହେଉ ଏତିକି ପ୍ରାର୍ଥନା| 
ଜଗତସିଂହପୁର 


A 
< 
or ) ଏ 

ଅଗଣିତଙ୍କ ମଧ୍ଧେ ଗଣିତ 


ଵ ଡକ୍ଟର ଯତିରାଜ ମହାନ୍ତି 


୧୩ ଜୁଲାଇ ୨୦୧୯ ସକାଳ ସାତଟା! ଏକଦା ବାଣୀବିହାରରେ ଅଧ୍ୟୟନ, 
ଅଧ୍ୟାପନା ଓ ଗବେଷଣା କରିଥବା ସ୍କଲାର୍ମାନଙ୍କ ସୁଅ ଛୁଟିଥିଲା, ଚକେଇ ସିଆଣିସ୍ଥ 
' ବିମଳା ଭବନ ' କୁ | କାରଣ ପୂର୍ବଦିନ ରାତ୍ର ଘ ୧୧. ୧୫ ମି.ରେ ପରମପୂଜ୍ୟ ପ୍ରଫେସର 
ଆଶୁସାର୍‌ଙ୍କ ପ୍ରାଣପକ୍ଷୀ ଉଡ଼ିଯାଇଥଲା। ଦିନଟି ଥଲା ପ୍ରଭୁ ଶ୍ରୀଜଗନ୍ନାଥଙ୍କର ବାହୁଡ଼ା 
ଯାତ୍ରା ଓ ବଡ଼ ଏକାଦଶୀ | ସାର୍‌ ଥିଲେ କାୟ ମନ ଓ ବାକ୍ୟରେ, ଖାଦ୍ୟପ୍ରେୟ ପ୍ରଭୃତିରେ 
ଶୁଦ୍ଧ, ସତ୍ତଗୁଣ ସମ୍ପନ୍ନ ବୈଷ୍ଣବ | ସୁତରାଂ ଦିବ୍ୟାମ୍ବା ଭକ୍ତ ପ୍ରବର ପରମାମ୍ମାଙ୍କ ଠାରେ 
ଲୀନ ହୋଇ ଜୀବର ସର୍ବୋତ୍ତମ କାମ୍ୟ ମୁକ୍ତି ପାଇ ସାରିଥିଲେ। ତାଙ୍କର ପରଲୋକ 
ଖବର ବିଦ୍ୟୁତ୍‌ ବେଗରେ ପ୍ରସାରିତ ହେବା ଦ୍ଵାରା ଗୁରୁଜୀଙ୍କ ଶେଷ ଦର୍ଶନ ପାଇଁ ତାଙ୍କ 
ଘର ସାମ୍ପାରେ ଏହି ଜନସମାଗମ ହୋଇଥିଲା | ଅତ୍ଯନ୍ତ କରୁଣ ସେ ଦୃଶ୍ଯ | ପ୍ରିୟ 
ଶିଷ୍ୟମାନଙ୍କର ବିଷଣ୍ଠ ମୁଖ, ଶୋକାପ୍ଲୁତ ନୟନ ସବୁକିଛି ଥୁଲା ମର୍ମସ୍ପର୍ଶୀଃ ହୃଦୟ 
ବିଦାରକ । କେବଳ ମୁଖମଣ୍ଡଳ ବ୍ୟତୀତ ସାର୍‌ଙ୍କ ଶରୀର ପୁଷ୍ଠମାଳା ଓ ତୋଡ଼ାରେ 
ଘୋଡ଼ାଇ ହୋଇଯାଇଥିଲା! ପ୍ରାୟ ଦୁଇ ଘଣ୍ଟାର ଏହି ଦର୍ଶନ ପରେ ମରଶରୀର 
ମହାପ୍ରୟାଣ ଗାଡ଼ିରେ ପୁରୀ ସ୍ଵର୍ଗଧାମ ଅଭିମୁଖେ ଯାତ୍ରା କରିଥଲା। 
ଜନ୍ମକଢ ନାମକରଣ, ଶିକ୍ଷା ଓ ପାରିବାରିକ ଜୀବନ : 

ଜଗତ୍‌ସିଂହପୁର ଜିଲ୍ଲାର ଏକ ସ୍ବଚ୍ଛଳ ଜମିଦାର ପରିବାରରେ ସାରଙ୍କ ଜନ୍ମ 
ମାତା-vଚନ୍ଦନା ଦେବୀ ଓ ପିତା-v ଚନ୍ଦ୍ରଶେକର ପଟ୍ଟନାୟକଙ୍କ ଓରସରୁ କନ୍ୟାଟିଏ 
ଓ ପୁତ୍ରଟିଏ ଜାତ ହୋଇଥିଲେ | ମାତୁ-ପିତୃ ଦତ୍ତ ନାମ ଥଲା ଆଶୁତୋଷ। ବାସ୍ତବରେ 
ସେ ତାଙ୍କ ନାମର ସାର୍ଥକତା, ମହତ୍ତ୍ଵ ତଥା ପରାକାଷ୍ଠା ଜୀବନର ପ୍ରତ୍ୟେକ କ୍ଷେତ୍ରରେ 
ରକ୍ଷା କରିଥଲେ । ଜଣେ ପ୍ରତିଭାବାନ୍‌ ଛାତ୍ରଭାବେ ରେଭେନ୍‌ସା କଲେଜରୁ ଓଡ଼ିଆ 
ଏମ୍‌.ଏ. ପରୀକ୍ଷାରେ ପ୍ରଥମ ସ୍ଥାନ ପାଇଁ ଉକ୍ରଳ ବିଶ୍ବବିଦ୍ୟାଳୟରୁ ସ୍ଵର୍ଣ୍ଣ ପଦକ ଲାଭ 

କରିଥଲେ | ପୁନଶ୍ଚ ୧୯ ୭୭ ମସିହାରେ ଉନ୍କଳ ବିଶ୍ଵବିଦ୍ୟାଳୟରୁ ପିଏଚ୍‌.ଡି. ଡିଗ୍ରୀ 
ଏବଂ ୧୯୮୮ ମସିହାରେ ଓଡ଼ିଆରେ ଡି.ଲିଟ୍‌. ଡିଗ୍ରୀ ଲାଭ କରିଥିଲେ। ୧୯୮୪ 
ମସିହାରେ ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ସମ୍ମାନିତ ହେବା ଏକାନ୍ତ ଗୌରବର 
ବିଷୟ | ସେହିପରି ସେ ଅନେକ “ସାହିତ୍ୟ ସମାଜ” ଓ ଅନୁଷ୍ଠାନ ତରଫରୁ ସମ୍ମାନିତ 
ହୋଇଛନ୍ତି। ଝଙ୍କ ଡ଼ବାସିନୀ ମା” ସାରଳାଙ୍କ ପରମ ଭକ୍ତ ଭାବରେ ସେ ଦେବୀ କୃପା 
ଲାଭ କରିଛନ୍ତି ବୋଲି ମୁକ୍ତ କଣ୍ଠରେ ସ୍ଵୀକାର କରିଥାଆନ୍ତି। 

ବୈବାହିକ ଜୀବନରେ ସଂସାର ନାବକୁ ନିରାପଦରେ ବାହିନେବା ପାଇଁ 
ସେ ଯେଉଁ ମହୀୟସୀ ମହିଳାଙ୍କ ହାତ ଧରିଲେ ସେ ହେଉଛନ୍ତି ଡାକ୍ତର ବିମଳା 
ମହାନ୍ତି। କହିବା ବାହୁଲ୍ୟ ନୁହେଁ, ସାର୍‌ ଥଲେ ଅସାଧାରଣ ଶକ୍ତି ସମ୍ପନ୍ନ ତ୍ରିକାଳଜ୍ଞ | 
ଜ୍ୟୋତିଷ୍କାନ୍‌ ତାରକାଙ୍କ ଗତିବିଧ୍ବର ନିର୍ଭୁଲ ଗଣନା କରି ସେ ଭବିଷ୍ୟବାଣୀ 
ନିର୍ବାରଣ କରିବା ଯୋଗୁ ଛାତ୍ରମାନେ ତାଙ୍କର ନିକଟତର ହୋଇ ପାରୁଥଲେ। 
ତାଙ୍କ ନାମ ଅନୁକରଣରେ ସେ ତାଙ୍କ ପୁଅ ଝିଅଙ୍କ ନାମ ରଖୁଥଲେ- ଅମିତ 
ବିକ୍ରମ, ଅମୃତ ବିକାଶ, ଆର୍ଯ୍ୟ ତିଳକ ଏବଂ ପଦ୍ଧିନୀ। ସେ ବେଶ୍‌ ଦୃଢ଼ମନା। 
ମହାକାଶ ପରି ତାଙ୍କ ଅନ୍ତର ସମ୍ପୂର୍ଣ ଖୋଲା। ତେଜସ୍ଵୀ ମୁଖମଣ୍ଡଳରେ ମନଛୁଆଁ 
ହସ, ସର୍ବଦା ରଙ୍ଗାଧରରେ ଲାଖୁ ରହିଥୁଲା। ସାର୍‌ ଥିଲେ କର୍ମଠ, ନିରଳସ 
ଏବଂ ନିରନ୍ତର ମାନସ ମନ୍ମନ କରୁଥିବା କର୍ମଯୋଗୀ | ଜଞ୍ଜାଳ ଜଳଦ ଜଳରେ 
ତାଙ୍କର ଶୁଦ୍ଧ ସ୍ଵଚ୍ଛ ଜଳାଶୟ ପରି ଅନ୍ତର କେବେ ଆବିଳତାକୁ ସ୍ପର୍ଶ କରିନାହିଁ 
କର୍ମଳୀବନ ଏବଂ ଅବଦାନ : 

ଓଡ଼ିଆ ଭାଷା ଓ ସାହିତ୍ୟର ସମ୍ପଦ୍ଧି ତଥା ବୃଦ୍ଧି ସାଧନ କରିବା ଥଲା ତାଙ୍କର 
ପେସା ମଧ୍ଯରେ ନିଶା| ଏହି ବଳବତୀ ଇଛ୍ଥାକୁ ସାକାର କରିବା ପାଇଁ ସ୍କଲାରମାନଙ୍କ 
ଗହଣରେ ଶ୍ରଦ୍ଧା ଓ ଆନନ୍ଦର ସହିତ ଗବେଷଣାରତ ରହୁଥିଲେ | ଅଗଣିତ ଶିଷ୍ୟମାନଙ୍କର 
ସେ ଥଲେ ମାର୍ଗଦର୍ଶକ । ତାଙ୍କର ଅନୁଗାମୀଙ୍କୁ ସେ ଏତେ ଭଲ ପାଉଥଲେ ତାହା 
କଳନା କରିବା ଅତ୍ୟନ୍ତ କଷ୍ଟସାଧ୍ୟ । ସେମାନଙ୍କ ପାଇଁ ତାଙ୍କ ଦ୍ଵାରା ସର୍ବଦା ଅବାରିତ 
ତଥା ମୁକୁଳା ଥଲା। ଉତ୍ତମ ଆଚରଣ ଓ ଉଚ୍ଚାରଣ ପାଇଁ ସେ ସତେ ଅକୃପଣ ଥାଇ 
ସମସ୍ତଙ୍କର ପୂୁଜାସ୍ଥଦ ହୋଇଥୂଲେ। ଅବଶ୍ଯ ସେ ପ୍ରଚଣ୍ଡ ଅଭିମାନୀ ଥବାରୁ ତାଙ୍କ 
ସ୍ଵରରେ ସମ୍ୟକ୍‌ ତୀବ୍ରତା ପରିଲକ୍ଷିତ ହୋଇଥଲା। କିନ୍ତୁ ତାଙ୍କର ଶ୍ରଦ୍ଧାଳୁମାନେ ସାରଙ୍କ 
ଏପରି ଭାବଭଙ୍ଗିକୁ ଗଣ୍ଡି କରି ରଖୁବା କେବେ ଦେଖାଯାଉନାହିଁ। 

ଉତ୍କଳ ବିଶ୍ବବିଦ୍ୟାଳୟ ରହିଛି, ରହିଥିବ କିନୁ ତାଙ୍କପରି ଅଖଣ୍ଡ ଧୈର୍ଯ୍ୟଯୁକ୍ତ 
ମଧୁରଭାଷୀ, ଶିଷ୍ଟାଚାରୀ ସର୍ବୋପରି ଛାତ୍ରବସ୍ଥଳ ଗୁରୁ ସ୍ବାତକୋତ୍ତର ଓଡ଼ିଆ 
ବିଭାଗରେ ପୁଣି ଯୋଗଦେବେ ଏ ପ୍ରସଙ୍ଗରେ ମନରେ ସ୍ଵତଃ ସଂଶୟ ଆସିଯାଏ। 
ଓଡ଼ିଆ ଭାଷା ଓ ସାହିତ୍ୟର ବାଣୀ ଭଣ୍ଡାରକୁ ତାଙ୍କର ଗବେଷଣା ଲବ୍ଧ ସର୍ବୋନୃଷ୍ଟ 
ଅବଦାନ ହେଉଛି “ଓଡ଼ିଆ ରାଧା ସାହିତ୍ଯ” । ପ୍ରାଚୀନ ଓ ମଦ୍ଯଯୁଗ ସାହିତ୍ଯର 
ସଂଯୋଜକ ଓ ସମୀକ୍ଷକ ଭାବରେ ତାଙ୍କର ପ୍ରତିଷ୍ଠା ବେଶ୍‌ ପ୍ରଶଂସନୀୟ | ଅବସର 
ଗ୍ରହଣପରେ ମଧ୍ଯ ତାଙ୍କ ଲେଖନୀ ପୂର୍ବପରି ଚଳଚଞ୍ଚଳ ଓ ଗତିଶୀଳ ଥୁଲା | ତାଙ୍କର 
ଅନ୍ୟତମ ଶେଷ କୃତି ହେଉଛି; “ ଓଡ଼ିଆ ସାହିତ୍ୟରେ ପ୍ରତିଫଳିତ ଓଡ଼ିଶାର ସଂସ୍କୃତି” 
(ପ୍ରଥମଭାଗ) | ଏହି ଗ୍ରନ୍ଧ ୨୦୧ ୫ ମସିହାରେ ପ୍ରକାଶିତ! ଆଜି ତାଙ୍କର 
ଅବର୍ଭମାନରେ ତାଙ୍କ ପ୍ରଣୀତ ଶତାଧ୍ଵକ ସମାଲୋଚନା ସହିତ ପ୍ରାଚୀନ ପୋଥ୍‌ ଓ 
ତାଳପତ୍ର ଲେଖାର ସମ୍ପାଦନା; ଚଳନ୍ତି ଏବଂ ଆଗାମୀ ପିଢ଼ିର ଅଗଣିତ ଗବେଷକ 
ଭାଷା ଓ ସାହିତ୍ୟ ପ୍ରେମୀ, ଅନୁସନ୍ଧିସୁଙ୍କୁ ଦିଗ୍ଦର୍ଶନ ହେଉଥିବା ଏହା ଅବିସଂବାଦିତ। 
ଅତ୍ର ଗୁରୁଙ୍କର ମହାର୍ଘ ଜୀବନ-ଚରିତରେ ସମ୍ୟକ୍‌ ପ୍ରାସଙ୍ଗିକ ଚିତ୍ର ଅଙ୍କନବେଳେ 
ସେହି ଶାନ୍ତ-ସୁଦର୍ଶନ ଛବି ଆଖରେ ଝଲସି ଉଠୁଥବାରୁ ଏ ରଚନାର ଶୀର୍ଷକ 
ରଖୁଛି — ‘ ଅଗଣିତଙ୍କ ମଧ୍ଧେ ଗଣିତ! | 
ସ୍କୃତି ରୋମନ୍ସନ : ବନ୍ଧୁତା : 

ତାଙ୍କର ସ୍କଲାରମାନଙ୍କୁ ପ୍ରତ୍ୟକ୍ଷ, ଅପ୍ରତ୍ୟକ୍ଷ ଭେଦରେ, ମୁଁ ଅପ୍ରତ୍ୟକ୍ଷ (ପରୋକ୍ଷ) 
ଶ୍ରେଣୀର | ବି.ଜେ.ବି. ୭ ୦ ସ୍ବାତକ ସାରି ମଦ୍ଯମ ଭ୍ରାତ ପ୍ରଫେସର ବ୍ରଜରାଜ ମହାନ୍ତିଙ୍କ 
ଆଶ୍ରାରେ ସମ୍ବଲପୁରରେ ପି.ଜି. କଲି ଓ ୭୩ରୁ ଆଠଗଡ଼ କଲେଜରେ ଅଧାପକ 
ବୃତ୍ତିକୁ ଆଦରିଲି। ସମୟ ସୁଅରେ ଭାସି ୧ ୫ ବର୍ଷ ବିତିଗଲା। ବାଣିବିହାର କେମିତି 
ଯିବି ୨ ମୋର ଶ୍ରଦ୍ଧେୟ ଛାତ୍ର ଅଧ୍ୟାପକ ସନ୍ତୋଷ ବେହେରା ତାଙ୍କ ପ୍ରିୟ ଗୁରୁଙ୍କ 
ପାଖେ ପରିଚିତ ଦେଲେ । ଅସୁସ୍ଥ ଥାଇ ଶାୟିତ ଅବସ୍ଥାରେ ଗାଇଡ଼୍‌ ପ୍ରସ୍ତୁତ କଲେ। 
ଏ ଥଲା ୮୮ ମସିହା। ପୁଣି ସମୟ ଗଢ଼ିଚାଲିଲା। ରେଭେନ୍‌ସାରେ ଏପ୍ରିଲ୍‌ 
୯ ୭ ମସିହାରେ ଓ.ଏ.ଏସ୍‌. ପେପର ନିରୀକ୍ଷଣ ବେଳେ ଅଧ୍ୟାପକ ବିଜୟ ଶତପଥୀ 
କହିଲେ ଆପଣଙ୍କ ଝିଅ ତନ୍ନୟୀକୁ ଆଶୁସାର୍‌ ତାଙ୍କ ବଡ଼ବୋହୂ କରିନେବେ, କୋଷ୍ଠୀଟା 
ଦେବ। ଝିଅ ହାତେ ମୁଦାଲଫାପା ଦେଲି । କୋଷ୍ଠୀ ଭଲ ଶୁଝିଲା, ସେ ହଠାତ୍‌ ଏକ 
ରୌଦ୍ରତପ୍ତ ମଧ୍ୟାହ୍ନରେ ପଲଟନ ଧରି ମୋ ଆଠଗଡ଼ ଘରେ ପହଞ୍ଚଲେ | ଶାଢ଼ୀ ପିନ୍ଧି 

ଝିଅ ମୁହଁ ତଳକୁ କରି ବସିଲା, ତାଙ୍କ ପୁଅକୁ ଦେଖୁବି ଏବଂ ତାଙ୍କରି ଗାଡ଼ିରେ କଟକ 
ଫେରିଲୁ। ବାହାଘର ନିର୍ବନ୍ଧ ପୂର୍ବରୁ ମୋତେ ସମୁଦି ସମ୍ବୋଧନ କରି ସେ ଆନନ୍ଦରେ 
ନାଚି ଉଠିବା ମୁଁ ଦେଖୁଛି। ଦୁଇମାସ ମଧ୍ଯରେ ଜୁନ୍‌ ୧୬ରେ ବାହାଘର ହେଲା। 
ମହାକବି ସାରଳାଦାସଙ୍କ ଭାଷାରେ “ମୋହର ବଡ଼ଭାଗ୍ୟ ଦୂହିତା ଉତପୁଜାଇ” | ମୁଁ 
ମର୍ମେ ମର୍ମେ ଅନୁଭବ କଲି। ତା'ପରେ କଥା, ଶୋଷ ସିନା ଯାଏ ପାଣିପାଖକୁ ¬ ନା 
ପାଣି ମଧ୍ୟ ଶୋଷୀର ଶୋଷ-ବେଦନା ବୁଝେ । ପ୍ରତିଦିନର କୂଶଳ ଜିଜ୍ଞାସା ପରେ 
ତାଗିଦା ପରେ ତାଗିଦା। ଥେସିସ୍‌ ଦାଖଲ ହୋଇ ମନସ୍କାମ ପୂର୍ଣ୍ଣ ହେଲା। ଅନନ୍ତ- 
ଅଭୟ ପାଇଥିଲେ ମଧ୍ଯ ସମୁଦି ଡାକିବାକୁ ମୋ ପାଟିରେ ପଇଟେ ନାହିଁ। ମୋ ଭାଇ 
ଇଂଜିନିୟର ଲିଙ୍ଗରାଜ ମହାନ୍ତି ଓ ଭାଉଜ ଶ୍ରୀମତୀ କଲ୍ୟାଣୀ ମହାନ୍ତିଙ୍କୁ ସେ ସମୁଦି- 
ସମୁଦୁଣୀ ଡାକି ତାଙ୍କ ସହ ପ୍ରତ୍ୟକ୍ଷ ସମ୍ପର୍କ ରଖୁଥଲେ। ପ୍ରପେସର ବ୍ରଜରାଜ ମହାନ୍ତି 
ଏବଂ ଡକ୍ଟର ସ୍ନେହ ମହାନ୍ତି ମଧ୍ୟ ଏଇ ସଂପର୍କ ଡୋରିରେ ବନ୍ଦାଥଲେ | ଦିଲ୍ଲୀରେ 
ଥିବା ସାନଭାଇ ଡାକ୍ତର ରତିରାଜ ମହାନ୍ତିଙ୍କୁ ସେ ଗଭୀର ଶ୍ରଦ୍ଧା କରୁଥିଲେ । ଅମର 
ଗୋଟିଏ ପୁଅ ଓ ଆଉ ଦି ଝିଅଙ୍କୁ ସେ ବହୁ ଆଦର କରନ୍ତି। 
ସମୁଦୁଣୀ କହନ୍ତି, ସମୁଦି ! “ ଯାହାର ମନ ଯେଡ଼େ ତାହାର ପ୍ରଭୁ ତେଡ଼େ” | 
ମହାନ୍‌ ଓପନ୍ୟାସିକ କାହୁଚରଣ ମହାନ୍ତିଙ୍କ ପରିବାରରୁ ସେ ଆସିଛନ୍ତି; ସେତ ସାହିତ୍ୟ 
ମନ୍ଦାକିନୀର ଏକ ଅନ୍ତଃସ୍ତୋତା ଫଲ୍‌ଗୁ ଏକ ବିମଳ ଝରଣା ଦୂହଁଙ୍କ ଯୋଡ଼ି ' ମଣି- 
କାଞ୍ଚନ? ଯୁକ୍ତ ଜନ୍ମଜନ୍ମାନ୍ତର ସାଥୀ । 
ବଡ଼ପୁଅର ଶ୍ଵଶୁରଭାବେ ସମୁଦି ମୋତେ ପଦମର୍ଯ୍ୟାଦାରେ ସ୍ବୀକୃତି ଦେଇଛନ୍ତି। 
ମୋ ବଡ଼-ଜାମାତା ଡକ୍ଟର ଅମିତ ଗଣିତଶାସ୍ତ୍ରର ଅଧ୍ୟାପକ | ସମୁଦିଙ୍କ ଅଗଣିତ ସ୍କଲାରଙ୍କ 
ମଧ୍ଯରେ ମୁଁ ଗଣିତ ହୋଇ ତଙ୍କର ପ୍ରିୟ ଭାଜନ ହୋଇଛି। ଏହିପରି ସ୍ଵାତନ୍୍ୟ ଯୋଗୁଁ 
ମୁଁ ଦିନେ ପରୋକ୍ଷ ଥଲେ ମଧ ସଂପ୍ରତି “ଅଗଣିତଜ୍ଞ ମଧେ ଗଣିତ ' | 
ଅବସର ପ୍ରାପ୍ତ ଅଧ୍ଯକ୍ଷ 
ଅଶୋକନଗର , ଆଠଗଡ଼, କଟକ 

ଏକ ଅବ୍ୟାଜ ଅନାହତ ଓଡ଼ିଶୀ ପୂଷ୍ଠ 


୫ କାହ୍ନଚରଣ ପାଢ଼ୀ 


ପ୍ରଥମ ଦେଖା ପୂର୍ବରୁ ତାଙ୍କ ସଂପର୍କରେ କିଛି ଜାଣି ନ ଥିଲି, ନାଁ ଶୁଣିଥିଲି 
କେବଳ ଥରେ ଅଧ୍ୟାପକ ସୀତାରାମ ମହାପାତ୍ରଙ୍କ ମୁଖରୁ । ବିଜ୍ଞାନରେ ଶୀର୍ଷ ସ୍ଥାନ 
ଅଧିକାର କରି ଓଡ଼ିଆ ପାଠରେ ସ୍ମାତକୋଉର କରିବାକୁ ଆସିଥିଲି । ଖଲ୍ଲିକୋଟ 
କଲେଜ ଆଉ ବ୍ରହ୍ମପୁର ବିଶ୍ଵବିଦ୍ୟାଳୟର କିଛି ଓଡ଼ିଆ ଅଧ୍ୟାପକଙ୍କ ଛଡ଼ା ଆଉ କାହାରି 
ପରିଚୟ ଥିବା ତ ଦୂରର କଥା ନାଁ ବି ଶୁଣି ନଥିଲି । ସ୍ଵାତକୋତ୍ତର ପ୍ରଥମ ବର୍ଷରେ 
ଅନଙ୍ଗମଞ୍ଜରୀ ସ୍ଵର୍ଣ୍ପଦକ ପ୍ରତିଯୋଗିତାର ବିଷୟବସ୍ତୁ ଥିଲା ନଳଜିଦୁର୍ଦକ ସାଜି 
ସୁଝି $/୭/2/ | ବିଜ୍ଞାନର ଛାତ୍ର ଥାଇ ମଧ୍ଧ ସାହିତ୍ୟ ଓ ପ୍ରାଚ୍ୟବିଦ୍ୟାରେ ବିଶେଷ 
ଆଗ୍ରହ ହେତୁ ଯେଉଁ କେତୋଟି ସଂସ୍କୃତ, ବାଂଲା ଓ ଇଁଲିଶ୍‌ ଗ୍ରନ୍ଧ ଏ ସଂପର୍କରେ 
ପଢ଼ିଥିଲି ସେଥିରେ ଥିଲା $/୭/&/୭ ଛମ କିଳ/ ଆଉ ତାମିଲ ସାହିତ୍ୟରେ ତତ୍‌ 
ସଂପର୍କିତ କେତୋଟି ଗ୍ରନ୍ଧ । ସେସବୁ ଏ ପ୍ରତିଯୋଗିତା ପାଇଁ ବିଶେଷ କାମର ନ 
ଥିଲା | ଅଧ୍ୟାପକ ସୀତାରାମ ମହାପାତ୍ର କହିଲେ- ଏ ସଂପର୍କରେ ଓଡ଼ିଆରେ ଏକ ମାତ୍ର 
ଗ୍ରନ୍ଧ ଆଶୁତୋଷ ପଟ୍ଟନାୟକଙ୍କ ଗବେଷଣା ନିବନ୍ଧ ଓଡିଥ/ ୭/&// ସ/ନିଚ! ଯାଅ, ସେ 
ଉତ୍କଳ ବିଶ୍ଵବିଦ୍ୟାଳୟରେ ଅଧ୍ୟାପକ ଅଛନ୍ତି, ତାଙ୍କଠୁ ନେଇଆସିବ । ଅଗତ୍ୟା ଗଲି । 
ବିଶ୍ଵବିଦ୍ୟାଳୟରେ ତାଙ୍କ ପ୍ରକୋଷ୍ଠରେ ଦେଖାକଲି | କାର୍ଯ୍ୟସିଦ୍ଧି ହେଲା ନାହିଁ। ଗବେଷଣା 
ନିବନ୍ଧଟି ସେ ଛାପିବାକୁ ଦେଇ ଦେଇଥିଲେ । ନିରାଶ ହୋଇ ଫେରିଆସିଲି । 

ଦ୍ଵିତୀୟ ଦେଖା କ୍ଯାପିଟାଲ ହସ୍ପିଟାଲର କ୍ଵାଟରରେ । ମୋର ପିତ୍ଧ ସମ ସଦିଛୁ 
ମଧୁବାବୁଙ୍କ ନିର୍ଦ୍ଦେଶରେ ନୀଳକଣ୍ଠ ସ୍ଵୃତି ସମିତିର ନବ ପ୍ରକାଶନଗୁଡ଼ିକୁ ଦେବା ପାଇଁ 
ଉଜ୍କଳ ବିଶ୍ଵବିଦ୍ୟାଳୟ ଯାଇଥିଲି । ଆଉସବୁ ଅଧ୍ୟାପକଙ୍କୁ ଭେଟିଲି । ଆଶୁସାର୍‌ଙ୍କୁ ଭେଟି ନ 
ପାରି ତାଙ୍କ ଠିକଣା ବୃଝି ଘରକୁ ଗଲି |! ସେତେବେଳକୁ ମାଡ଼ାମ୍‌ ଥାଅନ୍ତି ସ୍ଵାସ୍ଥ୍ୟ ବିଭାଗର 
ଉପନିର୍ଦ୍ଦେଶକ ! ରହୁଥାନ୍ତି କ୍ୟାପିଟାଲ ହସ୍ପିଟାଲର କ୍ଵାଟରରେ | ସେଇ ପ୍ରଥମ ଦେଖାରେ 
ମଡ଼ାମ୍‌ଙ୍କ ସୌଜନ୍ୟରେ ବିମୁଗ୍ଧ ହେଲି | ସାର୍‌ଙ୍କ ଆଚରଣ ଆନନ୍ଦ ଦେଲା! 

ସୃତିଶକ୍ତି ଦୃଷ୍ଟିରୁ ମୁଁ ଯାଯାବର ଗୋତ୍ରର । ତୃତୀୟ ଦେଖାରେ ତାଙ୍କୁ ଆଦୌ ଚିହ୍ନି 
ପାରି ନ ଥିଲି କି କିଛି ହେଲେ ମନେ ରଖି ନ ଥିଲି । ସେ ଥିଲେ ପି.ଏସ୍‌.ସି. 
ପରୀକ୍ଷାର ବିଶେଷଜ୍ଞ ଆଉ ମୁଁ ପ୍ରାର୍ଥୀ | ଘଣ୍ଟାଏ ବାବନ ମିନିଟର ସାକ୍ଷାତକାର ପରେ 
ବାହାରକୁ ଆସିଲି । ଜଣେ ଯୁବକ ମୋର ଫୋନ୍‌ ନମ୍ବର ମାଗିଲେ । ମୋର ତ ଫୋନ୍‌ 
ନ ଥିଲା । ପଚାରିଲି- କାହିଁକି ୨ ସେ କହିଲେ- ଏଇ ଯୋ ଶରତ ପ୍ରଧାନ ଆଉ 
ଆଶୁତୋଷ ପଟ୍ଟନାୟକ ତୁମର ଇଂଟରଭ୍ୟୁ ନେଲେ ସେମାନେ ପାପକୁ ଚିଟି କାଟିବା 
ଲୋକ । ତୁମେ ରିଟିନ୍‌ରେ ଫାଷ୍ଟ ହୋଇଚ କିନ୍ତୁ ଇଂଟରଭ୍ୟୁରେ ସେମାନେ ତୁମକୁ 
ଶୂନ ଦେଲେ ଡିସ୍କ୍ଟାଲିଫାଇ ହୋଇଯିବ | ଆମେସବୁ କେଶ୍‌ କରିବା | ତମ ନମ୍ବରଟା 
ଦିଅ । ବଡ଼ ସଂକୋଚରେ ଗଜପତି କଲେଜର ପ୍ରିନ୍‌ସିପାଲ୍‌ଙ୍କ ନମ୍ବରଟି ଦେଲି । ମୁଁ 
ସେଠି ଆଡ୍ହକରେ ଥାଏ । କିଛି ଦିନ ପରେ ମୋର ଜଣେ ବରିଷ୍ଠ ଆଉ ପାରିବାର 
ସହକର୍ମୀ ଭୁବନେଶ୍ବରରୁ ଫେରି କହିଲେ- ତମେସବୁ କଣ୍ଢେଇ ନାଚ କରିବାକୁ 
ଯାଇଥିଲ । ଯିଏ ଚାକିରୀ ପାଇବ ସିଏ ଗୋପରେ ବଢୁଚି । ଆଉ କିଛି ଦିନ ପରେ 
ମଧୁବାବୁ ବି କହିଲେ- ଦୁଇ ଲକ୍ଷ ପର୍ଯ୍ୟନ୍ତ କାରବାର ହେଉଚି | ମୋତେ ଆଗରୁ କହି 
ଥାଆନ୍ତ ନା ! କିଛି ଗୋଟେ କରିଥାନ୍ତେ । ଚାକିରୀ ଅର୍ଡର ଆସି ନ ଥାଏ। ପ୍ରିନ୍‌ସିପାଲ୍‌ଙ୍କ 
ଆଦେଶରେ ଉଳ ବିଶ୍ଵବିଦ୍ୟାଳୟ ଯାଇ ପ୍ରକାଶନସବୁ କିଣିବାକୁ କାଉଂଟରରେ ପଇସା 
ଜମା କରୁଥାଏ । ସିଡ଼ିରୁ ଓହ୍ଲାଉଥିବା ଜଣେ ଭଦୁବ୍ୟକ୍ତି କହିଉଠିଲେ- ଆପଣ ସେଦିନ 
ସୁଟ୍‌ ପିନ୍ଧି ଆସିଥିଲେ ନା ? ଚାଲନୁ ମୋ ଚାମ୍ବରକୁ ଯିବା । କିଛି ମନେ ପକାଇ ପାରୁ 
ନ ଥିଲେ ସୁଦ୍ଧା ଯନ୍ତ୍ରବତ୍‌ ଚାଲିଲି । ବିଶ୍ଵବିଦ୍ୟାଳୟରେ ତାଙ୍କ ପ୍ରକୋଷ୍ଠ ଆଗରେ ନାମ 
ଫଳକ ଦେଖି ସବୁ କଥା ଗୋଟି ଗୋଟି ମନେ ପଡ଼ିଗଲା । ଏ ଯେ ପ୍ରଫେସର 
ଆଶୁତୋଷ ପଟ୍ଟନାୟକ |¦ ବସିବା ପରେ ଚା ଜଳଖିଆ ମଗାଇ ପଚାରିଲେ- ଏବେ 
କୋଉଠି ଅଛନ୍ତି ୨ ଉତ୍ତର ଦେଲି- ସାର୍‌ ! ପାରଳାଖେମୁଣ୍ଡିରେ ଆଡ୍ହକ୍‌ରେ ଅଛି | 
କାହିଁକି, ଆପଣ ତ ଫାଷ୍ଟ୍‌ ହୋଇଚନ୍ତି, ଏତେବେଳକୁ ଚାକିରୀ ମିଳିସାରିଥିବା କଥା | 
ଆବେଗରେ ଭାଙ୍ଗିଯାଇ ସବୁ କଥା ଗୋଟି ଗୋଟି କହିଲି । ଉତ୍ତର ମିଳିଲା“ ଇଂଟରଭ୍ୟୁ 
ପରଦିନ ରେଜଲ୍ଟ ବାହାରିଚି । ଆପଣ ଗଲାପରେ ଆମେ କଥା ହେଲୁ । ତିନି ଦିନର 
ବେଷ୍ଟ କ୍ୟାଣ୍ିଡେଟ୍‌ । ଆପଣ ୨୫ରୁ ୨୩.୫ ପାଇଚନ୍ତି । ସେ ବାହାପିଆ କଥାରେ 
ବିଶ୍ଵାସ କରୁଚନ୍ତି ୨ ସେ ଆମ ଏଠିକା ପିଲା । ମୁଁ ଧର୍ମସାହିତ୍ୟର ପ୍ରଫେସର । ମୋ 
ଛାତ୍ରମାନେ ମୋ ପଢ଼ାଇଥିବା ପାଠର ଉତ୍ତର ଦେଇପାରି ନାହାନ୍ତି । ଆପଣ ତ ସବୁ 
ପ୍ରଶ୍ନର ନିର୍ଦୁଲ ଉତ୍ତର ଦେଇଚନ୍ତି । ତେଣୁ ଆପଣଙ୍କ ଏତେ ସମୟ ପଚରାଗଲା ! 
ମନ ହେଉଥିଲା ଗୋଡ଼ ଛୁଇଁ ପ୍ରଣାମ କରନ୍ତି କି ! 

ଏ ସଂପର୍କର ଝରଣା ସମୟ କ୍ରମେ ବିଶାଳ ନଦୀର ରୂପ ନେଇ ସାଗରରେ 
ପତିତ ହେଲା । ଭୁବନେଶ୍ବର ଯିବା ଅର୍ଥ ତାଙ୍କୁ ଦେଖାକରି ଆସିବା ଏକ ରକମ 
ବାଧ୍ୟତାମୂଳକ ହୋଇଗଲା । ଏପରିକି ବିବାହ ପରେ ସପତ୍ନୀକ ତାଙ୍କ ଭେଟିବାକୁ ମୁଁ 
ବିଶ୍ଵବିଦ୍ୟାଳୟ କ୍ଵାଟରକୁ ଯାଇ ମାଡାମ୍‌ଙ୍କ ହାତରନ୍ଧା ଜଳଖିଆ ଓ ମଧ୍ଯାହୃ ଭୋଜନରେ 
ଆପ୍ୟାୟିତ ହୋଇଥିଲି । ସାର୍‌ ଓ ମାଡ଼ାମ୍‌ ମନ ଗହନର ଅନେକ କଥା ଆମକୁ କହିଚନ୍ତି | 
କେବେ ଖାଲି ପେଟରେ ଫେରାଇ ନାହାନ୍ତି । ତାଙ୍କ ସମବୟସ୍କ ପ୍ରଫେସର ସୁଦର୍ଶନ 
ଆଚାର୍ଯ୍ୟ ମୋର ଗୁରୁ । ତାଙ୍କୁ ମୁଁ ସେଇ ଜ୍ଞାନରେ ଦେଖୁଥିଲି । ସେ କିନ୍ଧୁ ମୋତେ ବନ୍ଧୁର 
ମର୍ଯ୍ୟାଦା ଚିରକାଳ ଦେଇ ଆସିଚନ୍ତି । ସେ କେବଳ ପ୍ରାଚୀନ ସାହିତ୍ୟର ଅଧ୍ୟାପକ ନ 
ଥିଲେ, ପ୍ରାଣରେ ଥିଲେ ବ୍ୟାଜହୀନ ପ୍ରାଚୀନ ଓଡ଼ିଆଟିଏ ଯେ ଛଳନାର ଶତ ଶରାଘାତରେ 
ବି କେବେ ହେଲେ ଆହତ ହୋଇ ନ ଥିଲା, ମନର ସରସତାକୁ ମଳିନ କରିଦେଇ ନ 
ଥିଲା; ଆଘାତକାରୀକୁ ସ୍ଵଭାବ ସୁଲଭ ଢ଼ଙ୍ଗରେ କ୍ଷମା କରିଦେବାରେ ଦୃଢ଼ ବିଶ୍ଵାସୀ ଥିଲା 
ଆଉ ସେଲ ବିଶ୍ଵାସର ମୁଳ ପୁଞ୍ଜିକୁ ନେଇ ହିଁ ବଂଚିଥିଲା, ଜଗତର ଯାବତୀୟ ବଣିଜରେ 
ମାତିଥିଲା । ସାରଳା ମହାଭାରତରୁ ଓଡ଼ିଆର ଯେଉଁ ପ୍ରାଣ ପ୍ରତିମାଟି ଆମ ଆଖିରେ 
ଧରାପଡ଼େ ସେ ଥିଲେ ଠିକ ସେଇପରି | ସେଭଳି ଚଳୁଥିଲେ ! ସେଭଳି ବଂଚୂଥିଲେ । 
ତାଙ୍କ ବଂଚିବା ଥିଲା ଛଳନା ବିହୀନ ଆଉ ପ୍ରାଣ ପ୍ରାଚୂର୍ଯ୍ୟରେ ପରିପୂର୍ଣ । ବହୁତ ଇଛା 
ଥିଲା ତାଙ୍କର ଏ ବଡ଼ପଣର ସ୍ଵୀକୃତି ସ୍ଵରୂପ ତାଙ୍କୁ ଅନ୍ଯତମ ଗୁରୁ କରିବି । ତାଙ୍କ 
ପାଖରେ ପି.ଏଚ୍‌.ଡି. କରିବି । ବିଭିନ୍ନ ବାହ୍ୟ କାରଣରୁ ତାହା ସମ୍ଭବ ହେଲା ନାହିଁ ସତ୍ୟ 
କିନ୍ତୁ ସେଇ ମାନସିକତା ନେଇ ହିଁ ମୁଁ ଚିରଦିନ ବଂଚି ଆସିଚି । ଆଉ ବଞ୍ଚି ରହିବି ମଧ୍ଯ | 
ମହାକାଳ ଏଥିରେ କେବେ ଅନ୍ତରାୟ ସାଜିପାରିବ ନାହିଁ । 

ଖବର କାଗଜରେ ପଢ଼ିଲି- ବାହୁଡ଼ାରେ ବାହୁଡ଼ିଗଲେ ଆଶୁତୋଷ । ସେ ବାହୁଡ଼ି 
ନାହାନ୍ତି । ଆମ ମନ ଗହନରେ ଆହୁରି ଗଭୀରକୁ ଚାଲିଯାଇଚନ୍ତି । ଏଥିରେ ଦୁଃଖ 
କରିବାର କିଛି ନାହିଁ । ଅତୀତର ସୁନ୍ଦର ମୁହୂର୍ତ୍ତ ସବୁକୁ ମନେ ପକାଇ ସାରଙ୍କ ସାନ୍ଧିଧର 
ଗୌରବରେ ମହିମାନ୍ତିତ ହେବାର ଅଛି । ଏ ଗୌରବରେ ତାଙ୍କ ପରିବାରର ମଧ୍ଯ ଅଂଶ 
ରହିଛି। ଏ ଦୃଷ୍ଟିରୁ ସେମାନେ ବି ଭାଗ୍ୟବାନ | ଇଶ୍ଵର ସେମାନଙ୍କୁ ସାରଙ୍କ ଜୀବନଧାରାର 
ଅଭିନ୍ନ ଅଙ୍ଗ କରାଇଚନ୍ତି | ସେମାନେ ସାରଙ୍କୁ ଆହୁରି ନିବିଡ଼ ଭାବେ ଅନୁଭବ କରୁଥିବେ 
ନିଶ୍ଚୟ । ଏହା ହିଁ ଆମ ସମସ୍ତଙ୍କ ପାଇଁ ସାନ୍ନା । ମହାବାହୁଙ୍କ ଇଛା ପୂର୍ଣ ହେଉ । 

ଶିଶିଭ୍ରଷଣ ରଥ ସରକାରୀ ସ୍ଵୟଂଶାସିତ ମହିଳା ମହାବିଦ୍ୟାଳୟ, 
- ବ୍ରହ୍ମପୁର ୭୬୦ ୦୦୧ 

ସାର୍‌ଙ୍କୁ ଶ୍ରଦ୍ଧାଞ୍ଜଳି 


ଵ ଡକ୍ଟର ମମତା ମଂଜରୀ ବାରିକ୍‌ 


pC 


ମୂତ୍ୟୁହି ଜୀବଜଗତର ଏକମାତ୍ର ଧୂବସତ୍ୟ, ଯାହାର ବ୍ୟତିକ୍ରମ ନାହିଁ। କିନ୍ତୁ କିଛି 
ବ୍ୟକ୍ତିତ୍ଵ ମୃତ୍ୟୁକୁ ଜୟ କରିବାର କ୍ଷମତା ରଖୁଥାଆନ୍ତି। ଅର୍ଥାତ୍‌ ଶାରୀରିକ ମୂତ୍ୟୁ ପରେ 
ମଧ୍ଯ ନିଜର ଅସାଧାରଣ କୃତିତ୍ଵ ବଳରେ ସ୍ଵରଣୀୟ ହୋଇ ରହିଯାଆନ୍ତି ଚିରକାଳ ପାଇଁ| 
ଏହିପରି ଏକ ବ୍ୟକ୍ତି ଅଶୁତୋଷ ସାର୍‌ | ପ୍ରଚଣ୍ଡ ପ୍ରତିଭାର ଅଧ୍ବକାରୀ, ଛାତ୍ର ବତ୍ସଳ, 
ଅମାୟିକ, ଅହଂଶୂନ୍ୟ ଆଦି ତାଙ୍କ ବ୍ୟକ୍ତିତ୍ଵର ବିଭିନ୍ନ ଦିଗର ପରିଚୟ । ଜଗତୀକରଣ 
ଯୁଗରେ ଯେତେବେଳେ ଓଡ଼ିଆ ପରି ଆଞ୍ଚଳିକ ଭାଷା ବିଭିନ୍ନ ଆହ୍ଵାନର ସମ୍ମୁଖୀନ 
ସେତେବେଳେ ଆଶୁସାର୍‌ଙ୍କ ପରି ଅଙ୍ଗୀକାରବଦ୍ଧ ବ୍ୟକ୍ତିତଵଙ୍କର ତିରୋଧୀନ ଏ ଭାଷା 
ତଥା ଭାଷାର ବିକାଶ କ୍ଷେତ୍ରରେ ଏକ ଅପୁରଣୀୟ କ୍ଷତି ନିଶ୍ଚୟ | 
ଆଶୁତୋଷ ସାର୍‌ ଚାଲିଗଲେ- ଏକଥାଟା ଶୁଣିବାପରେ ଆଖୁ ଆଗରେ ଭାସି 
ଉଠିଲା ବିଗତ ଦିନର ସୃତି। ବାହୁଡ଼ାର ପୁଣ୍ୟ ତିଥୁରେ ବାହୁଡ଼ିଗଲେ ସେହ ପୂଣ୍ୟାତ୍ସା 
ସ୍ବର୍ଗ ଧାମକୁ। ବାଣୀବିବାହାରରେ ଅଧ୍ୟୟନ ସମୟରେ ହିଁ ସାରଙ୍କ ସହିତ ମୋର ପରିଚୟ । 
ଅନେକ ବର୍ଷର ବ୍ୟବଧାନ ପରେ ରମାଦେବୀ ବିଶ୍ବବିଦ୍ୟାଳୟରେ ମୁଁ ଅଧ୍ୟାପନା କରୁଥିବା 
ସମୟରେ ସେ ଆସିଥୂଲେ ସେମିନାରକୁ ବକ୍ତା ଭାବରେ ଏବଂ ସେଇଥଲା ମୋର ତାଙ୍କ 
ସହିତ ଶେଷ ଦେଖା | ସାର୍ଙ୍କ ଅସୁସ୍ମତା ସମୟରେ ତାଙ୍କୁ ଦେଖା କରିବାକୁ ଯାଇପାରି ନ 
ଥିଲି। ଯାହା ଥିଲା ମୋ ପାଇଁ ଏକ ଅବଶୋଷ | ସାର୍‌ ଥଲେ ଯେପରି ଭାବରେ ଜଣେ 
ଜ୍ଞାନୀ, ଗୁଣି ଠିକ୍‌ ସେହିପରି ଥଲେ ଛାତ୍ରବସଳ। ବୈଷ୍ଣବ ସାହିତ୍ୟରେ ତାଙ୍କର ଅଗାଧ 
ପାଣ୍ରିତ୍ୟରେ ଯେ କେହି ବିସ୍ମିତ ହେବେ | ସାରଙ୍କ ବ୍ୟକ୍ତିତ୍ଵର ଯେଉଁ ଦିଗ ବିଶେଷ ଭାବରେ 
ଅନ୍ୟକୁ ପ୍ରଭାବିତ କରୁଥଲା ତାହାଥଲା ତାଙ୍କର ଆପଣାପଣ | ଛାତ୍ରଛାତ୍ରୀଙ୍କୁ ସେ ପିତୃସୁଲଭ 
ସ୍ବେହରେ ଆପଣାର କରିପାରୁଥଲେ । ସାର୍‌ଙ୍କ କକ୍ଷକୁ ଆମେ ପଢ଼ିବା ସମୟ ନିର୍ଭୟରେ 
ଯାଇପାରୁଥଲୁ। ସାର୍‌ଙ୍କ ଉପରେ ଆମମାନଙ୍କର ଥିଲା ପ୍ରଚଣ୍ଡ ଆସ୍ଥା ଓ ଭକ୍ତି। ସାରଙ୍କ 
ଅବର୍ଭମାନରେ ଓଡ଼ିଆ ସାହିତ୍ୟ ଜଣେ ଯଶସ୍ବୀ ସାହିତ୍ୟ ସ୍ରଷ୍ଟା ତଥା ଜଣେ ପ୍ରବୀଣ ଅଧ୍ୟାପକଙ୍କୁ 
ହରାଇଲା | ଏ ସ୍ଥାନ ଚିରକାଳ ଅପୂର୍ଣ୍ଣ ରହିବ। ଆଜିର ଏହି ପୂଣ୍ୟ ତିଥିରେ ସେଇ ଦିବଂଗତ 
ଅତ୍ସା ପ୍ରତି ମୋର ଅନ୍ତରର ଭକ୍ତିପୂତ ଶ୍ରଦ୍ଧାଞ୍ଜଳୀ ନିବେଦନ କରୁଛି। 

କିଛି ସ୍ପୃତି : କିଛି ଅନୂଭୂତି 
@ ଅଧାପକ ରଙ୍କନିଧ୍ୂ ବଳିଆରସିଂହ 


ଆଷାଢ଼ର ଶେଷ ରବିବାର; ତା ୧୪.୦୭. ୨ ୦୧ ୯ରିଖ | ସକାଳ ୭ଟା | ହଠାତ୍‌ 
ମୋର ମୋବାଇଲ୍‌ରୁ ମଧୁର ଗୁଞ୍ଜରଣ ମୋ ବାଇକର ଗତିକୁ ସ୍ଥିର କରିଦେଲା। ଦେଖୁଲି 
ଏକ ଅପରିଚିତ ନମ୍ବରରୁ ଦୂରଭାଷର ସୂଚନା | ହ୍ୟାଲୋ କହିଲି, ଗୁଡ୍‌ ମର୍ଣ୍ଣିଂ ଶୁଣିଲି ମୁଁ 
ମଧ୍ଯ ଯଥା ସମ୍ବୋଧନରେ “ସେହି ଗୁଡ୍‌ ମର୍ଣ୍ଣିଂ ଶୁଣାଇଦେଲି। ହେଲେ ସ୍ଵରଟା ଚିହ୍ନା ଚିହ୍ନା 
ଲାଗିଲା। ବୋଧେ ବନ୍ଧୁ ଶାନ୍ତନୁ । ଡଃ ଶାନ୍ତନୁ ଦାସଃ ମୋର ବାଣୀବିହାର ଓଡ଼ିଶା-୮୫ର 
ସହପାଠୀ ବନ୍ଧୁା। ଏବେ ଅବକାରୀ ବିଭାଗର ଅଧୀକ୍ଷକ । ଅଧ୍ୟାପନା ଭଳି ପବିତ୍ର କର୍ମକୁ 
ଜୀବିକା ରୂପେ ପାଇ ନଥୁବାରୁ ସେ ହତଭାଗ୍ୟ ବୋଲି କହେ। ପୁଣି କ୍ଷୀଣ କଣ୍ଠରେ ବନ୍ଧୁ 
କହିଲେ, ସାଙ୍ଗ ! ଜାଣିଛୁ ? ସାର୍‌ ଚାଲିଗଲେ; ବାହୂଡ଼ା ତିଥିରେ ରାତି ସାଢ଼େ ଏଗୀରଟାରେ | 
ସାର୍‌ ଚାଲିଗଲେ । ଆମ ନିକଟରେ ସାର୍‌ ଶବ୍ଦଟି ଅତି ସୀମିତ ହୋଇ ପଡ଼ିଥିଲା 
ଗବେଷଣା କଲାପରେ । ଡଃ ଆଶୁତୋଷ ପଟ୍ଟନାୟକ ଆମର କେବଳ ଗୁରୁ ନଥିଲେ 
କିନ୍ତୁ କାହିଁକି କେଜାଣି ଆମେ “ସାର୍‌' ଶବ୍ଦ ଉଚ୍ଚାରଣ କଲେ ଅନ୍ୟବନ୍ଧୁମାନେ କେବଳ 
ଆଶୁସାର୍‌ଙ୍କୁ ବୁଝୁଥିଲେ। ତେଣୁ ବନ୍ଧୁଙ୍କ କଥା ମୋତେ ଅବୁଝା ରହିଲା ନାହିଁ। ବାଇକ୍‌ରୁ 
ଓହ୍ଲାଇ ଷ୍ଟାର୍ଟ ବନ୍ଦକଲି | ଷ୍ଟାଣ୍ଡ କରି ଠିଆ ହେଲି । ମୋର ନୀରବତା ଅନୁଭବ କରି ବନ୍ଧୁ 
କହିଲେ, ସାଙ୍ଗ ! ରବିର (ଡଃ ରବୀନ୍ଦ୍ର ବିହାରୀ) ଫୋନ୍‌ ଏବେ ପାଇଲି। ତୋତେ 
ଜଣାଇଲି | ସବିଶେଷ ତଥ୍ୟ ମୋ ପାଖରେ ନାହିଁ। ପରେ ଜଣାଇବି । ରଖୁଲି। 
ଦାରୁଣ ଦୂଃସମ୍ବାଦକୁ ମୁଁ ବିଶ୍ଵାସ କରିପାରୁ ନ ଥଲି। କିଛି ଦିନ ପୂର୍ବରୁ ବନ୍ଧୁ ଶାନ୍ତନୁ 
ଓ ଅଧ୍ୟାପକ ଅରବିନ୍ଦ ପ୍ରଧାନଙ୍କଠାରୁ ଜାଣିଥିଲି, ସାର୍‌ ଏବେ କିଛିଦିନ ହେଲା ବାର୍କ୍ୟଜନିତ 
ସ୍ବାସ୍ଥ୍ୟ ସମସ୍ୟାରେ ଜଡ଼ିତ ଥଲେ | ହାର୍ଟ ସମସ୍ୟାତ ଠିକ୍‌ ଥଲା। ତେବେ ? ମନଟା ମରିଗଲା| 
ଦେହଟା ଅବସ ବୋଧ ହେଲା। ରବିବାସରୀୟ କବିତା ପାଠୋତ୍ସବର ଆତିଥ୍ୟ ଉତ୍ସାହ 
ପ୍ରଶମିତ ହୋଇଗଲା। ଯିବି କି ଯିବିନି ? କିଛି ନିଷ୍ପତ୍ତ ନ ନେଇ ପାରି ସେହି ସ୍ଥାନରେ 
ଠିଆହୋଇ ରହିଲି। ପୁଣି ବାଜି ଉଠିଲା ମୋବାଇଲ୍‌। ବୋଧେ ଆଉ କେହି ବନ୍ଧୁ ଏଇ 
ଦାରୁଣ ଦୁଃସମ୍ବାଦର ପୁନରାବୃତ୍ତି କରିବ ! କାନରେ ମୋବାଇଲ ଦେଲି, କିନୁ ନା | ସାହିତ୍ୟ 

ସଭାର ସମ୍ପାଦକଙ୍କ କଲ୍‌ ¦ ସେପଟୁ ଶୁଣିବାକୁ ପାଇଲି, ସାର୍‌ ଠିକ୍‌ ୧୦ଟାରେ ପହଞ୍ଚବେ | 
ଆପଣ କବିତା ପାଠର ସଂଯୋଜକ । ତେବେ ନିଶ୍ଚୟ ଯିବାକୁ ହେବ। 

ଗଲି। ସାର୍‌ଙ୍କ ଦେହାନ୍ତର ଦୁଃଖଦ ଖବର ମୋତେ ମର୍ମାହତ କରିଥୁଲା। ନିଜୁ 
ଅପରାଧ ମନେ ହେଉଥାଏ। ଆହା। ଶେଷ ଦର୍ଶନ କରିପାରିଲି ନାହିଁ। ମୋତେ 
ବୋଧହେଲା, ମୋର ମୁଣ୍ଡ ଭିତରେ କେହି ଜଣେ ପିଟୁଣିରେ ପିଟି ଚାଲିଛି। ତପ୍ୂରେ 
ବିଗତ ଦିନର ମଧୁର ସୃତିସବୁ ମନ ଆକାଶରେ ଉଙ୍କିମାରିଲେ। ସୃତିଗୁଡ଼ିକର ଡେଣା 
ଲାଗିଲା। ଅନୁଭୂତିମାନେ ଜୀବନ୍ୟାସ ପାଇଲେ । ମୋ ଆଥ୍‌ ଆଗରେ ଅଭୁଲା ସ୍ୃତି ଆଉ 
ଅସରନ୍ତି ଅନୁଭୂତିମାନେ ମୂରିବୁଲିଲେ । ତାଙ୍କ ସହିତ ମୋର ମୁଣ୍ଡ ମଧ୍ଯ ଏପରି ଅନୁଭବ 
ମଧ୍ୟରେ ମୁଁ କେତେବେଳେ ଯାଇ ସାହିତ୍ୟ ସଭା ସ୍ଥଳରେ ପହଞ୍ଚଯାଇଥ୍‌ଲି, ଜାଣି ପାରିଲି 
ନାହିଁ। ଅନୁଭବ କରେ, ମଣିଷ ହୃଦୟର ମୁଖ ବ୍ୟାଦାନ ପୂର୍ବକ ଗର୍ଜନ କରି ଲାଞ୍ଜ 
ପିଟୁଥିବା ଜନ୍ତୁଟି କିପରି ମୋଡ଼ି ମୋଡ଼ି ହୋଇ ଲାଞ୍ଜ ଜାକି ମୂଷା ପରି ହସ-ଗହ୍ଵରରେ 
ଶୋଇଯାଏ | ଏଥପାଇଁ ବୋଧେ ପଣ୍ଡିତେ କହନ୍ତି ଜୀବନରେ ଖୁବ୍‌ ହସ ଆୟୁ ଆରୋଗ୍ୟ, 
ଅରାମ, ପ୍ରାପ୍ତରହେବ। ଏ ବଡ଼ ଘଟଣାକୁ ନେଇ ଆମେ ବନ୍ଧୁମାନେ ବହୁଧା ପ୍ରଭାବିତ 
ହୋଇଛୁ। ମାଡାମ୍‌ ବୃତ୍ତିରେ ଡାକ୍ତରାଣୀ ହେଲେ ହେଁ ମାତୃଗୁଣରେ ପରିପୂର୍ଣ ତାଙ୍କ 
ହାତର ଖାଦ୍ୟ ଖାଇବାର ସୈଭାଗ୍ୟ ପାଇଛି | ମୋତେ ସେ କୌଶଳ କରି ଛେନାତରକାରୀ 
ଖୁଆଇ ଦେଇଥଲେ | ସେବେଠୁ ଜୀବନରେ ମୁଁ ତାହାକୁ ଖାଇ ପାରିଲି। ତେଣୁ 
ସବିରାଉତରାୟଙ୍କ ' ପଡକ୍ତିଟି ମୋର ମନେ ପଡ଼େ” ସହନଶୀଳାସେ ଅସୀମ କରୁଣାବତୀ, 
ମା” ବୋଲି ଥରେ ଡାକିବାକୁ ମନ କହେ।” 

ସର୍ବୋପରି ସାର୍ଥଲେ ମୋ ଜୀବନର ଶ୍ରେଷ୍ଠ ପଥ ପ୍ରଦର୍ଶକ । ଯେଉଁ ଦିନ ଆତଙ୍କିତ 
ଭାବରେ ମୋ ମଫସଲ ଗାଁର ଘରେ ପାଦ ପକେଇଥଲେ ସେ ଦିନ ମୋ ଜୀବନର 
ସବୁଠାରୁ ସ୍ମରଣୀୟ ମୁହୂର୍ଭଥଲା ¦ ପୁଣି ମୋର ଅନୁପସ୍ଥିତି ତାଙ୍କ ସାରସ୍ଵତ କର୍ମରେ ବାଧା 
ସୃଷ୍ଟି କରିଥବା ସେ ବାରମ୍ବାର ପ୍ରକାଶ କରିଆସୁଥିଲେ । ତାହାଥଲା ମୋର ଗବେଷକ 
ଜୀବନର ସଫଳତା ତେଣୁ ତାଙ୍କର ଅବର୍ଭମାନରେ ମୋର ଜୀବନର ଗତିରେ ବାଧା 
ସୃଷ୍ଟି ହିଁ ହେବ, ଏହା ମୋର ଅନୁଭବରୁ ଉପଲବ୍‌ଧ ହୁଏ। ତଥାପି ପରମ ପୂଜ୍ୟ 
ଗୁରୁଦେବଙ୍କ ଆଶୀର୍ବାଦ ଭିକ୍ଷା ପାଇଁ ତାଙ୍କର ପଦଯୁଗଳକୁ ସ୍ମରଣ କରିବି ଓ ତାଙ୍କର 
ପବିତ୍ର ଆତ୍ସାର ସଦ୍‌ଗତି ନିମନ୍ତେ ଅପ୍ରାକୃତ ପ୍ରେମମୂର୍ଭି ଭଗବାନ୍‌ ଶ୍ରୀକୃଷ୍ଣଙ୍କ ଚରଣାର 
ବିନ୍ଦରେ ପ୍ରାର୍ଥନା କରିବି | ଏହି ଭଳି ନିର୍ମଳ ବ୍ୟକ୍ତିତ୍ଵ ବିଦଗ୍ଧ ପାଠକ, ପଚଷଶ୍ଡ ପ୍ରତିଭାଦୀପ୍ତ 
ଗବେଷକ, ଛାତ୍ରବତ୍ସଳ ଅଧ୍ୟାପକ ଗୁରୁଗୌରବରେ ଗରୀୟାନ, ସର୍ବଗୁରୁଣାଂ ଗୁରୁ, 
ବ୍ୟାସକଳ୍ପ ପିତୃପ୍ରତିମ ଗୁରୁ । ମୋ ଉତ୍କଳ ଜନନୀର କୋଳ ମଣ୍ଡନ କରନ୍ତୁ ଏହା ଜଗତର 
ନାଥ ଶ୍ରୀଜଗନ୍ନାଥଙ୍କ ଚରଣତଳେ ମୋର ବିନମ୍ର ପ୍ରାର୍ଥନା 


(3) 
<C> 
~~ 

ପଢ଼ା ଲେଖା ମାତ୍ର ଠିକ୍‌ 


@ ତନ୍ମୟୀ ପଟ୍ଟନାୟକ (ମାମୁନି) 


(€) 
ଶେଷ କେଇପଦ କଥା କାନପାଖେ ଉଠଇ ଝଙଂଙ୍କାରି 
ବଡ଼ ବୋହୂ କରି ଆଣିଥିଲି କ”ଣ ଏଥୁପାଇଁ ତତେ ? 
ଭଲ ହୋଇ ଯିବ ବାପା | ଉତ୍ତରରେ ଉଠିଲ ଖ୍ୁଙ୍କାରି 
ରଖ ତୋର ବାପା-ଚୋପା ଯମପୁରୁ ନେଇଯାଆ ମୋତେ | 
(9) 
ହଜିଗଲ ବାପା ! ତୁମ୍ଭେ ହଜିଗଲ ପଞ୍ଚଭୂତ ମଧେ 
ଜୀବନରମାନେ ସିନା ବୁଝିଥଲ ଗଭୀର ଅର୍ଥରେ; 
ସେଇକଳା ସେ କୌଶଳ ସାହିତ୍ୟରୁ କାଣିଚାଏ ହେଲେ 
ପାଇଥାନ୍ତି ରଖଵଯଦି ସମୟର ପ୍ରଖର ସ୍ରୋତରେ | 
(mM) 
ବାଇଶ ବରଷ ମିଛେ କଟିଗଲା ଗୁହର ଜଞ୍ଜାଳେ 
ବୋହୂ ହୋଇ ଶୁଝିଲିନି ହିତବାଣୀ ଧୂକ୍‌କ ମୋ ଜୀବନ; 
ଓଡ଼ିଆ ଏମ୍‌.ଏ.ର ମୁଲ୍ୟ ବୁଝିବି ମୁଁ ଆଉ କେଉଁ କାଳେ ? 
ତୁମ୍ଭେ ସିନା ପୂଜିଥଲ ଆଜୀବନ ବାଗ୍‌୍ଦେବୀ ଚରଣ | 
- (x) 
ଯଶ ପଛେ ଧାଇଁଥଲ କାହିଁପାଇଁ ଜାଣୁଛି ମୁଁ ଏବେ 
ପଢ଼ାଲେଖା ମାତ୍ର ଠିକ୍‌ ଧନରତ୍ନ ସବୁ ତୁଛ ଭାବେ । 
ଆପଣଙ୍କର ହତଭାଗୀ ବଡ଼ ବୋହୂ 
ଚକେଇ ସିଆଶି, ଭୁବନେଶ୍ବର 

Ln mn 


ଲେଖୁବି ମୁଁ ବହି ଦିନେ 


ଜୁହାର କରୁଛି ଜେଜେ ହୋ ତୁମଙ୍କୁ 
(ବଡ଼) ନାତୁଣୀ ସାଷ୍ଟାଙ୍ଗ ହୋଇ 
ତୁମବିନା କିଛି ଲାଗୁନାହିଁ ଭଲ 
ସବୁଠି ଶୂନ୍ଯତା ଛାଇ | ୧। 


ତୁମ ଲେଖା ବହି ଦେଖୁଛି ସିନା ମୁଁ 
କିଛି ବୁଝିପାରେ ନାହିଁ 

ପାନଖୁଲେ ଖାଇ ଲେଖା ପଢ଼ା କର 
କେତେ ସବୁ ଖାତା ବହି। ୨। 


ମୋ ଭାଷା ସାହିତ୍ୟ କହିଲି ପଢ଼ିଲି 
ମାଧୁରୀ ବୁଝିଲି ନାହିଁ 

ବାଣୀ ବିହାରର କେତେ କେତେ ସାର୍‌ 
ଝୁରନ୍ତି ତୁମରି ପାଇଁ | ୩ | 


ବିପଦରେ କାଳେ ସଂଗୀତ ଗାଇଲେ 
ଦୁଃଖ ଆପେ ଆପେ ଯାଏ 

ଗଳ୍ପ ଉପନ୍ୟାସ ନାଟକ ପଢ଼ିଲେ 
ନୂଆ ନୂଆ ଜ୍ଞାନ ହୁଏ| ୪। 


@ ଅର୍ପିତା ପଟ୍ଟନାୟକ 


ତୁମଠୁଁ ଏକଥା ଶୁଣିଛି ବହୁତ 
କାଇଁ ମିଳେନି ସମୟ 
ଲେଖାପଢ଼ା ତୁମେ କରିଥିଲ ବୋଲି 
ତୁମର କରନ୍ତି ଜୟ | ୫। 


ତୁମର ନାତୁଣୀ ପରିଚୟ ଦେଇ 
କି କାମରେ ମନ ଦେବି ? 
ସପନେ କହିବ ତୁମକୁ ମୋରାଣ 
ଜୀବନ ସାରା ଝୁରିବି। ୬ । 


ସାହିତ୍ୟ ପଢ଼ାରେ ଏବେଠାରୁ ଜ୍ଞାନ 
ଦେବାକୁ ଭାବିଛି ମାନେ, 

ଦିଅ ଆଶୀର୍ବାଦ ସେ ପୁରରେ ଥାଇ 
' ଲେଖୁବି ମୁଁ ବହି ଦିନେ” | ୭ | 


ଶ୍ରଦ୍ଧେୟା ବଡ଼ ନାତୁଣୀ ଲିଚି 

Aja : You always in my Heart 
® Sruti Soumya Mohanty 


Being the eldest kid of the generation I have been 
loved and pampered a lot and the bond we shared is 
very different. He was always proud of my 
achievements and encouraged me to aim higher. The 
oldest memory which I can recall of is, aja taking me 
with him to play in the sand while he looked over the 
construction of Bimalabhavan. We all know he is a 
strict vegeterian ,but once he had gone looking for fish 
curry in resturants for his little grandaughter. When 
visited him he made me sit beside him and used to 
narrate mythological stories and I made paans which 
he ate even though they were not the way he liked. 
After we moved to bhopal, we used to have telephonic 
conversations and even wrote letters. With passing 
years they reduced mainly because of me being busy 
and him getting older. In our last conversation he had 
told me “never forget your grand mother and me”. Aja, 
you will always be alive in my heart and my memories. 

Guddu (BadaNatuni) 

NAAC ‘A+’ 
ସ୍ୟ ଜକ୍ୋଉର ଓଡ଼ିଆ ଭାଷା-ସାହିତ୍ୟ ବିଭାଗ 
ଉଚଳନ ବିଶ୍ବବିଦ୍ୟାଳୟ, ବାଣୀବିଦ୍ରାର, ଭୁବନେଶ୍ବର - ୭8୧୦୦୪ 


ତା.୧୩.୦୭.୨୦୧୯ 


ଶୋକ ବାର୍ରା 


ଓଡ଼ିଶାର ସୁପ୍ରସିଦ୍ଧ ସାହିତ୍ୟ ସମାଲୋଚକ ତଥା ଆମ ବିଭାଗର ୩୭ ବର୍ଷର ଶିକ୍ଷକ ପ୍ରଫେସର 
ଆଶୁତୋଷ ପଟ୍ଟନାୟକଙ୍କ ବିୟୋଗରେ ଉହ୍କଳ ବିଶ୍ଵବିଦ୍ୟାଳୟ ସ୍ମାତକୋଇର ଓଡ଼ିଆ ବିଭାଗ ଗଭୀର 
ଶୋକ ପ୍ରକାଶ କରୁଛି । ପ୍ରଫେସର ପଟ୍ଟନାୟକଙ୍କ ଭଳି ଦରଦୀ ଓ ସମ୍ଭେଦନଶୀଳ ଶିକ୍ଷକ, ଗବେଷକ ଓ 
ବିଦ୍ଵାନ କେବଳ ଓଡ଼ିଶାରେ କାହିଁକି, ସମଗ୍ ଭାରତବର୍ଷରେ ଦୁର୍ଲଭ । ତାଙ୍କର ସ୍ନେହପୂର୍ ବ୍ୟବହାର ଓ 
ଅପୂର୍ଟ ସମ୍ଭେଦନାରେ ଅଭିନବ ମୂଲ୍ୟବୋଧର ମଧ୍ୟଯୁଗୀୟ ସାହିତ୍ଯ ଆଲୋଚନା ଅନୁରାଗୀ ପାଠକ 
ସମାଜକୁ ଅଭିଭୂତ କରିଆସିଛି । ମୂଲ୍ଯବୋଧାମ୍ପକ ଶିକ୍ଷାଧାରା ପ୍ରତି ତାଙ୍କର ପ୍ରେମ ଥିଲା ପ୍ରକୃତରେ 
ଅସାମ । ତାଙ୍କର ବିୟୋଗ ଫଳରେ ଓଡ଼ିଶା ମାଟି ଏକ ମହାନ୍‌ ରନ୍ୁକ୍‌ ହରାଇ ଶୋକଗ୍ରସ୍ତ ହୋଇପଡ଼ିଛି ¦ 
ତେବେ ତାଙ୍କର ଜାଳଜୟୀ ଗବେଷଣାମ୍ପକ ସାହିତ୍ଯ ସମ୍ଭାର ଓଡ଼ିଶାର ସାରସ୍ଥତତ ଜଗତକୁ ସର୍ବଦା 
ଦୀସ୍ତିମନ୍ତ କରି ରଖୁଥିବ ଏଥିରେ ସନ୍ଦେଡ ନାହିଁ । ତାଙ୍କର ଦେହାବସାନ ଫଳରେ ଓଡ଼ିଶାର ସାରସ୍ପତ 
ଜଗତରେ ଯେଉଁ ଶୂନ୍ଯସ୍ଥାନ ସୃଶ୍ତି ହେଲା ତାହା ଚାଞ୍ତବରେ ଅପୂରଣୀୟ । ସେଭଳି ଜଣେ ମହାନ 
ସାହିତ୍ୟ ଶିଳ୍ପୀଙ୍କ ଅମର ଆମ୍ମା ନିକଟରେ ଏ ବିଭାଗ ଗଭୀର ଭନ୍ଧି ଶ୍ରଦ୍ଧାଞ୍ଜଳି ଅର୍ପଣ କରିବା ସଗ୍ରେଂସଙ୍ଗେଂ 
ତାଙ୍କର ଆଶୀର୍ବାଦ ସାହିତ୍ୟର ଛାତ୍ରଛାତ୍ରୀମାନନ୍ଜୁ ସର୍ବତା ମହତ୍‌ ଭାବରେ ଉଦ୍‌ବୁଦ୍ଧ କରୁଥାଉ, 
ଶଶ୍ବରଙ୍କଠାରେ ଏହି ଚିନମ୍ର ପ୍ରାର୍ଥନା ଜଣାଇ ତାଙ୍କର ପବିତ୍ର ଆମ୍ପାର କୈବଲ୍ୟପ୍ରାପ୍ତି ହେଉ ଏହି କାମନା 


କରୁଛୁ ! 
ଆପଣଙ୍କର ଗଣମୁଗ୍ଧ 
4 5 Gi 
୪ନିଲ ଲାମୁଖ୍ୟ 


ଞ୍ଜ 8ଖୟହ ଅନ ଶରାବ 


Ghubanesvwae 


୧୧୮ 

ବାଣୀ ବରଵଷ୍ଚ ଜାଗରକ "ଞ୍ଜ 
VAN! VARISTHA NAGARIKA MANCH 
ଚକେଇସିହାଣୀ ଓ ସମେଇଗାଡିଆ, ଭୂବନେମୁର-୭୫ ୧୦୧୦ 
Chakolsihant & : Samolgodio, Bhubaneswar-751010 
a (ଦୂରହଶି ବିଞତା ଓ ଗଠନମୂଳଳ ପୃତିବତା / Visionary Wisdom 8 constructive commitment) 


ପତୁ ସଂଖ. 2: 9/58 or ଦି ଗଛ. CH0g.. 9900 


'ଜାଣୀ ନ୍ଧ ମଂନ୍‌ “ନ 
ନପଫସରଯତି "ଆ ଡଞାରା ଚଖିନନ୍‌ନନ୍ଧ ଚାଚ ସା 03. ନ ଶୁସ୍ଧଧ 


ତଃ. ଲୟାଧର ବେହେରା । ନଖ) ଲ୍‌ ib pe 
ଝଧରୟ ସଂପଦ ଦା ଯାଦୁନ୍। pf po ଏଆ 
ଶୁ। ଗିରୀଶଚନୁ ରାଉତ ee, A Ka 
S420526465 ଦୁ ନ ନ ଚି ଧର SRE ସି 
ସଂପଦଳ ଜାଲ୍‌ 
ଶ୍ର ସୁବାସ ଚନଦୁ ମିଶ୍ର ନ ଶା ଣା ସଁ ' ଖାଳୀଛୁ ସୁ 
ନ୍‌ କ୍ଷଲତ ସେ ୬୪୫] ସମ ଡା ର 
ରି ତ 2 ରଖା ଚଞ୍ତହା ଚମକୁ) 
ନ୍ଦ ର ଆଙନ୍ତ ଚାଲ oa. ତ Te 
କିଶନ ବି ଅମ ଅଂନ୍‌ କାରରେ ଅକଲ 
ଙ୍୍‌ୱପନ୍ଧ ଜୀ । ଥା ହଁ ।ଶଜିଙୁକରୁ 


ଫଂଯେ ଜଳ ର୍ଶଠ ଥାନ ee 
ରା ଚକୁଧର ଧରିଗଠା ର ର ନ ମା ସଜ ph 
94293 0/906 ଥ୍ଲାହୁ ଅକ 
ଜାଯ୍ୟଙଗାରୀ ଘଲର 
ଶ୍ରା ନାରାୟଣ ଭୃୟୀ ମାମୟନ୍ଷରୁ ସ୍ଵର oF ଗଛ ନନ୍‌ନ୍ଦଙଂ ଖ୍ମ୍‌ଖ୍ଚନୁ € ଙ୍କୁ 
ଶ୍ରା ରଚିନ୍ଦୁ କୁମୀର ମହାନି | ଚାଲ ଣ୍ଠ ରାମୁନାଠ 4 ` ପଦା ଆଛୁ ଏ ଘାଙ୍ଜ 
ଶୁ! ଦୀନବନ୍ୂ ତାଶ ଆରାଚ ନ £ ଭୁଖୟ ଲିଚନନଦର୍କ 
ଶୁ। ୍ଷାରୋଦ ନୂମାର ମହାପାହ| ରା ନାହ୍‌" 
ଶୁ ଦାନଚନୁ ଓଝା 
ଶା ରହୟ ନାଥ ସିଂହ ନ ଦ୍‌ଞ୍ଟି ଖାନ୍ଦଣ୍‌ୱାନନ୍ଧ ଲର peo ୟଙ୍ପଠ 
ଶୁ ରୋଚିନ୍ଦ ଚୁ ବେହେରା ର୍ସନଂ ଦ୍ର ଶୁଭେ ସରଣ 1 4 


ଶର ନାନ୍ମମଣି ବେହେରା 


ଉପ୍ଦେଷା ମୟ ଳୀ Age EE 0 
ଶ୍ରୀ ଲଧ୍ଷ୍ମଧର ପାଣି 3 

ଡା. ଗୂରୂଚରଣ ପଧାନ VAN] VARISTHA HAGARIA MAMH 
ଶା ଅଷୟ କମାର ନାୟଜ 


6୨. ରପେନ୍ଦୁନାଥ ଦାଶ 


ନାର୍ଯ୍ୟାନୟ ଯୋଗାଯୋଗ ଠିଜଣା 
ପୁଟ ନଂ. ୧୪୯ ଓ ୧୫୦, ସମେଇଘାଡ଼ିଆ, ପୋଷ “ରସୁଲଗଡ଼, ରୂବନେଶର-୭ ୫୧୧୧୦ 


୧୧୯ 


ସ୍କୃତିତୀର୍ଥେ ଆଶୁତୋଷ 

ଯେଉଁ ବନ୍ଧୁ ସହକର୍ମୀ ଓ ଛାତ୍ରମାନଙ୍କ ଗୁରୁଦକ୍ଷିଣା ଏଇ ସୃତି 
ପୁଷ୍ଠାଞ୍ଜଳିକୁ ରଵ୍ଧିମନ୍ତ କରିଛି ସେମାନଙ୍କ ନିକଟରେ ଆମେ ବିଶେଷ 
କୃତଜ୍ଞ । ସେମାନେ ହେଲେ 


ଡକ୍ଟର ସ୍ବେହଲତା ପଟ୍ଟନାୟକ 
ପ୍ରଫେସର ସଂଘମିତ୍ରା ମିଶ୍ର 

ପ୍ରଫେସର ନାରାୟଣ ସାହୁ 

ପ୍ରଫେସର କୃଷ୍ଣ ଚନ୍ଦ୍ର ପ୍ରଧାନ 
ପ୍ରଫେସର ସନ୍ତୋଷ କୁମାର ତ୍ରିପାଠୀ 
ଡକ୍ଟର ଅଶୋକ କୁମାର ମହାନ୍ତି 

ଡକ୍ଟର ପ୍ରଦୀପ୍ତ କୁମାର ବାରିକ 

ଡକ୍ଟର ଲମ୍ବୋଦର ସାହୁ 

ଡକ୍ଟର ଶାନ୍ତନୁ କୁମାର ଦାସ 

ଡକ୍ଟର ଅରବିନ୍ଦ ପ୍ରଧାନ ଓ ଅନ୍ୟମାନେ 


— ପ୍ରଫେସର ଆଶୁତୋଷ ପଟ୍ଟନାୟକ ସ୍ମୃତି ପରିଷଦ 

ଯେଉଁ ବନ୍ଧୁ ସହକର୍ମୀ ଓ ଛାତ୍ରମାନଙ୍କ ଗୁରୁଦକ୍ଷିଣା ଏଇ ସୃତି 
ପୁଷ୍ଠାଞ୍ଜଳିକୁ ରଵ୍ଦିମନ୍ତ କରିଛି ସେମାନଙ୍କ ନିକଟରେ ଆମେ ବିଶେଷ 
କୃତଜ୍ଞ | ସେମାନେ ହେଲେ 


ଡକ୍ଟର ସ୍ବେହଲତା ପଟ୍ଟନାୟକ 
ପ୍ରଫେସର ସଂଘମିତ୍ରା ମିଶ୍ର 

ପ୍ରଫେସର ନାରାୟଣ ସାହୁ 

ପ୍ରଫେସର କୃଷ୍ଣ ଚନ୍ଦ୍ର ପ୍ରଧାନ 
ପ୍ରଫେସର ସନ୍ତୋଷ କୁମାର ତ୍ରିପାଠୀ 
ଡକ୍ଟର ଅଶୋକ କୁମାର ମହାନ୍ତି 

ଡକ୍ଟର ପ୍ରଦୀପ୍ତ କୂମାର ବାରିକ 

ଡକ୍ଟର ଲମ୍ବୋଦର ସାହୁ 

ଡକ୍ଟର ଶାନ୍ତନୁ କୁମାର ଦାସ 

ଡକ୍ଟର ଅରବିନ୍ଦ ପ୍ରଧାନ ଓ ଅନ୍ୟମାନେ 


¬ ପ୍ରଫେସର ଆଶୁତୋଷ ପଙ୍ଗନାୟକ ସ୍ମୃତି ପରିଷଦ 

